
प्रकाशक .. 
स्वतन्त्र प्रकाशन सस्थान 
परमहस आश्रम, 

कोड़ारी, बड़हलगंज, 
गोरखपुर (उ.प्र. २७३४०२ 


सं. २०५४, प्रथम संस्करण १००० 

श्री चन्द्रशेखर पाण्डेय 

डॉ. प्रेमनारायण त्रिपाठी, 

६०१ आवास-विकास कालोनी, भरतपुरी, गोण्डा (उ.प्र.)- २७१००१ 
श्री सुधाकर राय, 


९५/११६ ० सर्वोदय नगर, भारद्वाजपुरम्‌ (अल्लापुर), इलाहाबाद (उ.प्र.) 


कम्प्युटर कम्पोजिंग : 


राजेश कम्प्युटर्स 

वाराणसी २२१ १०३, 


दूरभाष : (०५४२) ३६०५९९ 

।। समर्पणम्‌ ।। 


_यस्यसत्तास्फूर्तिभ्यामविद्याजन्यजगज्जीवेश्वराद्यखिलं विश्वप्रपञ्च 
* भ्रगजलवत्‌ रज्जुसर्पदच्छुक्तिरजतवत्‌ भासते तस्य स्वाधिष्ठान ˆ 
भूतस्य सर्बन्तर्यामिनः सर्वात्मनः सर्वसुहृदः सर्वस्वरूपस्य 
सर्वसाक्षिणः स्वात्मारामस्य स्वात्मक्रीडस्य स्वात्ममिथुनस्य 
स्वात्मतुष्टस्य स्वात्मतृप्तस्य स्वात्मनिष्ठस्य नित्यशुद्धबुद्ध - 
मुक्तस्य मायाकलकलेशरहितस्य निर्विकारस्य निराकारस्य 
निरञ्जनस्य निष्कलस्य निर्विशेषस्य निःस्प्रहस्य निरपेक्षस्य 
निष्किंचनस्य निर्विकल्पस्य सर्वभूतसमस्य 
शान्तस्याप्तकामस्य पूर्णकामस्याऽनिर्वचनीयया 
स्वसवेद्यया सर्वाश्चर्यसय्या शोकमोहातीतया 
ब्रह्मभूतया ब्राहयनस्थया स्वस्वरूपया 
महिमान्वितया स्वावस्थयाऽन्वितस्य 
सगुणनिर्गुणोभयरूपस्य सगुणनिर्गुणो- 
भयातीतस्य नित्योदितस्वयज्योति- 
स्स्वरूपस्य स्वयंप्रकाशस्य 


। । ॐ श्रीगणेशायनमः ।। 


यश्च दिव्ये प्रकाशे स्वेऽरचयत्‌ तत्त्वदर्शिनीम्‌ । 
ज्ञानयोगं परं दिव्यं तथैव प्रेसदर्शिनीस्‌ ।। १।। 
कर्मयोगं तथा चापि रचयित्वा समासतः । 
स्वीयनामानुसारेण स्वतन्त्रं दत्तवाश्च यः । 
आनन्दं मोक्षकामेभ्यस्तं स्वतन्त्रं नमास्यहस्‌ ।। २।। 


नमः प्रमाणमूलाय कवये शास्रयोनये । 
प्रवृत्ताय निवृत्ताय निगसाय नसो नमः ।।३।। 
नमोऽकिंचनवित्ताय निवृत्तगुणवृत्तये । 
आत्मारामाय शान्ताय कैवल्यपतये नमः ।।४।। 
अव्याकृतविहाराय सर्वव्याकृतसिद्धये । 
हृषीकेश नमस्तेऽस्तु मुनये मौनशीलिने ।।५।। 
नमोऽस्तु ते महायोगिन्‌ प्रपञ्नमनुशाधि माम्‌ । 
यथा त्वच्चरणास्भोजे रतिः स्यादनपायिनी ।। ६।। 


संन्याससंहितामेतां यतिधर्मप्रकाशिकास्‌ । 
प्रवक्षामि प्रयत्नेन यतिभ्यो मोक्षदायिकाम्‌ ।।७॥। 
पठनाद्‌ मननाद्यस्या यतयो मोक्षकामिनः । 
संसारसागरं तीर्त्वा लभन्ते मोक्षमुत्तमम्‌ ।।८।। 

वर्णितम्‌ । अनेनैव कारणेन कालान्तरे वानप्रस्थचर्या प्रायो लुप्ता एवाभवत्‌ । जना 
गृहस्थाश्रमानन्तरं संन्यासाश्रममेवाभजन्‌ । अतएव बौधायनधर्मसूत्र (१/३/ १४) 
व्याख्यायां श्रीगोविन्दस्वामिना लिखितम्‌ “वानप्रस्थसंन्यासभेद: किमर्थमाचार्यकृत 
इत्यसावेव प्रष्टव्यः” इति, परन्तु वानप्रस्थे स्वीयापत्नी सहगामिनी स्वीक्रियतेस्म 
न तु संन्यासे । वानप्रस्थ आह्विकादि कृत्यान्यनुतिष्ठति न तु संन्यासी, 
वानप्रस्थोऽग्निमुपास्ते संन्यासी त्वग्नित्यागं करोति । वानप्रस्थस्तप: करणे 
आहाराद्यभावजन्यकष्टमनुभवति संन्यासी तु केवलमिन्द्रियसंयमं कृत्वा परमतत्त्वस्य 
ध्यान एव लीनो भवति, -एवमन्ये$पि भेदाः सन्त्युभयोः । इदानीं तु 
भौतिकचाकचिक्येष्वाकण्ठमग्ने भारते यः कोऽपि शिरो मुण्डयित्वा काषायं परिधाय 
संन्यासी भूत्वा जनान्‌ वञ्चयति, कः संन्यासः के च संन्यासिनः प्रतिपालनीयाः 
धर्मा इति लेशमपि ज्ञानं तस्य न भवति । ये केचन वस्तुतो विरक्तभावापन्नाः अपि 
संन्यासिनः सन्ति तैरपि शाख्नज्ञानाभावान्नियमानुष्ठाने च्युतिः क्रियते, एतद्दृद्वा 
पूज्यचरणैः परमहंसपरि्राजकैः स्वामिवर्यैः श्रीमदात्मानन्दपादैः इयं संन्यासधर्मसंहिता 
सङ्कलिता । 

अत्र च स्वामिवर्यैः ९२ विषया विवेचिताः । येषु त्रैवर्णिकसंन्यासाधिकारः, 
वैतृष्ण्यमेव संन्यासपरिग्रहहेतुः, परि्राजकानां धर्माः, संन्यासचातुर्विध्यम्‌, 
कुटीचकादिलक्षणानि, आतुरसंन्यासः, स्वरूपानुसन्धानमेव संन्यासिनः कर्तव्यम्‌ 
यतीनामन्त्यसंस्कारविधिः, सद्योमुक्तिः क्रममुक्तिश्च, जीवनमुक्तलक्षणानि च 
विशेषेणावधातव्यानि । अत्र स्वामिभिरेकोऽपि शब्दो वाक्यं वा निष्ममाणं न दत्तम्‌। 
१५२ अन्थान्‌ विलोड्य सर्वत्र प्रमाणान्युद्धृतानि, धन्येयं प्रतिभ्ैतेषाम्‌, एनं 
ग्रन्थमधीत्य न केवलं संन्यासिनः विद्वांसोऽपि कृतकृत्या भविष्यन्तीति मन्ये । 

जीवनमुक्तिविवेककारेणोक्तम्‌ - “यदि संन्यासिनो माता पत्नी वा संन्यासं 
गृह्णीयाच्चेदग्रजन्मनि सा ख्रीरूपं विहाय पुरुषरूपेणोत्पद्यते' इति । संन्यासग्रहणे 
त्रैवर्णिकानामेवाधिकारोउत्र ग्रन्थे प्रतिपादितः परन्तु सम्यग्विरक्तिदशायामातुरदशायां 
वा न्यासे स्त्रीशूद्रादीनां सर्वेषामेवाधिकार: दृश्यते । 

अन्ते च स्वामिवर्येभ्यः प्रणतिं निवेद्य विद्वद्भ्यो निवेदये यत्‌ तैरयं 
ग्रन्थोऽवश्यमध्येतव्य इति । 


विद्वच्चरणचञ्चरीको 

॥ ज्ञानं संन्यासलक्षणम्‌ ।। 


।।ॐ।। 
।। श्रीगणेशाय नमः ।। 


तरैवर्णिकसंन्यासाधिकारः 


ज्ञात्वानेकसतं यथामति सया श्रीरामकृष्णाहया- . 
नानन्दादिगिरींश्च वन्दितपदान्नत्वा हि भक्तया गुरून्‌ 


कैलासाद्यनगान्तनामयतिना त्रैवर्ण्यतुर्याश्चम- 
प्रोद्यच्वारुसरो वितन्यत इहासद्युक्तिसठास्फुटस्‌ ।। १।। 
श्रीमद्धीरसुवीरराजविलसन्नेपालदेशे शुभे 
संवत्खाक्षिनवैकसंमितयिते श्रीविक्रमाद्भूपतेः । 


श्रीमज्जङ्कबहादुराह्नतृपतेर्गोष्ठयां कदाचिहुरुः 
राज्ञो न्यासविधौ विधिस्तु मुखजेष्वेवेति विद्वाञ्जगौ।।२।। 
श्रुत्वा जङ्गबहादुरानुजनिताः भ्रेष्ठानुमत्या जगुः 
श्रीसद्राजगुरो कथं वद विभो प्राज्ञैरवाच्यं वचः । 
किं पूर्व न बभूवुरत्र सुधियो येऽस्मत्कुले क्षत्रियान्‌ 
सन्यासान्न निवारणं हितधियाऽकुर्वज्नितीत्यं वरम्‌।।३।। 
ततो गुरुः पण्डितसंमतैकं पत्रं समानाय्य तु काशिपुर्याः । 
अदर्शयत्तेऽथ विनिर्णयाय न्यवेदयन्मे ननु संशयाढ्याः।।४।। 
ततो मदीये बहु काशिकास्थविददत्सु संमानितनिर्णये सः 
` यत्कारयामास गुरुर्हि खण्डनं. तस्योपशात्त्यै किल यत्यते मया ।।५।। 
अथानन्तजन्मार्जितपुण्यपुञजसुधाक्षालितचित्तदर्पणानां विवेकासादिता- 
खिलप्छयदोषदर्शनसमुद्भूतैहिकामुष्मिकविषयवैराग्यवतां मुमुक्षूणामपि क्षत्रियादीनां 
तुरीयाश्रमाधिकारो नास्तीति वदन्हठाविष्टचित्तो वादी प्रष्टव्यः । ` 
किं कलावाद्यन्तयोः स्थितिरित्याद्यखिलमन्वाद्यार्षग्रन्था- 
प्रसिद्धनिखिलशिष्टेनादेयवाक्यानुरोधेनेदानीं क्षत्रियवैश्ययोरभावाद्वा ॥१॥ 
प्रमाणाभावाद्वा ॥२॥ 
स्मृतीतिहासपुराणवाक्यानां तज्ज्ञापकानां सत्त्वेडपि शिष्टा5परिगृहीतत्वाद्वा ॥३॥ 


मिड...“ 


।। संन्यासधर्म-संहिता ।। २ 


तत्र स्मृत्यादिवाक्यराशेः सत्त्वेऽपि तन्मूलश्रुत्यनुपलम्भादौदुम्बरीवेष्ठनपट- 
तेषामप्रामाण्याद्वा ॥४॥ 
:प्रथमादाश्रमाद्वापि विरक्तो भवसागरात्‌ । 
ब्राह्मणो मोक्षमन्विच्छंस्त्यक्त्वा सङ्कान्परिब्रजेत्‌ । । 
न तावन्मुच्यते दुःखाज्जन्ममृत्योश्व बन्धनात्‌ । 
यावन्न धारयेट्िप्रो वैष्णवं लिङ्गमादरात्‌ ।। 
शेषं वित्त त्यजेद्रिप्रो धनधान्यादिकं च यद्‌ । 
विरक्तः संन्यसेहिद्टाननिष्रापि द्विजोत्तम ।।” इति 
अग्नीनात्मनि संस्थाप्य ब्राह्मणः प्रव्रजेदुहादित्यादि नारदात्रियमाङ्गिर 
आदिप्रणीतस्मृतिषु ब्राह्मणपदश्रवणाद्वा ॥५॥ 
“गृह वनं चोपविशेत्ब्रजेद्वा द्विजोत्तमः । 
आश्रमादाश्रमं गच्छेन्नान्यथा मत्परश्चरेत्‌।” इत्यादि निर्वाणतन्त्रवाक्याद्ठा ॥६॥ 
ब्राह्मणानामयं धर्मो यहिष्णोर्लिङ्गधारणम्‌ । 
राजन्यवैश्ययोनेदं दत्तात्रेयमुनेर्वचः ।। 
मुखजानामयं धर्मों यट्विष्णोलिङ्गधारणम्‌ । 
बाहुजातोरुजातानां नायं धर्मो विधीयते ।।” 
इत्यादि निषेधवाक्यदर्शनाद्वा ॥७॥ 
“गतिस्तुर्याश्रमे नास्ति बाहुजोरुजयोः क्वचित? 
इत्यादिनिन्दावाक्यश्रवणाद्वा ॥८॥ 
ब्राह्मणाः प्रब्रजन्तीति जाबालश्रुतिवद्विशेषतो विधायकश्रुत्यभावाद्वा ॥९॥ 
“अग्निहोत्रं गवालम्भं संन्यासं पलपैतृकम्‌ । 
देवराच्च सुतोत्पत्तिः कलौ पञ्च विवर्जयेत्‌ ।।” 
इति कलौ संन्यासनिषेधाद्रा ॥१०॥ 
“यदहरेव विरजेत्तदहरेव प्रब्रजेत्‌" 
“यदा सर्वपदार्थेषु वैराग्यं यस्य जायते” 
इत्यादि श्रुतिस्मृतिभ्यां वैराग्यवतसतुर्याश्रमेऽधिकारश्रवणादिदानी 
तदनुपलम्भाद्वा ॥१ १॥ 
का स्वनिर्मितगीताभाष्यादौ संप्रदायप्रवर्तकैः श्रीमच्छंकरावतारेर्खराह्मणा एव 
संन्यासिनो न त्वितर इति प्रतिपादनाद्वा ॥१२॥ 


हा Sa 

॥ ज्ञानं संन्यासलक्षणम्‌ ।। रे 


संन्यासस्य वैदिकविधिनैषणात्रयत्यागात्मकत्वात्‌ क्षत्रियादीनां 
वेदे$नधिकाराद्वा क्षत्रियवैश्ययोस्तुर्याश्रमे नास्तीति ॥१३॥ 
नाद्यः।। 

तद्वचनस्य निर्मुलत्वात्समूलत्वे तु घोरकलिपरत्वात्‌ 
अनुभवसिद्धयोरपलापायोगाच्च । न चैवमपि क्षत्रियवैश्ययोः कुलशुद्धयभावात्न 
संन्यासाधिकार इति वाच्यम्‌ ॥ 

मानसव्यभिचारस्य दृष्टिव्यभिचारस्य गुप्तव्यभिचारस्य च दुर्वारत्वेन 
ये. यजामहे इति श्रुत्यापि संदिग्धबोधनेन ब्राह्मणादीनां सर्वेषामपि कुलशुद्धे: 
शपथनिर्णेयत्वेन तुल्यत्वात्‌ कानीनस्य नप्रा गोलकतनयेन स्वयं कुण्डेन 
क्त्रियतवप्रसिद्भिमात्रवताऽर्जुनेनापि त्रिदण्डसंन्यासानुष्ठानं सुभद्राहरणावसरे 
परमधार्मिकश्रीकृष्णसन्निधौ कृतमित्यर्थस्य भारते प्रसिद्धत्वाच्च । कि च 
तिष्ठन्त्विदानींतना: क्षत्रिया वैश्याश्च । 

नाऽपृष्ट: कस्यचिदब्रूयादित्यादि मनुवाक्याच्च न किंचिदत्र ब्रूमः 
अतस्त एव प्रष्टव्या भवन्तः क इति परंतु ये प्रसिद्धा जनकयुधिष्ठिरप्रभृतयः 
क्षत्रिया अभूवंस्तेषामेवैतद्विमर्शविषयत्वात्‌ ॥१॥ 
न द्वितीय इति ॥२॥ 

प्रतिज्ञाय प्रत्यक्षाभावाद्वानुमानाभावाद्वोपमानाभावाद्वा प्रमाणशब्दा- 
भावाुतार्थापत्यभावाद्वाऽनुपलब्ध्यभावाद्वेति विकल्प्य दूषणीयो द्वितीयो विकल्पः 
॥ नाद्यः ॥ 
परम्परया प्रत्यक्षेणोपलम्भात्‌ ॥ न द्वितीयः ॥ 
संस्कारपूर्वकवेदाधिकारित्वे सति वैराग्यशालिंत्वरूपहेतोः सत्त्वात्‌। 

स्वल्पधूमेन वह्णथनुमानवत्स्वल्पविरक््यापि संन्यासानुमानान्न स्वल्पवैराग्यवति 
हेतोव्यीभिचार: । अत एव वैराग्यतारतम्येन संन्यासतारतम्यं निरूपितं शास्रकारे; । 
तथा हि संन्यासश्च वैराग्यतारतम्येन चतुर्विधः कुटीचक-बहूदक-हंस-परमहंसभेदात्‌। 

वैराग्यं: द्विविधं परमपरं चेति । तत्रापरं च चतुर्विधम्‌ । 

यतमानव्यतिरेकैकेन्द्रियवशीकारभेदात्‌ । 

अस्मिन्संसारयिदं सारमिदमसारमिति सारासारविवेको यतमानवैराग्यम्‌। 

चित्तगतदोषाणां मध्ये एतावन्तः पक्वा एतावन्तोऽपक्वा इति विविच्य 


¥ ॥ संन्यासधर्म-संहिता ।। 


पक्वदोषनिरोधयत्नो व्यतिरेकवैराग्यम्‌ । 
विषयेऽध्याससत्त्वेऽपि मनसौन्द्रियनिरोधावस्थानमेकेन्द्रियवैराग्यम्‌ । 
वशीकारवैराग्यमैहिकामुष्मिकविषयजिहासा । तदुक्तम्‌ । दृष्टानुश्रवि- 
कविषयवितृष्णस्य वशीकारवैराग्यमिति । तच्च त्रिविधं मन्दं तीव्रं तीव्रतरं 
चेति । 
पुत्रदारादिविषयवियोगे धिक्‌ संसारमिति बुद्धया विषयजिहासा 
मन्दवैराग्यम्‌ । अस्मिञ्जन्मनि पुत्रदारादि मास्त्विति स्थिरबुद्धया विषयजिहासा 
तीव्रवैराग्यम्‌ । पुनरावृत्तिसहितब्रह्मलोकादिपर्यन्त॑ मास्त्विति स्थिरबुद्धया 
विषयजिहासा तीव्रतरम्‌ । 
तत्र मन्दवैराग्ये संन्यासाधिकार एव नास्ति । आद्यत्रयाणां 
मन्देऽन्तर्भावात्तेष्वपि संन्यासाधिकारो नास्त्येवेतयार्थिकं ज्ञेयम्‌ । तीव्रवैराग्ये 
सति यात्राद्यशक्तो कुटीचकाधिकारः। तच्छक्त बहुदकसंन्यासाधिकारः। 
तत्राद्यः पुत्रादिना कुटीं कारयित्वा तत्र गेहे वा वसन्‌ काषायवासाः 
शिखोपवीतत्रिदण्डवान्बन्धुषु स्वगृहे वा भुञन्नात्मरतो भवेदेतदत्यन्ताशक्तपरम्‌ । 
द्वितीयस्तु बन्धून्हित्वा सप्तागाराणि भैक्ष्यं चरन्ूर्वोक्तवेषः स्यात्‌ । 
मृदुतीत्रतरवैराग्ये सति हंससंन्यासाधिकारः । हंसस्तु पूर्वोक्तवेषोप्येकदण्डः । 
एकं तु वैष्णवं दण्डं धारयेन्नित्यमादरादिति स्कान्दात्‌ । 
“यज्ञोपवीतं दण्डं च वस्रं जन्तुनिवारणम्‌ । 
तावान्परिग्रहः प्रोक्तो नान्यो हंसपरिग्रहः ।।” 


इति विष्णुस्मरणाच्च दृढतीव्रतरवैराग्ये मुमुक्षो: परमहंसाश्रमेऽधिकारः। . 


स च परमहंसो द्विविधः विविदिषासंन्यासो विद्वत्संन्यासश्चेति । साधनसम्पन्नेन 
तत्त्वज्ञानमुद्दिर्य क्रियमाणः संन्यासो विविदिषासंन्यासः। तमेव प्रत्राजिनो 
लोकमिच्छन्तः प्रत्रजन्तीत्यादिश्रुतिस्तत्र प्रमाणम्‌ । स च द्विविधः । जन्मापादक 
FT धामश | 
न कर्मणा न प्रजया धनेन त्यागेचेकेऽमृतत्वमानशुरित्यादिश्रुतिराद्योमानम्‌ । 
विरक्तस्य गृहस्थादेः प्रबलनिमित्तवशेन संन्यासप्रतिबन्धे आद्यसंन्यासाधिकारः। 
अत्र ख्रीणामप्यधिकारः सुलभा-मैत्रेयाप्रभतीनां तत्त्वविदां शरुतिस्मृतीति- 
हासपुराणेषुपलम्भात्‌ द्वितीये तु दण्डमाच्छादनं कौपीनं परिगृहणयाच्छेषं विसुजेत्‌। 
“असारमेव संसारं दृष्टा सारदिदृक्षया । 
प्रत्रजन्त्यकृतोद्वाहा: परं वैराग्यमाश्रिताः ।।” 
इत्यादि वचनानि प्रमाणानि । 

॥ ज्ञानं संन्यासलक्षणम्‌ ।। A 


गार्हस्थ्याश्रमादौ कृतश्रवणादिभिरुतपन्नत्रह्मसक्षात्कारेण गृहस्थादि-विक्षिप्तचित्तस्य 
चित्तविश्रान्तिलक्षणजीवन्मुक्तिमुद्दिश्य क्रियमाणः संन्यासो विद्वत्संन्यासः । 
एतमेव विदित्वा मुनिर्भवति अथ योगिनां परमहंसानामित्यादि 
परमहंसोपंनिषत्‌ । 
“यदा तु विदितं तत्त्वं परं ब्रह्म सनातनम्‌ । 
तदैकदण्डं संगृहय सोपवीतां शिखां त्यजेत्‌ ।।” 
इत्यादि श्रुतिस्मृतिवचनानि तत्र प्रमाणानि । 
ननु विविदिषासंन्यासस्तत्त्ज्ञानहेतुरित्युक्तं तदयुक्तम्‌ । विदुषामेव 
याज्ञवल्क्यजनकप्रभृतीनां ततत्ज्ञानोपलम्भादिति चेन्मैवम्‌ । 
यतो विविदिषासंन्यासो जन्मान्तरेऽप्युपकरोति तत्र गमकं श्रुत्यादिषु 
जनकादीनां तत्त्वज्ञानोपलम्भ एव भाति । 
द्विविधोऽपि परमहंससंन्यास एकदण्ड एव । . 
ये तु शिखोपवीतादित्यागनिषेधास्ते कुटीचकादिपराः । यच्च त्रिविधा 
भिक्षवः प्रोक्ताः सर्वे चैव त्रिदण्डिन इति सर्वेषां त्रिदण्डं विधत्ते तदपि 
वाग्दण्डादिपरम्‌ । 
` 'धव्वाग्दण्डोऽथ मनोदण्डः कर्मदण्डस्तथैव च । 
यस्यैते नियता दण्डाः स त्रिदण्डीति चोच्यते ।।” इति मनृक्ते: ॥ 
ननु यदहरेव विरजेत्तदहरेव प्रत्रजेदिति वैराग्यहेतुकं संन्यासं साङ्ग 
कर्तव्यत्वेन विधाय सन्निपाताद्यसाध्यामयचौरव्याप्रादिभयेन मुमूर्षाकाले यद्यातुरः 
स्यान्मनसा वाचा वा स॑न्यसेदिति पूर्वविहितं वैराग्यहेतुकं संन्यासमनृद्ये- 
तराङ्गव्यावृत्तये विकल्पेन वाङ्मनोरूपसाधनद्रयावच्छन्न तुरसंन्यासोऽपि ` 
शरुत्याभिधीयते तस्य चोक्तेष्वन्तर्भावोऽनन्तर्भावो वा ॥ नाद्यः। 
पृथग्विधानानुपपत्तेः ॥ न द्वितीयः ॥ 
तदानीं मुमूषों: श्रवणाद्यसंभवेन तत्त्वज्ञाने5नुपयुक्तत्वेन वैयर्थ्यादिति 
चेन्मैवं मंस्थाः । आतुरेऽपिं विरक्तस्यैवाधिकारान्न संन्यासान्तरं किंतृक्तेष्वन्तर्भूत 
एव सोऽपि न्यासप्रकरणविरोधात्पृथक्तया विधानं तु दशाविशेषमादायैव 
निर्वहति । ननु निष्भयोजनत्वान्न विधेय आतुर संन्यास इति चेन्मैवम्‌ 
जन्मान्तरे ज्ञानोपयोगादित्यङ्गकर्तव्यम्‌। अन्यथा पृथक्तयातुरसंन्यासविधानस्य 
वैयर्थ्यं स्यात्‌ । तदुक्तं सर्वज्ञमुन्तिभिः । ` “जन्मान्तरेषु यदि 


६ ।। संन्यासघर्म-संहिता ।। 


साधनजातमासीत्संन्यासपूर्वकमिदं श्रवणादिरूपम्‌ । विद्यामवाप्स्यति ततः 
सकलोऽपि यत्र तत्राश्रमादिषु वसन्न निवारयाम: इति । ननु 
्रत्यातुरसंन्यासस्याभिधानेऽपि स्मृतिष्वनुपलम्भादुक्तश्रुतौ प्रक्षेपकत्वशङ्क 
स्यादिति चेन्न । 
““धत्रजेत्‌ ब्रह्मचर्याद्वा. प्रत्रजेच्च गृहादपि । 
वनाद्वा प्रब्रजेट्विद्वानातुरो वाथ दुःखितः ।।” 

इत्याङ्गिरःप्रणीतस्मृतेः सत्त्वात्‌ । 

“आतुराणां च संन्यासे न विधिर्नेव च क्रिया । 

प्रैषमात्रै समुच्चार्य संन्यासं तच्च पूरयेत्‌ ।।” 

इति भारतवाक्यात्‌ आतुरे प्रैषमात्रस्यैवावश्यकत्वं भाति न तु 
क्रियान्तरस्य । सति शरीरे पुनर्न्यासो विधिवदेव कर्तव्य इत्यादिना ॥ नापि 
तृतीयः ॥ 
उपमानस्य प्रकृतेऽनुपयोगात्‌ ॥ नापि चतुर्थः॥ 

“त्याग एव हि सर्वेषां मोक्षसाधनमुत्तसम्‌ । 

त्यजतैव हि विज्ञेयं त्यक्तुः प्रत्यक्परं पदम्‌ ।।” 
इति भाल्लवीश्रुतेः । 

“अथ परित्राड्‌ विवर्णवासा मुण्डोऽपरिग्रही शुचिरद्रोही भैक्षाणो 
ब्रह्मभूयाय कल्पते” इति वृहज्जाबालश्रुतेः ॥ 

“अकार्यकारिणां दानं वेगो नद्याश्च शुद्धिकृत्‌ । 

शोध्यस्य मृच्च तोयं च संन्यासोऽथ द्विजन्मनाम्‌ ।।” 


इति 0044 १:३| 
७ क्षत्रियो वैश्यस्ततो गच्छेद्दनं कृती । 


संन्यसेदन्धनाशाय सर्वभूतदयापरः ।।” 
_ऋणत्रयमपाकृत्य निर्ममो निरहंकृतः । 
,  ब्रीह्वाणः क्षत्रियो वाथ वैश्यो वा प्रब्रजेहहात्‌ ।।” 
त्रयार्णा वर्णानां वेदमधीत्य चत्वार आश्रमाः” इत्यादि स्मृतिवृन्दस्य सत्त्वाच्च | 
८,“ त्रेवर्णिकानां संन्यासो विद्यते नात्र संशयः । 
शखायज्ञोपवीतानां त्यागपूर्वैकदण्डयुग्‌''इति ब्रह्माण्डपुराणात्‌॥ 


— 


॥ ज्ञानं संन्यासलक्षणंम्‌ ।। ७ 


वैराग्योत्पत्तिमानेव संन्यासे परियुज्यते । 
रागवाज्न तु विप्रोऽपि वेदवेदाङ्गवित्तमः ।।” 

इति ब्रह्मवैवर्तपुराणात्‌ । 
कूर्मे वंशकीर्तनप्रस्तावे द्वादशाध्याये श्वेताश्वतरमुनिना 
अथास्मिन्नन्तरे$ पश्यत्समायान्तं महामुनिम्‌ । 
शवेताशवतरनामानं महापाशुपतोत्तमम्‌ । 
भस्मसंदिगधसं्वाङ्गं कौपीनाच्छादतान्वितम्‌ ।। 
तपसा दर्शितात्मानं शुक्लयज्ञोपवीतिनम्‌ । 
समाप्य संस्तवं शंभोरानन्दाश्रुविचक्षणः । 
ववन्दे शिरसा पादौ प्राञ्जलिर्वाक्यमब्रवीत्‌ । 
धन्योस्म्यनुगृहीतोस्मि यन्मे साक्षात्मुनीश्वराः । 
योगीश्वरोऽद्य भगवान्‌ दृष्टो योगविदांवरः । 
अहो मे सुमहद्भाग्यं तपांसि सफलाति मे ।। 
किं कारष्यामि शिष्योऽहं तव माँ पालयानघ । 
सोऽनुगृह्याय राजानं सुशीलं शीलसंयुतम्‌ ।। 
शिष्यत्वे परिजग्राह तपसा क्षीणकल्मषम्‌ । 


साच्यासिकं विधिं कृत्स्नं कारयित्वा विचक्षणः ।। 
ददौ तदैश्वरं ज्ञानं स्वशाखाविहितं व्रतम्‌ । 
अशेषवेदसारं तत्पशुपाशविमोचनम्‌ ।।' 


अत्याश्रम इति ख्यातं ब्रह्मादिभिरनुष्ठितमित्यादिना ग्रंथेन प्रथुपौत्रसुशीले । 
क्षत्रियप्रवरे विधिना संन्यासोपन्यास श्रवणात्‌ । 

मोक्षधमेंषु सुलभायाः क्षत्रियाया दण्डधारणश्रवणात्‌ । 

रघ्वादीनां राज्ञां पुराणेषु विधिवत्संन्यासश्रवणात्‌ । 

किं च महाभारते राजधर्मेषु निर्वेदाद्युधिष्ठिरेण राज्यत्यागं चिकीर्षता। 
“।अथवैकोऽहमेवात्र वनेष्वस्मिन्वनस्पतौ ।। 
वरं भैक्ष्यं मुनिर्मुण्डः क्षपयिष्ये कलेवरम्‌ 
पांसुभिः संकुलध्वस्तशून्यागारप्रतिश्रयः ।। 


॥। संन्यासधर्म-संहिता ।। 


वृक्षमूलनिकेतो वा त्यक्तसर्वप्रियाप्रियः । 
न शोचन्न प्रहृष्यंश्च तुल्यनिन्दात्मसंस्तुतिः ।। 
निराशी निर्ममो भूत्वा निर्दन्दी निष्परिग्रहः। 
आत्मारामः प्रसन्नात्मा जडान्धवधिराकृतिः ।। 
अकुर्वाणः परैः कांश्चित्संविदं जातुकैरपि । 
जंगमाजंगमान्सर्वानविहिंसंश्चतुर्विधान्‌ ७ f ति वड... ्‌ | | 2? 
इत्यादिना बहुना ग्रन्थेन संन्यासः कार्य एव निश्चीयते । यदि 
संन्यास: कषत्रियं प्रति अविहितः स्यात्तर्हि कथं परमधार्मिकस्य राज्ञोऽभिप्रायः 
स्यात्‌। सतां हि संदेहपदेषु वस्तुषु प्रमाणमन्तःकरणस्य वृत्तय 
इत्युक्तेयुधिष्ठिरचिकीर्षयैव संन्यासस्य क्षत्रियादेर्विहितत्व प्रतीयते । आदिपर्वणि 
युधिष्ठिरवाक्यम्‌ - 
“न मे वागनृतं प्राह नाधर्मे धीयते मतिः ।। 
एवं चैव वदत्यम्बा मम चैतन्मनोगतम्‌ ।।” ।।इति।। 
भगवतापि महता यत्नेन धार्मिकराजद्वारा प्रजापालनार्थ तन्निराकरणं 
कृतम्‌ । न त्वर्जुनेनेव यथा तव संन्यासेऽधिकारो नास्तीति तन्निवृत्तिः 
संपादिता तस्मादपि । तथा राजधर्मेष्वेव युधिष्ठिर प्रत्यर्जुनवाक्येऽपि- 
“उत्सृज्य राज्यं भैक्षार्थ कृतबुद्धिं नरेश्वरम्‌ । 
विदेहराजं महिषी दुःखिता यदभाषत ।। 
धनान्यपत्यदारांश्च रत्नानि विविधानि च । 
पन्थानं पावकं हित्वा जनको मौनमास्थितः ।। 
तं ददर्श प्रिया भार्या भैक्षवृत्तिमकिंचनम्‌ । 
धान्यमुष्टिमुपासीनं निरीहं गतमत्सरम्‌ ।।” 
इत्यादि ग्रन्थेन विस्पष्टं क्षत्रिये पारि्राज्यश्रवणाच्च । 
अत एव क्षत्रियादेर्विधिवद्ण्डधारणाधिकारोऽपि लभ्यते । न चैवं 
लिङ्गधारणनिषेधवाक्यानां विधायकवाक्यानां च परस्परविरोधादुभयाप्रामाण्यमिति 
वाच्यम्‌ । 
ब्राह्णैर्दण्डादिकं धर्तव्यं धारयितव्यं च स्वेच्छया वैराग्यातिशये 
त्यक्तव्यं च । कषत्रियवैश्याभ्यां तु दण्डादिकं धर्तव्यमेव न धारयितव्यं तदेव 
त्यक्तव्यं चेति व्यवस्थया चारितार्थ्यसंभवेनोभयविधीनामपि वाक्यानां 

।। ज्ञानं संन्यासलक्षणम्‌ ।। ९ 


प्रामाण्योपपत्ते: । 
नन्वेवं शूद्रस्यापि संन्यासाधिकारापत्तिः । 
“शुश्रूषोः कृतकार्यस्य कृतसंतानकर्मणः । 
अभ्यनुज्ञातराजस्य शूद्रस्य जगतीपतेः ।। 
अल्पान्तरगतस्यापि दशधर्मगतस्य वा । 
आश्रमा विहिताः सर्वे वर्जयित्वा निराशिषम्‌ ।। 
भैक्षचर्या ततः प्राहुस्तस्य तद्धर्मचारिणः ।” 
इति राजधर्मेषु वर्णधर्मपरस्तावे महाभारते शूद्रस्यापि सर्वाश्रमविधानात्‌ | 
शुश्रूषोः पुराणादिद्वारा आत्मानं श्रोतुमिच्छोः कृतकार्यस्य यावच्छरीरसामर्थ्य 
सेवितत्रैवर्णस्य जातपुत्रस्य अल्पान्तरगतस्य आचारनिष्ठया रैवर्णिकसमस्य 
दशधर्मगतस्य योगधर्मानभिज्ञस्य तस्यापि सर्वे आश्रमा विहिताः । शुद्रोऽपि 
ब्रह्मचर्य वानप्रस्थं विक्षेपकसकलकर्मत्यागरूपं संन्यासं चानुतिष्ठेदेव निराशिषं 
शान्तिदान्त्यादिकल्याणगुणगणरहितं वर्जयित्वेत्यर्थः । 
इति तट्टीकायां चतुर्धरमिश्राः । 
तस्माद्भारतोक्तिबलाच्छुद्रस्यापि संन्यासाधिकारः प्राप्नोतीति । 
अत्र केचित्‌ । 
अस्त्येव काम्यकर्मपरित्यागरूपे सकलकर्मफलत्यागरूपे वा अवैध- 
सकलकर्मपरित्यागरूपे वा संन्यासे वीरसंन्यासे वा शूद्रस्याप्यधिकार: । 
अतएवाश्रमवासिकपर्वणि । 
धर्मराजश्च तत्रैनं संचिस्कारयिषुस्तदा । 
दरधुकामोऽभवद्विहानय वागभ्यभाषत ।। 
भो भो राजन्न दरधव्यमेतद्िदुरसंज्ञकम्‌ । 
कलेवरमिहैवान्ते धर्म एष सनातनः ।। 
लोकाः संतानकामानां भविष्यन्त्यस्य भारत। 
यतिधर्ममवाप्नोति नैष शोच्यः परंतप ।। 
इति विदुरस्यापि संन्यासप्रदर्शनं संगच्छते । अतएव च भौमपर्वणि। 


“सा त्वेनमब्रवीद्राजन्‌ क्रियतां सदनुग्रहः । 
तपस्तप्स्यासि दुश्चरम्‌ ।।” इति । रक 
शैखावतं प्रत्यवाग्वाक्ये खियोऽपि सं | 


१० ।। संन्यासधर्म-संहिता ।। 


तस्मात्ख्रीशुद्रादीनामपि श्रवणाद्यनुष्ठाने संन्यासोऽङ्गम्‌ । न च तेषां वेदान्त- 
श्रवणाधिकाराभावात्कथमेतदिति वाच्यम्‌ । पुराणमहाभारतायुक्तत्रह्मविद्याश्रवणे 
तेषामप्यधिकारात्‌ । अत एव श्रावयेच्चतुरो वर्णान्‌ कृत्वा ब्राह्मणमग्रतः इति 
पुराणश्रवणविधिः संगच्छते । खरीशुद्रद्विजबन्धूनां त्रयी न श्रुतिगोचरा । इति 
भारतमाख्यानं कृपया मुनिना कृतम्‌ ॥ इति भागवतवचनं चात एव संगच्छते । 
न शूद्राय मतिं दद्यादिति निषेधस्तु वैदिकज्ञानदानविषयः । तथा च सर्वेषांमपि 
वर्णानामुक्तरीत्या यथायथं तततत्संन्यासाधिकाराद्यथाधिकारं संन्यासवेदान्तेतिहास- 
पुराणादिगतब्रह्मविद्याश्रवणेनात्मनिश्चयपुरःसरं मनननिदिध्यासनाभ्याम- 
संभावनादिनिवृत््याखण्डानन्दाद्वितीयश्रह्मसाक्षात्काराद्यथाधिकारमिह जन्मनि 
जन्मान्तरे वा कैवल्यमुक्तिभाज़ः सवेप्यधिकारिणो भवन्ति। 
“रियो वेश्यास्तथाशाद्रास्तेपि यान्ति परां गतिम्‌ 
कि पुनर्ब्राह्मणाः पुण्या भक्ता राजर्षयस्तथा’ 
इति भगवद्वाक्यादित्यलं प्रसङ्गागतेन ॥ नापि पञ्चमः ॥ 
““बब्रज्याऽवसिता यत्र त्रयो वर्णा द्विजातयः । 
निर्वासं कारयेद्विप्रं दास्यं क्षत्रियवैश्ययोः ।।” 
इति कात्यायनवाक्यविहितप्रायश्चित्तसंसूचितार्थापत्तेः उक्तबहु- 
स्मृतिप्रामाण्यान्यथाऽनुपपत्िप्रसूतार्थस्य क्षत्रियादिकृततुर्याश्रमस्यापत्तश्च सत्त्वात्‌ । 
॥ नापि षष्ठः ॥ क्षत्रियादिकृततुरीयाश्रमस्य पारंपर्यरूपोपलम्भेनानु- 
पलब्ध्यनुपलब्धे:॥१२॥ नाप्याद्यतृतीयः ॥ सर्वरिष्टशिरोमण्यृषभ- 
जडभरतनिदाघरैवतपृथुपुत्रसुशीलदेवरात्रिजनकम्रभृतिभिः राजर्षिभिः स्वीकारात्‌ 
तत्रतिपादनं च वेदे जनकयाज्ञवल्क्यसंवादे कौमें द्वादशाध्याये शान्तिपर्वणि 
शताधिक-द्विचत्वारिशत्तमेज्ध्याये च द्रष्टव्यम्‌ ॥ यदुक्तम्‌। ऋषभादीनां 
विद्रत्संन्यासिनां विध्यकिंकराणामनुदाहरणं शिष्टव्यवहारमात्रस्यातिप्रसंगेनाधिका- 
रासाधकत्वमिति तदपि तुच्छं कृतकृत्यानां गृहस्थानामपि दृष्टद्‌:खनिवृत्त्यर्थम्‌ । 
अथ योगिनां परमहंसानामित्यादि । परमहंसोपनिषत्‌ - 
“यदा तु विदितं तत्त्वं परं ब्रह्म सनातनम्‌ । 
तदैकदण्ड संगृह्य सोपवीतां शिखां त्यजेत्‌ ।।” 
इत्याद श्रुतिस्मृतिवाक्यशतैश्च विधिना कर्मत्यागपूर्वकविदवतसंन्यासग्रहण- 
श्रवणात्तदभिमानत्यागात्मके पञ्चमाश्रमे विध्यकिंकरत्वप्रतीते: । 

।। ज्ञानं संन्यासलक्षणम्‌ ।। ११ 


(/“श्रुतिर्विभिन्ना स्मृतयो विभिन्ना नैको मुनिर्यस्य वचः प्रमाणम्‌ । 
धर्मस्य तत्त्वं निहितं गुहायां महाजनो येन गतः स॒ पन्थाः ।।' 

इति भारतवाक्यात्‌ । 

“य॒द्यदाचरति श्रेष्ठस्तत्तदेवेतरो जनः” इति भगवद्वाक्यात्‌ 

“व्यधिचारादूतौ शुद्धिर्गर्भे त्यागो विधीयते' 

इति याज्ञवल्क्यस्मृतिसत्तवेपि शिष्टव्यवहाराभावेन व्यभिचारदूषिताया 
ऋतृत्तरशुद्धे: केनाप्यस्वीकाराच्च रिष्टाचारस्य स्मृत्यादिभ्योऽपि 
प्रामाण्यमवधार्यते। एवमेव दत्तामपि हरेत्पूर्वाच्छियांश्रेद्दर आत्रजेदित्यत्रापि 
ज्ञेयम्‌ ॥ तस्मात्‌ ॥ 

स्वप्रमाणेभ्यः शिष्टव्यवहारस्यैव प्राबल्यप्रतीतेश्व । अतएव तार्किकैः 
शिष्टव्यवहारविषयत्वेन मङ्गले श्रुतिबोधितकर्तव्यताकत्वं स्वीक्रियते । मीमांसकैरपि 
वेदबोधितेष्टसाधनताको धर्मस्तद्विपरीतोऽधर्मः । तत्र च वेदः स्मृतिराचारश्च 
प्रमाणमिति तत्र तत्रोपन्यस्यते । यत्तु सुलभाया भारतप्रामाण्यात्‌ संन्यासं 
स्वीकृत्य तत्र वागादिदण्डत्रयमासीन्न तु वैणवादिदण्डत्रयमित्यक्तं तत्तु ममापि 
संमतमेव । इयांस्तु विशेषः । 

(- / ''ब्वाग्दण्डोय मनोदण्डः कर्मदण्डश्च ते त्रयः । 
यस्यैते नियता दण्डाः स त्रिदण्डीति कथ्यते ।।” 

इति मनुवाक्यात्‌ । प्राजापत्येष्ट्यनन्तरं त्रीन्‌ वैणवान्‌ मूर्धप्रमाणान्‌ दक्षिणेन 
पाणिना धारयेत्सव्येन सोदकं कमण्डलुमिति स्मृत्यन्तरच्च दण्डद्वैविध्य॑ 
प्रतीयते । तत्रैकं बाह्यमेकमाभ्यन्तरम्‌ । बाह्य तु 
लोकानुग्रहार्थ पूज्यतासूचनार्थं च । द्वितीयं तु परलोकार्थ स्वाश्रमात्पातित्याभावार्थ 
च । तत्र भारतप्रामाण्यादेकत्रिकस्य स्वीकारे द्वितीयदण्डत्रिकग्रहणे को विवादस्तत्‌- 
प्रामाण्यस्य तत्राप्यविशेषादिति सर्व चतुरख्रमेव ॥३॥ नाघ्चचतुर्थः ॥ 

संन्यासपरस्मृतीनां ब्राह्मणपदघटितत्वाघटितत्वाभ्या द्वैविध्यदर्शनात्‌। 
तन्मूलभूतश्रुतीनां तथाविधानां “ब्राह्मणाः प्रत्रजन्ति अथ पुनर्त्रती वाऽव्रती वा 
स्नातको वाऽस्नातको वोत्सन्नाग्निरनग्निको वा यदहरेव विरजेत्तदहरेव 
प्रत्रजेदित्यादीनां च सत्त्वात्‌ । उभयविधस्मृतयोरुक्तोभयविधश्रुतिवाक्यमूलकत्वस्य 
सत्त्वात्‌ । अथवा येन मूलभूतेन ्रुतिवाक्येनोभयोर्मध्ये प्रमाणतया स्वीकृतेन 
सर्वस्मृतिवाक्यानां शिष्टव्यवहारस्य च प्रामाण्यं न भज्येत तस्यैवैकस्य वाक्यस्य 


१२ )। संन्यासधर्म- संहिता ।। 


प्रामाणिकता स्वीकर्तव्या । तादृशवाक्यं तु यदहरेव विरजेदित्यादिकमेव । न 
चास्य ब्रह्मचर्यादेव प्रव्रजेदुहाद्वा वनाद्वेति श्रुत्र्थानुवादकत्वम्‌ । लिङ्गादिघाटित- 
वाक्यानां प्रधानवाक्यशेषत्वेऽपि अग्निर्हिमस्य भेषजमितिवदनुवादवाक्यस्य 
केनाप्यस्वीकारात्‌ । ताकद 

तुष्यतु दुर्जन इति न्यायस्वीकारेऽपि यस्य श्रुतिवाक्यस्येदमनुवादकं 
तदेवोक्तवाक्यानां मूलं भवेदिति तेनैव न्यासपरसर्ववाक्यानां प्रामाण्य- 
निर्वाहात्‌ । न चोभयत्र न्यासविधानाद्वाक्यभेदो गौरवं वा संस्कृतविवेक- 
वैराग्यवतस्नैवर्णिकानुद्दिश्य तुर्याश्रमविधानात्‌ । 
न च ब्राह्मणाः प्रन्रजन्तीत्यादि श्रुतिविरोधः ? 
अस्या गतेस्तु पञ्चमविकल्पनिरासे वक्ष्यमाणत्वात्‌ । 

तथा च सांख्यादिस्मृतीनां वेदविरुद्धत्वेनासां तु “इतिहासपुराणानि 
पञ्चमो वेद उच्यते” इति वाक्याद्वदार्थप्रकाशकत्वेन स्वस्मिन्वेदव्यवहारोपचारात्‌ 
वेदमूलकत्वेन वेदाविरुद्धत्वाच्च न कथमप्यप्रामाण्यं शक्यते वक्तुम्‌ । 
॥ीदुम्बरीवेष्टनस्मृति दृष्टान्तेनोपपादितसांख्यस्मृत्यप्रामाण्यदृष्टान्तवैषम्यं तु 
यथोक्तं मया द्वितीयव्यवस्थायां तत्तु तदवस्थमेव । 

तत्रागतया सांख्यस्मृतीनामप्रामाण्यम्‌ । जगत्कारणत्वस्यैकस्मिन्नेव 
पर्यवसानात्‌ । अत्र तु गतेः सत्तवान््यासाधिकारिणां बहुत्वादित्यादिना 
प्रथमव्यवस्थाखण्डनात्मकास्मत्वूनतद्विती यव्यनस्थायां भवदीय- 
प्रथमव्यवस्थास्थत्रैवर्णिकन्यासपरस्मृत्यप्रामाण्यसूचकसांख्यस्मृतिरूप- 
दष्टान्तवैषम्योपपादनावसरे निरूपितमेतत्‌ । यदुक्तम्‌ अस्मत्कृतद्वितीय- 
व्यवस्थाखण्डनात्मकभवत्कृततूतीयव्यवस्थायाम्‌ । गृहादाविव जगत्यनेक- 
कर्तृकत्वसंभवेन कपिलस्मृतीनामवकाशुप्रदर्शनसंभवात्‌ दृष्टान्तोपपत्तिरिति 
तदपि दूरं निरस्तं सांख्यादिभिरेकैकस्यैवोपपादनेन नैयायिकैरप्यारम्भ- 
वादिभिरणुत्वेनाणूनामेव जगदुपादानत्वोपपादनेनैकस्य स्वीकारोऽन्यस्य 

सत्त्वात्‌ । 

यदपि सुखप्रयोजकतया कर्मत्यागस्य लोभमूलकत्वमौदुम्बरीवेष्ठनपट- 
स्मृतिवदित्युक्तं तदपि मनोरथमात्रम्‌ । यतः कर्मत्यागात्मकसंन्यासग्रहीतरि 
लोभकल्पनायामपि स्मृतिप्रणेतरि व्यासादौ तदभावेन तन्मूलकत्वेन कथं 





॥ ज्ञानं संन्यासलक्षणम्‌ ।। १३ 


स्मृतीनामप्रामाण्यं स्यात्‌ । किं च विवेकिकृततुर्याश्रमे लोभमूलकत्वकल्पनं 
प्रलापमात्रमेव तेषां परिकराभावेनानिकेतनिवासित्वेन भिक्षाटन- 
शीतोष्णप्रयुक्तलौकिकदु:खस्यैव भानात्‌ । वेषजीविनामालस्यप्रयुक्तकर्मत्यागवर्ता 
पतितानां विचाराविषयत्वाच्च । व्यासवसिष्ठादीनां लोभेन स्मृतिनिर्मातृत्वकल्पने 
लोभस्य सत्त्वे तत्सहभूतानां भ्रमप्रमादविप्रलिप्सारागादीनामपि सत्त्वावश्यंभावात्‌ 
तत्प्रणीतस्य कस्यचिदपि वाक्यस्य प्रामाण्यं न स्यात्‌ । तथा 
चाखिळवर्णाश्रमविभागस्य तद्धर्माणां च विप्लवापत्तिः ताम्रमुखादिमतप्रवेशा- 
पत्तिश्चाऽतोऽपि वदन्ति व्यासवसिष्ठादयोऽतीव बुद्धिमन्तोऽभूवन्‌। शरीरादौ 
भौतिकत्वस्य जीवस्य चेश्वरस्यापि चान्तर्यामिरूपेणाविशेषेऽपि मृषैव 
वर्णाश्रमविभागं कल्पयित्वा स्वकुलरक्षणार्थं रागेण स्वीयानामेवीत्कृष्टयं वर्णितं 
तैर्यतो नातस्तदुक्तिः प्रामाण्यमर्हतीति । तद्दोषपरिहाराय तदुक्तेः 
कुत्रचित्मामाण्यमस्तु कुत्रचिच्च नेत्यपि न युक्तम्‌ अर्धजरतीय न्यायस्य 
केनाप्यस्वीकारात्‌ । अत एकामापत्तिं परिहरतो द्वितीयापत्तिरिति न्यायापत्त्या 
सर्ववाक्यानां व्यवस्थया प्रामाण्यं स्वीकर्तव्यमिति समञ्जसं सर्वम्‌ । यदुक्त 
त्रयाणां वर्णानामित्यस्य सूत्रत्वान्न श्रुतित्वमिति तत्र ममापराधो नास्ति यतो 
यथा निबन्धेषु दृष्टं तथा लिखितं मया युक्तं चैतत्‌। तथा हि - 
तरत्यविद्यां विततां हृदि यस्मिन्निवेशिते । 
आसुप्तेरामृतेः कालं नयेद्वेदान्तचिन्तया ॥ 
इत्यादीनि वाक्यानि कुत्रचिदिति श्रुतेरिति कुत्रचिदिति स्मृतेरित्युभय- 
व्यवहारवन्त्युपलभ्यन्ते । तत्र युक्तिरप्यस्ति । या तु स्मृतिः श्रुत्यर्थविशदीकरणाय 
श्र॒त्यर्थानुकूला निर्मिता त॒त्र स्मृतिरित्येव व्यवहारः । यात्वानुपूर्वी विशिष्टा 
श्रतिः स्मृतिकारैः स्थापिता तत्र श्रुतिरिति स्मृतिरित्युभयव्यवहारो विवक्षयेति । 
यत्तु सूत्रस्येत्यस्योत्कृष्टस्येति पदमध्याहत्यार्थः कृतस्तत्र तात्पर्यानुपपत्त्य- 
भावादन्वयानुपपत्त्यभावाच्च निमित्तं न पश्यामि अध्याहारस्येति ॥४॥ 
नाद्यपञ्चमः।। 
''जायमानो वै ब्राह्मणस्त्रिभित्रदणवानजायत' ' 

इति । अत्र ब्राह्मणशब्दो यथा वर्णत्रयोपलक्षकस्तथाऽत्रापि स्वीकारात्‌ 
सर्वत्रैवाचारप्रकरणे ब्राहमणं पुरस्कृत्यैव धर्मनिरूपणं क्रियते । एतावता ब्राह्मणस्यैव 
तत्राधिकारो नेतरस्येति वक्तुमशक्यत्वाच्च ॥ न चैवम्‌॥ द्विजो निर्वेदमायादित्येव 


_ We 





१४ ।। संन्यासधर्म-संहिता ।। 


सिद्धे .किमुपलक्षणार्थेन ब्राह्मणग्रहणेनेति वाच्यम्‌ । ्रा्मणलक्षणलक्षितस्यैव 
त्रैवर्णिकस्य संन्यासाधिकार इति बोधनार्थतया तच्चारिता्थ्यात्‌ । ब्राह्मणलक्षणं 
च भारते नहुषं प्रति युधिष्ठिरेणोक्तम्‌ - 
(स॒त्यं दानं क्षमा शीलमातृशंस्यसथो घृणा । 
ह्यन्ते यत्र राजेन्द्र स ब्राह्मण इति स्मृतः ।। 
यत्रैतन्न भवेत्सर्वं तं शूद्रमिति निर्दिशेदिति ।” 
इदं च विविदिषासंन्यासविधिवाक्यापेक्षितब्राह्मणलक्षणम्‌ । तत्र च 
रह्मभवितुं कामस्य मुमुक्षोरेव ब्राह्मणपदार्थत्वात्‌ । विद्ठतसंन्यासविध्यपेक्षितस्तु 
ब्राह्मणो ब्रह्मवित्‌ । 
*/'जन्मना जायते शूद्रः संस्काराद्द्विज उच्यते । 
वेदाभ्यासाद्धवेद्विप्रो ब्रहाज्ञानाच्च ब्राह्मणः ।।'' 
इति स्मृतेः ।। तस्यापि लक्षणमुक्तं भारते । 
“न यस्य जन्मकर्मभ्यां न वणश्रमजातिभिः । 
सज्जतेऽस्मिन्नहंभावस्तं देवा ब्राह्मणं विदुः ।।'' 
इत्यादि ग्रन्थेन ॥ ~ 
सिद्धान्तलेशे अप्पयदीक्षितैरपि, ब्राह्मणा विविदिषन्तीत्यादि 
वाक्यविचारावसरे सर्वापेक्षाय यज्ञादिशरुतेरिति सूत्रतद्धाष्याभ्यां सर्वकर्मणां 
चित्तशुद्धिपूर्वक-विविदिषाद्वारा परमनिःश्रेयसैकसाधनभूतेऽनन्तजन्ममरणादि- 
दुःखव्रातवर्मच्छेदननिपुणे तत्त्वज्ञाने विनियोगमुपपाद्य । 
नन्वेवमपि कथं | 
“कर्मणैव हि संसिद्धिमास्थिता जनकादयः” 
इति स्मरणनिर्वाहः । न च तस्यापि विविदिषाद्वारा विद्यार्थ कर्मानुष्ठानपरत्वम्‌ । 
विविदिषावाक्ये ब्राह्मणग्रहणेन ब्राह्मणानामेव विद्यार्थकर्मण्यधिकारप्रतीतेः । 
अतो कं साक्षादेव मुक्त्युपयोगो वक्तव्यः । तथा च, 


विदित्वातिमृत्युमेति” + 
“तरति शोकमात्मवित्‌ ” 
यदा चर्मवदाकाशं वेष्टयिष्यन्ति मानवाः । 


तदा देवमविज्ञाय दुःखस्यान्तं भविष्यति ।।” 
इत्यादि श्रुतिस्मृतिविरोधः स्यादित्याशङ्कय विविदिषावाक्ये ब्राह्मणग्रहणस्य 

।। ज्ञानं संन्यासलक्षणम्‌ ।। १५ 


्रैवर्णिकोपलक्षणत्वं स्वीकृतम्‌ । श्रुत्यर्थस्त्वेवं ज्ञेयः तं मन्त्रप्रतिपाद्यमेतं 
ब्रा्मणप्रतिपाद्यमात्मानं वेदानुवचनेन ब्रहाचर्याश्रमेण यज्ञेन दानेन गृहस्थाश्रमधर्मेण 
तपसा वानप्रस्थाश्रमधमेण अनाशकेन अश्नुवते व्याप्नुवन्तीत्यनाशका 
धर्माधर्मादयस्ते न सन्ति यत्रासावनाशकः संन्यासाश्रमधर्मस्तेन तदुक्तं भारते । 
“ त्यज धर्ममधर्म च उभे सत्यानृते त्यज । 
उभे सत्यानृते त्यक्त्वा येन त्यजसि तत्त्यज ।।” इति 
अशूङ्व्याप्तावित्यस्मात्‌ कर्तरि ण्वुल्‌ यद्वा अशभोजने इत्यस्माद्वाहुल- 
काच्छान्दसत्वाद्वा भावे ण्वुल्‌ अशनमाशकं भोगः स नास्ति यत्र तुरीयाश्रमधमें 
स तथा तेन तथा च फलाभिशून्यतया भगवदर्पणबुद्चानुष्ठितेन तत्तदाश्रमधर्मेण 
विविदषन्तिवेततुमिच्छन्तीति अस्यां च श्रुतौ वेदनेच्छा साधनतया वेदानुवचनादीनि 
विधीयन्ते न तु वेदनसाधनतया वस्तुतः प्रधानस्यापि वेदनस्य प्रकृत्यर्थतया 
शब्दतो गुणत्वादिच्छायाश्र प्रतययार्थतया प्राधान्यात्‌ प्रधानेन च कार्यसंप्रत्ययात्‌। 
न हि राजपुरुषमानयेत्युक्ते वस्तुतः प्रधानोऽपि राजा पुरुषं विशेषणतया 
शब्दत उपसर्जनान्नानीयते अपि तु पुरुष एव शब्दतस्तस्य प्राधान्यात्‌ एतानि 
च न साक्षाद्विविदिषाहेतवः किं तु दुरितनिबर्हणलक्षणपुरुषसंस्कारद्वारा । 
' महायज्ञैश्च यज्ञश्च ब्राह्मीयं क्रियते तनुः ।' 
ज्ञानमुत्पद्यते पुंसां क्षयात्पापस्य कर्मणः ।।' 
“कषाये कर्मभिः पक्वे ततो ज्ञान प्रवर्तते ।' 
इत्यादिवचनैस्तथात्वावगमात्‌ । ततश्च नित्यनैमित्तिककर्माणि 
मलापकर्षणलक्षणपुरुषसंस्कारद्वारा विविदिषाहेतव इत्याचार्य-वाचस्मतिमिश्रा 
व्याचक्षते । उक्तं च तथा सुरेश्वराचार्यैरपि - 
“ब्राह्मणग्रहणं चात्र ढिजानामुपलक्षणम्‌ । 
अविरिष्टाधिकारित्वात्सर्वेषामात्मबोधने'” .।। इति । 
किं च 
~ व्रयो धर्मस्कन्धाः” 
इत्यादि धर्ममात्राधिकृतत्वेन प्रस्तुतानां त्रयाणां सर्वं एते पुण्यलोका 
भवन्तीति निरवशेषं परामृश्य पुंण्यलोकभाक्त्वेन विनियुक्तानां निराकाङ्गाणां 
न पुनर्त्रह्वासस्थशब्देन परामर्शः संभवतीति परिशेषादाकाङ्कितत्वाच्च संन्यासिन 
एव परामर्श: । एतेन गृहस्थादीनामपि श्रवणसंभवं प्रत्याशानिरस्ता । आख्यायिकासु 





१६ ।। संन्यासधर्म- संहिता ।। 


प्रतर्दनप्रभृतिगृहस्थानां श्रवणादिदर्शनलिङ्गं तु US प्रापकशास्रविरुद्ध 
तेषां ज्ञानाधिकारं कल्पयितुँ क्षमते । अन्यथा गावो वै सत्रमासत इत्यादि 
लिङ्गाद्ववादीनामपि कर्माधिकारकल्पनाप्रसङ्गात्‌ । तथा चोक्तमधस्तात्‌ । 
““त्यक्ताशेषक्रियस्येव संसारं प्रजिहासतः । 
जिज्ञासोरेव त्वैकात्म्यत्रय्यं तेष्वधिकारिता ।।” इति । 
अस्तु वा जन्मान्तरे जनकादिभिः संन्यासपूर्वकं श्रवणाद्यनुष्ठितमेव। 
प्रतिबन्धकवशात्तु तदा ज्ञानं नाभूत्‌ । इह जन्मनि तु तेषां 
प्रतिबन्धकापगमाद्वार्हस्थ्यावस्थायामेव सकृच्छूवणमात्रेण ज्ञानमुत्पन्नमिति 
कल्पना । 
जन्मान्तरेषु यदि साधनजातमासीत्संन्यासपूर्वकमिदं श्रवणादिरूपम्‌ । 
“विद्यामवाप्स्यति जनः सकलोऽपि यत्र तत्राश्रमादिषु वसन्न निवारयाम: ।` 
इति संप्रदायविदाचार्योक्तेः । 
४ पूर्वाभ्यासेन तेनैव हियते ह्यवशोऽपि सः ।” 
४ अनेकजन्मसंसिद्धस्ततो याति परां गतिम्‌ ।।” 
इति भगवदुक्तेश्चेति । तस्मात्ूर्वोक्तश्रुतिस्मृतिन्यायविशिष्टाचारादि- 
दृढतरप्रमाणसिद्धत्वात्‌ क्षत्रियादीनां संन्यासो दुरपह्ृवः सफलश्चेति 
सिद्धम्‌ । 
नन्वस्तु कर्मणां चित्तशुद्धिद्वारा विद्योपयोगः संन्यासस्य किं द्वारा 
तदुपयोग इति चेन्न श्रवणाद्यंगतयात्मज्ञानफलता संन्यासस्य सिद्धेति विवरणोक्तेः 
अनन्यव्यापारतया श्रवणादिनिष्पादनं कुर्वतस्तस्य विद्यायामुपयोगः । न च 
यागादिवददृष्टद्वारैवोपयोगः किमिति न स्यात्‌ । दृष्टद्वारे संभवत्यदुष्टकल्पनाया 
अन्याय्यत्वात्‌ । 
नन्वेवं सति क्षत्रियवैश्ययोः कथं वेदान्तश्रवणाद्यनुष्ठानं संन्यासे 
ब्राह्मणस्यैवाधिकारात्‌ । 
“ब्राह्मणो निर्वेदमायात्‌” “ब्राह्मणो व्युत्याय” “ब्राह्मणः प्रत्रजेत्‌” 
इत्यादि संन्यासविधिषु ब्राह्मणग्रहणादिति चेन्मैवम्‌ । 
न कर्मणा न प्रजया धनेन त्यागेनैकेऽमृतत्वमानशुः ” 
इति तैत्तिरीयश्रुत्या, 
“त्याग एव हि सर्वेषां मोक्षसाधनमुत्तमम्‌ । 
त्यजतैव हि विज्ञेयं त्यक्तु प्रत्यक्परं पदम्‌ ।।” 


।। ज्ञानं संन्यासलक्षणम्‌ ।। १७ 


इति भाल्लवीयश्रुत्या 
“अथ पाइ विवर्णवासा मुण्डोऽपरिग्रहः शुचिखोही भैक्षमाणो ब्रह्मभूयाय कत्यते 
इति वृहज्जाबालश्रुत्या, 
“ एतमेव प्रब्राजिनो लोकमिच्छन्तः प्रब्रजन्ति” 


इति वृहदारण्यकश्रुत्या, 


: ब्रह्म संस्थोऽमृतत्वमेति” इति छान्दोग्यश्रुत्या, 
“यदि वेतरथा ब्रह्मचयदिव प्रत्नजेह्हाद्दा वनाहेत्यविशेषश्रुत्या च, 
“ ब्राह्मणः क्षत्रियो वापि वैश्यो वा प्रबरजेद्गृहात्‌ । 
“त्रयाणां वर्णानां वेदमधीत्य चत्वार आश्रमा: 
इत्यादि स्मृत्यनुग्रहीतयो: क्षत्रियवैश्ययोरपि संन्यासाधिकारसिद्धेः । 
“जायमानो वै र 
इत्यादि स्मृतिस्थब्राह्मणपदवत्‌ श्रुत्यन्तरेषु ब्राह्मणग्रहणं 
त्रयाणामुपलक्षणम्‌। न च श्रुत्यन्तरसिद्ध ब्राह्मणाधिकारं सिद्धवत्कृत्वा 
जाबालादिश्रुतिभिः संन्यासविधानात्‌ न ब्राह्मणग्रहणं रैवर्णिकोपलक्षणमिति 
वाच्यम्‌ । श्रुत्यन्तरेषु ब्राह्मण-पद्स्योपलक्षणत्वाभावसिद्धौ तद्वलेन 


्राह्मणमात्रस्याधिकारसिद्धिस्तत्सिद्धौ चोपलक्षणत्वाभावसिद्धिरितयन्योन्याश्रयात्‌ । 
किं च (लयातग वत 
बिभेत्यत्पश्रुतादवेदो मामयं प्लावयिष्यति ।।” 
इत्यादि वाक्वैरितिहासपुराणबनुकूलस वेदार्थस्य वक्तव्यत्वेन श्रोतृब्राह्मणपदस्य 
। यतश्च राजधर्मेष्वेव वर्णधर्मप्रस्तावे- 
“तथा वैश्यस्य राजेद्र राजपुत्रस्य चैव हि” 
इति क्षत्रियवैश्ययोः संन्यासं प्रतिज्ञाय । 
“कृतकृत्यो वयोऽतीतो राजन्‌ कृतपरिश्रमः । 
वैश्यो गच्छेदनुज्ञातो नृपेणाश्रमसंश्रयमिति ।।' 


वैश्यस्य संन्यासं विधाय । 
“वेदानधीत्य धर्मेण राजशाख्ाण चातघ।।' 


“अन्तकाले च संप्राप्ते य इच्छेदाश्रमान्तरम्‌। 
सोऽनुपूर्वाश्चमाद्राजन्‌ गत्वा सिद्धिमवाप्नुयात्‌।। | 





१८ ।। संन्यासधर्म-संहिता ।। 


इत्यनेन ग्रन्थेन क्षत्रियस्यापि संन्यासं विदधाति स्म भगवान्‌ व्यास: । 
अतएव वार्तिके वार्तिककारैरपि- 
मिषेण संन्यासः श्रूयते श्रुतौ । 
यदोपलक्षणार्थ॑ स्यादब्राह्मणग्रहणं तदा ।।” 
इति क्षत्रियवैश्ययोरपि संन्यासाधिकारो दर्शित इति तयोः 
श्रवणाद्यनुष्ठानसिद्धिरित्यलं प्रकृतपोषकप्रसङ्गागतेन । 
यद्वा मुख्या वृत्तिर्द्रिधा रूढियोंगश्न । तत्र रूढिवृत्ते रथकारन्यायेनागत्या 
यागादिविषय एव चरितार्थत्वम्‌ । रूढियोगमपहरतीतिन्यायस्यापि तत्रैव 
चारितार्थ्यम्‌ । अन्यत्र तु यौगिकार्थे सम्भवति रूढ्यर्थस्यान्याय्यत्वमित्येव 
युक्तमिति । ब्रह्म वेदस्तन्निष्ठस्तदध्ययनवान्‌ ब्राह्मण इति व्युत्पत्त्या ब्राह्मणशब्दस्य 
वर्णत्रये वृत्तेः सत्त्वाच्च न कोपि दोष इति सर्व निराविलमेव ॥५॥ नापि 
षष्ठः ॥ 
“शापाद्दा गौतमादीनां पापाद्वा महतो नराः । 
ये गता वेदवाह्यत्वं ये च संकीर्णयोनिजाः ।। ” 
“ तेऽधिक्रियन्ते तन्त्रादौ स्रीशुद्रा्च यथायथमित्यादि’’ 
स्कन्दपुराणवाक्यात्‌ शिष्टैस्तन्त्रस्य त्रैवर्णिकधर्मनिर्णये प्रामाण्यास्वीकारात्‌ । 
अत एव वर्णाश्रमादिधर्मव्यवस्थायां शिष्टेस्तन्त्रवाक्यस्योल्लेखः क्वापि 
न कृतः श्रीमतोऽन्तरेण । न चेश्वरोक्तत्वबलात्‌ प्रामाण्यं. तत्र 
भविष्यतीति वाच्यम्‌, बुद्धवाक्यस्यापि तथात्वापत्त्या वेदतन्मूलकधर्मशास्र- 
विरुद्धस्येश्वरवाक्यस्यापि प्रामाण्यानङ्गीकारात्‌ । अतएव वेदस्येश्व- 
रोक्तत्वखण्डनेनापौरुषेयत्वं पूरवोत्तरमीमांसयोः स्थापितम्‌ । अन्यथा 
वेदस्याप्रामाण्यापततेर्बुद्धादिवाक्यस्यापिं प्रामाण्यापत्तेश्च । तन्त्रस्य हठात्सर्वथा 
्रामाण्यस्वीकारे तत््तिपादितातीवैहिकसुखहेतुपरलोकावघातिपञ्चमकारसेवना- 
पत्तेथ्वातो किंचिदेतदिति सर्वं सुस्थिरमेव ॥ नापि सप्तमः। 
अबाधेनोपपत्तो बाधो न न्याय्य इति न्यायमाश्रित्य मीमांसकैर्यथा 
अतिरात्रे षोडशिनं गृह्णातीति अतिरात्रे षोडशिग्रहो विहित: तथा नातिरात्रे 
षोडशिनं गृह्णातीति प्रतिषेधात्‌ ग्रहणाभावो विहितः । तयोरग्रहणाग्रहणयोः 
परस्परविरोधेन बाध्यबाधकभावोऽपि प्रप्नोति तथाप्युभयवाक्यप्रामाण्याय तमनादृत्य 
अष्टदोषदुष्टोऽप्यैच्छिकोऽव्यवस्थितविकल्पः स्वीकृतः । विकल्पे व्यवसिथितत्वं 
चागत्या स्वीकृतत्वमेव । तथा क्षत्रियादिकृतन्यासे विधिनिषेधयोरेकेन 


॥ ज्ञानं संन्यासलक्षणम्‌ ।। १९ 


पुरुषेणानुष्ठातुमशक्यतया परस्परविरोधेन बाध्यवाधकभावोपि जागर्ति तं 
विहायोभयविधवाक्यप्रामाण्याय विधायकवाक्यस्य विरक्तविषयत्वनिषेधवाक्यस्य 
अविरक्तविषयत्वमित्यव्यवस्थितैच्छिको विकल्पोऽप्यङ्गीकायों बुद्धिमद्धि: । 
क्वचित्‌ व्यवस्थितविकल्पोऽप्यस्ति यथा द्वितीयप्रयाजादिकर्मणि 
नाराशंसतनूनपान्मनत्रयोरेकार्थत्वाद्विकल्पः स च राजन्यवशिष्टानां नाराशंसो 
द्वितीयप्रयाजः । तनूनपादन्येषामिति वाक्याद्व्यवस्थित इति व्यवस्थितविकल्पः। 
अव्यवस्थितविकल्पे एवाष्टदोषाः सन्ति तथाहि व्रीहिभिर्यवैर्वा इत्यत्र पूर्व 


व्रीहिप्रयोगे यवशास्त्रस्य स्वार्थानुष्ठापकत्वलक्षणप्रामाण्यपरिंत्यागः 


अननुष्ठापकत्वलक्षणाप्रामाण्यस्वीकारः ततो द्वितीयप्रयोगे यवानुष्ठाने पूर्व 
त्यक्तं यत्मामाण्यं तत्स्वीकारः स्वीकृतं यदप्रामाण्यं तत्परित्यागश्चेति यवशास्त्रे 
चत्वारो दोषाः । एवं पूर्व यवप्रयोगे व्रीहिशा्रस्य स्वार्थानुष्ठापकत्वलक्षणं 


य॒त्गरामाण्यं तत्परित्यागः अननुष्ठानलक्षणं यदप्रामाण्यं तत्स्वीकारः पुनद्वतीयप्रयोगे ` 


ब्रीहयनुष्ठाने व्रीहिशास्त्रस्य त्यक्तप्रामाण्यस्वीकारः स्वीकृताप्रामाण्यपरित्यागश्चेति 
व्रीहिशाख्रे चंत्वारो दोषा: इत्यष्टदोषदुष्टोऽव्यनस्थितविकल्पः। 
एककार्यकारित्वादित्यर्थः । 

किं च स्मृतिवाक्यविरोधपरिहाराय विधिवाक्यानामाश्रमस्वरूपविधी 


: तात्पर्यम्‌ । निषेधवाक्यानां तु दण्डग्रहणमात्रनिषेधे तात्पर्यमित्यपि केचित्‌ । 


तेषामपि पूर्वोक्तबहुतरवाक्यविरोधे न क्षत्रियवैश्ययोर्दण्डग्रहणमात्रनिषेध एव 


तात्पर्यं न त्वाश्रमनिषेधेऽपि । तन्निषेधेऽपि न काचिद्धानिर्दण्डादिचिहृस्य : 


बहिरङ्गत्वात्‌। अन्तरङ्गं तु विवेकदृष्ट्याखिलद्श्यदोषदर्शनसमुद्भूतवैराग्येण 
विधिवत्रैषोच्चारस्यैवेति तु श्रीमतां भवतामादराय स्वीक्रियेतापि केनापि कदाचित्‌ । 
वस्तुतस्तु बाहयदण्डादिकमपि त्रैवर्णिकसाधारणमेंव पृथुपौत्रसुशील- 


दैवरातिजनकसुलभादीनां दण्डग्रहणपूर्वकसंन्यासग्रहणश्रवणादिति । यदुक्त 


तुर्याश्रमात्यन्ताभावबोधकानां वाक्यानां दण्डनिषेधकत्वकल्पना न संभवेदिति । 
तन्न । शिखीध्वस्त इत्यांदिवद्विशेषणाभावमात्रेणापि विशिषष्टाभावविषयकनिषेध- 
प्रयोगसंभवेन विशिष्टनिषेधपरशब्दस्य विवक्षया विशेषणमात्रनिषेधपरत्व- 
संभवात्तदसंभवे युक्तिं न पश्यामि इति सर्वमनवद्यम्‌ ॥७॥ नाप्यष्ठमः।। 
वेदेऽर्थवादश्चतुर्विधः निन्दाप्रशंसापरकृतिपुराकल्पभेदात्‌ । तत्र “यथा 
अश्रु हि रजतं यो बर्हिषि ददाति पुरास्य संवत्सराद्गृहे रुदन्निति निन्दार्थवादस्य 


sa आन 322 कदा कक sd sa 





२० ।। संन्यासधर्म- संहिता ।। 


रजतनिन्दाद्वारा विधेयभूतसुवर्णदक्षिणास्तुतिपरत्वे विरोधो नास्ति तथा गतिस्तुर्याश्रमे 
नास्तीत्यादिस्मृतिषु वेदार्थोपजीविनीष्वपि । न हि निन्दा निन्दयितुँ प्रवर्तते किं 
तु विधेयं स्तोतुम्‌ इति न्यायेनैवमेव स्वीकारे विरोधाभावात्‌ । विधेयस्तुतिपरत्वे 
मुख्यवृत्यवगतार्थतिरस्कारः स्यादिति यदुक्तं तदप्यविचारचारु इष्टापत्तेरर्थवा- 
दवाक्यानां सर्वत्र तथाविधत्वाद्वज्रहस्तः पुरन्दर इत्यादि भूतार्थवादमन्तरेण तत्र 
स्वार्थपरत्वमपि स्वीक्रियते शास्रकारैः प्रशंसादित्रयाणामर्थवादानां 
प्रकृते$नुपयोगादनुल्लेखो ज्ञेयोऽत्रापि सर्वमनवद्यमेवास्त्यसति नकारे ॥ ८॥ 
नापि नवम: ॥ 

यतस्तार्किकैर्यथाशिष्टाचारेण हेतुना मङ्गले वेदबोधितकर्तव्यता- 
कत्वम्ननुमीयते ततो नात्र संशयः । 

/ '्रयाणां वर्णानां वेदमधीत्य चत्वार आश्रमाः be 
“श्रेवर्णिकानां संन्यासो विद्यते नात्र संशयः” 
'“शखायज्ञोपवीतानां त्यागपूर्वैकदण्डयुगित्यादि” 

वेदमूलकसर्वशिष्टाग्रगण्यकात्यायनव्यासप्रणीतस्मृतिषु त्रैवर्णिकानां 
संन्यासोपलम्भहेतुना वेदे क्षत्रियवैश्ययोःसंन्यासबोधिवाक्यसत्त्वानुमानकल्पनाया 
अनुपपत्तिः । ननु तद्वोधकवाक्यमस्ति चेत्तत्कुतो नोपलभ्यत इति चेन्मैवम्‌ । 
पेङ्गीरहस्यत्राह्मणे ऋषभादीन्‌ क्षत्रियवरानुद्दिश्य यदि मृत्योः परं शान्तमनामयं 
शाश्वत पदमिच्छुरसि तत्परमहंसो भवेति विशेषतो न्यासविधायकवाक्यस्य 
सत्त्वात्‌ । 

न च ऋषभनिदाघदैवरातिजनकसुशीलादिकं प्रत्येव व्रिधिरयं न 
त्वितरक्षत्रियान्‌ प्रतीति वाच्यम्‌ । यथा छान्दोग्ये श्वेतकेतुं द्वारी कृत्याखिल- 
मुमुक्षून्मति तत्त्वोपदेशः कृत उद्दालकेन मुनिना यथा वोद्योगपर्वणि 
अर्जुनमुत्तमाधिकारिणं द्वारीकृत्य गीतामृतमुपदिष्टमखिलमुमुक्षून्मति परमेश्वरेण 
तथात्रापि ऋषभादीनुद्विश्य निखिलमुमुक्षुक्षत्रियान्मति प्रमाणराजेन वेदेनं 
विधानात्सर्वं समीचीनमेव ।॥९। नापि दशमः॥ 

यतो यद्यपि अग्निहोत्रं गवालंभं संन्यासं पलपैतृकमित्यादि 
सामान्यवाक्यस्य संकोचके - 

““चत्वार्यन्दसहस्राणि चत्वार्यब्दशतानि च । 
कलेर्यदा गमिष्यन्ति तदा त्रेतापरिग्रहः।।” 


।। ज्ञानं संन्यासलक्षणम्‌ ।। २१ 


“यावहर्णविभागोषस्ति यावद्वेदः प्रवर्तते । 
संन्यासमग्निहोत्रं च तावत्कुर्यात्कलौ युगे ।।” 
इत्येवं द्वे वाक्ये स्तस्तथापि वर्णाश्रमयोः कारणकार्यभावभङ्गप्रसङ्ग- 
रूपविनिगमनासहकृतत्वादुत्तरवाक्यस्यैव संकोचकत्वं न तु पूर्ववाक्यस्य तत्र 
विनिगमनाविरहात्‌ । तस्य संकोचकत्वे ब्राह्मणानामपि संन्यासे नाधिकारस्य 
तुल्यतयेदानीं संन्यासस्यैव सर्वथा विलयापत्तेश्वेति । किं च द्वितीयदेवलस्मृतौ 
त्रैविद्यवद्धशिष्टाचारानुगृहीतायां संन्यासा5ग्न्याधानयोर्विशेषतोविहितत्वेनोक्तस्मृते- 
वेंदादिप्रवृत्तिपर्यन्त॑ कलिकालेऽपि गवालम्भादि पदार्थत्रितयनिषेध एव पर्यवसानम्‌ 
अन्यथाग्निहोत्रस्यापि वेदादिप्रवृत्तिकाल इदानीमुपलभ्यमानस्याशास्त्रीयत्व 
प्रसङ्गात्‌। विष्णुपुराणेऽपि । 
“यत्कृते दशाभिर्व्षैख्रेतायां हायनेन तत्‌ । 
दवापरे त्तु मासेन अहोरात्रेण तत्कलौ ।। 
तपसो ब्रह्मचर्यस्य जपादेश्च फलं दविजः । 
प्रप्नोति पुरुषस्तेन कलिः साध्वितिभाषितः ।।” 
इति कलावल्पकालेन ब्रह्मचर्यजपादेरधिकं फलं वदन्‌ ब्रह्मचर्यादि 


प्रधानस्य पारित्राजस्य कलावनुष्छेयत्वं सूचयति पराशर: । 


भागवतेऽपि । 
“कलिं सभाजयत्त्यार्या गुणज्ञाः सारभागिनः । 
कुशलान्यत्र सिध्यन्ति नेतराणि कृतानि यत्‌ । 
कृतादिषु पुरा राजन्कलाविच्छन्ति संभवम्‌ । 
कलौ खलु भविष्यन्ति नारायणपरायणाः ।। ` | 
इति मानसपुण्यानां सिद्धि तादृशपापानामसिद्धि नारायणपरायणत्वं 
च वदन्‌ मानसध्यानादिप्रधानं पारित्राज्यं कलावनुष्ठेयमिति बोधयति व्यासः 
अपि च ॥ सूर्यावतारत्वेन महादेवावतारत्वेन च पुराणोक्तमाहात्म्यैः 
्रीमच्छङ्करभगवत्पूज्यपदैर्जगदुरुभिः कलो संन्यासस्यानुष्ठितत्वात्मचारितत्वाच्च 
कलौ संन्यासोऽनुष्ठेय एव । तथा च । शिवपुराणे कालिकाखण्डे लकुटीश्वरमा- 
हात्म्ये नारदं प्रति सनत्कुमारवचनम्‌ - 
कृते ज्ञानप्रदः सत्य्रेतायां दत्त एव च । 
द्वापरे व्यासनामा तु कलौ शङ्कर उच्यते ।। 





२२ ।। संन्यासधर्म-संहिता ।। 


ब्रह्मा सत्यो हरिर्दत्तो व्यासो रुद्रः प्रकीर्तितः । 
शाङ्करः सविता साक्षादीश्वरः परदैवतम्‌ ।। 
युगे युगे प्रणष्टस्य शास्रस्योद्धरणाय वै । 
श्रुतिस्मृत्यर्थबोधाय पाखण्डनिधनाय च ।। 
सूत्रेषु तेषु कुर्वन्ति भाष्याणि 'सुबहूनि चेति ।' 
तथा कूर्मपुराणे एकोनविंशतितमेऽध्याये - 
“'भ्विष्यत्यवतारेण शङ्करो नीललोहितः । 
श्रौतस्मार्तप्रतिष्ठार्थं भक्तानां हितकाम्यया ।। 
उपदेक्ष्यति स ज्ञानं शिष्याणां ब्रह्मसंज्ञितम्‌ । 
सर्ववेदार्थसारं हि धमद्विदविदर्शितात्‌ ।। 
ये तु विप्रा निषेवन्ते संन्यासेनोपचारतः । 
विजित्य कलिजान्दोषान्यान्ति ते परमं पदमिति ।।” 
तस्मात्कलावपि सर्वकर्मसंन्यासो वेदान्तश्रवणाङ्गतया मुमुक्षुभिरनुष्ठेय 
इति सर्व पूर्णमेव ॥१०॥ नाप्येकादशः ॥ | 
वैराग्यं द्विविधमपरं परं च । पुनरपरं त्रिविधं मन्दं तीव्रं तीव्रतरं चेति । 
तत्र पत्रदारादिविषयवियोगे धिक्‌ संसारमिति बुद्धया विषयजिहासा मन्दवैराग्यम्‌ । 
अस्मिञ्जन्मनि पुत्रदारादि मास्त्विति स्थिरबुद्ध्या विषयजिहासा तीव्रम्‌ । 
पुनरावृत्तिसहितं ब्रह्मलोकादिपर्यन्तं मास्त्विति स्थिरबुद्धया विषयजिहासा तीव्रतरम्‌ । 
तत्र मन्दवैराग्ये कुटीचकबहूदकसंन्यासाधिकारः । तीव्रतरवैराग्ये 
हंससंन्यासाधिकारः । परवैराग्ये परमहंससंन्यासाधिकारः । स च द्विविधः 
विविदिषासंन्यासो विद्वत्संन्यासश्चेति । 
साधनसम्पन्नेन तत््वज्ञानमुद्दिश्य क्रियमाणः संन्यासो विविदिषासंन्यासः। 
गृहस्थाश्रमादौ कृतश्रवणादिभिरुतपन्नब्रह्मसाक्षात्कारेण गृहस्थीत्यादिना 
विक्षिप्तचित्तस्य चित्तविश्रान्तिलक्षणां जीवन्मृक्तिमुद्दिश्य क्रियमाणः संन्यासो 
विद्ठत्संन्यास: । तत्रोत्तरोत्तरवेराग्यस्य तद्धेतुकतुर्याश्रमस्य च मोक्षसाधनभूत- 
ज्ञानान्तरङ्गस्य सर्वदा दुर्लभत्वात्‌ कृतादावपि तस्याधिकारिणः केचिदेवाति- 
पुण्यशालिनः श्रूयन्ते । 


कलावपि तथाविधाः केचिदासन्केचित्सन्ति केचिद्‌ भविष्यन्तीत्येवं 


कक SSO SC I >. कळ 


|| ज्ञानं संन्यासलक्षणम्‌ ।। २३ 


स्वीकर्तव्यं भवाच्शैः शिष्टैः तदभावे प्रबलप्रमाणाभावात्‌ । 
“त्रमादिनो बहिश्चित्ताः पिशुनाः कलहोत्सुकाः । 
संत्यासिनोपि श्यन्ते दैवसंदूषिताशयाः ।।” 
इत्यादि.वाक्यस्यापि शब्दादेशजीविसंन्यासिपरत्वात्‌ । प्रत्युत कलावेव 
बैराग्यहेतुदर्शनपोषकाऽनियतजीवनपुत्रादिमृतिविषयगतदुर्गन्धत्वनश्वरत्व 
दुःसाध्यत्वस्वल्पत्वादिदोषाणां संभवादवैराग्यसंभावना कृतादावेव नास्ति । 
एकोनत्रिंशेऽध्याये । 
“'त्रजास्तुप्ताः संदा सर्वानन्दाश्व सुखभोगिनः । 
अधमोत्तमता नास्ति निर्विशेषाः पुरंजय ।। 
तुल्यमायुः सुखं रूपं तासु तस्मिन्कृते युगे ।” 
इत्यादि कीर्मवचनात्‌ । | [ 
अतएव स्वर्गनिवासिनां ज्ञानवैराग्ययोरतिदुर्लभत्वं श्रूयते वेद इति 
सर्वं निर्दोषमेव |। ११॥ नापि द्वादशो विकल्पः ॥ 
ब्राह्मणपदस्य यौगिकत्वोपलक्षणत्वस्वीकारेणैव तस्य निरस्तत्वात्‌ । 
गीताभाष्यनिर्माणतः पूर्व चतुर्थाश्रमस्य सत्त्वासत्त्वाभ्यां व्याघाताच्च । किं च 
विशेष्यान्वयिन एवकारस्यान्ययोगव्यवच्छेदार्थकत्वात्‌ । पार्थं एव धनुर्धर 
इत्यत्र भीष्मादीनामपि धनुर्धराणामुपल्म्भादुत्कृष्टधनुर्धरे लक्षणा स्वीकृता यथा 
तथात्रापि एवकारस्य विशेष्यान्वितत्वेन संन्यासपदस्योत्कृष्टसंन्यासे लक्षणा । 
तथा च ब्राह्मणकृततुर्याश्रम उत्कृष्ट इत्यर्थः । | 
तत्त्वं च तरणतारणकर्तृत्वमेवेत्युभयत्र दोषाभावेन किमवलम्ब्य हठ: 
क्रियते श्रीमद्धिरिति न जान इति ॥१२॥ नापि त्रयोदशः ॥ 
“त्रयाणां वर्णानां वेदमधीत्य चत्वार आश्रमा: 
इति कात्यायनसूत्रस्य सत्त्वात्‌ । 
कर्मे च द्वादशाध्याये पृथुपौत्रसुशीलस्य तुर्याश्रमग्रहणप्रस्तावे 
“सोनुगृहचाथ राजानं सुशील शीलसंयुतम्‌ । 
शिष्यत्वे प्रतिजग्राह तपसा क्षीणकल्मषम्‌ ।। 
साच्यासिकं विधिं कृत्स्नं कारयित्वा विचक्षणः । 
ददौ तदीश्वरं ज्ञानं स्वशाखाविहितं ब्रतम्‌ ।। 





२४ ।। संन्यासधर्म- संहिता ॥।__ 


अशेषं वेदसारं तं पशुपाशविमोचनम्‌ ।” 
इत्यादिवाक्यानां सत्त्वात्‌ । 
“योऽनधीत्य द्विजो वेदमन्यत्र कुरुते श्रमम्‌ । 
स जीवन्नेव शूद्रत्वमाशु गच्छति सान्वयः ।। 
उपनीय गुरुः शिष्यं महाव्याहृतिपूर्वकम्‌ । 
वेदमध्यापयेदेनं शौचाचारांश्च शिक्षयेत्‌ ।।” 
इति मनुयाज्ञवल्क्यवाक्यस्य सत्त्वाच्च | किं च बहूनि वाक्यान्यत्र 
नापेक्षितानि क्षत्रियादिषु वेदाध्ययनस्य राजमार्गप्राप्तत्वात्‌ । यदुक्तं 
““तद्विज्ञानार्थ स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्‌” 
इत्यादिश्रुतिदर्शितगुर्वलाभेन न कस्यापि तुर्याश्रमेऽधिकार इति तदपि न 
सांप्रतम्‌ । श्रोत्रियाणां भवाच्शानां सर्वजनीनोपलब्धेस्तत्पूर्वकब्रह्मनिष्ठानामपीदानीं 
सत्त्वाच्च । 
ननु सान्ते चेदब्रह्मनिष्ठाः कुतो नोपलभ्यन्त इति चेन्मैवम्‌ । ब्रहमनिष्ठायांः 
स्वसंवेद्यत्वात्‌ । इर्ष्यामात्सर्यादिग्रस्तचित्तैस्तु जन्मशतैरपि ज्ञातुमशक्यत्वात्‌। 
न च प्रजहाति यदा कामान्सर्वान्पार्थमनोगतानित्यादिभगवदुक्त- 
स्थितप्रज्ञलक्षणानां सत्त्वात्‌ तैस्ते कथं न ज्ञास्यन्त इति वाच्यम्‌ । तेषां 
प्रायोवादत्वात्‌ । तदुक्तं सुरेश्वराचार्यै: - 
प्रारब्धकर्मनानात्वादुधानामन्यथान्यथा 
वर्तनं तेन शास्त्रार्थे विभ्रान्तव्यं न पण्डितैरिति ।। 
न च व्यापारवतां कथं निर्व्यापारब्रह्मनिष्ठा इति तत्तद्व्यापारस्य 
तत्तदिन्द्रियनिष्ठत्वात्‌ । तदुक्तं भगवता- 
“नेव किंचित्करोमीति युक्तो मन्येत तत्त्ववित्‌ | 
पश्यन्‌ शृण्वन्‌ ............ इति धारयनक्षिति।।” 
किंच न निर्व्यापारत्वं ब्रह्मनिष्ठायां प्रयोजकमन्यथा पाषाणानामपि 
ब्रहानिष्ठा भवेत्‌ । न केवलं श्रुत्युक्तगुरोरेव दौर्लभ्यं प्रत्युत उपदेशक्रमोरात्म- 
व्यवस्थामात्रपालनम्‌ । 
“ज्ञप्तेस्तु कारणं शुद्धा शिष्यप्रज्ञैव केवला ।। 
न शास्त्रेर्नापि गुरुणा इश्यते परमेश्वरः । 
दृश्यते स्वात्मनैवात्मा स्वया सत्त्वस्थयाधिप ।।” 


॥ ज्ञानं संन्यासलक्षणम्‌ ।। २५ 


इत्यादि वसिष्ठवाक्येषु शिष्याणामेव दुर्लभत्वं स्वकल्याणार्थमुपदेशे 
प्राधान्ये च प्रतीयते । किं च हिततमात्मविद्योपदेष्टृदेशिकाभावे जगति 
गुरुत्वमात्रमेव भज्यते सर्वत्रापेक्षसंभवात्‌ । 
मन्त्रोपदेष्टर्यप्यागमोक्तगुरुधर्माणामसंभवात्‌ । ते च धर्मास्तत्रैवाव- 
लोकनीया: विस्तरभिया न लिखिता इति चिन्तनीयं श्रीमद्भिः। 
यदुक्तं पतत्यसौ धुवं भिक्षुर्यस्य भिक्षष्यं भवेत्‌ । धीपूर्व रेत उत्सर्ग 
द्रव्यसंग्रह एव चेत्यादिस्मृतिनिन्दितकर्ममात्रपरबहुतरभिक्षुदर्शनाच्च 
सवैर्वणैरनुररीकरणमेव श्रेय इति तदुत्तरं तु 
द्वयोर्यत्र समो दोषः परिहारोऽपि तत्समः। 
नैकः पर्यनुयोक्तव्यस्ता्मार्थविचारणा ।। इतिन्यायेन 
“सत्य दानं क्षमा शीलमातृरांस्यं तपो घृणा । 
इश्यन्ते यत्र राजेनद्र स ब्रह्मंण इति स्मृतिः ।।' 
७0 भवेत्सर्व त॑ शूद्रमिति निर्दिशेदिति ” नहुषं प्रति युधिष्ठिरवाक्यं 
हेमाद्रौ । 
'अनादाविह संसारे दुवरि मकरध्वजे । 
च कामिनीमूले का जातिपरिकल्पना ।। 
इत्यादि स्मृतिवाक्यम्‌। वह्निपुराणे । 
६ *वृत्ताचेव | ब्राह्मणलक्षणमुत्तमम्‌ | 0८4 
“न जातिर्न कुलं राजन्‌ न स्वाध्यायः शरुतं न च । 
कारणानि द्विजत्वस्य वृत्तमेव हि कारणम्‌ ।। 
किं कुलं वृत्तिहीनस्य करिष्यति दुरात्मनः । 
कृमयः किंन जायन्ते कुसुमेषु सुगन्धिषु ।। 
नैकमेकान्ततो ग्राह्यं पठनं हि विशांपते । 
वृत्तमन्विष्यतां तात रक्षोभिः किं न पठ्यते ।। 





२६ ।। संन्यासघर्म-संहिता ।। 


त्यं दमस्तपो दानमहिंसेद्धियनिग्रहः । 
दृश्यन्ते यत्र राजेन्द्र स ब्राह्मण इति स्मृतः |). 
सत्यं दानं तपोऽद्रोह आनृशंस्य क्षमा घृणा । 
तपश्च हश्यते यत्र स ब्राह्मण इति स्मृतः ।। 
इति ब्रह्माण्डपुराणवाक्यम्‌ । 
“तपो धर्मो दया दानं सत्यं ज्ञानं धुतिर्घृणा । 
विद्याविनयमस्तेयमेतदब्राह्मणलक्षणम्‌ \।” 
इतिं शातातपोक्तिः ॥ 
“स्वाध्यायवाक्नियमवांस्तपस्वी ज्ञानविच्च यः । 

/ क्षान्तो दान्तः सत्यवादी विप्रः पात्रमिहोच्यते ।।” 
“आत्मार्थ यः पचेदल्नं न. देवातिथिकारणात्‌। 
नार्हत्यसावपि श्राद्धं स चोक्तो ब्रह्मराक्षसः ।।” 

इति ब्रह्माण्डपुराणवाक्यम्‌ ॥ 
“गृहस्थस्तु यदा पश्येलीपलितमात्सनः । 
अपत्यस्यैव चापत्यं तदारण्यं समाश्रयेत्‌ ।।” 
इति मनूक्ति: ॥ 
“यज्ञार्थमर्थं भिक्षित्वा यो न सर्व प्रयच्छति । 
स याति भासतां विप्र काकतां वा शतं समाः ।।” 
इत्यपि मनृ्तिरेवेत्यादिशतसहस्रवाक्यानि यद्यपि सन्ति ऋषिप्रणीतानि 
वृत्तशून्यब्राह्मणनिन्दापराणि तथापि मया तु भूदेवानां श्रीमतामिवापलापवाक्यं 
वक्तु न शक्यते । परन्तु स्वयमूहनीयो वृद्धिमिच्छतो मूलहानिरिति न्यायापत्तिरू- 
पवञ्रपात इति । यदुक्तं यदद मनुरवदत्तद्धेषजमिति श्रुतिसमर्थितप्रामाण्यवन्ति । 
“या वेदवाह्याः स्मृतयो याश्च काश्च कुच्टय: । 
सर्वास्ता निष्फलाः प्रेत्य तमोनिष्ठा हि ताः स्मृताः ।। 
चातुर्वर्ण्य त्रयो वेदाश्चत्वारश्चाश्नमाः पृथक्‌ । 
भूत भव्यं भविष्यच्च सर्व वेदाठासिद्धयति ।” 


इत्यादीनि मनुवचनानि च श्रुत्यननुसारिस्मृतीनामप्रामाण्यमेव 
बोधयन्तीति । तदपि प्रलापमात्रमेव । 


या वेदबाह्या इत्यस्यास्तद्व्याख्यातूभिर्याः स्मृतयो वेदमूलानि भवन्ति 


।। ज्ञाने संन्यासलक्षणम्‌ ।। २७ 


दृष्टार्थवाक्यानि चैत्यवन्दनात्स्वर्गो भवतीत्यादीनि यानि चासत्तर्कमूलानि . 
देवताऽपूर्वादिनिरकरणात्मकानि वेदविरुद्धानि चार्वाकदर्शनानि सर्वाणि परलोके 
निष्फलानि यस्मान्नरकफलानि तानि मन्वादिभिः स्मृतानीति व्याख्यातत्वात्‌ | 
को वै वदति बौद्धश्रावकनिर्ग्रन्थकपाञ्चरात्रपाशुपतर्निर्मितानां 
्रु्यननुसारिस्मृत्याभासानाम्रामाण्यं नास्तीति ? धन्या नवीनाः पण्डिता 
ये अनृतस्ववाक्यपालनाय परलोकमनादृत्यशरुत्यनुसारि व्यासादिप्रणीत 
स्मृतीनामप्यप्रामाण्यं कूटव्याजेन ब्रुवन्ति । यदप्युक्त ्रैवर्णिकसंन्यासपरस्मृतिगत- 
संन्यासपदं वानप्रस्थाश्रमपरमिति । तत्रापि मुख्यवृत्तित्यागपूर्वकगौणवृत्तिस्वीकारे 
युक्तिं न पश्यामि प्रत्युत मुख्यवृत्तिस्वीकारे युक्तिरस्ति । तथा हि 
्षत्रियादीनामुपवीतग्रहणसमये दण्डग्रहणस्य प्राप्तत्वात्‌ । 
द्विजत्वाधायकवेदसारगायत्युपदेशप्राप्त्या व्याहृतीनामपि प्राप्तत्वात्‌ 
व्याहतिघटितसंन्यस्तं मयेति प्रतिज्ञारूपस्य प्रेषमन्त्रत्वात्‌ क्षत्रियादिषु तत्सत्त्वेपि 
को विरोध: । किं च त्रयो धर्मस्कन्धाः, इत्यादिना वेदेन घर्ममात्राधिकृतत्वेन 
प्रत्यक्षाणां त्रयाणामाश्रमिणां सर्व एते पुण्यलोका भवन्तीत्यविशेषेण 
परामर्शकत्वात्पुण्यलोकभावत्वेन विनियुक्तानां निराकाङ्काणां न पुनर््ाह्मसंस्थशब्देन 
परामर्श: संभवतीति परिशेषादाकाङ्कितत्वाच्च संन्यासिनामेव परामर्शादपि 
्रैवर्णिकसंन्यासपरस्मृतिगतसंन्यासपदं मुख्यया वृत्त्या क्षत्रियादिपरमेवेति ज्ञेयम्‌। 
अतो मात्सर्यासूयामन्तरेण किं विशेषमादाय तुर्याश्रमे क्षत्रियादी- 
नामधिकारो नास्ति इति वदन्ति नवीना इति न जाने । तत्र पूज्यतायां 
विवादशचततन्न । 
““्चतुर्वेदस्तु यो विप्रो सोमयाजी शतक्रतुः । 
तस्मादपि यतिः श्ेष्ठस्तिलपर्वतमन्तरम्‌ ।। 
एकदण्डी त्रिदण्डी वा शिखी मुण्डित एव वा । 
काषायमात्रसारोऽपि यतिः पूज्यो युधिष्ठिरः ।। 


मुमु्षणामादरो हठञ्च तेषां शारीरकव्यवहारस्यारब्धतनतत्वात्‌ यच्चास्मत्कृत- 
व्यवस्थाखण्डनावसरे त्वयोक्तं महाप्रस्थानगमनसमये द्रौपद्या सह गमनेन 





२८ ।। संन्यासधर्म- संहिता ।। 


| युधिष्ठिरस्य तुर्याश्रमेडधिकारसंभावना नास्तीति । तदपि द्या मन्दम्‌ । 
खियैकसार्थवाहित्वमात्रस्य संन्यासभञ्जकत्वे शुकादीनामपि संन्यासो न 
स्याद्देशकालाध्वादीनां वैचित्र्यात्‌. । 
यस्य कस्यापि कदाचिदेकसार्थवाहित्वस्य संभावनाया: सभवातू ॥ 
अतो रागेण स्रिया सहैकसार्थवाहित्वस्य तुरीयाश्रमभञ्जकत्व स्वीकर्तव्यं 
तच्च तत्र न संभवति । संसारस्य नश्वरत्वादिकमवलोक्य सर्वेषां 
भारते श्रवणात्‌ । 
आत्मन्यग्नीन्‌ समारोप्य गृहस्थः प्रत्रजेद्ृहादित्यादिवाक्येन युधिष्ठिरे 
तुर्याश्रममन्तरेणात्मन्यग्निसमारोपणासंभवाच्च । अतिशूद्रपदानामसाधूत्तरं तु- 
“आत्मानं यदि निन्दन्ति स्वात्मानं स्वयमेव हि । 
| शरीरं यदि निन्दन्ति सहायास्ते जना सम ।।” 
इत्येव, लौकिकोत्तरं त्वीश्वर एव दातुं शक्तः । 
ननु - 
“अकार्यकारिणां दानं वेगो नद्याश्च शुद्धिकृत्‌ । 
शोध्यस्य मृच्च तोयं च संन्यासोऽथ द्विजन्मनाम्‌ ।।” 
इति याज्ञवल्क्यादिस्मृत्येकवाक्यत्वेन | 
“आत्मन्यग्नीन्‌ समारोष्य ब्राह्मणः प्रव्रजेद्गृहात्‌” 
इत्यादि मनुवाक्यस्थब्राह्मणपदस्य त्रैवणिकोपलक्षणत्वात्‌ । 
“श्रब्राज्यावसिता यत्र त्रयो वर्णा द्विजातयः । 
निर्वासं कारयेदिप्रं दास्यं क्षत्रियवैश्ययोः ।।” 
इति कात्यायनवाक्यविहितप्रायश्चित्तसूचितार्थापत्तेश्च सर्वतो बलवत्याः 
सत्त्वात्‌ । जाबालादिश्रुतिगतत्राह्मणपदस्येतरश्रुतिस्मृतीतिहासपुराण- 
शिष्टाचारानुरोधेन त्रैवणिकोपलक्षणार्थत्वाच्च। बहुतरश्रुतिस्मृतीनां सत्त्वाच्च 
भवतु तुर्याश्रमे त्रैवणिकस्याधिकारः परन्तु क्षत्रियवैश्ययोः कुलशुद्धयभावान्न 
संन्यासाधिकार इति चेत्न । मानसव्यभिचारस्य दृष्टिव्यभिचारस्य गुप्तव्यभिचारस्य 
च दुर्वारत्वेन “ये यजामहे” इति श्रुत्यापि संदिग्धतया बोधनेन च ब्राह्मणादीनां 


सर्वेषामपि कुलशुद्धेः शपथनिर्णेयत्वेन तुल्यत्वात्‌ । व्यासवसिष्ठादिकारको त्पत्तेश्व 
विचारणीयत्वाच्च । 


न च, 


mss >>. ला लेग 


।। ज्ञानं संन्यासलक्षणम्‌ ।। २९ 


“चत्वारो ब्राह्मणस्योक्ता आश्रमाः श्रुतिचोदिताः । 
क्षत्रियस्य त्रयः प्रोक्ता द्वावेको वैश्यशूद्रयोरिति ।।” 
ृहद्याज्ञवल्क्यवाक्यविरोधः । तस्यापि सामान्यवाक्यत्वात्‌ । . 
अकार्यकारिणां दानं वेगो नद्याश्च शुद्धिकृत्‌ । 
शोध्यस्य सृच्च तोयं च संन्यासोऽथ दिजन्मनाम्‌।।” 
इति विशेषविधायकनवीनयाज्ञवल्क्यवचनेन विरोधात्‌ । 

.%/'्रयाणां वर्णानां वेदमधीत्य चत्वार आश्रमाः” 
इतिस्मृत्यन्तरविरोधादुक्तभारतवचनविरोधाच्चाश्रमाभाववेदनेऽशक्तत्वात्‌ । 
दण्डाद्यमावबोधकत्वाच्चेति बोध्यम्‌ । 

अतः कदलीस्तम्भवदसारेऽतीव मनो न देयं किंतु निरूपयितुमारब्धे 
निखिलैरपि पण्डितैः । अज्ञान पुरतस्तेषां भाति कक्षासु कासुचित्‌ । किमिद 
किमस्य रूपं कथमिदमभूदमुष्य को हेतुरिति न कदापि विचित्त्यं मायेति धीमता 
विश्वमित्यादिवाक्यमवलोक्य प्रपञ्चस्यानिर्वचनीयतां मनसि निधाय कलौ 
स्थानानि पूज्यन्त इतिवत्‌ । 

कलौ यावट्वेदबोधितवर्णाश्रमविभागोऽस्ति तावन्महाजनप्रसिद्धयनुसारेण 
व्यवहार: साधनीयः किं तुषविघातेन काकदन्तपरीक्षया वा । अखिलसंसारस्य 
मिथ्यात्वं शरीरादीनां च नश्वरत्वं दृढीकृत्य यत्‌ 
परमानन्दावाप्तिश्च भवति तत्रैव परिपूर्णसच्चिदानन्दत्रिकालाबाध्यवस्तुनि मनो 
देयं तत्साधने आर्जवदयाशान्तीश्वराराधने निष्कामकर्मणि वेति तु सारम्‌ । 

“आत्मानं चेद्विजानीयादयमस्मीति br क 

किमिच्छन्कस्य कामाय र ।॥” 

“एवं ह वाव न तपति” 

“किमहं साधु नाकरवम्‌ किमहं पापमकरवम्‌, 

“तरति शोकमात्मवित्‌” 


न शाक्यते वर्णयितुं तदा गिरा 
स्वयं तदन्तःकरणेन ग्रृहयते ।।” 


३० ।। संन्यासधर्म-संहिता ।। 


“ब्रह्मविद्‌ ब्रह्मैव भवति’ 
(भिद्यते हृदयग्रन्यिश्छिद्यन्ते सर्वसंशयाः । 
क्षीयन्ते चास्य कर्माणि तस्मिन्द्टे परावरे ।।” 
“धरन्थमभ्यस्य मेधावी ज्ञानविज्ञानतत्परः । 
पलालमिव धान्यार्थी त्यजेच्छास्त्रमशेषतः ।।” 
“संसारमेव निःसारं दृष्ट्रा सारदिसक्षया । 
प्रब्रजन्त्यकृतोद्वाहा परं वैराग्यमाश्चिताः ।।” 
“वक्षाग्राच्युतपादो यद्वदनिच्छन्नपि क्षितौ पतति । 
तद्वदुणपुरुषज्ञोऽनिच्छन्नपि केवली भवति।।” 
“यथा स्वप्तप्रपञ्ञोऽयमपि मायाविजृम्भितः । 
इति यो वेदवेदान्तैः सोऽतिवर्णाश्नमी भवेत्‌ ।।” 
इत्यादिश्रुतिस्मृतिशतवाक्यमवलोक्य “मैत्री करुणामुदितोपेक्षा” इति 
ृत्तिचतुष्टयात्मकं वर्म धृत्वा सारमेव ग्राह्यं बुद्धिमद्भिः । प्रसंगादुत्तर 
व्याजेनाधिकोक्तिः क्षन्तव्या । 
न पण्डिताः साहसिका भवन्ति 
श्रुत्वापि ते संतुलयन्ति तत्त्वम्‌ । 
तत्त्व समादाय समाचरन्ति 
स्वार्थ च कुर्वन्ति परस्य चार्थम्‌।। १।। 
विद्वांसो न हि किं श्रुतिस्मृतिसदाचारेष्वभिज्ञाः क्षितौ 
तेषां मोदभरार्थ एव न पुनः स्वप्रौढिविख्यापकः । 
संन्यासे नृपवैश्ययोरधिकृतौ धूर्तान्यथावज्ितः 
स्वान्तध्वान्तविनाशको बुधजनेबोध्यो ममायं श्रमः ।।२।। 
हे धीरा बहुशास्त्रशीलनमिलद्रोधाः क्षमाभूषणा 
स्तपतास्तीब्रशिखैर्भवाख्यगहने मात्सर्यदावानलैः । 
एतस्मित्‌ सरसि त्रयोदशपदे सद्युक्तिपाथोभरे 
मग्तीभूय विधीयतां निजमनोदन्तावलः शीतलः ।। ३।। 


।। ज्ञानं संन्यासलक्षणम्‌ ।। ३१ 


शाके पाण्डवहस्ति वाजिकुमिते मासेऽश्वयुक्संज्ञके । 
शुक्लब्रह्मतिथौ बुधे पवनभे नेपालदेशे शुभे। | 
गौरीशाश्रमसंज्ञकैर्यतिवरैः संन्यासकासारकः _ 
श्रीनारायणसन्निघौ विरचितो भूयाहुधानां मुदे ।।४।। 
| श्रीरस्तु ।। [त्रै० संन्यास] 


।। इति शरीमत्परमहंसश्रीगौरीशाश्रमसंज्ञकयतिवरविरचितोऽयं 
त्रैवर्णिकसंन्यासकासारकः समाप्तिमगमत्‌ ।। 


बैंड. 0 


३२ 


ब्रह्मचयदिव प्रत्रजेदित्यादि श्रुतौ वर्णत्रयस्य सामान्येन 
त्राहणग्रहानुसारेण सामान्यश्रुतिर्विशेषे नियम्यते -- 
इति विशेषस्मृत्यनुग्रहीतसामान्यश्रुते 


त्यनुग्रहातसामान्यश्रुतेः संकोचायोगाद्यदा ब्राह्मणवत्क्षत्रिय- 
वैश्ययोरपि संन्यासाधिकारस्तदा 


प्रत्युक्तेतिभाव: । 


॥ संन्यासधर्म- संहिता ।। 


द्रिजातिसात्रस्य संन्यासाधिकारवाक्यानि 


“त्रयाणामपि वर्णानां श्रुतौ संन्यासदर्शनात्‌ । 


ब्राह्मणस्यैव संन्यास इति श्रुत्या विरुध्यते ।। १।। 


लिङ्गं च न्यायरहितं प्रासाण्याय न कल्पते । 


ब्राह्मणो क्तिबलात्तस्मात्कामितोऽथों न सिध्यति ।।२।। 


[वृ० भा० वा०१/४/१६५१-१६५२] 


उपलक्षणं वा तद्ग्राह्यं ब्राह्मणग्रहणं श्रुतौ । 


ब्राह्मणस्य प्रधानत्वाय्युक्तं तदुपलक्षणम्‌ ।। ३।। 
[वृ० भा० वा० १/४/१६५३] 


अशनायादिकांस्तस्मात्कार्यकारणलक्षणान्‌ । 
त्िरुद्धात्मविज्ञानाद्ध्वंसित्वाऽऽत्मैकलो भवेत्‌ ।। ४।। 


परमात्मस्वभावोऽयं RE प्रपञ्चितः । 
एतमेव तमात्मानं विदित्वीक्तेन वर्त्मना । 
व्युत्याय ब्राह्मणा यलाद्धिक्षाचर्य चरन्ति हि ।।५।। 
अधिकारिविशेषस्य ज्ञानाय ब्राह्माणग्रहः । 
न॒ संन्यासविधिर्यस्माच्छुतौ क्षत्रियवैश्ययोः ।। ६।। 
त्रयाणामविशेषेण संन्यासः श्रूयते श्रुतौ । 
यदोपलक्षणार्थ॑ स्याद्‌ ब्राह्मणग्रहणं तदा ।।७।। 


ब्राह्मणः क्षत्रियो वाऽपि वैश्यो वा प्रत्रजेद गृहात्‌” 


कर्माधिकारविच्छेदि ज्ञानं चेदभ्युपेयते । 
कुतोऽधिकारनियमो य्युत्याने क्रियते बलात्‌ ।। ८।। 
्रत्यग्याथात्म्यविज्ञानस्वभावश्चेत्समर्थ्यते । 


व्युत्थानं यस्य यस्य स्यात्स स व्युत्यातुमर्हत ।।९।। 


[वृ० भा० वा० ३/५/८७-८९] 
न संन्यासः श्रूयते न च 


विशेषणमुपलक्षणार्थमाचाराषृष्टिस्तु 


ase st Hiss © beh bh >>.» >... 

।। ज्ञानं संन्यासलक्षणम्‌ ।। ३२ 


एवं चेदब्रह्मणोक्तिः स्याद्ध्वस्ताविद्यगृहीतये । 
स ब्राह्मण इति स्पष्टं श्रुतिरन्ते च वक्ष्यति ।। १०।। 

[वृ० भा० वा० ३/५/ ९०-९२] 
उक्तब्राह्मणसाइरयं सर्वकर्मनिरासतः । 
नैष्कर्स्यसाधनेनैव ब्राह्मणः स्याद्य॒योदितः ।। ११।। 
इत्येषोऽर्थो विधेयोऽत्र येनेति वचसा श्रुतेः। 
स्मृतयोऽपीसमेवाथं तत्र तत्र . प्रचक्षते ।। १२।। 
ब्रह्मचर्याश्रमादेव प्रब्रजेदिति भूरिशः । 
संन्यासमेव ब्रुवते मुक्तये सर्वकर्मणाम्‌ ।। १३।। 
श्रुतयः स्मृतयश्चोच्चैः शुद्धत्यायसमाश्रयात्‌ । 
सर्वकर्मनिरासेन ब्राह्मण्यं लभते ततः ।।१४।। 

[वृ० भा० वा० ३/५/१९८-१९९, २०३ -२०४ ] 
साधनेनैतदैकात्म्यं येन येन चिकीर्ष्यते । 
तेन तेन दृगेवाऽऽत्मा नातिशीतिर्मनागपि ।। १५।। 
अथवा लक्षणोक्तिः स्याद्यथोक्तबह्यवेदिनः । 
येनेदृगेव चिह्नेन ब्राह्माणस्तेन लक्ष्यताम्‌ ।। १६।। [वृ मा० वा०] 
“ब्राह्मणा:क्षत्रिया दैश्या दविजः प्रोक्ताखयस्तया । 
मातृतश्चोपनयनाद्द्िजत्वं प्राप्यते त्रिभिः ।। १७।। 
[वृ० ना० पु० १/२४|८ ] 
्राह्मणक्षत्रियविशां त्रयाणां मुनिसत्तम । 
चत्वार आश्रमाः प्रोक्ताः पंचमो नोपपद्यते ।। १८।। 
८/ ब्रह्मचारी गृही वानप्रस्थो भिक्षुश्च सत्तम । हौ 
/ चतुर्भिराश्रमैरेभिः साध्यते धर्स उत्तम:॥४१९ ।। 

[वृ० ना०पु० १/२४|३२-३४] 

८४ मोक्षाश्रमं यश्चरते यथोक्तं 
शुचिः स्वसंकल्पितयुक्तबुद्धिः । 


अनिंधनं ज्योतिरिव प्रशान्त 
स ब्रहालोकै श्रयते द्विजातिः ।।२०।।' 


[वृ० ना० पु० १|२७|१२७] 


३४ 


॥ संन्यासधर्म-संहिता ।। 


चतुर्णामाश्रमाणां तु प्रोक्ता ये विधिवद्द्विजाः ।।२१।। 


[कू० पु० १/२/ १००]. 


““मुखबाहूरुपादेभ्यो ब्राह्मणाद्याः समुत्थिताः । 
बराह्मणाः क्षत्रिया वैश्याः शूद्रा इत्यपि ते स्मृताः ।। २२।। 
[अहि० सं० १५/५] 
तेषु त्रैवर्णिकानां चातुराश्रम्यम्‌ 


“विहितं श्रम्यं त्रयाणां तत्र नारद । 

ब्रह्मचारी त वानप्रस्थोऽपि भिक्षुकः ।।२३।।” 
[अहि० सं० १५/ ८- ८ ३] 

“एवं वनाश्रमे तिष्ठन्‌ पातयंश्रेव किल्विषम्‌ । 

चतुर्थमाश्रमं गच्छेत्‌ संत्यासविधिना द्विजः ।।”२४।। 


[हारीत० ६/२] 
“चतुर्थमाश्रमं गच्छेज्जितक्रोधो जितेद्धियः । 
अग्निमात्मनि संस्थाप्य द्विजः प्रत्रजितो भवेत्‌ ” ।। २५।। 


[संवर्त० १०६] 
“कृत्वेष्टि विधिवत्पश्चात्सर्ववेदसदक्षिणाम्‌ । 
आत्मन्यग्नीन्समारोप्य द्विजो ब्रह्माश्रमी भवेत्‌ ।। २६।।” 
[शंख० ७/१] 
“त्रयो-वर्णा द्विजातयो ब्राह्मणक्षत्रियवैश्या: ।।”२७।। 
है 5 का [वसिष्ठ० २ |२ ] 
अकार्यकारिणां दानं नद्याश्च शुद्धिकृत्‌ । 
शोध्यस्य मृच्च तोयं च संन्यासो वै िजन्मनाम्‌।।”२८।। 
सा दल पिन मेत्‌ [याज्ञ ३/१/३२] 
सस्थाप्य ` प्रत्र । [कू०्पु०२/२८/२] 
योगाभ्यासरतः शान्तो ब्रह्माविद्यापरायणः ।।२९।।” 
“दशलक्षणकं द गत हित क अर, 


६६ आपत्संन्यासकार्ये न्य द्विज: ।। ०॥। [मनु० 
आपत्सन्यासकार्ये तु नियमा निखिला अपि र 


निवर्तन्ते द्विजातीनां प्रेषमात्रेण केवलम्‌'' ।।३१।। 


[लौगाक्षि०] 


। ज्ञानं संन्यासलक्षणम्‌ ।। ३५ 


“वनवासात्परिश्रान्त प्रत्रजेद्रिधिपूर्वकम्‌ । 
द्याध्याविष्टो विरक्तो वा ब्रह्मवित्संन्यसेद्‌ द्विजः” ।।३२।। [अंगिरा०] 
“'मोक्षाश्रमं यश्चरते यथोक्तं 
शुचिस्सुखं :। 
अनिंधनं ज्योतिरिव प्रशान्तः 


स ब्रह्मलोकं श्रयते द्विजातिः ।।३३।। ५ 
[वि०्पु०३|१०|३३]। [ब्र०पु० २२२/५६] 
“त्राजापत्यारिनर्पयष्टिमाग्नेयीमथवा ठिजः। 


प्रत्रजेत्तु गृही विद्वान्‌ वनाद्वा श्रुतिचोदनात्‌ ।। ३४।। 
प्रकर्तुमसमर्थोऽपि यजति क्रियाः। ` 
अन्धः पङ्गर्दरिद्रो वा विरक्तः संन्यसेद्‌ ढिजः ।। ३५।। 


[कू० पु० १|३|९-१०] 
“ब्राह्मण: क्षत्रियो वैश्यस्ततो गच्छेहनं॑ कृती । 
संन्यसेद्वन्धनाशाय सर्वभूतदयापरः ।। ३६।। ` 
“न्रणत्रयमपाकृत्य निर्ममो निरहकृतः । 
ब्राह्मण: क्षत्रियो वाथ वैश्यो वा प्रत्रजेद्गृहात्‌ ।।३७।।' 
“त्रयाणां वर्णानां वेदमधीत्य चत्वार आश्रमाः ।। ३८ / 
इत्यादि स्मृतिवृन्दस्य सत्त्वाच्च | 
“्रैबर्णिकानां संन्यासो विद्यते चात्र संशयः । 
शिखायज्ञोपवीतानां त्यागपूर्वेकदण्डयुग्‌ ।। ३९।। ` 
इति ब्रह्माण्डपुराणात्‌ । 
“दैराग्योत्पत्तिमानेव संत्यासे परियुज्यते । 
रागवान्नतु. विध्रोषि वेदवेदाङ्गवित्तसः ।।४०।। 
इति | 
“श्रुतिस्मृतिपुराणानां विरोधो यत्र दृश्यते। 
तत्र श्रौतप्रमाणं स्यात्तयोठँधै स्मृतिर्वरा ।। ४१।। 
ब्राह्मणः क्षत्रियो वैश्यख्रयो वर्णा दिजातयः । 


्रुतिस्मृतिपुराणोक्तधर्मयोग्यास्तु ते नराः।।४२।। 


[व्यास०१|४-५] 


३६ 


।। संन्यासधर्म- संहिता ।। 


'तस्मादेवंविदित्यत्र श्रुतिः स्पष्टं यथोदितम्‌ । 
निःशेषकर्मसंन्यासं स्वयमेव प्रवक्ष्यति ।।४३।। 


सर्वकर्माण्यतस्त्यक्त्वा 


[वु० भा० वा० ३/५/ १४२] 
प्रत्यक्प्रवणबुद्धयः । 


सोहं भित्त्वाऽऽत्मसंबोधाद्ययुः कैवल्यमुत्तमम्‌ ।।४४।।” 
इति भाल्लविश्रुतिवचः सम्यग्ज्ञानस्य जन्मने । 
संन्यासं साधनं वक्ति वाङ्सनःकायकर्मणाम्‌ ।। ४५।। 


[वृ०भा०ण्वा०३ ५ १४५-१४६ ] 


समाप्य ब्रह्मचर्य च गृही तस्माद्धवेदृद्विजः । 
गृहाश्रमं समाप्याथ वानप्रस्थं समापयेत्‌ ।।४६।। 
यथोक्ताश्रमवासार्थं सासर्थ्याच्चियमो भवेत्‌ । 
एवं सति समर्थः स्यात्सर्वाश्नमसमुच्चयः ।।४७।। 


वानप्रस्थाश्रमाद्‌र्घव 
प्रत्यक्षश्रुतमूलोऽयं 


प्रत्रजेदविचारथन्‌ । 
सर्वाश्चससमुच्चयः ।।४८।। 


कषायं पाचयित्वा च श्रेणीस्थानेषु च त्रिषु । 

प्रत्रजेच्च परं स्थानं पारिब्राज्यमनुत्तमम्‌ ।।४९।। 
इति व्यासस्मृतौ वाक्यं प्रत्यक्षश्रुतिबन्धनम्‌ । 
तथाऽन्यान्यपि विद्यन्ते वाक्यान्यत्र सहस्रशः ।। ५०।। 
ब्रह्मचर्याश्रमादेव यदि वा प्रत्रजेद्दिजः । 


गृहाच्च प्रव्नजेत्तद्वत्मव्रजेच्च 


वनात्तया ।।५.१।। 


अत्र त्रैवर्णिकाधिकारच्यतनार्थं द्विजग्रहणम्‌ 
विकल्पेनैव व्याख्यात एकदित्रिसमुच्चयः । 
कषायपक्तिमापेक्ष्य विकल्पोऽयं त्रिधोदितः ।।५२।। 


[बृ ० भा० वा० ३/५/ १४९-१५५] 


सर्वकर्मपरित्यागात्संत्यक्ताशेषसाधनः 
ता स्यादैकात्म्यज्ञानजन्सने | ।५३।। 
प्रत्यक्षश्चुतिवाक्यतः 


:। 
नापेक्ष्यं दुर्बलत्वतः ।।५४।। 


त्विरुद्धस्मृतेर्वाक्यं 


ये 


'[वु०भा०वा० ३(५(१५९-१५८] 


~ nt बनेकै 


| 
| 
| 


॥ ज्ञानं संन्यासलक्षणम्‌ ।। ३७ 
संन्यासाश्रसकालनिर्णयः 


अप्रमत्तः कर्मभत्तिज्ञानसंपन्नः स्वतन्त्रो वैराग्यमेत्य ब्रह्मचारी गृही 
वानत्रस्थो वा मुख्यवृत्तिकश्चेद्ब्रह्मचर्य समाप्य गृही भवेद्गृहाद्वनीभूत्वा प्रत्रजेद्यदि 
वेतरथा ब्रह्मचर्यादेव प्रत्रजेदुहाद्वा वनाद्वाऽथ पुनखती वा ब्रती वा स्नातको 
वाऽस्नातको वोत्सन्नाग्निरनग्निको वा यदहरेव विरजेत्तदहरेव प्रत्रजेत्तद्धैके 
प्राजापत्यामेवेष्टिं कुर्वन्त्यथवा न कुर्यादाग्नेय्यामेव कुर्यात्‌ ॥१॥ ` 
[ना ० प० उ० ३|७७] 
“चत्वारिशात्संस्कारसम्पन्नः सर्वतो विरक्तक्षितशुद्धिमित्याशासूयेष्यहिकार 
दग्ध्वा साधनचतुष्टयसम्पन्न एव संन्यस्तुमर्हति ॥ २॥ 
[सँ० उ० २/१] [ना० प० उ० २/२] 
“कथं संन्यासलक्षणम्‌ । स होवाच याज्ञवल्क्यो ब्रह्मचर्यं समाप्य 
गृही भवेत्‌ं। गृहाद्वनीभूत्वा प्रब्रजेत्‌ । यदि वेतरथा ब्रह्मचर्यादेव प्रत्रजेद्वहाद्वा 
वनाद्वा । अथ पुनर्ब्रती वाउब्रती वा स्नातको वाऽस्नातको वा 
वा यदहरेव विरजेत्तदहरेव प्रव्रजेत्‌ ॥३॥ [या० उ०] 


वमनाहारवद्यस्य 
तस्याधिकारः संन्यासे त्यक्तदेहाभिमानिनः ।।५।। 
[मैत्रे उ० २| १८-१९] 
“ब्रह्मचर्य समाप्य गृही भवेत्‌ । गृही भूत्वा वनी भवेत्‌ । वनी भूत्वा प्रव्नजेतू । 
यदि वेतरथा ब्रह्मचर्यादेव प्रब्रजेद्गृहाद्वा वनाद्वा । अथ पुनखती वा ब्रती वा 
स्नातको वाऽस्नातको वा उत्सन्नाग्निरनग्निको वा यदहरेव विरजेत्तदहरेव 
प्रत्रजेत''॥६॥ [जा० ३० ] 


हे वया मनसि वैराग्यं जातं सर्वेषु वस्तुषु । 


॥ संन्यासधर्म-संहिता ।। 


ह “दा सनसि संजातं वैतृष्ण्यं सर्ववस्तुषु । ` 


तदा संन्यासमिच्छन्ति पतितः स्याद्विपर्यये । । ८।। 

प्राजापत्याग्निरूप्येष्टिमाग्नेयीमथवा पुनः। 

दान्तः पक्वकषायोऽसौ ब्रह्माश्रममुपाश्चयेत्‌ ।। ९।।” 
[कू० पु० २/ २८| ३-४] 

“ब्रह्मचारी गृहस्थश्च वानप्रस्थो यतिस्तथा । 

क्रमेणेवाश्रमाः प्रोक्ता कारणादन्यथा भवेत्‌ }। १०।। 

उत्प्ञज्ञानविज्ञानी वैराग्यं परमं गतः । 


च्छा यदीच्छेत्परमां ।।११।।” 

दारानाहृत्य चा बवे | 
रा यदि संन्यसेत्‌ ।। १२।। 

SD जा 32 | 

न त्यक्तवा i [ हिज: ।। १३।। 

अथ वैराग्यवेगेन स्थातुं गृहे । 

तत्रैव संन्यसेद्विद्वाननिष्टापि द्विजोत्तमः ।। १४।। 

तथापि विविधेर्यज्ञैरिष्टा वनमथाश्रयन्‌ । 


तपस्तप्त्वा तपोयोगादविरक्तः संन्यसेह्ृहिः ।। १५।। 
वानप्रस्थाश्रमं गत्वा न गृहं प्रविशेत्पुनः । 


et न यजति क्रियाः । 

' पद्ध वा संन्यसेदृद्विज 7 ॥१८।। 
सर्वेषामेव वैराग्यं संन्यासे तु विधीयते । 
पतत्येवाविरक्तो यः संन्यासं कर्तुमिच्छति ।।१९।। 


[कू० पु० १/३/२-११] 


तदैव संन्यसेद्विप्रः पतितस्त्वन्यथा भवेत्‌ ।।२०।।” 


[वृ० ना० पु० १/२७/९१] 


।। ज्ञानं संन्यासलक्षणम्‌ ।। ३९ 


“अथ त्रिष्वाश्रमेषु पक्वकषायः प्राजापत्याग्निरूप्पेष्टि 
कृत्वा सर्व वेदं दक्षिणां दत्त्वा प्रबरज्याश्रमी स्यात्‌ ।। २१।।' [वृहढिष्णु०] 
“ब्रह्माचारी गृहस्थो वा वानप्रस्थो मुनिस्तथा । 
विरक्तः सर्वकामेषु पारिब्राज्यं समाचरेत्‌।।२२।।' 
आत्मन्यग्नीन्‌ समारोप्य दत्त्वा वाऽभयदक्षिणाम्‌ । 
चतुर्थमाश्रमं गच्छेदब्राह्मणः प्रब्रजन्यृहात्‌ ।।२३।। ` 
[विष्णु०४|१ ] 
“आग्नि स्वात्मनि कृत्वा तु प्रत्रजेदुत्तरां दिशम्‌ ।। २४।।' 
[हारीत० ५/८] 
“बरबरजेद्बरहमचर्याद्व प्रन्रजेच्च गृहादपि । 
वनाद्वा प्रब्रजेटिद्वानातुरो वाथ दुःखितः ।।२५।।' 
अथवा 
“सत्यसेदब्रह्मचर्येण संन्यसेद्वा गृहादपि । 
वनाद्वा संन्यसेहिहानातुरो वाथ दुःखितः ।। २६।। [अंगिरा०] 
“काषायं धारयित्वातु श्रेणिस्थानेषु च त्रिषु । 
यो व्रजेच्च परं स्थानं पारिब्राज्यमनुत्तमम्‌ । 
तद्भावेन न संन्यस्य वर्तनं श्रूयतां तथा।।२७।। 
[पद्य पु० १[१५/३६०] 
“अग्नीनात्मनि संस्थाप्य दिजः प्रब्रजितो भवेत्‌ । 
योगाभ्यासरतः शान्तो ब्रह्मविद्यापरायणः ।।२८।। 
यदा मनसि सम्पन्नं वैराग्यं सर्ववस्तुषु । 
तदा संन्यासमिच्छेच्च पतितः स्याद्विपर्यये ।।२९।। 
प्राजापत्यां निरूप्येष्टिमाग्नेयीमयवा पुनः । . 
दान्तः शुक्लकषायोऽसौ ब्रह्मा्रममुपाश्नयेत्‌।।३०।। र 


[पद्म पु० ३|५९|२-४] 


[याइ० ३|४|५३-५७] 


|| संन्यासधर्म- संहिता ।। 


“गदा कर्मविपाकेषु लोकेषु निरयात्मसु। 
विरागो जायते सम्यङ्यस्ताग्निः प्रत्रजेत्ततः ।।३३।।” 
दृष्टा यथोपदेशं मां दत्त्वा सर्वस्वसृत्विजे । 
अग्नीन्‌ स्वप्राण आवेश्य निरपेक्षः परित्रजेत्‌ । ! ३४।। 

[श्रीमद्भा० ११/१८/ १२-१३] 
“'वनवासात्परिश्रान्तः प्रब्रजेद्विधिपूर्वकस्‌ । 
व्याध्याविष्टो विरक्तो वा ब्रह्मवित्संन्यसेद्द्रिज: ।। ३५।। 
यदा मनसि संजातं वैतृष्ण्यं सर्ववस्तुषु । 
तदा संन्यासमिच्छन्ति पतितः त्याद्विपर्ययात्‌ ।। ३६।। [अंगिरा] 
“चीर्णवेदब्रतो विद्वाज्राहाणो मोक्षमाश्रयेत्‌ । 
समः सर्वेषु भूतेषु चरेषु स्थावरेषु च।।३७।। 
उत्पच्चज्ञानविज्ञानो वैराग्यं परमं गतः । 
्तजेदब्रह्मचर्यात्तु यदीच्छेत्परसां गतिम्‌ ।। ३८।। 
जातपुत्रो गृहस्थो वा विदितात्मा जितेन्द्रियः ।। ३९।।” [यमः] 
“कषार्य पाचयित्वा तु श्रेणिस्थानेषु च त्रिषु । 
्रब्रजेत् परं स्थानं पारित्राज्यमनुत्तमम्‌ ।।४०।।” [मनुः] 
“ब्रह्मचर्याद्‌ गृहाद्माईपि वनाद्वा संन्यसेदुध: । 
पुत्रेषु भायां निक्षिप्प मृतपत्तीक एव वा ।।४ १।।” [कात्या०] 
“ब्रह्मचारी गृहस्थो वा वानप्रस्थोऽथवा पुनः । 
विरक्तः सर्वकामेभ्यः पारि्राज्यं समाश्रयेत्‌ ।।४२।। [यासः ] 
“यदा मनसि वैराग्यं जायते सर्ववस्तुषु । 
तदैव संन्यसेद्विद्वानन्यथा पतितो भवेत्‌ ।।४३।।”[सौ+पुः] 
“उत्पन्ने संकटे घोरे चौरव्याघ्रादिगोचरे । 
भयभीतस्य संन्यासमङ्गिरा मुनिर्रवीत्‌ ।।४४।। 


अन्धः पङ्गुर्दरिद्रो वा विरक्तः संन्यसेद्‌ द्विज: । 
सर्वेषामेव वैराग्यं संन्यासे तु विधीयते ।।४६।। 


PP SP SP >>...» . “22. >>... > 


।। ज्ञाने संन्यासलक्षणम्‌ ।। ४१ 


पतत्येवाविरक्तो यः संन्यासं कर्तुमिच्छति । 
पुनर्दरक्रियाभावान्सृतभार्यः परित्यजेत्‌ ।।४७।।' 
[अङ्ग्रा० ] 
“पारित्राज्यं तु वैराग्यात्कर्तव्यं विधुरादिभिः । 
विधिना तच्च कुर्वीत संन्यासमिह बुद्धिमान्‌।।४८।।' 
[पाराशर्‌०] 
“भावितैः करणेश्चायं बहुसंसारयोनिषु । 
आसादयति शुद्धात्मा मोक्षं वै चतुराश्रमे।।४९।।7 [संबर्त०] 
“प्रवृत्तिलक्षणो योगो ज्ञानं संच्यासलक्षणम्‌। 
तस्माज्ज्ञानं पुरस्कृत्य संत्यसेदिह बुद्धिमान्‌।।५०।। [ब्यास०] 
«दशलक्षणकं धर्ममनुतिष्ठन्समाहितः । 
वेदान्तान्विधिवच्छुत्वा संन्यसेदनृणो हिंजः ।।५१।। [मनु०] 
“वनाद्गृहाद्वा कृत्वेष्टिं सर्ववेदसदक्षिणाम्‌। 
प्राजापत्यं तदन्तेऽपि अग्निमारोप्य चात्मनि।।५२।। ३ 
सर्वभूतहितः शान्तस्रिदण्डी सकमण्डलुः । 
सर्वारामं परिन्रज्य भिक्षार्थी ग्राममाश्रयेत्‌ ।।५३।। 
[ग०्पु० १(१०३| १-२ ] 
“एवं वनाश्रमे तिष्ठत्‌ पातयंश्चैव कित्विषम्‌। 
चतुर्थमाश्रमं गच्छेत्‌ संत्यासविधिना दिजः ।।५४।। 
[हारीत० ६|२] 
“चतुर्थमाथरम॑ गच्छेज्जितक्रोधो जितेन्द्रियः । 
अग्निमात्मनि संस्याप्य दविजः प्रब्रजितो भवेत्‌।।५५।। ' 


[संवर्त० १०६] 
“व्रिब्राजकः सर्वभूताभयदक्षिणां दत्त्वा प्रतिष्ठेतु।।५६।। ' 
[वसिष्ठ० १०|१] 
“प्रिब्राजकः परित्यज्य बनधूनपरिग्रहः प्रत्रजेद्ययाविधि ।। ५७।। ` 
[बौघायन०] 
“तुद्‌ यथा विमुच्याग्नि धन-कलत्र-परिवर्हणं संगेष्वात्मनः , 
स्नेहपाशानवधूय परित्रजन्ति ॥॥५८॥ 


[महा० ० शा० १९२|३] 


४२ ।। संन्यासधर्म-संहिता ।। 


““क्ूणानि त्रीण्यपाकृत्य मनो मोक्षे निवेशयेत्‌ । 
अनपाकृत्य मोक्षन्तु सेवमानो ब्रजत्यधः ।।५९।। 
प्राजापत्यं निख्प्येष्टिं सर्ववेदसदक्षिणाम्‌ । 
आत्मन्यग्नीन्समारोप्य ब्राह्मण: प्रब्रजेद्‌ गृहात्‌ ।। ६०।।” 
[मनु० ६/३५-३६] 
“गृहस्थो ब्रह्मचारी वानप्रस्थो वा लौकिकाग्नीनुदरग्नौ समारोपयेत्‌ । 
गायत्रीं च स्ववाचाग्नौ समारोपयेदुपवीतं भूमावप्सु वा विसृजेत्‌ । कुटीचरो 
ब्रह्मचारी कुटुम्बं विसृजेत्‌ । पात्रं विसृजेत्‌ । पवित्रं विसृजेत्‌ । दण्डांश 
लौकिकाग्नीश्च विसृजेत्‌ । वेदार्थं यो विद्वान्सोपनयनादुर्ध्वमेतानि प्राग्वा त्यजेत्‌ । 
पितरं पुत्रमग्न्युपवीतं कर्म कलत्रं चान्यदपि ॥६१॥ [आरु० उ० २,५] 
पुत्रदारगृहक्षेत्रगोहिरण्यादिबन्धनै । 
विरक्तो मानुषैभोगिर्दिव्येश्च स्मृतिदरितिः.।। ६२।। 
वेदाभ्यासेन यज्ञेन तपसा वीतकल्मषः । 
जन्मजन्मान्तराभ्यासादिशुद्धात्मा जितेद्रियः ।। ६३।। 
इतिहासपुराणाभ्यां स्मृत्या च प्रतिबोधितः । 
यतते परमं स्थानं यतनात्स यतिर्भवेत्‌। 
तस्येयं परमा सिद्धिर्यतर्नान्यस्य कस्यचित्‌ ।। ६४।। 
[मेधातिथि०] 
“सोऽधीतवेदतत्तवार्थो गृहवासमशक्नुवन्‌ । 
प्रत्रजेदकृतोहाहो वनाच्चीर्णो गृहादपि।।६५।। [लिलित०] 
“असारमेव संसारं दृष्टा सारदिइक्षया । 
ब्रजेदकृतोद्वाहः परं वैराग्यमास्थितः।। ६६।। 
अन्योऽप्युत्न्नसन्तानमिष्ा च विविधैर्मखैः । 
पतितार्धशरीरो वा वनादन्यः परिब्रजेत्‌।।६७।। इति। 
[वृहस्पति०] 
अर्घशरीरं भार्या । “पतत्यर्ध शरीरस्य भार्या यस्य सुरां पिबेत्‌” 
RT इति दर्शनात्‌ ।। 
“एवं नीत्वा वने कालं द्विजो ब्रह्माश्चमी भवेत्‌ । 
नानोपनिषदां ज्ञानात्राप्तवैराग्यपाटवः ।। ६८।। 


क 


॥ ज्ञानं संन्यासलक्षणम्‌ ।। ४२ 


समाहितेद्रियग्रामो विषयेभ्यः. सुदूरतः । 

आत्मैकरामो सनसा निरस्य परिपन्थिनः ।। ६९।। 

योगाभ्यासेन बहुशो लब्धात्माऽर्ढबन्धनः । 

सर्वसङ्कनिवृत्तात्मा ब्रह्माचार्यपि सुव्रत: ।।७०॥। 

एतैर्गुणैरुपेतश्चेत्‌ गृहस्थो वा प्रजायते। 

कृत्वेष्टिं विधिवहत्त्वा सर्ववेदसदक्षिणाम्‌ ।।७१।। 

आत्मन्यग्नीन्समारोप्य द्विजो ब्रह्माश्रमी भवेत्‌ ।।७२।। [शंखः] 

“'जन्मकोटिशतारब्धपुण्याप्तं देवकारितम्‌ । 

वैराग्यं जायते शीघ्र तृष्णापि ब्रह्मणि स्थिरा ।।७३।। 

योऽधीतवेदतत्त्वार्थों गृहवासमशक्नुवन्‌। 

प्रत्रजेद्‌ ब्रह्माचर्याच्च गृहाच्चीर्णो वनादपि।।७४।। 

नीरुजश्च युवा चैव वसेद्वार्हस्थ्यमाचतः । 

अन्धः पङ्कस्तथा कुष्ठी वृद्धो मौने समाश्रयेत्‌ ।।७५।।” [लिखित०] 
[अन्ये चाहुः-उभयीषु श्रुतिस्मृतिषु विपरीतं किं न भवेत्‌ ? अविरतः 
पारित्राज्यं कर्तुमशक्नुवन्‌ किं न गृही भवेत्‌ ? न ह्यविरक्त: पार्राज्यं कतु 
शक्नोति तथा च,] 

“सच्त्वोत्कटाः सुरास्तेऽपि विषयैस्तु वशीकृताः। 

कि पुनः क्षुद्रसत्त्वैस्तु मानवैरत्र का कथा ।।७६।। 

तस्मात्पक्वकषायेण कर्तव्यं दण्डधारणम्‌ । 

इतरस्तु न शक्नोति विषयैहियते यतः ।।७७।। 

त्रिदण्डलिङ्गमाश्चित्य जीवन्ति बहवो दविजाः । 

यो हि ब्रह्म न जानाति त्रिदण्डाहोँ न स स्मृतः ।।७८।। [दश०] 

“य; कृत्वा सर्वसंन्यासं प्रत्यापत्तिं भजेद्द्विजः । 

तं दण्डैयोजयेद्राजा श्वपादेनाङ्कयेत्तया ।।७९।। 

तस्मादाशयशुद्धिं प्राग्‌ बहुकालं परीक्ष्य च । 

मनो न चलते तस्मादिति ज्ञात्वाथ संन्यसेत्‌ ।।८०।।।सिखितः] 

““निवृत्तकर्मरागादेः प्रशान्तो ब्रह्मतत्परः । 

स संन्यासाधिकारी स्यादितरे जीविकापराः ।।८१।। [यमश 

'बारुशुश्रूषया विद्याः सम्प्राप्य विधिवद्ठिज; । 

स्नायीत 'गर्वनुज्ञातो दत्तास्मै दक्षिणां हिं गाम्‌ ।।८२।। 


'डंढ॑ 


॥ संन्यासधर्म-संहिता ।। 


नैष्ठिक वा मुनिर्वापि पारिप्राजकमेव वा। 
यमिच्छेदाश्रमं विप्रो वसेत्तत्रैव संयतः ।।८३।। [व्यास०] 


पतितलक्षणम्‌ 

“संन्यासे निश्चयं कृत्वा पुनर्न च करोति यः । 

स कुर्यात्कचुछ्रमात्रं तु पुनः संन्यस्तुमर्हति ।। 

संन्यासं पातयेद्यस्तु पतितं न्यासयेत्त॒ यः । 

संन्यासविघ्नकर्ता च त्रीनेतान्‌ पतितान्विदुः ।।” [सं० उ०२|१-२] 
“सन्यासे निश्चयं कृत्वा पुनर्न च करोति यः । 

स कुर्यात्कृच्छ्मश्चान्तं षण्मासात्रत्यनन्तरस्‌ ।। 

संन्यासं पातयेद्यस्तु पतितं न्यासयेत्तु यः । 

संन्यासविघ्नकर्ता च त्रीनेतान्पतितान्विदुः ।।” [जावालः] 


आरूढपातित्ये प्रत्यवायः 
अथ खलु सोम्येदं पाखाज्यं नैष्ठिकमात्मधर्म यो विजहाति स वीरहा 


भवति उ स ब्रह्महा भवति । स भ्रूणहा भवति । स महापातकी भवति। य इमां 
वैष्णवीं निष्ठां परित्यजति स स्तेनो भवति । स गुरुतल्पगो भवति । स 
मित्रध्नुग्मवति । स कृतभ्नो भवति । स सर्वस्माल्लोकात्रच्युतो भवति ॥१॥ 


तदेतच्वाभ्युक्तम्‌ - 


“स्तेनो सुरापो गुरुतल्पगामी मित्रश्नुगेते निष्कृतेयान्ति शुद्धिम्‌ । 

व्यक्तमव्यक्तं वा विधृतं विष्णुलिङ्गं त्यजन्न शुध्येदखिलैरात्मभासा।। २।। 
त्यक्त्वा सर्वाथमान्धीरो वसेन्मोक्षाश्रमेऽचिरम्‌ । 
मोक्षाश्रमात्परिभ्रष्टो 


न गतिस्तस्य विद्यते ।।३।। 


पारिव्राज्यं गृहीत्वा तु यः स्वधर्मे न तिष्ठति । 
तमारूढयुर्ते विद्यादिति वेदानुशासनम्‌ ।।४।।” 


[शाट्या० उ० २६-२९] 

॥ ज्ञानं संन्यासलक्षणम्‌ ।। ४५ 


““सर्वसङ्कपरित्यागी मैथुने यः प्रवर्तते । 
स चाण्डालससो ज्ञेयः सर्ववर्णबहिष्कृतः।। ५।। 
सर्वसंगपरित्यागी पुनः संगी भवेद्यदि । 
तत्संगसंगिनां संगान्महापातकदोषभाक्‌ ।। ६।।” 
[वृष ना० पु० १/३३/८०,८२ ] 
“युवा नीरुक्‌ तथा भिक्षुरात्मवृद्धिप्रदूषकः । | 
भिक्षुगहि वसन्यत्र कामार्ताऽन्योऽभिगच्छति ।। 
तत्सद्मनाथं वृद्धान्वै सह तेनेव पातयेत्‌ ।।७।। 
[वृहत्पारा० १२/१३९-१३९२] 
“यस्तु प्रब्रजितो भूत्वा पुनः सेवेत मैथुनम्‌ । 
षष्टिवर्षसह्राणि विष्ठायां जायते कृसिः ।।८।। 
चाण्डात्यां विशतो विग्राः पारिब्राजकतापसाः। 
तैर्जातानि हापत्यानि चाण्डालेर्नरकं ययुः ।। ९।।” [लषुशाता० ६०-६१] 
` “ारिब्राज्यं गृहीत्वा तु यः स्वधर्मे न तिष्ठति । 
श्वपदेनाङ्कयित्वा तं राजा शीघ्रं प्रवासयेत्‌ । । १०।।' [दक्ष० ५/३३] 
“आरूढं नैष्ठिकं धर्म यस्तु प्रच्यवते द्विजः । 
प्रायश्चित्तं न पश्यासि येन शुद्धयति कर्मणा ।। ११।। 
ये च प्रत्रजितापत्या या चैषा बीजसंततिः । 
विदूरा नास चाण्डाला जायत्ते नात्र संशयः ।।१२।।' 
[अत्रि० ८| १६-१७] 
“आरूढो नैष्ठिकं धर्म पुनरावर्तयेद्यदि। 
आरूढपतितो ज्ञेयः सर्वधर्सबहिष्कृतः ।। १३।। 
स निन्द्यः सर्वभूतानां पितृध्नश्वेव जायते । 
चाण्डालाः प्रत्यवसिताः परिव्राजकतापसाः ।। १४।। 
तेषां जातान्यपत्यानि चाण्डालैः सह वासयेत्‌ । 
नैष्ठिकानां वनस्थानां यतीनामवकीर्णिनास्‌।। १५।। 
शुद्धानामपि लोके$स्मिठत्यापत्तिर्न विद्यते ।। १६।। [विष्णु०) 
“्यतिश्न ब्रह्मचारी च उभौ भिक्षाशिनौ स्मृतो । 
शाकमूलफलाशी स्याद्वनस्थः सततं द्विजः ।।१७।। 


४६ 


।। संत्यासधर्म-संहिता ।। 


यस्त्वेकदण्डमालस्ब्य धर्म ब्राह्मं परित्यजेत्‌ । 

विकर्मस्थो भवेद्विप्रः स याति नरकं ध्रुवम्‌ ।। १८।।' 
[वृद्धहा० ८/५४,५६] 

“ब्रह्माचारी गृहस्थश्च वानप्रस्थो यतिस्तथा । 

उत्तमां वृत्तिमाश्रित्य पुनरावर्तयेद्यदि ।। १९।। 

आरूढपतितो ज्ञेयः सर्वधर्मबहिष्कृतः । 

निन्द्यश्च सर्वदेवानां वळा तथोच्यते ।।२०।। 

त्रिदण्डं लिङ्गमाशित्य बहवो द्विजाः । 

न तेषासपवर्गो$स्ति लिङ्गमात्रोपजीविनाम्‌ ।। २१।।” 
[विष्णु० ४|३२-३४] 

“आरूढपतितो हन्ति दशपूर्वान्दशापरान्‌ । 

निस्तारयति तानेव यो हि सस्यग्व्यवस्थितः ।।२२।। 


# संतयासं चैव यः कृत्वा पुनरुत्तिष्ठते हिजः । 


न तस्य निष्कृतिः कार्या स्वधर्मात्रच्युतस्य वै ।। २३।।” 
[अंगिरा०] 
“द्रव्य्रीमांससंपर्कान्मधुमाक्षिकलेहनात्‌ । 
विचारस्य परित्यागाद्यतिः पतनमृच्छति ।। २४।। 
क्रोधलोभपरो नित्यं निद्रालस्यपरस्तथा । 
विषादीच्छापरश्चैव श्रेयसो भ्रश्यते द्रिजः।। २५।। 
आरूढपतितो हन्ति दशपूर्वान्दशापरान्‌ । 
निस्तारयति तानेव यदि सम्यर्व्यवस्थितः ।।२६।। 
“क्रमाद्वाऽक्रमतो विद्वानुत्तमां वृत्तिमाश्रयेत्‌ । 
उत्तमां वृत्तिमापन्नो न नीचां वृत्तिमाश्रयेत्‌ ।। २७।। 
८ उत्तमां वृत्तिमाश्चित्य नीचां वृत्तिं समाश्रितः । 
आरूढपतितो ज्ञेयः सर्वधर्मबहिष्कृतः ।। २८।।” 
[सू० सं० २/६/ ३१-३२ ] 
“संन्यासी यो हि भूत्वा तु हिरण्यं संग्रहेद्यदि । 
तस्य दर्शनमात्रेण सचैलो जलमाविशेत्‌ ।।२९।। 

TT ; 
“ठृव्पार्थमन्नवस्त्रार्थ यः प्रतिष्ठार्थमेव वा। 


।। ज्ञानं संन्यासलक्षणम्‌ ।। ४७ 


द्रव्यादानं यतिर्यो वै प्रकरोति नराधमः । 
पच्यते नरके घोरे यावदाभूतसम्प्लवम्‌ ।।३०।। 
अद्वैतभावमाश्रित्ये हैताचारेण वर्तते । 
रुदन्ति पितरस्तस्य हा कष्टं पतितं पुनः ।। ३ १।। [वागु पुः] 
““य:प्रत्रज्य गृहात्‌ पूर्व त्रिवर्गो वपनात्पुनः । 
यदि सेवेत तान्‌ भिक्षुः स. वै वान्ताश्यपत्रपः।। ३२।। 
यैः स्वदेहः स्मृतोऽनात्मा मर्त्यो विट्कृमिभस्मसात्‌ । 
त एनमात्मसात्कृत्वा श्लाघयन्ति ह्यसत्तमाः ।। ३३।। 
गृहस्थस्य क्रियात्यागो ब्रतत्यागो वटोरपि । 
तपस्विनो ग्रामसेवा भिक्षोरिन्द्रियलोलता ।।३४।। 
आश्रमापसदा ह्येते खत्वाश्रमविडम्बकाः । 
देवमायाविमूढांस्तानुपेक्षेतानुकम्पया ।। ३५।। 
आत्मानं चेद्‌ विजानीयात्‌ परं ज्ञानधुताशयः । 
किमिच्छन्‌ कंस्य वा हेतोर्देहं पुष्णाति लम्पटः ।।३६।। 
[श्रीमद्भा० ११/१५|३६-४०] 
““लोभाद्यदे यतिर्विप्र तनुपोषपरो भवेत्‌ 
स चाण्डालसमो ज्ञेयो वर्णाश्रमविगर्हितः ।। ३७।। 
[वृ० ना० पु० १/२७/९९] 
“ध्रमादिनो बहिश्चित्ताः पिशुनाः कलहोत्सुकाः। पत 
संन्यासिनोऽपि इश्यन्ते देवसंदूषिताशयाः ।।३८।।' 


[याज्ञउ०१|२] 


संन्यसेदुभयभ्रष्टः स॒ मुक्ति नाप्तुमर्हति।।३९।।' 
[मैत्रा० उ० २/२०] 

“«सत्कारमानपूजार्थं दण्डकाषायधारकः । 

स संन्यासी न वक्तव्यः संन्यासी ज्ञानतत्परः ।।४०।। 

“तस्मात्त्यक्तकषायेण कर्तव्यं दण्डधारणम्‌ । 

इतरस्तु न शक्नोति विषयैरपहीयते ।।४१।। [दक्षः] ` 


४८ ॥ संन्यासधर्म- संहिता ।। 


-सन्यासानधिकारी 


“ण्डः पतितोऽङ्गविकलः ख्रैणो बधिरोऽर्भको मूकः पाषण्डश्रक्री | 


लिङ्गी वैखानसहरद्विजौ भृतकाध्यापकः शिपिविष्टोऽनग्निको वैराग्यवन्तोऽप्यते 
न सँन्यासा्हा: संन्यस्ता यद्यपि महावाक्योपदेशे नाधिकारिणः ॥१॥ 
“'प्रेणैवात्मनश्चापि परस्यैवात्मना तथा । 
अभयं समवाप्नोति स परिव्राडिति स्मृतिः ।। २।। 
षण्डोऽथ विकलोऽप्यन्धो बालकश्चापि पातकी । 
पतितश्च परदारी वैखानसहरद्विजौ ।। ३।। 
चक्री लिङ्गी च पाखण्डी शिपिविष्टोऽप्यनग्रिकः । 
दित्रिवारेण संन्यस्तो भूतकाध्यापकोऽपि च । 
एते नार्हन्ति संन्यासमातुरेण विना क्रमम्‌ ।।४।।” 
[ना० प० उ० ३/१-३] 
“अथ षण्डः पतितोऽङ्गविकलः ख्रेणो वधिरोऽर्भको मूकः पाषण्डश्चक्री 
लिङ्गी कुष्ठी वैखानसहरद्विजौ भृतकाध्यापक: शिपिविष्टोऽनग्निको नास्तिको 
वैराग्यवन्तोऽप्येते न संन्यासार्हा: । संन्यस्ता यद्यपि महावाक्योपदेशे 
नाधिकारिणः ॥५॥ 
आरूढपतितापत्यः कुनखी श्यावदन्तकः । 
क्षीबस्तथाऽङ्गविकलो नैव संन्यस्तुमर्हति ।। ६।। 
संप्रत्यवसितानां च महापातकिनां तथा । 
्रात्यानामभिशस्तानां संन्यासं नैव कारयेत्‌ ।।७।। 
| 
-सत्यशोचप्रिभ्रष्टं संन्यासं नैव कारयेत्‌ ।।८।। 
एते नार्हन्ति संन्यासमातुरेण विना क्रमम्‌ ।। ९।। 


[सं०३० २/३-५३) 


न 


।। ज्ञानं संन्यासलक्षणम्‌ ।। ४९ 
आतुरसंन्यासः 


आतुरकालः कथमार्यसंमतः - 

“प्राणस्योत्रमणासन्नकालस्त्वातुरसंज्ञकः । 
नेतरस्त्वातुरः कालो मुक्तिमार्गप्रवर्तकः ।। १।। 
आतुरेऽपि च संन्यासे तन्त्रमन्त्रपुरःसरम्‌। 
मन्त्रावृत्तिं च कृत्वैव संन्यसेद्रिधिवदुध: ।। २।। 
आतुरेऽपि क्रमे वापि प्रेषभेदो न कुत्रचित्‌ । 
न मन्त्रं कर्मरहितं कर्म सन्त्रमपेक्षते ।।३।। 
अकर्म सन्त्ररहितं नातो मन्त्रं परित्यजेत्‌ । 

` सत्त्रं विना कर्म कुर्याद्धस्मन्याहुतिवद्धवेत्‌ ।। ४।। 
विध्युक्तकर्मसंक्षेपात्संन्यासस्त्वातुरः स्मृतः । 
तस्मादातुरसंन्यासे मन्त्रावृत्तिविधिर्मुने ।। ५।।” 

[ना० प० उ० ३|४-८] 

“यद्यातुरः स्यान्मनसा वाचा वा संन्यसेत्‌ ।।६।। [जा० ३०] 
“आपत्संन्यासकार्ये तु नियमा निखिला अपि । 
निवर्तन्ते दविजातीनां प्रेषमात्रेण केवलम्‌ ।।७।। 
स संन्यासो भवेदेव तच्चित्तस्य महात्मनः । 
संब्थासाद्‌ब्राह्माणं स्थानं सर्वशाख्रेषु निश्चितम्‌ ।। ८।। 
न संशयोऽत्र कर्तव्यः सस पा ।।९।। [लौगाक्षिः] 
““संत्यसेद्ब्रह्माचर्येण संन्यसेद्दा गृहादपि । 
वनाद्वा संत्यसेद्िद्वानातुरो वाऽथ दुःखितः ।। १०।। 
आतुराणां विशेषोऽस्ति न विधिर्नैव च क्रिया । 
प्रैषमात्रस्तु संन्यास आतुराणां विधीयते ।। १ १।।” [अंगिराः] 


ग 'आपत्काले त॒ संन्यासः कर्तव्य इति शिष्यते । 
रयिपते शत्रुभिर्व्यथितेन च ।।१२।। 
आतुराणां च संन्यासे न विधिनैव च क्रिया । 


प्रैषमात्रै समुच्चार्य संन्यासं तत्र कारयेत्‌।।१३।। 


५० ।। संन्यासघर्म-संहिता ।। 


संन्यस्तो$हमिति ब्रूयात्सवनेषु त्रिषु क्रमात्‌ । 

त्रिवारं तु त्रिलोकात्मा शुभाशुभविशुद्धये ।। १४।। 

यत्किचिद्वन्धक कार्य कृतमज्ञानतो मया । 

प्रमादालस्यदोषाद्वत्तत्सर्व संत्यजाम्यहम्‌ ।। १५।। 

एवं संचिन्त्य भूतेभ्यो दद्यादभयदक्षिणाम्‌ । 

पद्भ्यां कराभ्यां विहरन्नाहं वाक्कायमानसैः ।। १६।। 

करिष्ये प्राणिनां हिंसां प्राणिनः सन्तु निर्भयाः ।। १७।।” [सुमन्तु०] 
इत्यातुराणां संन्यासं संकल्प्य सावित्रीप्रवेशनपाणिहोमप्रैषोच्चा- 

रणाभयदानानि विहितानि ॥ | 

व्याघ्राग्निदस्युसपद्चिः सस्पन्नमरणस्तु यः । 

महता व्याधिना वारिपीडितो यो मुमूर्षति ।। १८।। 
तदैव कुर्यात्संन्यासं विधिनाऽविधिनापि वा ।। १.९।। 

संन्यस्तमिति यो ब्रूयात्‌ कण्ठस्थप्राणवानपि । 

तारिताः पितरस्तेन स्वयं मुक्तिपदे स्थितः ।।२०।। 

मुक्तो यः प्राणसंदेहात्कृतसंन्यसनो दिजः । 

पुनर्निवर्तते यश्च . तेन संव्यवहारिणः । 

सर्वे ते कर्मचाण्डालास्तेषां दृष्टा न निष्कृतिः ।। २१।। 

संन्यस्य चापदं तीर्णाः सकाशे तु गुरोरथ। | 

लब्ध्वा मन्त्रैखिदण्डादीन्‌ गृहीत्वा योगमाचरेत्‌ ।। २२।। 

तेषां नाशे पुनः प्रापे गृहीत्वा मनत्रवत्स्वयम्‌ । 


समुद्रं गच्छ स्वाहेति नष्टानप्सु विनिक्षिपेत्‌ । 
शिक्षयेद्यतिधर्माश्च लिखितस्य वचो यथा ।।२ ३।। 
[शंखलिखितौ] 
संन्यासस्वीकारप्रकारः 


ॐ भू. स्वाहेति शिखामुत्पाट्य यज्ञोपवीतं बहिर्न निनसेत्‌ । यशो 
बलं ज्ञानं वैरग्यं मेधां प्रयच्छेति यज्ञोपवीतं छित्त्वा ३% भूः स्वाहेत्यप्सु वख 
कटिसूत्रं च विसृज्य संन्यस्तं मयेति त्रिवारमभिमन्त्रयेत्‌।” [० उ०२।] 

“पतानतृन्बन्ध्वादीज्छिखां यज्ञोपवीतं च यागं च सूत्रं च स्वाध्यायं 


॥ ज्ञानं संन्यासलक्षणम्‌ ।। ५१ 


च भूलोंक॑-भुवलोंक॑-स्वलोंक॑-महलोंक॑ जनलोक॑तपोलोक॑ सत्यलोकं 
चातलपातालवितल-सुतलरसातल-तलातल-महातल-ब्रह्माण्डान च 
विसर्जयेद्दण्डमाच्छादनं चैव कौपीनं च परिग्रहेत्‌ । शेषं विसृजेदिति गृहस्थो 
ब्रह्मचारी वानप्रस्थो वा लौकिकाग्नीनुदराग्नौ समारोपयेत्‌ । गायत्रीं च स्ववाचाग्नौ 
समारोपयेदुपवीतं भूमावप्सु वा विसृजेत्‌ । दण्डाश्च लौकिकाग्नींश्च विसृजेदिति 
होवाच । अत ऊर्ध्वममन्त्रवदाचरेत्‌। ऊर्ध्वगमनं विसृजेत्‌ । त्रिसंध्यादौ स्नानमाचरेत्‌ । 
संधिं समाधानात्मन्याचरेत्‌ । स्वेषु वेदेष्वारण्यकमानर्तयेत्‌ । 
उपनिषदमावर्तयेदुपनिषदमावर्तयेदिति।” 

“खल्वहं ब्रह्मसूत्रं सूचनात्सूतर ब्रह्मसूत्रमहमेव विद्वांखनिवृत्सत्ं त्यजेद्विद्वान्‌ 
य एवं वेद |” [मा रु>उ० २-३] 


संन्याससन्त्रलिङ्गविध्यादि 


“संन्यस्तं मया संन्यस्तं मया संन्यस्तं मयेति त्रिः कृत्वाअभयं 
सर्वभूतेभ्यो मत्तः सर्व प्रवर्तते । सखां मा गोपयौजः सखायोऽसौन्द्रस्य 
वज्रोऽसि वार्तघ्नः शर्म मे भव यत्पापं तन्निवारयेति । अनेन मन्त्रेण कृतं 
वैणवदण्डं कौपीनं परिग्रहेत्‌्। औषधवदशनमाचरेदौषधवदशनमाचरेत्‌ । 
्रह्मचर्यमहिंसां चापरिग्रहं च सत्यं च यत्नेन हे रक्षतो हे रक्षतो हे रक्षत इति ॥ 


[आरू०उ०३] 


देशान्तरस्थाहिताग्नेः संत्यासविधिः 


[ना० प० उ० ३/९-११] 


५२ 


॥। संन्यासधर्म-संहिता ।। 


सतृष्णस्य संन्यासपरिग्रहे नरकप्राप्तिः 


४य्यदा मनसि संजातं Aman 
तदा संन्यासमिच्छेत पतितः मने व ।। 
विरक्तः प्रब्रजेद्धीमान्सरक्तस्तु गृह वसंत्‌ । 
सरागो नरकं याति प्रब्रजन्हि डिजाधमः ।। [ना०प०उ०३/१२-१३] 
सर्वान्कामान्परित्यज्याद्वतब्रह्मात्मचिन्तनम्‌ 


ज्य त् । 
अयमेव परो दण्डः पञ्चमुद्रासमन्वितः ।। 
ज्ञानदण्डो धृतो येन एक दण्डी स उच्यते । ' 
काष्ठदण्डो धृतो येन सर्वाशी ज्ञानवर्जितः ।। 
स याति नरकान्‌ घोरान्‌ महारौरवमेव च । 
इति श्रुतिः स्वयं प्राह ज्ञानदण्डस्ततो मम ।।” [मद्दैताJ ] 
“काष्ठदण्डो धृतो येन सर्वाशी ज्ञानवर्जितः । 
स याति नरकान्‌ घोरान्‌ महारोरवसंज्ञकान्‌ ।। [यमः] 


“त्रिदण्डधारणं मौनं Ds एडनम्‌ । 
वत्कलाजिनसर्वाशो न )। 

अग्निहोत्रे वने वासः स्वाध्यायो ध्यानसंस्क्रिया । 

सर्वाण्येतानि वै मिथ्या यदि भावो न निर्मलः ।।”  [[बृद्धगौ०] 
“मसर्वान्कामान्परित्यज्य अद्वैते परमस्थितिः । 

ज्ञानदण्डो धृतो येन एकदण्डी स उच्यते ।। 

काष्ठदण्डो धृतो येन सर्वाशी ज्ञानवर्जितः । 
(तितिक्षाज्ञानवैराग्यशमादिगुणवर्जितः । 

भिक्षामात्रेण यो जीवेत्स पापी यतिवृत्तिहा ।।) 

स याति नरकान्धोरान्महारौरवसंज्ञकान्‌ ।।” [परमJ उ०] 


वैतृष्ण्यमेव संन्यासपरिग्रहहेतुः 


“यस्यैतानि सुगुप्तानि जिह्वोपस्थोदरं करः । 
संत्यसेदकृतोद्वाहो ब्राह्मणो ब्रह्मचर्यवान्‌ ।। 


। ज्ञानं संन्यासलक्षणम्‌ ।। ५३ 


संसारमेव निःसारं दृष्टा सारदिदृक्षया । 
प्रत्रजत्यकृतोद्वाहः परं वैराग्यमाश्रितः ।। 
प्रवृत्तिलक्षणं कर्म ज्ञानं संन्यासलक्षणम्‌ । 
तस्माज्ज्ञानं पुरस्कृत्य संन्यसेदिह बुद्धिमान्‌ ।।” 


[ना० प० उ० ३/ १४-१६] 
मुख्यःसंन्यासः 


“असंशयवतां मुक्तिः संशयाविष्टचेतसाम्‌ । 
न मुत्तिर्जन्मजन्मान्ते तस्माद्विश्वासमाप्नुयात्‌ ।। 
कर्मत्यागान्न संन्यासो न प्रेषोच्चारणेन तु । 
संधौ जीवात्मनोरैक्यं संत्यासः परिकीर्तितः ।।” 

[सं० उ० २११६-१७] 
देहाध्यासो हि संन्यासो नेव काषायवाससा । 
नाहं देहोऽहमात्मेति निश्चयो न्यासलक्षणम्‌ ।।” [सदाचाः] 


विद्वत्सन्यासः 
“यदा तु विदितं तत्त्वं परं ब्रह्म सनातनम्‌ । 
तदैकदण्डं संगृह्य सोपवीतां शिखां त्यजेत्‌ ।। १।। 
परमात्मनि यो रक्तो विरक्तोऽपरमात्मनि । 
सर्वेषणाविनिर्मुक्तः स भैक्षं भोक्तुमर्हति ।।२।। 
पूजितो वन्दितश्चैव सुप्रसन्नो यथा भवेत्‌ । 
तथा चेत्ताड्यमानस्तु तदा भवति भैक्षभुक्‌ ।।३।। 
अहमेवाक्षरं ब्रह्म॒ वासुदेवाख्यमदयम्‌ । 
इति भावो ध्रुवो यस्य तदा भवति भैक्षभुक्‌ ।।४।। 
यस्मिन्‌ शान्तिः शमः शौचं सत्यं संतोष आर्जवम्‌ । 
अकिचनमदस्भश्च स कैवल्याश्रमे वसेत्‌ ।।५।। 


७५४ 


।। संन्यासधर्म-संहिता ।। 


यदा न कुरुते भावं सर्वभूतेषु पापकम्‌ । 
कर्मणा मनसा वाचा तदा भवति भैक्षभुक्‌ ।। ६।। 
दशलक्षणकं धर्ममनुतिष्ठन्समाहितः । 
बेदान्तान्विधिवच्छुत्वा संन्यसेदनृणो विजः ।।७।। 
धृतिः क्षमा दमोऽस्तेयं शौचमिद्धियनिग्रहः । 
धीर्विद्या सत्यमंक्रोधो दशकं धर्मलक्षणम्‌ ।।८।। 
अतीतान्न स्सरेद्धोगात्न तथानागतानपि । 
प्राप्तांश्च नाभिनन्देद्यः स कैवल्याश्रमे वसेत्‌ ।।९।। 
अन्तःस्थानीन्दरियाण्यन्तर्बहिष्ठान्विषयान्बहिः । 
शक्नोति यः सदा कर्तु स कैवल्याश्रमे वसेत्‌ ।। १०।।।हसतिः्‌ 
प्राणे गते यथा देहः सुखं दुःखं न विन्दति । 
तथा चेत्ाणयुक्तोऽपि स कैवल्याश्रमे वसेत्‌ ।। १ १।। 
[ना० प० उ०३/ १७-२७] 
“यस्मिन्कामाः प्रविशन्ति विषयेभ्योपसंहृताः । 
विषयान्न पुनर्यान्ति स कैवल्याश्रमे वसेत्‌ ।। १२।। 
यस्मिक्रोधः शमं याति विफलः सम्यगुत्यितः । 
आकाशेऽगिनर्यथा क्षिप्तः स कैवत्याश्रमे वसेत्‌ ।। १३।। 
“श्रद्धा ध्यानं तपः शौचं यस्य वित्तं चतुष्टयम्‌ । 
स्मरणं चाद्वितीयस्य स कैवल्याश्रमे वसेत्‌ ।। १४।। 
यस्मिञ्शान्तिः शमः शौचं सत्यं संतोष आर्जवम्‌ । 
अकोटित्यमदम्भित्वं स कैवत्याश्रमे वसेत्‌ ।। १५।।” 
“यस्मिन्वाचः प्रविशन्ति कपे रस्ता द्विपा इव । 
न वक्तारं पुनर्यान्ति स कैवल्याश्रमे वसेत्‌ ।। १६।।” 
महा० शा ० २४५/८ 
६ 'यस्मिन्वाच: बरविशत्ति कपे प्राप्तामता व २४५८] 
न वत्तारं पुनर्यान्ति स कैवल्याश्रमे वसेत्‌ ।। १७।।” 
[पपु १/१५/३६४] 


ने 


॥ ज्ञानं संन्यासलक्षणम्‌ ।। ५५ 


सन्यासफलस्‌ 
"एतमेव प्रब्राजिनो लोकमिच्छन्तः प्रब्रजन्ति।।१।।” 
| [बुः उ० ४४२२] 
आत्मानमेव लोकमिच्छन्तः प्रत्रजेयुरित्यर्थः । | 
“(्रह्मसंस्थोऽमृतत्वमेति ” ।।२।। [घा०३० २२१२] 
“त्याग एव सर्वेषां मोक्षसाधनमुत्तमम्‌ । 
त्यजतैव हि तज्ज्ञेयः त्यक्तं प्रत्यक्परं पदम्‌ ।। [भाबा०उः ] 
“न्‌ कर्मणा न प्रजया धनेन त्यागेनेकैऽमृतत्वमानशुः ।।४।।' 
कि०३०३] 
“अथ परिव्राड्‌ विवर्णवासा मुण्डोऽपरिग्रहः शुचिरद्रोही 
भैक्षाणो ब्रह्मभूयाय कल्पते ।।५।।” 
[जा०उ०५] [याज्ञ उ० १] 
“शत कुलानां पुरतो बभूव तथाऽपराणां त्रिशतं समग्रम्‌ । 
एते भवन्ति सुकृतस्य लोके येषां कुले संन्यसतीह विप्रः।।६।। 
संन्यासाद्ब्रह्मणः स्थानं वैराग्यात्रकृतौ लयः । 
ज्ञानात्कैवल्यमाप्नोति तिस्रस्ता गतयः स्मृताः ।।७।। 
“अकार्यकारिणां दानं वेगो नद्याश्च शुद्धिकृत्‌ । 
शोध्यस्य मृच्च तोयं च संत्यासोऽथ दिजन्मनाम्‌ ।।८।।' 
: [याज्ञ० ३/१/३२] 
““एकरात्रोषितस्यापि यतेर्या गतिरुच्यते । 
न सा शक्या गृहस्थेन प्राप्तुं क्रतुशतैरपि।।९।। 
संत्यस्तमिति यो _ब्रयात्ाणैः कण्ठगतैरपि । 
न तक्रतुशतेनापि प्राप्तुं शक्नोति मानवः ।।१०॥। 
संन्यस्तं तु द्विजं दृष्टा स्थानाच्चलति भास्कर : । 
एष मे मण्डलं भित्वा परं ब्रह्माधिगच्छति ॥११॥ 
[विष्णु ०] 
“मैन्नंशत्परांस्त्रिशदपरांखिंशच्च परतः परान्‌ । | 
सद्यः ` संत्यसनादेव तरकात्तारयेत्पितून्‌ ।।१२।। [इक्षण] 


५६ ।। संन्यासधर्म-संहितता ।। 


“चतुर्वेदस्तु यो विप्रः सोमयाजी शतक्रतुः । 
तस्मादपि यतिः श्रेष्ठस्तिलपर्वतमन्तरम्‌ ।। १ ३।। [जावालः] 
““संन्यस्तमिति यो ब्रूयात्प्राणैः कण्ठगतैरपि । 
सोऽक्षयाल्लभते लोकान्पुनर्जन्म न विद्यते ।। १४।। [कपिलः] 
“बष्टि: कुलान्यतीतानि षष्टिरागामिकानि च । 
कुलान्युद्धरते प्राज्ञः संन्यस्तमिति यो वदेत्‌ ।। १५।। 
ये च संतानजा दोषा येऽपि स्युः कर्मसंभवाः । 
संन्यासस्तान्दहेददोषांस्तुषारिनरिव काञ्चनम्‌ ।। १६।। 
सूर्यखद्योतयोर्यदत्मेरुसर्षपयोरिव | 
अन्तरं हि महद्‌ दृष्टं तथा भिक्षुगृहस्थयोः।। १७।। [अङ्गिराः] 
“यो दत्त्वा सर्वभूतेभ्यः प्रव्रजत्यभयं गृहात्‌ । 
तस्य तेजोमया लोका भवन्ति ब्रह्मवेदिनः ।। १८।। 
यस्मादण्वपि भूतानां द्विजान्नोत्पद्यते भयम्‌ । 
तस्य देहाद्विमुक्तस्य भयं नास्ति कृतश्चन।।१९।।” 
[मनु० ६/३९-४१] 
ब्रह्मवेदिनः सगुणब्रह्मविद इत्यर्थः । तेजोमयलोकसम्बन्धात्‌ । 
कर्तृत्वादेरबाधितत्वाद्याशङ्काभावाच्च । न हि पञ्रह्मविदस्तेजोमयलोकसंबन्धो 
भयाशङ्झ वा स्यात्‌ । ब्रह्मैव सन्त्रह्याप्येति न बिभेति कुतश्चनेत्यादि श्रतेः । 
“गृहस्थो ब्रह्मचारी च वानप्रस्थोऽथ भिक्षुकः । 
य॒ इच्छेन्मोक्षमास्थातुमुत्तमां वृत्तिमाश्रयेत्‌ ।। २०।। 
ज्ञानेन मुच्यते भिक्षुस्तपसा स्वर्गमाप्नुयात्‌ । 
` नरकं विषयासङ्कात्त्रयो मार्गास्तपस्विनाम्‌ ।। २१।।[पमः] 
“कर्मणा बध्यते जन्तुर्विद्यया च विमुच्यते । 
तस्मात्कर्म न कुर्वन्ति यतयः पारदर्शिनः ।।२२।। 
यस्य संन्यसनादेव स्थानाच्चलति भास्करः । 
कुलकोटिशतैः सार्ध प्रापनोति परमं पदम्‌ । ।२३।। 
ष्टिः कुलान्यतीतानि षष्टिरागामिकानि च । 
नरकादुद्धरत्येव संन्यस्तोऽहमिति ब्रुवन्‌ ।। २४।। 


॥ ज्ञान संन्यासलक्षणम्‌ ।। ५७ 


दिव्यतेजोमयः श्रीमान्सूर्यचद्धाग्निमण्डलम्‌ । 
भित्त्वा प्रयाति संन्यासी स्वधर्मपरिपालनात्‌ ।। २५।। [व्यास०] 
संन्यस्तमिति यो ब्रूयात्कण्ठस्थप्राणवानपि । 
शतक्रतुसहम्रेण स तुल्यै फलमाप्नुयात्‌ ।। २६। । [शातातप०] 


संन्यस्तपुरुषस्तवः 


अथ खलु सोम्येमं सनातनमात्मधर्म वैष्णवीं निष्ठां लब्ध्वा 
यस्तामदूषयन्वर्तते स वशी भवति । स पुण्यश्लोको भवति । स लोकज्ञो 
भवति । स वेदान्तज्ञो भवति । स ब्रह्मज्ञो भवति । स सर्वज्ञो भवति । स 
स्वराड्‌ भवति । स परं्रह्मभगवन्तमाप्नोति । स पितृन्संबन्धिनो बान्धवान्सुहृदो 
मित्राणि च भवादुत्तार्यति ।” 
तदेतच्चाभ्युक्तम्‌- 
“शतं कुलानां प्रथमं बभूव तथापराणां त्रिशतं समग्रम्‌ । 
एते भवन्ति सुकृतस्य लोके येषां कुले संत्यसतीह विद्वान्‌ ।।१।। 
त्रिंशत्परांख्रिशदपरांखिंशच्च परतः परात्‌ । 
उत्तारयति धर्मिष्ठः परिब्राडिति वै श्रुतिः ।।२।। 
संन्यस्तमिति यो ब्रूयात्कण्ठस्थप्राणवानपि । 
तारिताः पितरस्तेन इति वेदानुशासनम्‌ ।।३।।' 
[शाटया० उ० ३०-३२] 
“संन्यासिनं द्विजे दृष्टा स्थानाच्चलति भास्करः । 
एष मे मण्डलं भित्त्वा परं ब्रह्माधिगच्छति ।।४।। 
ष्टिः कुलात्यतीतानि षष्टिरागामिकानि च। 
कुलान्युद्धरते प्राज्ञः संत्यस्तमिति यो वदेत्‌ ।। ५।। 
ये च संतानजा दोषा ये दोषा देहसंभवाः । 
रषारिननिरदहेतसर्वास्तुषारितिरिव काञ्चनम्‌।।६।। 
[सं० उ० २/६-८] 
“द्वाविमौ पुरुषौ लोके सूर्यमण्डलभेदिनौ । 
पखित्राड्योगयुक्तश्व रणे चाभिमुखे हतः ।।७।। 


५८ 


।। संन्यासधर्म-संहिता ।। 


संन्यस्त ब्राह्मणं दृष्टा स्थानाच्चलति भास्करः । 

एष मे मण्डलं भित्त्वा परं स्थानं च प्राप्यति ।।८।।” 
[पाराशर० २/३२, ३४ ] 

“श्रव्रजन्तं द्विजं दृष्ट्रा स्थानाच्चलति भास्करः । 

एष से मण्डलं भित्त्वा ब्रह्मलोकं गमिष्यति ।।९।।” 

[सू०सं०२/६/३३] 
“यस्या55श्रमे यतिर्नित्यं वर्तते मुनिसत्तमः । 
न तस्य दुर्लभं किंचित्त्रिषु लोकेषु विद्यते ।। १०।।” 


[सू०सं०२/६/३५] 


विविदिषोः श्रवणादिविधिः 


विरज्य सर्वभूतेभ्य आविरिञ्चिपदादपि । 

घृणां विपाट्य सर्वस्मिन्पुत्रसित्रादिकेष्वपि ।। १।। 
्रद्धलुर्मुक्तिमार्गेषु वेदान्तज्ञानलिप्सया । 
उपायनकरो भूत्वा गुरु ब्रह्मविदं ब्रजेत्‌ ।। २।। 
सेवाभिः परितोष्यैनं चिरकालं समाहितः । 

सदा वेदान्तवाक्यार्थ शृणुयात्सुसमाहितः ।।३।। 
निर्ममो निरहंकारः सर्वसङ्कविवर्जितः । 

सदा शान्त्यादियुक्तः सत्नात्मन्यात्मानमीक्षते ।।४।। 
संसारदोषदष्ट्येवे विरक्तिर्जायते सदा । 
विरक्तस्य तु संसारात्संन्यासः स्यान्न संशयः ।।५।। 
मुमुक्षु: परहंसाख्यः साक्षान्मोदैकसाधनम्‌ । 
अभ्यसेद्ब्रह्माविज्ञानं वेदान्तश्रवणादिना ।। ६।। 
ब्रह्मविज्ञानलाभाय परहंससमाह्वयः । 
शान्तिदान्त्यादिभिः सर्वे: साधनैः सहितो भवेत्‌ ।।७।। 
वेदान्ताभ्यासनिरतः शान्तो दान्तो जितेन्द्रियः । 
निर्भयो निर्ममो नित्यो निर्ईन्द्रो निष्परिग्रहः ।।८।। 


coo ee 


।। ज्ञानं संन्यासलक्षणम्‌ ।। 


जीर्णकोपीनवासा: स्यान्मुण्डी नग्नोऽथ वा भवेत्‌ । 

प्राज्ञो वेदान्तविद्योगी निर्ममो निरहंकृतिः ।। ९।। 
मित्रादिषु समो मैत्रः समस्तेष्वेव जन्तुषु । 

एको ज्ञानी प्रशान्तात्मा स संतरति नेतरः ।। १०।। 
गुरूणां च हिते युक्तस्तत्र संवत्सरं वसेत्‌ । 
नियमेष्वप्रमत्तस्तु यमेषु च सदा भवेत्‌।। ११।। 
प्राप्य चान्ते ततश्चैव ज्ञानयोगमनुत्तमम्‌ । 
अविरोधेन धर्मस्य संचरेत्पूथिवीमिमाम्‌ ।। १२।। 
ततः संवत्सरस्यान्ते ज्ञानयोगमनुत्तमम्‌। 
आश्चमत्रयमुत्सृज्य प्राप्तश्च परमाश्रमम्‌ ।। १३।। 
अनुज्ञाय गुरूंश्चैव चरेद्धि पृथिवीमिमाम्‌ । 
त्यक्तसङ्को जितक्रोधो लघ्वाहारो जितेन्द्रियः ।। १४।। 
द्वाविमौ न विरज्येते विपरीतेन कर्मणा । 
निरारम्भो गृहस्थश्च कार्यवांश्चैव भिक्षुकः ।। १५।। 


[ना० प० उ०६/१६-३०] 


यतेः जितेन्द्रियत्वम्‌ 


“'कुटुस्बैः पञ्चभिग्रामः षष्ठं तत्र महत्तमः । 
देवासुरमनुष्यैस्तु स॒ जेतुं नैव शक्यते।।१।। 
बलेन परराष्ट्राणि गृहऽ्शूरस्तु नोच्यते। 
जितो येनेन्ियग्रामः स शूरः कथ्यते बुधैः ।।२।।” 


[दक्ष० ७/ १७-१८] 


“निगृहीतेन्द्रि्ासो यत्र तत्र वसेन्नरः। 
तत्र तस्य कुरुक्षेत्र नैमिषं पुष्कराणि च।।३।। 


“ध्यत्न रागादिरहिता वासुदेवपरायणाः । 
तत्र संनिहितो विष्णुर्यतस्तीर्थमयों हि सः ।।४॥। 


[वृद्धशाता० ६१] 


॥ संन्यासधर्म-संहिता ।। 


किं तस्य बहुभिस्तीर्थे: स्नानहोमजपत्रतेः । 
येनेन््रियणो घोरो निर्जितोऽन्येर्द्रासदः ।।५।। 
जितेन्द्रियः समः शान्तः सर्वभूतहिते रतः । 
वासुदेवपरो नित्यं न क्लेशं कर्तुमर्हति ।।६।।” 
“धयत्रास्तमितशायी स्याक्निरग्निरनिकेतनः । 
यथालब्धोपजीवी स्यान्मुनिदन्तो जिते्रियः ।।७।। 


'निष्क्रम्य वनमास्थाय ज्ञानयज्ञो जितेन्द्रियः । 


कालाकाङ्की चरन्नव ब्रह्मभूयाय कल्पते ।।८।।” 
[ना० प०उ०५/ १४-१५] 
“अरण्यनित्यस्य जितेन्द्रियस्य सर्वेन्द्रियप्रीतिनिवर्तकस्य । 
अध्यात्सचिन्तागतमानसस्य धरुवा हयनावृत्तिरुपेक्षकस्य ।। ९।।” 
| [वसिष्ठ १०/११] 
अजिह्योऽशरणोऽसंकुसको न चेद्धियसंयोगं कुर्वीत केनचित्‌ ।। १०।। 
[वसिष्ठ० १०|२ १] 
“जिद्वयातिप्रमाथिन्या जनो रसविमोहितः । हः 
वडिशेर्यथा ।। १ १।। 
हा रोग जयन्त्याशु मनीषिणः । 
sd रसनं तन्निरन्नस्य वर्धते ।। १२।। 
तावन्नितेियी न स्याद्‌ विजितान्येन्द्रियःपुमान्‌ । 
न जयेद्‌ रसनं यावज्जितं सर्व जिते रसे ।। १३।।” 
हासो हि हे कि जा न अध ११|८|१९-२१] 
od तस्माद्योगी विवर्जयेत्‌ ।। १४।।![दक्ष०० १२] 
प प्रसड्लेन दोषमृच्छत्यसंशयः । 
संनियम्य तु तान्येव ततः सिद्धि निगच्छति ।। १५।। 
न जातु कामः कामानामुपभोगेन शाम्यति । 
हविषा कृष्णवर्त्मेव भूय एवाभिवर्धते ।। १६।। 
श्रत्वा स्पृष्टा च भुक्त्वा च दृष्टा घ्रात्वा च यो नरः । 
न हृष्यति ग्लायति वा स विज्ञेयो जितेन्द्रियः ।। १७।।” 


[ना०प०उ०३/३६-३८] 


॥ ज्ञानं संन्यासलक्षणम्‌ ।। ६१ 


इन्द्रियाणां निरोधेन रागद्वेषक्षयेण च। 
अहिंसया च भूतानाममृतत्वाय कल्पते ।।१८।।” 
[ना०प०उ० ३/४५] 
इच्धियाणां तु सर्वेषां यद्येकं क्षरतीन्द्रियम्‌ । 
तेनास्य क्षरति प्रज्ञा इतेः पात्रादिवोदकम्‌ ।। १९।। 
[मनु० २/ ९९] 
“'अल्पाच्नाभ्यवहारेण रहःस्थानासनेन च । 
हियमाणानि विषयैरिन््रियाणि निवर्तयेत्‌ ।।२०।।” 


[मनु० ६/५९] 
“प्रसार्येह यथाङ्गानि कूर्मः संहरते पुनः । 
तथेन्द्रियाणि मनसा संयतव्यानि भिक्षुणा ।।२१।।” 
न [महा० शा० ३२६/३९] 
“इच्धियाणीद्धियार्थेभ्यः प्रत्याहत्य मनश्चलम्‌ । 
प्रत्यगात्मनि संस्थाप्य ध्यानं कुर्याद्यतिः सदा ।।२२।। 
“एतावतैव पर्याप्तं भिक्षोरेकान्तशीलिनः । 
न तस्य म्रियते कश्चिन्म्रियते स न कस्यचित्‌ ।।२३।।” 
“'अल्पाहारो रहःस्थायी त्विद्धियार्थेष्वलोलुपः । 
रागद्वेषविनिर्मुक्तो भिक्षर्मोक्षाय कल्पते ।।२४।।” 
[स्क० पु० का० ख० ४१/२९] 
“त्यक्तवेद्Aरियसुखं लोके यस्तिष्ठेदत्र कुत्रचित्‌ । 
स॒ एव योगी मुक्तः स्यात्सर्वसङ्ग विवर्जितः ।।२५।। 
[लघ्वा० १/१८८] 
अन्वीक्षेतात्मतो बन्धं मोक्षं च ज्ञाननिष्ठया । 
बन्ध इच्धियविक्षेपो मोक्ष एषां च संक्षयः ।।२६।। 
bas सद्भावेन चरेन्मुनिः । 
विरक्तः लब्ध्वा55त्मनि सुखं महत्‌ ।। २७।।” 
[श्रीमद्धा० ११/१८|२२-२३] 
“अशिल्पजीवी विगृहश्च नित्यं जितेद्धियः सर्वतो विप्रमुक्तः । . 
अनोकशायी लघुलिप्समानश्चरन्देशानेकाम्बरः स भिक्षुः ।।२८।।' 


, [म०पु०४० | प्‌] 


६२ ।। संन्यासधर्म-संहिता ।। 


“अवस्थितो ध्यानरतिर्जितेन्द्रियः शुभाशुभे हित्य च कर्मणी उभे । 
इदं शरीरं प्रविमुच्य शाखतो न जायते प्रियते वा कदाचित्‌ ।। २९।।” 
[वायु० पु० ११|७] 
चिह्वानि धात्रा कथितानि धतत वर्तेत यो वै विहितेन भिक्षुः । 
योऽध्यात्मवेदी सततं जिताक्षः स ब्रह्मकाये गमनं करोति ।।३०।। 
[वृहत्पारा० १२/१४३] 
“«सुनिरुध्येन्द्रिग्रामं रागद्वेषो प्रहाय च। 
भयं हित्वा च भूतानाममृती भवति द्िजः।।३१।।” 


[याज्ञ०३/४/६१] 


अपापमशठं वृत्तमजिह्ां नित्यमाचरेत्‌ । 
इन्द्रियाण्युपसंहृत्य कूर्मोऽङ्गानीव सर्वशः ।।३२।। 
क्षीणेन्द्रियमनोबुदिर्निरीक्षेत निरिन्द्रियः। 


निर्ईन््ठो निर्नमस्कारो निःस्वधाकार एव च ।।३३।। 
निर्ममो निरहंकारो निरपेक्षो निराशिषः । 
निराशः सर्वभूतेषु निराशीर्नि्रिग्रहः । 
सर्वज्ञ सर्वतो मुक्तो मुच्यते नात्र संशयः।।३४।। ` 


ने 


।। ज्ञानं संन्यासलक्षणम्‌ ।। ६३ 


त्रिदण्डी 
अथ त्रिदण्डिनः - 


““सत््वोत्कटाः सुराः सर्वे विषयैश्च वशीकृताः । 
प्रसादिनि क्षुद्रसत्त्वे मनुष्ये चात्र का कथा ।। १।। 
तस्मात्त्यक्तकषायेण कर्तव्यं दण्डधारणम्‌ । 
इतरस्तु न शक्नोति विषयैरभिभूयते ।। २।। 
वैणवेन त्रिदण्डेन न त्रिदण्डीति कथ्यते । 
अध्यात्मदण्डयुक्तो यः स त्रिदण्डीति कथ्यते ।। ३।। 
वाग्दण्डोऽथ मनोदण्डः कर्मदण्डश्च ते त्रयः । 
यस्यैते तु त्रयो दण्डाः स त्रिदण्डीति कथ्यते ।।४।।” 
[दक्ष०७|२७-३०] 
“वागादिदण्डयुक्तस्तु प्रत्यगात्मन्यवस्थित: । 
परब्रह्मणि लीनो यः स त्रिदण्डी व्यवस्थितः ।।५।। 
वाग्दण्डे मौनमातिष्ठेत्‌ कर्मदण्डेऽल्पभोजनम्‌ । 
मानसे तु कृते दण्डे प्राणायामो विधीयते ।।६।।” [क्षः] 
“वाग्दण्डः कर्मदण्डश्च मनोदण्डश्च ते त्रयः । 
यस्यैते नियता दण्डाः स त्रिदण्डी महायतिः।। ७।।” 
[मा० पु० ४१/२२] 
“सौनानीहानिलायामा दण्डा वाग्देहचेतसाम्‌ । 
न ह्येते यस्य सन्त्यङ्घ वेणुभिर्न भवेद्‌ यतिः ।।८।।” 
[श्रीमद्धा० ११/१८/१७] 
“'यस्त्वसंयतषड्वर्गः प्रचण्डेन््रियसार्राथः । 
ज्ञानवैराग्यरहितस्रिदण्डमुपजीवति ।।९।। 
सुरानात्मानमात्मस्थं निह्नुते मां च धर्महा । 
अविपक्वकषायोऽस्मादमुष्माच्च विहीयते ।। १०।।” 
[अमद्भा० ११/१८|४०-४१] 
“वाङ्मनःकायदण्डाश्च तथा सत्त्वादयो गुणाः । 
त्रयोऽपि नियता यस्य स त्रिदण्डीति कथ्यते ।।११।।” , 


[बृहत्यारा०धर्म०१०/३१-३ र्र ] 


॥ संन्यासधर्म-संहिता ।। 


“न्रिदण्डव्यपदेशेन जीवन्ति बहवो जनाः । 
यो हि ब्रह्म न जानाति त्रिदण्डाहोँ भवेन्न सः ।। १२ ।।” 


[दक्ष ० ७ | ३१] 


परिव्राजकानां धर्मा: 


“अहिंसा सत्यमस्तेयब्रह्मचर्यापरिग्रहः । 
अनौद्धत्वमदीनत्वं प्रसाद: स्थैर्यमार्जवम्‌ ।। १।। 
अस्तेहो परुश रुशश्रूषा भ्रद्धा क्षात्तिर्दमः शसः । 
उपेक्षा र्ये तितिक्षा करुणा तथा ।।२।। 
हीस्तथा ज्ञानविज्ञाने योगो लघ्वशनं धृतिः । 
एष स्वधर्मो विख्यातो यतीनां नियतात्मनाम्‌ ।। ३।। 

[ना० प०उ०४|१०-१ र] 
कामःक्रोधस्तथा दर्पो लोभमोहादयश्च ये । ; 
तांस्तु दोषान्परित्यज्य परित्राण्निर्ममो भवेत्‌ ।।४।। 

समलोष्टाइमकाञ्चनः। 
मुनिः स्यात्सर्वनिःस्पृहः ।। ५।। 
snd हिंसापैशुन्यवर्जितः । | 
यतिर्मोक्षमवाप्नुयात्‌ ।। ६।। | 
मनी शे उतना ल्ट [ना०प०उ० ३१३३-३५] , 
यस्य वाङ्म सम्यग्गप्ते च सर्वदा । | 
स वै स वेदान्तोपगतं फलम्‌ ।। ७।। 
संमानाद्ब्राह्मणो नित्यमुद्विजेत विषादिव । | 
अमृतस्येव चाकाङ्खेदवमानस्य सर्वदा ।।८।। | 
अतिवादांस्तितिक्षेत नावमन्येत कंचन । 
न चेमं देहमाश्चित्य वैरं कुर्वीत केनचित्‌ ।।९।। 
क्रुध्यन्तं न प्रतिक्रुध्येदाक्रृष्ट: कुशल ब्रजेत्‌ | 
सप्तद्वारावकोर्णा च. न वाचमनृतां वदेत्‌ ।। १०।। 
अध्यात्मरतिरासीनो निरपेक्षो निराशिषः । 
आत्मनैव सहायेन सुखार्थी विचरेदिह ।। ११।। | 


[ना०प०उ० ३/३९-४५] | 


ss a तः a = 

।। ज्ञानं संन्यासलक्षणम्‌ ।। ६५ 


सौनं योगासनं योगस्तितिक्षैकान्तशीलता । 
निःस्पृहत्वं समत्वं च सप्तैतान्येकदण्डिनाम्‌ ।। १२।। 
[ना०प०उ० ४/२४] 
सर्वारम्भपरित्यागी भैक्षान्नं वृक्षमूलता । 
निष्परिग्रहता द्रोहः समता सर्वजन्तुषु ।। १३।। 
प्रियाप्रियपरिष्वङ्गः सुखदुःखाविकारिता । 
सबाह्याभ्यन्तरं शौच नियमो ब्रतकारिता ।। १४।। 
सर्वेन्द्रियसमाहारो धारणाध्याननित्यता । 
भावशुद्धिस्तथेत्येवं परिब्राइधर्म उच्यते ।। १५।। 
[पुलस्त्य० १९-२१] 

सदन्ने वा कदन्ने वा लोष्टे वा काञ्चने तथा । 
ससबुद्धिर्यस्य शश्वत्स संन्यासीति कीर्त्तितः ।। १६।। 
दण्डं कमण्डलुं 'रक्तवस्रमात्रञ्च धारयेत्‌ । 

नित्यं प्रवासी नेकत्र स्यात्संत्यासीति कीर्त्तितः ।। १७।। 
शुद्धाचारो ठिजान्नञ्च भुड़े लोभादिवर्जितः । 

किन्तु किंचिन्न याचेत स संन्यासीति कीर्त्तितः ।। १८।। 
न व्यापारी नाश्रमी च सर्वकर्मविवर्जितः । 
ध्यायेन्नारायणं शश्वत्स संन्यासीति कीर्त्तितः ।। १९।। 
शश्वन्मौनी ब्रह्मचारी संभाषापरिवर्जितः । 

सर्व ब्रह्ममयं पश्येत्स संन्यासीति कीर्त्तितः ।।२०।। 
सर्वत्र समबुद्धिश्च हिंसामायाविवर्जितः । 
क्रोधाहंकाररहितः स संन्यासीति कीर्त्तितः ।। २१।। 
अयाचितोपस्थितं च सिष्टासिष्टं च भुक्तवान्‌ । 

न याचते भक्षणार्थी स संन्यासीति कीर्त्तितः ।। २२।। 
न च पश्येन्मुखं ख्रीणां- न तिछेत्तत्समीपतः । 
दारवीमपि योषां च न स्पूशेद्यः स भिक्षुकः ।।२३।। 
अयं संन्यासिनां धर्म इत्याह कमलोद्भवः ।। २४।। 
विपर्यये विनाशञ्च जन्म याम्यं भयं भवेत्‌ । 
जन्मदुःखं याम्यदुःख' जीविनामतिदारुणम्‌ ।।२५।। 


६६ 


।। संन्यासधर्म-संहिता ।। 


सुरसूकरयोनौ वा गर्भे दुःखं समं सुराः । 
योनौ वा क्षुद्रजन्तूनां पश्वादीनां तथैव च ।।२६।। 
[ब्र०्वैण्पुx०२/३६/ ११८-१२८] 
ज्ञानसंन्यासिनः केचिद्वेदसंन्यासिनः परे । 
कर्मसंत्यासिनस्त्वत्ये त्रिविधाः परिकीर्तिताः ।। २७।। 
यः सर्वसङ्कनिर्मुक्तो नि्ईनदरश्चैव निर्भयः । 
प्रोच्यते ज्ञानसंन्यासी स्वात्मन्येव व्यवस्थितः ।। २८।। 
वेदमेवाभ्यसेत्षित्यन्निईन्रो निष्परिग्रहः । 
प्रोच्यते वेदसंन्यासी मुमुक्षुर्विजिते्रियः ।। २९।। 
यस्त्वरनीनात्मसात्कृत्वा ब्रह्मार्पणपरो दिजः । 
स ज्ञेयः कर्मसंन्यासी महायज्ञपरायणः ।।३०।। 
त्रयाणामपि चैतेषां ज्ञानी त्वभ्यधिको मतः । 
न तस्य विद्यते कार्य न लिङ्गं वा विपश्चितः ।। ३ १।। 
निर्ममो निर्भयः शान्तो निर्ईन्द्रो निष्परिग्रहः । 
जीर्णकौपीनवासाः स्यान्नग्नो वा ध्यानतत्परः ।। ३२।। 
ब्रह्मचारी मितग्रासी ग्रामात्तवन्नं समाहरेत्‌ । 
अध्यात्मरतिरासीत निरपेक्षो निराशिषः ।।३३।। 
आत्मनैव सहायेन सुखार्थी विचरेदिह । 
नाभिनन्देत मरणं नाभिनन्देत जीवितम्‌ ।। ३४।। 
कालमेव प्रतीक्षेत निर्देशं भृतको यथा । 
नाध्येतव्यं न वक्तव्यं श्रोतव्यं न कदाचन ।। ३५।। 
एवं ज्ञानपरो योगी ब्रह्मभूयाय कल्पते । 
एकवासाथवा विद्वान्‌ कौपीनाच्छादनस्तथा ।। ३६।। 
मुण्डी शाखी वाथ भवेत्त्रिदण्डी निणरिग्रह: । 
काषायवासाः सततं ध्यानयोगपरायणः ।। ३७।। 
[कू०पु०२/२८/५-१५] 
प्राग्रात्रे पररात्रे च मध्यरात्रे तथैव च। 
सन्ध्यास्वग्निविशेषेण चिन्तयेक्तित्यमीश्वरम्‌ ।। ३८।। 


[कू०पु० १/२/४४-४४ ] 


॥ ज्ञानं संन्यासलक्षणम्‌ [। ६७ 


मन्यन्ते ये स्वमात्मान विभिन्नं परमेश्वरात्‌। 
न ते पश्यन्ति तं देवं वृथा तेषां परिश्रम: । । ३९।। 
[कू०पु० १|२|८३-८३३] 
भिक्षो्रतानि पञ्चात्र पञ्चैवोपत्रताने च। 
आचारशुद्धिनियमः शौचं च प्रतिकर्म च। 
सम्यरदर्शनमित्येवं पञ्चैवोपत्रतान्यपि ।। ४०।। 
ध्यानं समाधिर्मनसेन्द्रियाणां ससागरैभैंक्षमथोपगम्य । 
मौनं पवित्रोपचितैर्विमुक्तिः परित्रजो धर्ममिमं वदन्ति ।। ४१।। 
A 4 [वायु पु०८/ १७८-१७९] 
अस्तेयं ब्रह्मचर्य च अलोभस्त्याग एव च। 
ब्रतानि चैव भिक्षुणामहिंसा परमार्थता ।।४२।। 
अक्रोधो गुरुशुशूषा शौचमाहारलाघवम्‌। | 
नित्यं स्वाध्याय इत्येते नियमाः परिकीर्तिताः ।।४३।। 
[वायु पु० १६/ १७-१८] 
त्यक्तसङ्गी जितक्रोधो लघ्वाहारो जितेन्द्रियः । 
पिधाय बुद्धया द्वाराणि ध्याने होवं मनो दधेत्‌।।४४।। 
शून्येष्वेवावकाशेषु गुहासु च वने तथा। 
नदीनां पुलिने चैव नित्यं युक्तः सदा भवेत्‌ ।।४५।। 
[वायु पु० १७/४-५] 
दमः शमः सत्यमकल्मषत्वं मौन च भूतेष्वखिलेष्वथा55र्जवम्‌ । 
अतीन्द्रियज्ञानमिदं तथाऽऽ्जवं प्राहुस्तथा ज्ञानविशुद्धसत्त्वाः ।।४६।। 
समाहितो ब्रह्मापरोऽप्रमादी शुचिस्तथैवाऽऽत्मरतिजिति्रियः। 
समाण्ुयुर्योगमिमं महाधियो महर्षयश्चैवमनिन्दितासलाः ।।४७।। 


[वायुपु०१६/२३-२४] 

ber मल शौचमेव च। 
दया भूतेषु च क्षमा।।४८।। 

श्रवणं गुरुशुश्रूषा सत्यं च दशमं स्मृतम्‌। 
दशलक्षणको ह्येष धर्मः प्रोक्तः स्वयंभुवा ।।४९।। 


[ब्रह्मा०्पु२/७/ १७७-१७८] 


६८ ।। संन्यासधर्म-संहिता ।। 


८८ ्वदान्ताभ्यासनिरतः शान्तो दान्तो जितेन्द्रियः ।।५०।। 
निर्वो निरहंकारो निर्ममः सर्वदा भवेत्‌ । _ 
शमादिगुणसंयुक्तः ` कामक्रोधविवर्जितः ।। ५ १।। 
नग्नो वा जीर्णकौपीनो भवेन्मुण्डो यतिद्विजः । 
समः शत्रौ च मित्रे च तथा मानापमानयोः।।५२।। 

[वृ०ना०पु० १/२७/९२-९४] 
सम्मानेन परां हानिं योगर्द्धेः कुरुते यतः । 
जनेनावमतो योगी योगसिद्धिं च विन्दति ।।५३।। 
तस्माच्चरेत वै योगी सदा धर्ममदूषयन्‌ । 
जना यथावमन्येरच्नाच्छेयुर्नेव संगितम्‌।।५४।। 
[बृ०्ना०पु० १|४६|३७-३८३] 
“कामः क्रोधस्तथा दर्पलोभमोहादयश्न ये । 
तांस्तु दोषान्परित्यज्य परिव्राड्‌ निर्ममो भवेत्‌ ।।५५।। 
अतिपूजितलाभांस्तु जुग॒प्संश्चैव सर्वतः । 
अतिपूजितलाभैस्तु यतिर्मुक्तोऽपि बध्यते ।।५६।। 
अभयं . सर्वसत्त्वेभ्यो दत्त्वा यश्चरते महीम्‌ । 
तस्य देहाद्विमुक्तस्य भयं नोत्पद्यते क्वचित्‌ ।।५७।। 
[ब्रिष्पु०२२२|५२-५४] 
अहिंसा सत्यमस्तेयं ब्रह्मचर्यमफल्गुता। | 
दया च सर्वभूतेषु नित्यमेतद्यतिश्चरेत्‌ ।। ५८।। [बिष्णु०४|४] 
“अरण्यं गत्वा शिखामुण्डः कौपीनाच्छादनः ।। ५९।। 
[बौघायन°०२/६/२२] 
एकदण्डी त्रिदण्डी वा। 
अथेमानि ब्रतानि भवन्ति । अहिंसा सत्यमस्तैन्यं मैथुनस्य च 
वर्जनम्‌ त्याग इत्येव । 
पञ्चैवोपत्रतानि भवन्ति । अक्रोधो गुरुशु श्रूषा 5 प्रमादः 
शौचमाहारशुद्धिश्वेति ।।६०।। [वौधायन० २/१०|५ ३-५६] 
उत्तरेषां चैतदविरोधी अनिचयो मिक्षुरूध्वरता ध्रुवशीलो वर्षासु भिक्षार्थी 
आममियात्‌ । जघन्यमनिवृत्त चरेत्‌ । निवृत्ताशीर्वाकचक्षुकर्मसंयत: कौपीनाच्छादनार्थ 


।। ज्ञानं संन्यासलक्षणम्‌ ।। ६९ 


वासो विभृयात्‌ प्रहीणमेकं निर्णेजनापिप्रयुक्तमौषधीवनस्पतीनामंगमुपाददीत॑ न 
द्वितीयामपहर्तु रात्रि गरामे वसेत्‌ । मुण्डः शिखी वा वर्ज्जयेज्जीववधसमीभूतेषु 
हिंसानुग्रहयोरनारंभे ॥६ १॥ [गौतम०] 
अनग्निरनिकेतः स्याद्‌ ग्राममन्नार्थमाश्रयेत्‌ । 
उपेक्षको$संकुसुको मुनिर्भावसमाहितः ।। ६२।। 
कपालं वृक्षमूलानि कुचेलमसहायता । 
समता चेव सर्वस्मिन्नेतनमुक्तस्य लक्षणम्‌ ।।६३।। 
नाभिनन्देत मरणं नाभिनन्देत जीवितम्‌ । 
कालमेव प्रतीक्षेत निर्देशं भूतको यथा ।।६४।। 
अतिवादांस्तितिक्षेत नावमन्येत कंचन । 
न चेमं देहमाश्चित्य वैरं कुर्वीत केनचित्‌ ।। ५।। 
क्रुध्यन्तं न प्रतिक्रुध्येदाक्रुष्टः कुशलं वदेत्‌ । 
सप्तद्वारावकीर्णा च न वाचमनृतां वदेत्‌ ।।६६।। 
अध्यात्मरतिरासीनो निरपेक्षो निराशिषः । 
आत्मनैव सहायेन सुखार्थी विचरेदिह ।। ६७।।[मनु०६/४३-४९] 
दूषितोऽपि चरेद्धर्म यत्र तत्राश्रमे रतः । । 
समः सर्वेषु भूतेषु न लिङ्गं धर्मकारणम्‌ ।।६८।। [मनु०६|६६] 
सम्यग्दर्शनसस्पन्नः कर्मभिर्न निबध्यते । 
दर्शनेन विहीनस्तु संसारं प्रतिपद्यते।।६९।। [मनु०६|७४] 
वेदांश्च वेद्यं तु विधिं च कृत्स्नमथो निरुक्त परमार्थतां च । 
सर्वं शरीरात्मनि यः प्रवेद तस्यैव देवाः स्पृहयन्ति नित्यम्‌ ।।७०।। 
[महा० शा०२४५/३०] 
अरोषमोहः समलोष्टाकाञ्चनः प्रहीणकोशो गतसंधिविग्रहः । 
अपेतनिन्दास्तुतिप्रियाप्रियश्वरन्नुदासीनवदेष भिक्षुकः ।।७१।। 
[महा ०शा ०२४५/३६] 
न चक्षुषा न मनसा न वाचा दूषयेदपि । 
न प्रत्यक्षं परोक्षं वा दूषणं व्याहरेत्‌ क्वचित्‌ ।।७२।। 
न हिंस्यात्‌ सर्वभूतानि मैत्रायणगतश्चरेत्‌ । 
नेदं जीवितमासाद्य वैरं कुर्वीत केनचित्‌ ।।७३।। 


११0 


॥ संन्यासधर्म-संहिता ।। 


अतिवादांस्तितिक्षेत नावमन्येत। कंचन । 
क्रोध्यमानः प्रियं ब्रूयादाक्रष्टः कुशलं वदेत्‌ ।। ७४।। 
प्रदक्षिणं च सव्यं च ग्राममध्ये च नाचरेत्‌ । 
भैक्षचर्यामनापन्नो न गच्छेत्‌ पूर्वकोटितः ।।७५।। 
अवकीर्णः सुगुप्तश्च न वाचा ह्यप्रियं वदेत्‌ । 

सृदुः स्यादप्रतिक्ररो विस्रब्धः स्यादकत्यनः ।।७६।।[महा० शा०२७८/४-८] 
प्राणयात्रिकमात्रः स्यान्सात्रालाभेष्वनादृतः । 
अलाभेन विहन्येत लाभश्चैनं न हर्षयेत्‌ ।।७७।। 
लाभं साधारणं नेच्छेन्न भुञ्जीताभिपूजितः । 
अभिपूजितलाभं हि जुगुप्सेतैव तादृशः ।।७८।। 
न चान्नदोषान्‌ निन्देत न गुणानभिपूजयेत्‌ । 
शय्यासने विविक्ते च नित्यमेवाभिपूजयेत्‌ ।।७९।। 
शून्यागारं वृक्षमूलमरण्यमथवा गुहाम्‌ । 
अज्ञातचर्या गत्वान्यां ततोऽन्यत्रैव संविशेत्‌ ।। ८०।। 
अनुरोधविरोधाश्यां समः स्यादचलो ध्रुवः । 

सुकृतं दुष्कृतं चोभे नानुरुध्येत कर्मणा ।।८१।। 
नित्यं तृप्तः सुसंतुष्टः प्रसन्नवदनेन्द्रियः । 
विभीर्जप्यपरो मौनी वैराग्यं समुपाश्चितः ।।८२।। 


[महा ०शा०२७८/ १०-१५] 


वाचोवेगं मनसः क्रोधवेगं 
हिंसावेगमुदरोपस्थवेगम्‌ | 
एतान्वेगान्विषहेद्‌ वै तपस्वी 


निन्दा चास्य हृदयं नोपहन्यात्‌ ।। ८३।। 
मध्यस्थ एव तिष्ठेत प्रशंसानिन्दयोः समः । 
एतत्‌ पवित्रं परमं पारिब्राजक आश्रमे ।। ८४।। 
महात्मा सर्वतो दान्तः सर्वत्रैवानपाश्रितः । 
अपूर्वचारकः सौस्यो अनिकेतः समाहितः ।। ८५।। 
वानप्रस्थगृहस्थाभ्यां न संसृज्येत कर्हिचित्‌ । 
अज्ञातलिप्सं लिप्सेत न चैनं हर्ष आविशेत्‌ ।। ८६।। 


॥ ज्ञानं संन्यासलक्षणम्‌ ।। ७१ 


विजानतां मोक्ष एष श्रमः स्यादविजानताम्‌ । 
मोक्षयानमिदं कृत्स्नं विदुषां हारितोऽब्रवीत्‌ ।। ८७।। 
अभयं सर्वभूतेभ्यो दत्त्वा यः प्रब्रजेद्‌ गृहात्‌ । 
लोकास्तेजोमयास्तस्य तयाऽऽनन्ताय कल्पते ।। ८८।। 
[महा०शा०२७८/ १७-२२] 
समशीतोष्णहर्षादीन्‌ विषहेत स वै मुनिः ।।८९।। 
[दाक्षिणात्यप्रत्यन्तर्गतानुशासनपर्वणि १४५ अध्यायान्तर्गत, १६/२३] 
भक्षं सर्वत्र गृह्णीयाच्चिन्तयेत्‌ सततं निशि । 
कारणे चापि सम्प्राप्ते न कुप्येत कदाचन ।।९०।। 
ब्रह्मचर्य वने वासः शौचमिन्द्रियसंयसः । 
दया च सर्वभूतेषु तस्य धर्मः सनातनः ।।९१।। 
विमुक्तः सर्वपापेभ्यो लघ्वाहारो जितेन्द्रियः । 
आत्मयुक्तः परां बुद्धि लभते पापनाशिनीम्‌ ।।९२।। 
यदा भावं न कुरुते सर्वभूतेषु पापकम्‌ । 
कर्मणा मनसा वाचा ब्रह्म संपद्यते तदा ।।९३।। 
अनिष्ठुरोऽनहँकारो निर्ईन्द्रो वीतमत्सरः । 
वीतशोकभयाबाधः पदं प्राणोत्यनुत्तमम्‌।।९४।। 
तुल्यनिन्दास्तुतिमौनी समलोष्टाश्मकाञ्चनः । 
समसः शत्रौ च मित्रे च निर्वाणमधिगच्छति ।।९५।। 
उ [महा० अनुशा० १६/२८-३३] 
“अहिंसा ब्रह्मचर्यं च सत्यमार्जवमेव च । 
अक्रोधश्चानसूया च. दमो नित्यमपैशुनम्‌ । 
अष्टस्वेतेषु युक्तः स्याद्‌ ब्रतेषु नियते्रियः ।।९६।। 
[महा ०आश्व०४६/२९-३०] 
“रर्वभावानतिक्रम्य लघुमात्रं परिजेत्‌ । 
समः सर्वेषु भूतेषु स्थावरेषु चरेषु च।।९७।। 
परं नोद्वेजयेत्‌ कञ्जिन्न च कस्यचिदुडिजेत्‌ । 
विश्वास्यः सर्वभूतानामग्यो सोक्षविदुच्यते ।।९८।। 


[महा०आश्व०४६|४०-४१) 


७२ ॥ संन्यासधर्म-संहिता ।। 


समलोष्टाश्मकाझनासिवर्गप्रवृत्तेष्वसक्तबुद्धयो 5रिमित्रोदासी नाना 
तुल्यदर्शनाः स्थावरजरायुजाण्डजस्वेदजोद्धिज्जानां भूतानां वाङमन:कर्मभिरन- 


भिद्रोहिणोऽनिकेताः पर्वतपुलिनवृक्षमूलदेवतायतनान्यनुचरन्तो वासार्थमुपेयुर्नगरं ` 


गरामं वा नगरे पञ्चरात्रिका ग्रामे चेकरात्रिकाः प्रविश्य च प्राणधारणार्थ द्विजातीनां 
भवनान्यसंकीर्णकर्मणामुपतिष्ठेयुः पात्रपतितायाचितभैक्ष्याः कामक्रोधदर्पलोभ- 
मोहकार्पण्यदम्भपरिवादाभिमानहिंसानिवृत्ता इति ॥९९॥ [महा० शा० १९२/३] 

अनभ्याहतचित्तश्च दांतश्चाहतधीस्तथा । 

विमुक्तः सर्वपापेभ्यो नरो गच्छेत्ततो दिवस्‌ ।। १००।। 

अभयं सर्वभूतेभ्यो भूतानामभयं यतः । 

तस्य देहविमुक्तस्य भयं नास्ति कुतश्चन ।। १०१।। 

यथा नागपदेऽन्यानि पदानि पदगामिनाम्‌ । 

सर्वाण्येवावलीयंते तथा ज्ञानानि चेतसि ।। १०२।। 

एवं सर्वमहिंसायां धर्मोऽर्थश्च महीयते । 

सृतः स नित्यं भवति यो हिंसां प्रतिपद्यते ।। १०३।। 

अहिंसकस्ततः सम्यग्धृतिमान्तियतेन्द्रियः । 

शरणस्सर्वभूतानां [काम ्तमाम्‌।। १०४।। 

एवं प्रज्ञानतृप्तस्य निर्भयस्य : । 

न मृत्युरधिको भावः सोऽमृतत्वं च गच्छति ।। १०५।। 


मोक्षशाख्रेषु निरतो त । १/१५/३७२-३७५] 
A जो 


।।१०६।। 
| 
अभ्यसेत्सततं देवं प्रणवाख्यं सनातनम्‌ ।। १०७।। 
शौच स्तनं तथा भिक्षा नित्यमेकान्तसेवनम्‌ । ˆ ˆ 
भिक्षोश्चत्वारि कर्माणि पञ्चमं नैव विद्यते ।। १०८।। 


सान | [शि० पु० ६/२१/३२] 
___ समस्तभूतेषु च तत्समाहितः । 
स्थान पर शाश्‍वतमव्ययं परं 
यतिर्हि मत्वा न पुनः प्रजायते ।। १०९।। 


॥ ज्ञानं संन्यासलक्षणम्‌ ।। ७३ 


वेदाच्छेष्ठाः सर्वयज्ञक्रियाश्च 

यज्ञाज्जप्यं ज्ञानमार्गश्च॒ जप्यात्‌ । 
ज्ञानाद्ध्यानं सद्धरागव्यपेतं 

तस्मित्राप्ते शाश्वतस्योपलब्धिः ।॥११०॥। 
समाहितो ब्रह्मपरो5प्रमादो 

शुचिस्तथैकान्तरतिर्यतेन््रियः । 
समाप्नुयाद्योगसिसं महात्मा 

विमुक्तिमाप्नोति ततः स्वयोगतः ।। १११।। 

[मा० पु०४१/२४-२६] 

इष्टानिष्टेषु भोगेषु व्यसनाभ्युदयेषु च । 
उपशान्तां वदेद्वाचमपि बाणैर्हतो भूशम्‌ ।। ११२।। 
सत्यां वाचमहिंसां च वदेदनपवादिनीम्‌ । 
अतिवादांस्तितिक्षेत आनृशंस्यमपैशुनम्‌ ।। ११३।। 
न चेमं देहमाश्चित्य वैरं कुर्वीत केनचित्‌ । व 
न क्रुध्यन्तं प्रतिक्रध्येदाक्रुष्टः कुशलं ददेत्‌।। ११४।। [शं] 
भूतानां प्रियकारी स्यान्न परद्रोहकर्मधी 
नरा वशीकृता येन तेन देवा वशीकृताः ।। ११५।। [जाबालः] 
भिक्षाटनं जपो ध्यानं स्नान शौचं सुरार्चनम्‌ । 
कर्तव्यानि षडेतानि यतिना नृपदण्डवत्‌ । । १ १६।। 
स्नानं शौच तथा भिक्षा नित्यमेकान्तशीलता । 


_ 'भिक्षोश्चत्वारि कर्माणि पंचमं नोपपद्यते ।। १ १७।। 


च सत्यमस्तेयमार्जवम्‌ । 
वेदान्तथवणं ध्यानं भिक्षोः कर्माणि नित्यशः ।।११८।। ` 
मिघातिथि०] 


Rf 


।। संन्यासघर्म-संहिता ।। 


यतिना संग्राह्याणि 
कौपीनयुगलं कन्थां दण्ड एकः परिग्रहः । 
यतेः परमहंसस्य नाधिकं तु विधीयते ।। १।। 
यदि वा कुरुते रागादधिकस्य परिग्रहम्‌ । 
रौरवं नरकं गत्वा तिर्यग्योनिषु जायते ।। २।। 
विशीर्णान्यमलान्येव चैलानि ग्रथितानि तु । 
कृत्वा कन्थां बहिर्वासो धारयेद्धातुरज्जितम्‌ ।। ३।। 
एकवासा अवासा वा एकदृष्टिरलोलुपः । 
एक एव चरेन्नित्यं वर्षास्विकत्र संवसेत्‌ ।। ४।। 
कुटुम्बं पुत्रदारांश्च वेदाङ्गानि च सर्वशः । 
यज्ञं यज्ञोपवीतं च त्यक्त्वा गूढश्चरे्यतिः ।।५।। 
[ना०्प०उ० ३/२८-३२] 
a वासः कन्थां शीतनिवारिणीम्‌ । | 
पादुके चापि ग्ृह्मीयात्कुर्याचान्यस्य संग्रहम्‌ ।। ६।। 
यदि वा कुरुते रागादधिकस्य परिग्रहम्‌ । 
नरकं रौरवं गत्वा तिर्यग्योनिषु जायते ।। ७।। 
कोपीनयुगलं कन्थां दण्ड एकपरिग्रहः । 
यतेः परमहंसस्य नाधिकं तु विधीयते ।।८।। 
विशीर्णान्यमलान्येव चैलानि ग्रथितानि तु । 
कृत्वा कन्थां बहिर्वासो धारयेद्धातुरज्जितम्‌ ।।९।। [नन्रिः] 
आददीत प्रवृत्तेभ्यः साधुभ्यो धर्मसाधनम्‌ । 
नाऽऽददीत निवृत्तेभ्यः प्रमादेनापि किंचन ।। १०।। 
रथ्यायां .बहुवस्राणि भिक्षा सर्वत्र लभ्यते । 
भूमिशय्या सुविस्तीर्णा यतयः केन दुःखिताः ।। ११।। [दिल] 
कौपीनाच्छादनार्थ तु वासोऽर्धस्य परिग्रहम्‌ । 
कु्यात्परमहंसस्तु दण्डमेके तथैव च।।१२।। [विष्णु] 
भिक्षान्नमात्रसंभोगी कन्थाकौपीनसंग्रही । 
श्रवणादिरतो यश्च स भिकुर्मोक्षमाणुयात्‌ ।। १ ३।। [मदिः] 


॥ ज्ञानं संन्यासलक्षणम्‌ ।। ७५ 


कौपीनाच्छादनं वासः कंथां सं (शी) तापहारिणीम्‌ । 
पादुके चापि गृह्णीयात्कुर्याच्ान्यस्य संग्रहः (स्‌ )।। १४।। 
विष्णु ०४|७ 
क्षोमं शाणमयं वाऽपि वासः काइक्षेच्च कौशिकम्‌ । 
अजिने चापि धर्मज्ञः साधुभ्यस्तानपीडयन्‌ ।। १५।। 
उपानहौ ग्रहीतव्ये कार्पासमयमप्युत । 
ऊर्णाकारोद्धवं वाऽपि यद्वाऽन्यत्स्यादयाचितम्‌ ।। १६।। 
सचेलः स्यादचेलो वा कन्थाप्रावरणोऽपि वा । 
एकवस्रेण वा विद्वात्रतं भिक्षुश्चरेद्यया।। १७।। 
नात्यर्थं सुखदुःखाभ्यां शरीरमुपतापयेत्‌ । 
स्तूयमानो न हृष्येत निन्दितो न शपेत्परम्‌ ।। १८।। 
[यति० समु] 
“'ग्रासादाच्छादनादन्यक्न गृहीयात्कर्थंचन । 
'यावदाहारयेत्तावत्रतिगृह्णीत नान्यथा ।। १९।। 
सृदमापस्तथाऽन्नं च पत्रं पुष्प फलानि च। ` 
असंवृत्तानि गृहीयात्मवृत्तानीह कार्यवात्‌।।२०।। 
अहिंसा सत्यमस्तेयं ब्रह्मचर्यापरिग्रहौ । 
अक्रोधो गुरुशुश्रूषा शौचं दुर्भुक्तिवर्जितम्‌ । 
वाङमनःकायचेष्टासु प्रमादस्य च वर्जनम्‌।।२१।।' 
[पितामह०] 
“दधिदुग्धे गुरोर्वाक्ये तक्रे वै दन्तधावने । 
हविर्ब्रह्मणकास्येषु पुत्यमूलफलाशने ।।२२।। 
नियसातिक्रमो नास्ति ब्राह्मणानामनुज्ञया । 
अध्यात्मपुस्तकं विप्रैर्दत॑ गृहीत भिक्षुकः ।।२३।। 
न तावद्‌ द्रव्यमादाय लेखयेद्दोषदर्शनात्‌ । 
अष्टौ तान्यव्रतघ्नानि आपो मूलं फलं पयः ।।२४।। 
हविब्राह्मणकाम्या च गुरोर्वचनमौषधम्‌ ।।२५।। ' [वृद्याजन] 
“काषायी मुण्डखिदण्डी कमण्डलुपवित्रपादुकासनकत्यामात्रः।। २६।। ' 


दिवल०७] 


७६ 


॥ संन्यासधर्म-संहिता ॥। 


“कुण्डिकां चमसं शिक्यं त्रिविष्टपमुपानहौ । 
शीतोपघातिनीं कन्यां कौपीनाच्छादनं तथा ।। २७।। 
पवित्रं स्नानशाटीं च उत्तरासङ्गमेव च। 
अतोऽतिरिक्तं यत्किंचित्सर्वं तद्वर्जयेद्यतिः ।। २८।। 
[कु०उ०९-१०] 
शौचं स्नानं तथा भिक्षा नित्यमेकान्तसेवनम्‌ । 
भिक्षोश्चत्वारि कर्माणि पञ्चमं नेव विद्यते ।। २९।। 


[शि०्पु०६/२१/३२] 
कुसुम्भवासा दण्डाढ्यो भिक्षाशी ख्यातिवर्जितः । 
अलाबुदारुमृद्वेणुपात्रं शस्तं न पञ्चमम्‌ ।।३०।। 

[स्क०पु्का०ख०४१/२४] 


स्नानं त्रिषवणं प्रोक्तं नियमाः स्युखिदण्डिनाम्‌ । 

न तत्परमहंसानां मुक्तानामात्मदर्शिनाम्‌ ।। ३१।। 
मौने योगासनं योगस्तितिक्षैकान्तशीलता । 

निःस्पृहत्वं समत्वं च सप्तैतान्येकदण्डित्रः ।। ३२।। 
आनृशंस्यं क्षमा सत्यमहिंसा दम आर्जवम्‌ । 

प्रीतिः प्रसादो माधुर्यमक्रोधश्च यमा दश ।।३३।। [बत्रिः] 


~ 


॥ ज्ञानं संन्यासलक्षणम्‌ ।। ७७ 


सुसुक्षणा कर्तव्यानि 


वृष्ठा जराभिभवनमसह्यं रोगपीडितम्‌ । 
देहत्यागं पुनर्गर्भङ्गर्भक्लेशञ्च दारुणम्‌ ।। १॥। 
नानायोनिनिवासञ्च वियोगञ्च प्रिये: सह । 
अप्रियैः सह संयोगमधर्माद्‌ दुःखसंभवम्‌ ।। २।। 
पुनर्निरयसंवासं नानानरकयातनाः । 
कर्मदोषसमुद्भधूता नृणां गतिरनेकधा ।। ३।। 
देहेष्वनित्यतां दृष्टा नित्यतां परमात्मनः । 
कुर्वीत मुक्तये यत्नं यत्र तत्राश्रमे रतः ।।४।। 
[स्त०पुश्का०ख०४१/३२-३५] 
सशिखं वपनं कृत्वा बहिःसूत्रं त्यजेहुधः । 
यदक्षरं परं ब्रह्म तत्सूत्रमिति धारयेत्‌ ।।५।। 
पुनर्जन्सनिवृत्त्यर्थ मोक्षस्याहर्निशं स्मरेत्‌ । 
सूचनात्सूत्रमित्युक्तं सूत्रं नाम परं पदम्‌ ।।६।। 
तत्सूत्रं विदितं येन स मुमुक्षुः स भिक्षुकः। 
स वेदवित्सदाचारः स विप्रः पङ्किपावनः ।।७।। 
येन सर्वमिदं प्रोतं सूत्रे मणिगणा इव । 
तत्सत्रं धारयेद्योगी योगविदुब्राह्मणो यतिः।।८।। 
बहिःसूत्रं त्यजेदिप्रो योगविज्ञानतत्परः । 
ब्रह्मभावमिदं सूत्रं धारयेद्यः स मुक्तिभाक्‌ ।।९।। 
नाशुचित्वं न चोच्छिष्ट तस्य सूत्रस्य धारणात्‌ .. 
सूत्रमन्तर्गतं येषां ज्ञानयज्ञोपवीतिनाम्‌ ।। १०।। 
ये तु सूत्रविदो लोके ते च यज्ञोपवीतिनः । 
ज्ञानमेव परं तेषां पवित्रं ज्ञानमीरितम्‌ ।। ११।। 
अग्नेरिव शिखा नान्या यस्य ज्ञानमयी शिखा । 
स शिखीत्युच्यते विद्वान्नेतरे केशधारिणः ।।१२।। 


७८ 


॥ संन्यासधर्म-संहिता ।। 


कर्मण्यधिकृता ये तु वैदिके लौकिकेऽपि वा । 
ब्राह्मणाभासमात्रेण जीवन्ते कुक्षिपूरकाः । 
ब्रजन्ते निरयं ये तु पुनर्जन्मनि जन्सनि ।। १३।। 
वामांसदक्षकट्यन्तं ब्रह्मसूत्र तु सव्यतः । 
अन्तर्बहिरिवात्यर्थं॑तत्त्वतन्तुसमन्वितम्‌ ।। १४।। 
नाभ्यादिब्रह्मरर्धरान्तप्रमाणं धारयेत्सुधीः । 
तेभिर्धार्यमिदं सूत्रं क्रियाङ्गं तन्तुनिर्मितम्‌ ।। १५।। 
शिखा ज्ञानमयी यस्य उपवीतं च तन्मयम्‌ । 
ब्राह्मण्यं सकलं तस्य नेतरेषां तु किंचन ।। १६।। 
इदं यज्ञोपवीतं तु परमं यत्परायणम्‌ । 
विदवान्यज्ञोपवीती संधारयेद्यः स मुक्तिभाक्‌ ।। १७।। 
बहिरन्तश्चोपवीती विप्रः संन्यस्तुमर्हति । 
एकयज्ञोपवीती तु नैव संन्यस्तुमर्हति ।। १८।। 
तस्मात्सर्वप्रयत्नेन मोक्षापेक्षी भवेद्यतिः । 
बहिःसूत्रं परित्यज्य स्वान्तःसूत्रं तु धारयेत्‌ ।। १९।। 


बहिःप्रपञ्चशिखोपवीतित्वमनादृत्य प्रणवहंसशिखोपवीतित्वमवलस्ब्य 
मोक्षसाधनं कुर्यात्‌ ।। २०।। 


यतेमेक्षसाधनम्‌ 


“अहिंसा सत्यमस्तेयं ब्रह्मचर्यापरिग्रहौ । 
भावशुद्धिहरी भक्तिः संतोषः शौचमार्जवम्‌ ।। १।। 
आहारशुद्धिवैराग्यमप्रमादो दया नृणाम्‌ । 
अस्नेहो गुरुशुश्रूषा श्रद्धा क्षान्तिर्दमः शमः ।। २।। 
हीस्तपो ज्ञानविज्ञानं योगो लघ्वशन धृतिः । 
अदीनत्वमनुद्धर्षो ब्रहाधीः समदर्शनम्‌ ।।३।। 
भिक्षाटनं जपो ध्यानं त्यागः कर्मफलस्य च । 
एष स्वघमों विख्यातो यतीनां मुक्तिमिच्छताम्‌ ।। ४।। 


[प०ब्र०उ० १-१६] 


।। ज्ञानं संन्यासलक्षणम्‌ ।। ७९ 


अभ्युत्यानं प्रियालापं गुरुवत्प्रीतिपूजनम्‌ । 
यतीनां ब्रतवृद्धानां स्वीयधर्मानुवर्तिनाम्‌ ।।५।। 
कर्तव्यमन्यथा योगी स्वधर्मात्रच्युतो भवेत्‌ । 
स्वधर्मस्थान्यतीन्वृद्धान्देवांश्च प्रणमेद्यतिः ।। ६।। 
नान्यमाश्रमिणं कंचित््रशस्तमपि संनमेत्‌ । 

अपि शास्रसमायुक्तं सदाचारसमन्वितम्‌ ।।७।। 
साधुवृत्तं गृहस्थाढ्यं न नमस्येत्क्वचिद्यतिः ।।'? ८।। [अत्रिः] 
“क्षमातीर्थं तपस्तीर्थं तीर्थमिन्द्रियनिग्रहः । 
सर्वभूतदयातीर्थं ध्यानतीर्थमनुत्तमम्‌ ।।९।। 
एतानि पञ्जतीर्थानि सत्यषष्ठानि सर्वदा । 

देहे तिष्ठन्ति सर्वस्य एषु स्नानं समाचरेत्‌ ।। १०।। 
न तथा पुकरे स्नात्वा गयायां कुरुजाङ्कले । 

मुच्यते पुरुषः पापाद्यथा स्नातः क्षमादिषु ।। ११।। 
इदं तीर्थमिदं नेति ये नरा भेददर्शिनः । 

तेषां विधीयते तीर्थगमनं तत्फलानि च ।। १२।। 
सर्व ब्रह्मोति यो वेत्ति न तीर्थ तस्य किंचन । 
'जाग्रत्स्व्सुषुप्तेषु ब्रह्मण्येव स वर्तते।।१३।। 
स्नानं मनोमलत्यागो दानं चाभयदक्षिणा । 

ज्ञानं तत्त्वार्थसंबोधो ध्यानं निर्विषयं सनः ।। १४।। 
सनसश्चेत्रियाणां च ऐकाग्र परमं तपः ।' 
तज्ज्यायः सर्वधर्मेभ्यः स धर्मः पर उच्यते ।। १५।।” [बृहसतिः] 
“।संकल्पप्रभवान्कामांस्त्यक्त्वा सर्वानशेषतः। 
मनसैवेद्रियग्रामं विनियम्य समन्ततः ।। १६।। 
शनैः शबनैरुपरमेदबुद्धया धृतिगृहीतया । 
आत्मसंस्थं मनः कृत्वा न किंचिदपि चिन्तयेत्‌ ।। १७।। 
यतो यतो निश्चरति मनश्चञ्चलमस्थिरम्‌ । 
ततस्ततो नियस्यैतदात्मन्येव वशं नयेत्‌।। १८।। 
प्रशान्तमनसं हथेनं योगिनं सुखमुत्तमम्‌ । 

उपैति शान्तरजसं ब्रह्मभूतमकल्मषम्‌ ।। १९।। 


८० 


|| संन्यासधर्म-संहिता ।। 


युञ्ञज्लेवे सदात्मानं योगी विगतकल्मषः । 
सुखेन ब्रह्मसंस्पर्शमत्यन्तं सुखमश्नुते ।।२०।। 
[श्रीमन्द्र०६|२४-२८] 
वृत्तिहीनं मनःकृत्वा क्षेत्रज्ञं परमात्मनि । 
एकीकृत्य विमुच्येत योगोऽयं मुख्य उच्यते ।। २१।। 
[दक्ष ०७|१५] 
अपापमशठं वृत्तमजिहां नित्यमाचरेत्‌ । 
इन्द्रियाणि समाहृत्य कूर्मोऽङ्गानीव सर्वशः ।। २२।। 
क्षीणेद्रियमनोवृत्तिर्निराशीर्निरिग्रहः । 
निर्न्धो निर्नमस्कारो निःस्वधाकार एव च ।। २३।। 
निर्ममो निरहंकारो निरपेक्षो निराशिषः । 
विविक्तदेशसंसक्तो मुच्यते नात्रसंशयः ।। २४।। 


[ना०प०उ०३/७४-७६] 
अजिह्वादीनां लक्षणम्‌ 


अजिह्वः षण्डकः पङ्करन्धो बधिर एव च । 
मुग्धश्न मुच्यते भिक्षुः षड्भिरेतैर्न संशयः ।। २५।। 
इदसिष्टमिदं नेति योऽश्नन्नपि न सज्जति । 

हितं सत्यं मितं वक्ति तमजिह्व प्रचक्षते ।। २६।। ` 
अद्य जातां यथा नारीं तथा षोडशवार्षिकीम्‌ । 
शतवर्षा च यो दृष्टवा निर्विकारः स षण्डकः ।। २७।। 
भिक्षार्थमटनं यस्य विण्मूत्रकरणाय च। 
योजनान्न परं याति सर्वथा पङ्करेव सः ।।२८।। 
तिष्ठतो ब्रजतो वापि यस्य चक्षुर्न दूरगम्‌ । 
चतुर्युगां भुवं मुक्त्वा परिब्राट्‌ सोऽन्धः उच्यते ।। २९।। 
हिताहितं मनोरामं वचः शोकावहं तु यत्‌ । 
श्रुत्वापि न शृणोतीव बधिरः स प्रकीर्तितः ।।३०।। 


।। ज्ञानं संन्यासलक्षणम्‌ ।। ८१ 


सान्निध्ये विषयाणां यः समर्थोऽविकलेन्द्रियः । 
सुप्तवदर्तते नित्यं स भिक्षुर्मुध उच्यते ।।३१।। 
[ना०प०उ०३/६३-६८ 
ब्रह्मचर्येण संतिष्ठेदप्रमादेन मस्करी । | 
दर्शन स्पर्शनं केलिः कीर्तनं गुह्यभाषणम्‌ ।।३२।। 
संकल्पोऽध्यवसायश्च क्रियानिर्वृतिरिव च। 
एतन्मैथुनसष्टाङ्ग प्रवदन्ति मनीषिणः । 
विपरीतं ब्रहमचर्यमनुष्ठेयं मुमुक्षुभिः ।।३३।। 
[क०र०उ०५-६-१|२] 
ब्रह्मचर्ये स्थितं धैर्यं ब्रह्मचर्ये स्थितं तपः । 
ये स्थिता ब्रहमचर्येण ब्राह्माणास्ते दिवि स्थिताः ।। ३४। [वायु पु०] 
“अहंकारसुतं वित्तभ्रातरं मोहमन्दिरम्‌ । 
आशापत्नीं त्यजेद्यावत्तावन्मुक्तो न संशयः ।।३५।। 
[मैत्रे० उ०२/१२] 
अभेददर्शनं ज्ञानं ध्यानं निर्विषयं मनः । 
स्नाने मनोमलत्यागः शौचमिद्धियनिग्रहः ।। ३६।। 
बरह्मासृतं पिबेद्भैक्षमाचरेद्वेहरक्षणे । 
वसेदेकान्तिको भूत्वा चैकान्ते द्वैतवर्जिते । 
इत्येवमाचरेद्धीमान्स एवं मुक्तिमाप्नुयात्‌ ।। ३७।।” 
[स्क०उ० ११-१२] [मैत्रेशउ०२/२-३] 
उत्तमा तत्त्वचिन्तैव मध्यमं शाखचिन्तनम्‌ । 
अधमा सन्त्रचित्ता च तीर्यभ्रान्त्यधमाधमा ।। ३८।। 
[मैत्रेशउ०२/२१] 
पाषाणलोहमणिमृण्मयविग्रहेषु पूजा पुनर्जननभोगकरी मुमुक्षोः । 
तस्माद्यतिः स्वहृदयार्चनमेव कुर्याद्वाह्यार्चनं परिहरेदपुनर्भवाय ।।३९।। 
[मैत्रे०३०२|२६] 
सर्वत्र ममताशून्यः सर्वत्र समतायुतः । 
वृक्षमूलनिकेतश्व मुमुक्षुरिह शस्यते।।४०।। 


[स्क०पु०का०ख०४१/१९] 


८२ ।। संन्यासधर्म-संहिता ।। 


न शब्दशाखाभिरतस्य मोक्षो न चैव रम्यावसथप्रियस्य । 
न भोजनाच्छादनतत्परस्य न लोकचित्तग्रहणे रतस्य ।।४१।। 
एकान्तशीलस्य दृढव्रतस्य मोक्षो भवेत््रीतिनिवर्तकस्य । 
अध्यात्मयोगैकरतस्य सम्यङ्‌ मोक्षो भवेन्षित्यमहिंसकस्य ।।४२।। 
[आपस्त ० १०|७-८] 
न कुट्यां नोदके सङ्घ: न चैले न त्रिपुष्करे । 
नागारे नाऽऽसने नान्ने यस्य वै मोक्षवित्तमः ।।४३।। 

[वसिष्ठ० १०/१७] 
इन््रियाण्युपसंहृत्य कूर्मोऽङ्गानीव सर्वशः । 
क्षीणेन्द्रयमनोबुद्धिनिरीहः सर्वतत्त्ववित्‌ ।।४४।। 
निर्ई्द्वो निर्नमस्कारो निःस्वधाकार एव च । 
निर्ममो निरहंकारो निर्यागक्षेम आत्मवान्‌ । ४५।। 
निराशीनिर्गुणः शान्तो निरासक्तो निराश्रयः । 
आत्मसङ्की च तत्त्वज्ञो मुच्यते नात्रसंशयः ।।४६।। 

[महा ०आशव०४६/४४-४६] 
“यस्तु वेद निराधारं ज्ञानं तत्त्वविनिश्चयात्‌ । 
सर्वभूतस्थमात्मानं स सर्वगतिरिष्यते ।।४७।। 
यो विद्वान्‌ सहवासं च विवासं चैव पश्यति । 
तथैवैकत्वनानात्वे स दुःखात्‌ प्रतिमुच्यते ।।४८।। 
यो न कामयते किंचिन्न किंचिदवमन्यते । 
इह लोकस्थ एवैष ब्रह्मभूयाय कल्पते ।।४९।। 
प्रधानगुणतत्त्वज्ञः सर्वभूतप्रधानवित्‌ । 
निर्ममो निरहंकारो मुच्यते नात्र संशयः ।।५०।। 
निर्दन्हो निर्नमस्कारो निःस्वधाकार एव च । 
निर्गुणं नित्यमदरनद्रं प्रशमेनैव गच्छति।।५१।। 
हित्वा गुणमयं सर्व कर्म जन्तुः शुभाशुभम्‌ । 
उभे सत्यानृते हित्वा मुच्यते नात्र संशयः ।।५२।। 
अव्यक्तयोनिप्रभवो बुद्धिस्कन्धमयो महात्‌ । 
महाहँकारविटपः इन्द्रियाङ्करकोटरः ।।५३।। 








।। जञानं संन्यासलक्षणम्‌ ।। ८३ 


सहाभूतविशालश्च विशेषयति शाखिनः । 
सदापत्रः सदापुष्प: शुभाशुभफलोदयः ।।५४।। 
आजीव्यः सर्वभूतानां ब्रह्मवृक्षः सनातनः । 
एनं छित्वा च भित्त्वा च तत्त्वज्ञानासिना बुधः ।।५५।। 
हित्वा सङ्गमयान्‌ पाशान्‌ मृत्युजन्मजरोदयान्‌ । 
निर्ममो निरहंकारो मुच्यते नात्र संशयः ।।५६।। 
[महा ०आशव०अनु०४७/६-१५] 
यः स्यादेकायने लीनस्तूष्णीं किंचिदचिन्तयन्‌ । 
पूर्व पूर्व परित्यज्य स तीणों बन्धनात्‌ भवेत्‌ ।।५७।। 
सर्वमित्रः सर्वसहः शमे रक्तो जितेन्द्रियः । 
व्यपेतभयमन्युश्च आत्मवान्‌ मुच्यते नरः ।।५८।। 
आत्मवत्‌ सर्वभूतेषु यश्चरेन्रियतः शुचिः । 
अमानी निरहंकारः सर्वतो मुक्त एव सः ।।५९।। 
जीवितं मरणं चोभे सुखदुःखे तथैव च । 
लाभालाभे प्रियद्वेष्पे यः समः स च मुच्यते ।। ६०।। 
न कस्यचित्‌ स्पृहयते नावजानाति किंचन । 
निर्दन्द्दो वीतरागात्मा सर्वथा मुक्त एव सः ।।६१।। 
अनसित्रश्च निर्बन्धुरनपत्यश्च यः क्वचित्‌ । 
त्यक्तधर्मार्थकामश्च निराकाङ्घी स मुच्यते ।।६२।। 
नैव धर्मी न चाधर्मी पूर्वापचितहापकः । 
धातुक्षयप्रशान्तात्मा निर्दन्दः स विमुच्यते ।।६३।। 
अकर्मवान्‌ विकाङ्कश्च पश्येज्जगदशाश्वतम्‌ । 
अश्वत्यसहशं नित्यं जन्ममृत्युजरायुतम्‌।। ६४।। 
वैराग्यबुद्धिः सततमात्मदोषव्यपेक्षकः । 
आत्मंबन्धविनिमोक्षं स करोत्यचिरादिव ।। ६५।। 
अगन्धमरसस्पर्शमशब्दमपरिग्रहम्‌ । 
अरूपमनभिज्ञेयं इषट्राऽऽत्सानं विमुच्यते ।।६६।। 
पञ्चभूतगुणैरहीनममूर्तिमदहेतुकम्‌ ह 
अगुणं गुणभोक्तारं यः पश्यति स मुच्यते ।।६७।। 


८४ 


।। संन्यासधर्म-संहिता ।। 


विहाय सर्वसंकल्पान्‌ बुद्धया शारीरमानसान्‌ । 
शनै्निर्वाणमाप्तोति निरिन्धन इवानलः ।। ६८।। 
सर्वसंस्कारनिर्मुक्तो निर्दन्दों निष्परिग्रहः । 
तपसा इन्द्रियग्रामं यश्चरेन्मुक्त एव सः ।।६९।। 


[महा ०आश्व० अनु०१९/१-१३] 


सर्वग्राम्यास्तथा55रण्या याश्च लोके प्रवृत्तयः । 
निन्दां चैव प्रशंसां च यो नाश्रयति मुच्यते ।। ७०।। 


[मिहा०्शा०१६०/२१] 


क्षुत्पिपासादयो भावा जिता यस्येह देहिनः । 

क्रोधो लोभस्तथा मोहः सत्त्ववान्‌ मुक्त एव सः ।।७१।। 
दयूते पाने तथा खीषु मृगयायां च यो नरः । 

न प्रमाद्यति सम्मोहात्‌ सततं मुक्त एव सः।।७२।। 
दिवसे दिवसे नाम रात्रौ रात्रौ पुमान्‌ सदा । 
भोक्तव्यमिति यः खिन्नो दोषबुद्धिः स उच्यते।।७३।। 
आत्मभावं तथा सत्रीषु मुक्तमेव पुनः पुनः । 

यः पश्यति सदा मुक्तो यथावन्मुक्त एव सः ।। ७४।। 
सम्भवं च विनाशं च भूतानां चेष्टितं तथा। 
यस्तत्त्वतो विजानाति लोकेऽस्मिन्‌ मुक्त एव सः ।।७५।। 
प्रस्थितं वा सहस्रेषु यात्रार्थं चैव कोटिषु । 
प्रासादे मञ्चक स्थानं यः पश्यति स मुच्यते ।।७६।। 
मृत्युनाभ्याहतं लोकं, व्याधिभिश्चोपपीडितम्‌ । 
अवृत्तिकर्शितं चैव यः पश्यति स मुच्यते ।।७७।। 
यः पश्यति स सन्तुष्टो न पश्यंश्च विहन्यते । 
यश्चाप्यल्पेन संतुष्टो लोकेऽस्मिन्‌ मुक्त एव सः ।।७८।। 
अग्नीषोमाविदं सर्वमिति यश्चानुपश्यति । 

न च संस्पृश्यते भावैरद्भुतैर्मुक्त एव सः ।।७९।। 
पर्यङ्कशय्या भूमिश्च समाने यस्य देहिनः । 
शालयश्च कदन्नं च यस्य स्यान्मुक्त एव सः ।।८०।। 


॥ ज्ञानं संन्यासलक्षणम्‌ ।। ८५ 


क्षोम च कुशचीरं च कोशेयं वल्कलानि च । 
आविकं चर्म च समं यस्य स्यान्मुक्त एव सः ।।८१।। 
पञ्चभूतसमुदद्भतं लोकं यश्चानुपश्यति । 

तथा च वर्तते दृष्टा लोकेऽस्मिन्मुक्त एव सः ।।८२।। 
सुखदुःखे समे यस्य लाभालाभौ जयाजयौ । 
इच्छाद्वेषौ भयोद्वेगौ सर्वथा मुक्त एव सः ।।८३।। 
रक्तमूत्रपरीषाणां दोषाणां ` संचयं तथा। 

शरीरं दोषबहुलं ब्ष्रा चेव विमुच्यते।।८४।। 
वलीपलितसंयोगे कार्श्य वैवर्ण्यमेव च। 
कुब्जभावं च जरया यः पश्यति स मुच्यते ।।८५।। 
ुस्त्वोपघातं कालेन दर्शनोपरमं तथा। 
बाधिर्य प्राणमन्दत्वं यः पश्यति स मुच्यते ।।८६।। 
गतानृषींस्तथा देवानसुरांश्च तथा गतान्‌। 
लोकादस्मात्‌ परं लोकं यः पश्यति स मुच्यते ।।८७।। 
प्रभावैरन्वितास्तैस्तैः पार्थिवेद्रा सहस्रशः । 

ये गताः पृथिवीं त्यक्त्वा इति ज्ञात्वा विमुच्यते ।।८८।। 
अर्थाश्व दुर्लभाँल्लोके क्लेशांश्च सुलभांस्तथा । 

दुःखं चैव कुटुम्बार्थे यः पश्यति स विमुच्यते ।।८९।। 
अपत्यानां च वैगुण्यं जनं विगुणमेव च । 
पश्यन्‌ भूयिष्ठशो लोके को मोक्षं नाभिपूजयेत्‌ ।। ९ ०।। 
शाख्राल्लोकाच्च यो बुद्धः सर्वं पश्यति मानवः । 
असारमिव मानुष्यं सर्वथा सुक्त एव सः । | [ह° गाः २८८|२५-४५] 
अमानित्वमदम्भित्वमहिंसा क्षान्तिरार्जवम्‌ । 
आचार्योपासनं शौचं स्सैर्यमात्मवितिग्रहः ।।९२।। 
इन्रयार्थेषु वैराग्यमनहंकार एव च। 


:खदोषानुदर्शनम्‌ ।।९३।। 
असक्तिरनभिष्वङ्गः 
नित्यं ` च समचित्तत्वमिष्टानिष्टोपपत्तिषु ।।९४।। 
मयि चानन्ययोगेन भक्तिरव्यभिचारिणी । 


।।९५।॥। 


८६ 


॥। संन्यासघर्म-संहिता ।। 


अध्यात्मज्ञाननित्यत्वं तत्त्वज्ञानार्थदर्शनम्‌ । 
एतज्ज्ञानमिति प्रोक्तमज्ञानं यदतोऽन्यथा ।।९६।। 
[श्रीमन्द्र० १३/७-११] 
असक्तबद्धिः सर्वत्र जितात्मा विगतस्पृहः । 
नैष्क्म्यसिड्धिं परमां संन्यासेनाधिगच्छति ।।९७।। 
बद्धया विशद्धया यक्तो धृत्यात्मानं नियम्य च । 
शब्दादीन्विषयांस्त्यक्त्वा रागद्वेषौ व्युदस्य च ।।९८।। 
विविक्तसेवी लघ्वाशी यतवाक्कायमानसः । 
ध्यानयोगपरो नित्यं वैराग्यं समुपाश्चितः ।।९९।। 
अहंकारं बलं दर्प कामं क्रोधं परिग्रहम्‌ । 
विमुच्य निर्ममः शान्तो ब्रह्मभूयाय कल्पते ।। १००।। 
ब्रह्मभूतः प्रसन्नात्मा न शोचति न काङ्गति । 
समः सर्वेषु भूतेषु मद्भक्तिं लभते पराम्‌ ।। १०१।। 
भक्त्या मामभिजानाति यावान्यश्चास्मि तत्त्वत:। 
ततो मां तत्ततो ज्ञात्वा विशते तदनन्तरम्‌ ।। १०२।। 
[श्रीमद्भ० १८/४९-५५] 
अद्वेष्टा सर्वभूतानां मैत्रः करुण एव च। 
निर्ममो निरहंकारः समदुःखसुखः : क्षमी ।। १०३।। 
सतृष्टः सततं योगी यतात्मा इढनिश्चयः । 
मय्यर्पितमनोबुद्धियों मद्भक्तः स मे प्रियः ।। १०४।। 
यस्मान्नोरिजते लोको लोकान्नोहिजते च यः । 
हर्षामर्षभयोद्वेगैर्मुक्ती य: सच मे प्रियः ।।१०५।। 
अनपेक्षः शुचिर्दक्ष उदासीनो गतव्यथः। ` ` 
सर्वारम्भपरित्यागी यो मद्भक्तः स मे प्रियः ।। १०६।। 
यो न हुष्यति न द्वेष्टि न शोचति न काङ्कति 
शुभाशुभपरित्यागी भक्तिमान्यः स मे प्रियः ।। १०७।। 
समः शत्रौ च मित्रे च तथा मानापमानयोः । 
शीतोष्णसुखदुःखेषु समः सङ्गविवर्जितः ।। १०८।। 


।। ज्ञानं संन्यासलक्षणम्‌ ।। ८७ 


तुल्यनिन्दास्तुतिर्मौनी संतुष्टो येन केनचित्‌। 
अनिकेतः स्थिरमतिर्भक्तिमान्मे प्रियो नरः ।। १०९।। 
ये तु धर्म्यामृतमिदं यथोक्तं पर्युपासते । 
श्रद्दधाना मत्परमा भक्तास्तेऽतीव मे प्रियाः ।। ११०।। 


[श्री मंद्ध० १२/ १३-२०] 
यतीनां निषिद्धानि 
अस्थिस्थूणं स्तायुबद्धं मांसशोणितलेपितम्‌ । 
चर्मावनद्धं दुर्गन्धिपूर्णं मूत्रपुरीषयोः ।। १।। 
जराशोकसमाविष्टं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ।।२।। 
सांसासृक्पूयविण्मूत्रस्तायुमज्जास्थिसंहतौ । 
देहे चेत्रीतिमान्मूढो भविता नरकेऽपि सः ।।३।। 
सा कालपुत्रपदवी सा महावीचिवागुरा । 
सासिपत्रवनश्रेणी या देहेऽहमिति स्थितिः ।। ४।। 
सा त्याज्या सर्वयत्नेन सर्वनाशेऽप्युपस्थिते । 
प्रष्टव्या सा न भव्येन सा श्वमांसेव पुत्कषी ।।५।। 
[ना०प०उ०३|४६-५०] 
नटादिप्रेक्षणं द्यूतं प्रमदां सुहृदं तथा । 
भक्ष्यं भोज्यमुदक्यां च षण्न पश्येत्कदाचन ।।६।। 
रागट्वेषं मर्द मायां द्रोहं मोहं परात्मसु । 
षडेतानि यतिर्नित्यं मनसापि न चिन्तयेत्‌ ।।७।। 
मञ्चकं शुक्लवख्रं च ख्रीकथा लौल्यमेव च । 
दिवा स्वापं च यानं च यतीनां पातनानि षट्‌ ।।८।। 
द्रयात्रां प्रयत्लेन वर्जयेदात्मचिन्तकः । 
न तीर्थसेवी नित्यं स्याज्ञोपवासपरो यतिः । 
न चाध्ययनशीलः स्यान्न व्याख्यानपरो भवेत्‌ ।।९।। 
[ना०प०उ०३/६९-७३] 
नामगोत्रादिवरणं देशं काल श्रुतं कुलम्‌ । 
वयो. वृत्तं व्रत शीलं ख्यापयेन्नैव सद्यतिः ।।१०।। 


८८ 


॥ संन्यासधर्म-संहिता ।। 


न संभाषेत्खियं कांचित्पूर्वदृष्टो च न स्मरेत्‌ । 
कथां च वर्जयेत्तासा न पश्येल्लिखितामपि ।। ११।। 
एतच्चतुष्टयं मोहात्त्रीणामाचरतो यतेः । 
चित्तं विक्रियतेऽवश्यं तद्विकारात्मणश्यति ।। १२।। 
तृष्णा क्रोधोऽनृतं माया लोभमोहौ प्रियाप्रिये । 
शिल्पं व्याख्यानयोगश्च कासो रागपरिग्रहः ।। १ ३।। 
अहंकारो ममत्वं च चिकित्सा धर्मसाहसम्‌ । 
प्रायश्चित्तं प्रवासश्च मन्त्रौषधपराशिषः ।। १४।। 
प्रतिषिद्धानि चैतानि सेवमानो ब्रजेदधः । 
आगच्छ गच्छ तिष्ठेति स्वागतं सुहृदोऽपि वा ।। १५।। 
सम्माननं च न ्रूयान्मुनिर्माक्षपरायणः । 
प्रतिग्रहं न गृहीयान्नैव चान्यं प्रदापयेत्‌ ।। १६।। 
प्रेरयेद्वा तथा भिक्षुः स्वप्नेऽपि न कदाचन । 
जायाः्रातृसुतादीनां बन्धूनां च शुभाशुभम्‌ ।। १७।। 
श्रुत्वा दृष्ट्रा न कम्पेत शोकहर्षौ त्यजेद्यतिः ।। १८।। 
[ना०प०उ०४| १-९२] 
हस्ताभ्यां नद्युत्तरणं न कुर्यान्न वृक्षमारोहेन्न यानादिरूढो न | 
क्रयविक्रयपरो न किंचिद्विनिमयपरो न दाम्भिको नानृतवादी 
न यतेः किंचित्कर्तव्यमस्त्यस्ति चेत्सांकर्यम्‌ ।। १ ९।।|ना०पऽउ०५/१] 
आशीर्युक्तानि कर्माणि हिंसायुक्तानि यानि च। 
लोकसंग्रहयुक्तानि नैव कुर्यान्न कारयेत्‌ ।। २०।। 
नासच्छाख्नेषु सज्जेत नोपजीवेत जीविकाम्‌ । 
अतिवादांस्त्यजेत्तर्कान्पक्ष॑ कंचन नाश्रयेत्‌ ।। २१।। 
न शिष्याननुबध्नीत ग्रन्यात्लैवाभ्यसेद्वहन्‌ । 


न व्याख्यामुपयुञ्जीत नारम्भानारभेत्क्वचित्‌ ।। २२।। 
[ना०प०उ०५/२०-२२] 


न कुर्यान्न वदेत्किंचिन्न ध्यायेत्साध्वसाधु वा । 
आत्मारामोऽनया वृत्त्या विचरेज्जडवन्महीम्‌ ।।२३।। 


[ना०प०उ०५/२४] 

।। ज्ञाने संन्यासलक्षणम्‌ ।। ८९ 


कासक्रोधो तथा दर्पलोभमोहादयश्च ये । 
तांस्तु दोषान्परित्यज्य परित्राड्‌ भयवर्जितः।। २४।। 
[ना०प०उ०५/३२] 
द्वाविसौ न विरज्येते विपरीतेन कर्मणा । 
निरारम्भो गृहस्थश्च कार्यवांश्चैव भिक्षुकः ।।२५।। 
माद्यति प्रमदां' ष्ट्रा सुरां पीत्वा च माद्यति । 
तस्माद्‌ दृष्टिविषां नारीं दूरतः परिवर्जयेत्‌ ।। २६।। 
संभाषणं सह खीभिरालाप:ः प्रेक्षणं तथा । 
नृत्तं गानं सहासं च परिवादाश्च वर्जयेत्‌ ।। २७।। 
न स्नानं न जपः पूजा न होमो नैव साधनम्‌" 
नाग्निकार्यादिकार्य च . नैतस्यास्तीह नारद ।। २८।। 
नार्चनं पितृकार्यं च तीर्थयात्रा व्रतानि च । 
धर्माधर्मादिकं नास्ति न विधिलोकिकी क्रिया ।।२९।। 
संत्यजेत्सर्वकर्माण लोकाचारं च सर्वशः । 
कृमिकीटपतङ्कांश्च तथा योगी वनस्पतीन्‌ ।। ३०।। 
न नाशयेदुधो जीवन्परमार्थमतिर्यतिः । 
नित्यमन्तर्मुखः स्वच्छः प्रशात्तात्मा स्वपूर्णधीः ।।३१।। 
अन्तःसङ्गपरित्यागी लोके विहर नारद। 
नाराजके जनपदे चरत्येकचरो मुनिः।।३२।। 
निःस्तुतिनिर्नमस्कारो निःस्वधाकार एव च । 
चलाचलनिकेतश्च यतिर्यादृच्छिको भवेत्‌ ।।३३।। 
[ना०्प०उ०६/३०-३५] 
विरक्तः सन्यो वर्षासु ्रुवशीलोऽष्टौमास्येकाकी चरन्रेकत्र निवसेद्धिकषुर्भया- 
त्सारङ्गवदेकत्र न तिष्ठेत्स्वगमनविरोधग्रहणं न कुर्याद्भस्ताभ्यां नद्युत्तरणं न 
कुर्यान्न वृक्षारोहणमपि न देवोत्सवदर्शनं कुर्यानैकत्राशी न बाह्यदेवार्चनं 
कुर्यात्स्वव्यतिरिक्तं सर्व त्यक्त्वा मधुकरवृत््याऽऽहारमाहरन्कृशो भूत्वा 
मेदोवृद्धिमकुर्वन्नाज्यं रुधिरमिव त्यजेदेकत्रान्नं पललमिव गन्धलेपनमशुद्धिलेपनमिव 
क्षारमन्त्यजमिव वस्रमुच्छिष्टपात्रमिवाभ्यङ्गं ख्रसङ्गमिव मित्राह्वादक मूत्रमिव 
स्पृहां गोमांसमिव ज्ञातचरदेशं चाण्डालवाटिकामिव ख़ियमहिमिव स्वर्ण 


९० ।। संन्यासधर्म-संहिता ।। 


कालकूटमिव सभास्थलं शमशानस्थलमिव राजधानी कुम्भीपाकमिव 
शवपिण्डवदेकत्रान्नं न देहान्तरदर्शनं प्रपञ्चवृत्ति परित्यज्य स्वदेशमुत्सृज्य 
ज्ञातचरदेशं विहाय विस्मृतपदार्थः पुनः -प्राप्तहर्ष इव स्वमानन्दमनुस्मरन्‌ 
स्वशरीराभिमानदेशविस्मरणं मत्वा स्वशरीरं शवमिव हेयमुपगम्य 
कारागृहविनिर्मुक्तचोरवत्पुत्राप्तबन्थुभवस्थलं विहाय दूरतो वसेत्‌ ॥३४॥ 
[ना०प०उ०७/१] 
आज्यं रुधिरमिव त्यजेदेकत्रान्नं पललमिव गन्धलेपनमशुद्धलेपनमिव 
क्षारमन्त्यजमिव वस्नमुच्छिष्टपात्रमिवाभ्यङ्गं स्रीसङ्गमिव मित्राह्मादकं मूत्रमिव 
स्पृहां गोमांसमिव ज्ञातचरदेशं चाण्डालवाटिकामिव खिंयमहिमिव स्वर्ण 
कालकूटमिव सभास्थलं श्मशानस्थलमिव राजधानीं कुम्भीपाकमिव 
शवपिण्डवदेकत्रन्नं न देवतार्चनम्‌ । प्रपञ्चवृत्तिं परित्यज्य जीवन्मुक्तो भवेत्‌ ॥३५॥ 
[सं०उ०२ [9९] 
घृतं श्वसूत्रसद्श मधु स्यात्सुरया समम्‌ । 
तैलं सूकरमूत्रं स्यात्सूपं लशुनसंमितम्‌ ।। ३६।। 
माषापूपादि गोमांसं क्षीरं मूत्रसमं भवेत्‌ । 
तस्मात्सर्वप्रयत्लेन घृतादीन्वर्जयेद्यतिः । 
घृतसूपादिसंयुक्तमन्नं नाद्यात्कदाचन ।। ३७।। [+० २।७५-७६] 
आसनं पात्रलोपश्च संचयः शिष्यसंचयः । 
दिवास्वापो वृथालापो यतेर्बन्धकराणि च ।। ३८।। 
र्षाभ्योऽन्यत्र यत्स्थानमासनं तदुदाहृतम्‌ । 
उक्तालाब्वादि पात्राणामेकस्यापीह संग्रहः ।। ३९।। 
यतेः संव्यवहाराय पात्रलोपः स उच्यते । 
गृहीतस्य तु दण्डादे्ट्रितीयस्य परिग्रहः ।।४०।। 
कालान्तरोपभोगार्थ संचयः परिकीर्तितः । 


विद्या दिवा प्रकाशत्वादविद्या रात्रिरुच्यते ।। ४ २।। 
विद्याभ्यासे प्रमादो यः स दिवास्वाप उच्यते । 


आध्यात्मिकीं कथां मुक्त्वा भिक्षावार्ता विना तथा ।।४ ३।। 

।। ज्ञानं संन्यासलक्षणम्‌ ।। ९१ 


अनुग्रहं परिप्रश्नं वृथाजल्पोऽन्य उच्यते । 
एकान्नं सदमात्सर्यं॑ गन्धपुष्पविभूषणम्‌ ।।४४।। 
ताम्बूलाभ्यञ्जने क्रीडा भोगाकाङ्का रसायनम्‌। ` 
कत्थनं कुत्सनं स्वस्ति ज्योतिश्च क्रयविक्रयम्‌ ।।४५।। 
क्रियाकर्म विवादश्च गुरुवाक्यविलङ्कनम्‌ । 
संधिश्च विग्रहो यानं मञ्चकं शुक्लवख्रकम्‌ ।।४६।। 
शुक्रोत्सर्गो दिवास्वापो भिक्षाधारस्तु तैजसम्‌ । 

विषं चैवायुध बीजं हिंसां तैक्ण्यं च मैथुनम्‌ ।।४७।। 
त्यक्तं संन्यासयोगेन गृहधर्मादिकं व्रतम्‌ । 
गोत्रादिचरणं सर्व पितुमातुकुलं धनम्‌। 
प्रतिषिद्धानि चैतानि सेवमानो व्रजेदधः ।।४८।। 


सिं०उ० २१७९-८९] 
सुजीर्णोऽपि सुजीर्णासु विद्वांस्त्रीषु न विश्वसेत्‌ । 
सुजीर्णास्वपि कन्यासु सज्जते जीर्णमस्बरम्‌।।४९।। 
स्थावरं जङ्कमं बीजं तैजसं विषमायुधम्‌ । 
षडेतानि न गृह्लीयाद्यतिर्मूत्रपुरीषवत्‌ ।।५०।। 
नैवाददीत पाथेयं यतिः किंचिदनापदि। 
पक्वमापत्सु गृह्णीयाद्यावदन्नं न लभ्यते।।५१।। 
नीरुजश्च युवा चैव भिक्षुर्नावसथे वसेत्‌ । 
प्रार्थ न प्रतिग्राह्यं न दद्याच्च कथंचन ।।५२।। 
दैन्यभावात्तु भूतानां सौभगाय यतिश्चरेत्‌ । 
पक्वं वा यदि वाऽपक्वं याचमानो ब्रजेदधः ।।५३।। 
अन्नदानपरो भिक्षर्वख्रादीतां 
आविकं वाऽनाविकं वा तथा पट्टपटानपि ।।५४।। 
प्रतिगृह्य यतिश्चैतान्पतत्येव न संशयः । 
अद्वैतं नावमाथित्य जीवन्मुक्तत्वमाणुयात्‌।।५५।। 
[सं० उ० २/९०-९६] 
स्वरूपानुसंधानव्यतिरिक्तान्यशाख्राभ्यास उष्ट्रकुङ्कुमभारवद्व्यर्थः । 
न योगशास्त्रप्रवृत्तिः । न सांख्यशाख्राभ्यासः । न मन्तरतनतरव्यापारः । 
नेतरशास्त्रप्रवृत्तिर्यतेरस्ति । अस्ति चेच्छवालंकारवत्कर्माचारविद्यादूर: । 


९२ ।। संन्यासधर्म-संहिता ।। 


न पख्राण्नामकीर्तनपरो यद्यत्कर्मकरोति तत्तत्फलमनुभवति । एरण्डतैलफेनवत्सर्व 
परित्यजेत्‌ । न देवताप्रसादग्रहणम्‌: । न बाह्यदेवाभ्यर्चनं कुर्यात्‌ । न 
शुद्रख्रीपतितोदक्या संभाषणम्‌ । न यतेर्देवपूजनोत्सवदर्शनम्‌ ॥५६॥ [° उ] 

भिक्षु: सौवर्णादीनां नैव परिग्रहेन्न लोकं नावलोकं च चाबाधक: क 
इति चेद्‌ बाधकोऽस्त्येव यस्माद्धिक्ुर्हिरण्यं रसेन दुष्ट च स ब्रह्महा 
भवेद्यस्माद्विक्षुर्हिरण्यं रसेन स्पृष्टं चेत्स पौल्कसो भवेत्‌ यस्माद्धिक्षुहिरण्यं 
रसेन ग्राह्यं च स आत्महा भवेत्‌ तस्माद्धिक्षुहिरण्यं रसेन न दृष्टं च स्पृष्टं च 
न ग्राहं च । सर्वे कामा मनोगता व्यावर्तन्ते दुःखे नोद्विग्नः सुखे न स्पृहा 
त्यागो रागे सर्वत्र शुभाशुभयोरनभिस्नेहो न द्वेष्टि न मोदं च ॥५७॥ [परम०उ०] 

“कक्षोपस्थलोमानि वर्जयेत्‌ ।। ५८।।” [ु०उ०९] 

“४ कामक्रोधहर्षरोषलोभमोहदस्भदर्पासूयाममत्वाहं- 

कारादीनपि त्यजेत्‌ ।।५९।।?  [आरु०उ०४] 

एकान्नं मधु मांसं वा हयात्मश्राद्धं तथैव च । 
अभोज्यानि यतीनाञ्च प्रत्यक्षलवणानि च ।।६०।। 
[वायु पु १८/१७] 
संन्यस्याग्नीच पुनरावर्तयेन्मा मन्युं जायामावाहयेत्‌ ।। ६१।। 
[का० ब्रा०] 
ताम्बूलं तेजसं पात्रं रेतस्सेकं सिताम्बरम्‌ । 

दिवास्वापो हि नत्तान्नं यतीनां षड्‌ विवर्जिताः ।। ६२।। 
साक्षरा विपरीताश्च राक्षसास्त इति स्मृताः। 
तस्माद्वै विपरीतं च कर्म नैवाचरेद्यतिः।।६३।। 

[शि० पु० ६/२१/३४-३५] 

न ग्राहं तेजसं पात्रं भिक्षुकेन कदाचन। 
वराटके संगृहीते तत्र तत्र दिने दिने।।६४।। 
गोसहस्रबधं पापं श्रुतिरेषा सनातनी । 
हृदि सस्नेहभावेन चेद्रक्षेत्वियमेकदा । 
कोटियं ब्रह्माकल्पं कुम्भीपाकी न संशयः ।। ६५।। 


[स्क० पु० का० ख० ४१/२५-२६] . 


।। ज्ञानं संन्यासलक्षणम्‌ ।। ९३ 


एकान्नं मधु मांसं वा अमृताचं तथैव च । 
अभोज्यानि यतीनां तु प्रत्यक्षलवणानि च।।६६।। 
[लिश्पु०१|९०/२०-२२२्‌] 
कामः क्रोधस्तथा दर्पलोभमोहादयश्च ये । 
तांस्तु दोषान्परित्यज्य परिब्राड्‌ निर्ममो भवेत्‌ ।। ६७।। 
[व्र०पु०२२२|५३] 
यतये काञ्चनं दत्त्वा ताम्बूल ब्रहाचारिणे । 
चोरेभ्योऽप्यभयं दत्त्वा दातापि नरकं ब्रजेत्‌ ।। ६८।।[पसशर° १/५९] 
संभाषणं सह ख्रीभिरालम्भप्रेक्षणे तथा । | 
नृत्यं गानं सभासेवां परिंवादांश्च वर्जयेत्‌ ।। ६९।। 
वानप्रस्थगृहस्थाभ्यां प्रीतिं यत्नेन वर्जयेत्‌ । 
एकाकी विचरेन्नित्यं त्यक्त्वा सर्वपरिग्रहम्‌ ।।७०।। 
[विष्णु ० ४/८-९] 
देहः परमहंसानां न स्पर्शाहोऽपि कस्यचित्‌ । 
विशेषतश्च नारीणां कामादिमलिनात्मनाम्‌ ।। ७१।।[बैताः १४०] 
स्पृशेत्न किंचित्संन्यासी तं च नान्यो नरः स्पृशेत्‌ । 
बाहयाभ्यन्तरशुद्धाढ्यो निवसेत्स्फटिकोपमः ।। ७२ । ।[बदैता० १/४९] 
न शिल्पजीविकां जीवेद्धिरण्यं नोत कामयेत्‌ । 
न द्वेष्टा नोपदेष्टा च भवेच्च निरुपस्कृतः ।।७३।। 
श्रद्धापृतानि भुञ्जीत निमित्तानि च वर्जयेत्‌ । 
साधुवृत्तिरसक्तश्च सर्वभूतैरसंविदम्‌ ।।७४।। 
आशीर्युक्तानि सर्वाणि हिंसायुक्तानि यानि च । 
लोकसंग्रहधर्म च नैव कुर्यात कारयेत्‌ ।।७५।। 
[महा०आश्व० ४६/३७-३९] 
अनागतं च न ध्यायेन्नातीतमनुचिन्तयेत्‌ । 
वर्तमानमुपेक्षेत कालाकाङ्की समाहितः ।।७६।। 
न चक्षुषा न मनसा न वाचा दूषयेत्‌ क्वचित्‌ । 
न प्रत्यक्षं परोक्षं दा किंचिद्‌ दुष्टं समाचरेत्‌ ।।७७।। 


[महा० आश्व० ४६/४२-४३] 


९४ 


।। संन्यासधर्म-संहिता ।। 


असद्वादं न कुर्वीत वृत्त्यर्थ नाचरेत्कथाम्‌ । 
असच्छाख्रे न सक्तः स्यान्नोपजीवेच्च जीविकाम्‌ ।।७८।। 
सच्छास्त्रमभ्यसेच्चासौ बन्धमोक्षानुदर्शनम्‌ 


| 
मठादीचैव बध्नीयादहन्ताममते _ त्यजेत्‌ ॥॥७९॥। 
चातुर्मास्यं विनेकत्र वसेन्नाइउसावनापदि । 
आत्मनश्च हरे ख्पं विद्याज्ज्ञानेन तत्त्वतः ।।८०।। 
कामं क्रोधं भयं वैरं धनधान्यादिसडग्रहस्‌ । 
न कुर्यात्पालयेच्नैव यमांश्च नियमान्यतिः ।।८१।। 
तीव्ज्ञानविरागाभ्यां सम्पन्नोषपि यतिर्धवम्‌ । 
ख्रीवित्तभूषासद्ृखसंसर्गाद्‌ भ्रष्टतांत्रजेत्‌ ।। ८२।। 


पुष्चचन्दनतैलादिसुगन्धिद्रव्यवर्जनम्‌ य 

त्यागी कुर्वीता5न्यथा तु भवेहेहात्मधीः स वै ।।८३।। 
[स्क०पु०वै०ख० वासु०मा०२३|२१-२६] 

न श्राव्या ग्राम्यवार्ता च मोक्षसिद्धिमभीप्सता । 

नश्येद्यच्छृवणाचृणां सद्यो विष्णुकथारुचिः ।।८४।। 

अपि चित्रमयी नारी त्यागी नैक्षेत न स्पृशेत्‌ । 

ख्याकारदर्शनादेव भ्रष्टा भूरि तपस्विनः ।।८५।। 
[स्क०पु०वै०ख ० वा०्मा०२३/२८-२९] 

ख्रीणां च स्रीषु सक्तानां प्रसङ्गो विष्णुचिन्तकैः । 

सर्वथैव परित्याज्यो भवेत्तद्ध्यानसन्यथा ।।८६।। 

भगवन्तं वासुदेवं विनेकमितरः पुमान्‌ । 

कोऽपि नास्त्येव यो नारीं समीक्ष्य न विमुह्यति ।।८७।। 

sl मुह: खोगा स्यातां शब्दश्रुतीक्षणे । 

त्यागी तत्र वसन्धर्मच्युतो भवेत्‌।।८८।। 

जट लोभो sis च॑ रूट्‌ । 

त्याज्याः : संसृतिप्रदाः ।।८९।। 
प्रोक्तेषु धर्मेष्वेतेषु यस्य यस्य च्युतिर्भवित्‌ । 
यथाशक्ति यथाशाख्रं कार्या तत्तस्य निष्कृतिः ।।९०।। 


[स्क०पु०्वैशख० वा०मा०२३/३६-४०] 


॥ ज्ञानं संन्यासलक्षणम्‌ ।। ९५ 


आतिथ्यश्राद्धयज्ञेषु देवयात्रोत्सवेषु च। 
सहाजनञ्च सिद्ध्यर्थ न गच्छेद्योगवित्‌ क्रचित्‌ ।।९१।। 

[मा० पु० ४१/५] 
न पाणिपादचपलो न नेत्रचपलो यतिः । 

न च वाक्चपलश्चैव ब्रह्मभूतो जितेद्रियः ।।९२।। 

[याज्ञ० 3० १८] 
द्वावेतो समवीर्यौ तु सुरा ताम्बूलमेव च । 
तस्मात्सर्वप्रयत्मेन ताम्बूलं वर्जयेद्यतिः ।।९३।। [वागु पुः] 
यतीनां काञ्चनं दत्त्वा ताम्बूलं ब्रह्मचारिणाम्‌ । 
चौराणासभयं दत्त्वा दाताऽपि नरकं ब्रजेत्‌ ।।९४।। 
यत्यन्न॑ न तु भोक्तव्यं प्राणैः कण्ठगतैरपि । 
गोमांससदूशं ज्ञेयं सुराबिन्दुसमं जलम्‌ ।।९५।। 
गुरोरप्यवलिप्तस्य कार्याकार्यमजानतः । 
उत्पथप्रतिपन्स्य परित्यागो विधीयते ।।९६।। 
माद्यति प्रमदां दृष्टा सुरां पीत्वा च माद्यति । 
तस्माद्‌ दृष्टिमदां नारीं दूरतः परिवर्जयेत्‌ ।।९७।। 
भयान्न संत्यजेन्मार्ग भयाद्यतिर्विनश्यति । 
मोक्षं गच्छत्यसौ विप्रो निर्भयो यस्त्वसंग्रहः ।।९८।। [मासः] 
छेदभेदोपमर्द च प्राकारं गृहमाश्रमम्‌ । 
स्वाहा स्वधा वषट्कारो विषयाणां च संनिधिः ।।९९।। 
स्तुतिनिन्दाक्रियावादाः प्रधर्मावघट्टनम्‌ । 
तृष्णा क्रोधाऽतृतं माया लोभमोहौ प्रियाप्रिये ।। १००।। 
शिल्पं व्याख्यानियोगश्च कामो रागः परिग्रहः । 
अहंकारो ममत्वं च चिकित्सा धर्मसाहसम्‌।। १०१।। 
प्रायञ्चत्तप्रदानं . च मन्त्रौषध्यगदाशिषः । 
एकान्नं मदमात्सर्य॑ गन्धपुष्पविभूषणम्‌ ।। १० २।। 
ताम्बूलाभ्यञ्जने क्रीडा भोगाकाङ्क्षा रसायनम्‌ । 
कत्यनं कुत्सनं स्वस्ति ज्योतिषं क्रयविक्रयौ ।।१०३।। 








९६ 


| संन्यासधर्म-संहिता ।। 


क्रियाकर्म विवादश्व गुरुवाक्यविलड्घनम्‌ । 
संघिश्व विग्रहो यानं मञ्चकः शुक्लवाससस्‌ । । १० ४।। 
शुक्रोत्सगों दिवास्वापो भिक्षाधारस्तु तैजसः । 
विषं चैवाऽऽयुधं बीजं हिंसा चेक्षादि मैथुनम्‌ ।।१०५।। 
प्रतिषिद्धानि चैतानि सेवमानो व्रजत्यधः । 

| 
उपचारकथास्वन्यमनसाऽपि न चिन्तयेत्‌ ।। १०६।। [अत्रि०] 
अर्थशय्यासनाना तु वाक्यस्पर्शनभाषणैः । 
याजनाध्यापनव्याख्यावखभाण्डपरिग्रहैः । 
सिथुनेक्षणसंकल्पैः संकराः स्युर्यतेः सदा ।। १०७।। [क्तः] 
स्थावरं जङ्गमं बीजं तैजसं विषमायुधम्‌ । 
षडेतानि न गाृहीयाद्यतिर्मत्रपुरीषवत्‌।। १०८।। 
रसायनक्रिया वादो ज्योतिषं क्रयविक्रयम्‌ । 
विविधानि च शिल्पानि वर्जयेत्परदारवत्‌ ।। १०९ । । मेघातियि०] 
भयं प्राणान्तिकं मुत्तवा विण्मूत्रोत्सर्गं एव च । 
नान्यत्र विचरेद्रात्रौ न मध्याह्ने न संध्ययोः ।।११०।। [दक्ष] 
नैवाऽऽददीत पाथेयं यतिः किंचिदनापदि । 
पक्वमापत्सु गृह्णीयाद्यावदह्णोपभुज्यते ।। १ ११।। 
पाथेयमेकरात्रस्य पानीयं दुर्गमे पथि। 
गृह्णीयाच्ञाधिकं चान्नं भेषजं तु यथेच्छया ।। ११२।। 
न चैकस्मिन्वसेद्‌ ग्रामे न चैकस्मिन्सरित्तटे । 
शून्यागारे न चैकस्मिन्वसेच्छून्यालये तथा।। ११३।। 
लोकयात्रां प्रयतेन वर्जयेदात्मचन्तकः । 
नान्योपनिषदं विद्यामभ्यसेन्मुक्तिहेतुकीम्‌ ।। ११४।। 
ग्रासादाच्छादनादन्यन्न गृह्णीयात्कथंचन । 


यावदाहारयेत्तावत््रतिगृह्णीत नान्यथा ।। १ १५।। 


।। जानं संन्यासलक्षणम्‌ ।। hs 


परार्थं न प्रतिग्राह्यं न च दद्यात्कथंचन । 

दैन्यभावात्तु भूतानां संविभागं यतिश्चरेत्‌ ।। ११६।। [अत्रिः] 
नीरूजश्च युवा चैव भिक्षुर्नाऽऽवसथे वसेत्‌। 

स॒ दूषयति तत्स्थानं वृद्धात्पीडयतीति च ।।११७।। [क्रतुः] 
अन्नदानपरो भिक्षर्वस्त्रादीनां परिग्रही । 

उभौ तौ मन्दबुद्धित्वात्पतीनरकशायिनौ ।। १ १८।। [जावालः] 
पक्वं वा यदि वाऽपक्वं पाचयेद्यः क्वचिद्यतिः । 

स्वधर्मस्य तु लोपेन तिर्यग्योनिं ब्रजेद्यतिः ।। ११९।। [अत्रि] 
यस्तु प्रब्रजितो भूत्वा पुनः सेवेत मेथुनम्‌ । 
षष्टिवर्षसहस्राणि विष्ठायां जायते कृमिः ।। १२०।। 
शून्यागारेषु घोरेषु आखुर्भवति दारुणः । 

स तिर्यक्स्यात्ततो गृद्धः श्वा वै द्वादश वत्सरान्‌ ।। १२१।। 

खरो विंशति वर्षाणि दश वर्षाणि सूकरः । 
अपुष्पोऽफरितो वृक्षो जायते कण्टकान्वितः ।।१२२।। 

ततो दावारिनिना दग्धः स्थाणुर्भवति कामुकः । 

स्थावराच्च परिध्रष्टो योनिमन्यां स गच्छति ।। १२३।। 

पूर्ण वर्षसहस्रान्ते जायते ब्रह्माराक्षसः । 
्षुत्पिपासापरिश्रान्तः क्रव्यादो रुधिराशनः ।।१२४।। 
चाण्डालगर्भसंभूतो जायते चात्र संशयः । 

क्रमेण लभते मोक्षं कुलस्योत्सादनेन च।।१२५।। [बायु पु] 
वसन्नादसथे भिक्षुरमैथुतं यदि सेवते। 
तस्यावसथनाशः स्यात्कुलान्यपि हि कृत्तति ।। १२६। |[दक्ष० ७/४१] 
छेदने भेदने पाके यातिर्यस्तु प्रवर्तते । 

ताइ कश्मलं दृष्टा प्रेताशौचं विधीयते ।। १२७।। 
तिलधान्यहिरण्यं च गोभूदासीगृहादिकम्‌ । 

तदादाय निषिद्धं तु योऽश्नुते तं त्यजेद्यत: ।। १२८।। 





९८ 


।। संन्यासधर्म-संहिता ।। 


स साधभिर्बहिष्कार्य: स्मृतोऽसौ पतितो यतिः । 

तं दृष्ट्रा भिन्नमर्यादं स्नानं कुर्यात्सहास्बरम्‌ ।। १२९।। [हारीत] 
बालघ्नांश्च कृतघ्तांश्च विशुद्धानपि धर्मतः । 

हा श्च खीहन्तुंश्ध न संवदेत्‌।।१३०।। 

आविकं कै वस्रं तूलीं तूलपटीं तथा । 

प्रतिगृह्य यतिश्चैतान्पतते नात्र संशयः ।।१३१।। 
ऊर्णाकीटोद्भवं वस्त्रं कस्तूरी रोचनं तथा । 

वर्जनीयं प्रयलेन स्पृष्टा चान्रायणं चरेत्‌।। १३२।। 

ग्राहं कार्पासजं वस्त्रं काषा (शा ) युक्तमयाचितम्‌ । | 
अन्यहुखं त्यजेद्योगी यदीच्छेदात्मतो हितम्‌ ।। १३३।। [मनु] 
पतत्यसौ ध्रुवं भिक्षुर्यस्य भिक्षोर्ृयं भवेत्‌ । 

धीपूर्वं रेत उत्सर्गो द्रव्यसंग्रह एव च।।१३४।। 

काञ्चनं च तिला गावो भूमिर्धान्यं धनं खियः । 

प्रतिगृह्य यतिश्चैतात्यतते नात्र संशयः ।। १३५।। 
भूमिर्गावो हिरण्यं च यतेर्यस्य परिग्रहः । 

तादृशं कश्मलं दृष्टा सचैलो जलमाविशेत्‌ ।।१३६।। 

अभयं सर्वभूतेभ्यो दत्त्वा यस्तु निवर्तते । 

हन्ति जातानजातांश्च प्रतिगृह्णाति यस्य च ।। १३७।। 
दिवास्वप्नं च यानं च स्रीकथा लोल्यमेव च । 

मञ्चकः शुक्लवासश्च यतीनां पातनानि षट्‌ ।। १३८।। 
अन्नदानपरो भिक्षुश्चतुरो हन्ति दानतः । 
दातारमन्नमात्मानं यस्मै चान्नं प्रयच्छति ।।१३९।। |[वस्वृच*] 
माधूकरं समाहत्य ब्राह्माणेभ्यो ददाति यः । 

स याति नरकं विप्रो भोक्ता चान्द्रायणं चरेत्‌ ।। १४०।। [हठः] 
कार्पासोद्भवकाषायं वखं ग्राह्यमयाचितम्‌ । 
कन्थाकौपीनवासस्तु तेन कार्यं न दुष्यति ।। १४ १।। 


।। ज्ञानं संन्यासलक्षणम्‌ ।। ९९ 


अन्यद्ठखं यदा लौल्याद्‌ गृहीत्वोर्णापटादिकम्‌ । 

तेन पापेन च यतिः स्वधर्माताच्युतो भवेत्‌ ।। १४२।। [जाबाल*] 
द्रव्यस्रीमांससंपर्कान्मधुसाक्षिकलेहनात्‌ * चक । 

विचारस्य परित्यागाद्यतिः पतनमृच्छति ।। १४३।। [कात्या०] 

क्रोधलोभपरो नित्यं निद्रालस्यपरस्तथा । 

विषादीच्छापरश्चैव श्रेयसो भ्रश्यते द्विजः ।। १४४॥॥ [व्यास०] 

बीजघ्नं तेजसं पात्रं शुक्रोत्सर्ग सिताम्बरम्‌ । 

निशान्नं च दिवास्वापं यतीनां पातनानि षट्‌ ।। १४५।। 

दासीदासं गृहं यानं गोभूधान्यधनं रसान्‌ । 

प्रतिगृह्य यतिरग्रामं हन्यात्कुलशतत्रयम्‌ ।। १४६।। 

आविकं पट्टिकां मांसं तूलिकां मञ्चकं मधु । 

शुक्लवख्रं च यानं च तास्बूलं खियमेव च ।। १४७।। 

प्रतिगृह्य कुलं हन्यात्रतिगृह्णति यस्य च । 

पुष्पं शाखां पल्लवं वा फलमूलतृणादिकम्‌ ।। १४८।। 

भुक्तवा च यस्तु संन्यासी नरके पतति ध्रुवम्‌ । 

यः स्वधर्मं परित्यज्य यदन्यत्कुरुते विजः । 

न तस्य निकृतिः कार्या स्वघर्मात्रच्युतो हि सः ।।'१४९। [न्तु] 

ऊर्णा केशोद्भवा ज्ञेया मलकीटोद्भवः पटः । 

कस्तूरीं रोचनं रक्तं वर्जयेदात्मवान्यतिः ।। १५०।। 

हिंसोद्भवं पट्टकूलं कस्तूरी रोचनं तथा । 

प्राण्यङ्कं च तथोर्णा च यतीनां पतनं ध्रुवम्‌ ।।१५१।। 

दं कार्पासजं ग्राह्य कावा (शा) युक्तमयाचितम्‌ । 

अन्यद्ृख्ादिकं सर्व त्यजेन्मूत्रपुरीषवत्‌ ।। १५२।। 

ऊर्णा तु रोमसंभूता कृमेर्मलयुतं पटः । 

कस्तूरी रोचनं रक्त पराण्यङ्गमस्थिसंनिभम्‌ ।। १५३।। 

एतात्स्ृष्ठा प्रमादेन स्वधर्माच्च्यवते यतिः । 

सापेक्षेण यदा लौल्याद्ग्रहणं नरको ध्रुवः ।। १५४।। [कात्या०] 


| 
| 
| 
| 
| 





१५०० 


।। संन्यासधर्म-संहिता ।। 


आरूढपतितो हन्ति दश पूर्वान्दशापरान्‌ । 
निस्तारयति तानेव यदि सम्यग्यवस्थितः ।। १५५।। 
क्षेत्र गावो हिरण्यं च यतेर्यस्य परिग्रहः । 
तादृशं कश्मलं दृष्टा सचैलो जलमाविशेत्‌ ।। १५६।। 
विधवां कञ्चुकोपेता सधवां कञ्चुकं विना । 
यतिं च कञ्जुकोपेतं दृष्टा चक्षुर्निमीलयेत्‌ ।। १५७।। 
चत्वारि पतनीयानि यतीनां मनुरब्रवीत्‌ । 
औषधं संनिधानं च एकान्नं कांस्यभोजनस्‌ ।। १५८।। 
एकान्नी द्वि्रती चैव भेषजी वस्तुसंग्रही । 
चत्वारो नरकं यान्ति मनुः स्वायंभुवोऽब्रवीत्‌ ।। १५९।। [अङ्गिराः] 
चित्रवस्त्रं तु न ग्राह्यमपि कार्पाससंभवम्‌ । 
तथा कीटोद्भवं चीर्ण त्यजेच्छनकसंघवत्‌ ।। १६०।। 
न रक्तमुल्बणं वासो न नीलं च प्रशस्यते । 
मलाक्तं च दशाहीनं वर्जयेदस्बरं यतिः ।। १६१।। 
मधु मांसं च मद्यं च ताम्बूलं तेलमौषधम्‌ । 
वर्ज्यान्यष्टौ यतर्दूरात्तथा कान्ता च काञ्चनम्‌ ।। १६२।। 
चिकित्सकस्य मृगयाशत्यहर्तृश्च पाशिनः। 
कुलटाषण्डयोर्ञमुद्यतं संत्यजेद्यतिः ।। १६३।। 
द्ववेवाश्रमिणौ भोज्यो वानप्रस्थो गृही तथा । 
अभोज्यमन्नमन्येषां सर्वेषामपि लिङ्गिनाम्‌ ।। १६४।। [अत्रिः] 
यानमारोहणं . कृत्वा गृहीत्वा गृहिणो धनम्‌ । 
गृह कृत्वा गृही रम्यात्स्वधर्मात्पतितो भवेत्‌ ।। १६५।। 
कृत्वा च कृषिवाणिज्यं कुवृत्तिं कुरुते च यः । 
स॒ संन्यासी हृताचारः स्वधर्मात्पतितो भवेत्‌ ।। १६६।। 

[ब्र० बै० पु० ४| ८३/९१-९२] 
वृद्धानामातुराणां च भीरूणां संगवर्जिनाम्‌ । 
ग्रामे वाऽपि पुरे वाऽपि वासो नैकत्र दुष्यति ।। १६७।। 


[विष्णु ० ४| ६] 


अप पट्ट न्न न 


SS तला कान पाना को जा कक. एफ 


।। ज्ञानं संन्यासलक्षणम्‌ ।। ११७ 


न ज्ञानिनां कुले भिक्षेत्न चेश्वरगृहे क्वचित्‌ । 
न शिष्यबन्धुमित्रादीन्‌ भिक्षां लिप्सेत कर्हिचित्‌ ।। १६८।। 
नाश्नन्ति पितरो देवा नाश्नन्ति वृषलीपतेः । 
स्रीजितस्यापि नाश्नन्ति तदन्नं वर्जयेद्यतिः ।।१६९।। 
वर्णानामाश्रमाणां च स्वधमों वीरसंज्ञकः । 
ते तु तस्मित्रवर्तन्ते ते वीरा विप्रकीर्तिताः ।। १७०।। 
यस्तं लोपयते धर्म तं वीरघ्नं यतिस्त्यजेत्‌ ।। १७१।। 
अथ दिग्वाससीं कन्यां गर्भिणी मलिनां तथा । 
प्रमत्तां रुदितां क्रुद्धामन्नं भोक्तुं समुद्यताम्‌ ।। १७२।। 
गर्भभर्तृद्रुहां नेव स्वैरिणी कामचारिणीम्‌। 
अवीरां कुष्ठिनीं चान्धां पुनर्भू कृत्रिमां तथा ।। १७३।। 
मुक्तकेशीं सुखासीनां सुरागां विस्मयान्विताम्‌ । 
शठां दीनां दुराचारां सखेदा व्याधिपीडिताम्‌ ।। १७४।। 


निर्लज्जा बन्धकी श्रान्तां प्रेष्यां क्लीबां सुनिष्ठुराम्‌। 
भिक्षां भिक्षुर्न भिक्षेत पाययन्ती स्तनं शिशुम्‌ स्तनं शिशुम्‌ ।। १७५।। 
[अत्रिण] 
“रजस्वलाप्युक्तां नग्नवधूहस्तगतां तथाऽवज्ञोपहतां कुमार्यानीतां नग्नवधूहस्तगतां तथाऽवज्ञोपहतां भिक्षा 





न याचेन्न गृहीयात्‌ | कुटुम्बसङ्कटं सोपरोधं वा गृहं न प्रविशेत्‌ । सुप्तां भुक्ता 


'ग्रमत्तां प्रमुदिता सखेदां सुखासीनामन्तर्वत्नीं व्याधितां सरागामन्नं भोक्तुमुचचतां 


बाललग्नस्तनां भिक्षां न याचेत ॥”१७६॥ [कपिलः] 
` -्बवत्यक्षं लवर्ण मांसं मधुशावकशौतिकम्‌ । 
मूर्खाभिशप्तपतितक्लीबान्धानि च वर्जयेत्‌ ।। 
अंधीरां स्वैरिणी कुष्ठी गर्भभर्चुदुहामपि। 
कन्यां धात्रीं पुनर्भू च नग्नां भिक्षेत न क्वचित्‌ ।। १७७।। [तुः] 
शरणं न कुर्यात्‌ न च कारयेत्‌ न तीर्थलोलुपः ।।१७८।। [शोनक 
कामक्रोधादिकान्दोषान्व्जयिद्यावदायुषम्‌ 
एवं स वर्तयन्नित्यं ब्रह्म सम्पद्यते यतिः ।। १७९।। 


[कात्या०] 


१०२ 


।। संन्यासधर्म-संहिता ।। 


लोकयात्राः प्रयत्नेन वर्जयेदात्मचिन्तकः । 

नानोपनिषदो यत्नादभ्यसेन्मुक्तिहेतवे ।। १८०।। [यास०] 

नानध्यात्मग्रन्थरतिर्न च ज्योतिषिको भवेत्‌ । 

न्‌ व्याधिभूतवैतालांश्चिकितसेद्धर्मतोऽपि च ।।१८१।। 

न शिष्यसंग्रहं कुर्यान्न स्वविद्यां प्रकाशयेत्‌ । 

संस्कृतांन वदेद्वाणीं बालवत्मूकवच्चरेत्‌ ।। १८२।।” 
[लिखित] 

“भ्वस्त्याशिषं वर्जयेत्‌ शरणं न कुर्यान्न कारयेत्‌ । 

दिवा स्रवन्त्या महारूचितं प्रभूतोदकं पुण्यस्थानं न त्यजेत्‌ । 

न लोलुपो नेतिहासप्राणव्याख्यानपरः ।। १८३।। [कपिलः] 

“आतिथ्यं श्राद्धयज्ञेषु देवयात्रोत्सवादिषु । 

कुतृहलेषु सर्वेषु न गच्छेद्यतिरात्मवान्‌।।”१८४।। 


[वृद्ध जा०] 


पृष्यमूलपाटनाग्रच्छेदनमधुमांसदानादानानि वर्जयेत्‌ ।। १८५।। (वृदधव०) 


“नटादिप्रेक्षणं दूतं प्रमदां सुहृदस्तथा । 

भक्ष्यं भोज्यमुदक्यां च षण्ण पश्येत्पुरीषवत्‌ ।। १८६।। 
स्कन्धावारे प्रे सोधे खले गोछे हयसद्गृहे । 

न वसेत यतिः षट्सु स्थानेष्वेतेषु कर्हिचित्‌ ।। १८७।। 
रात्र्यध्वानं च यानं च ख्रीकथा लौत्यमेव च । 

मञ्चं शुक्लवख्रं च यतीनां पतनानि षट्‌ ।। १८८।। 
रागद्रेषो मदं मानं ठम्भं द्रोहं परात्मसु । 

षडेतानि यतिर्नित्यं मनसापि न चिन्तयेत्‌ ।। १८९।। 
आसनं पात्रलोपश्च संचयः शिष्यसंग्रहः । 
दिवास्वापो वृथाजल्पो यतेर्बन्धकराणि षट्‌।।”१९०।। 

| [मेघातिथि ०] 

“धान्यवृक्षलतावल्लीः स्थावरं जङ्गम तथा । 
उत्पाटयेद्यो मूढात्मा नरकं प्रतिपद्यते ।। १९१।। 


TTT nr 


।। ज्ञानं संन्यासलक्षणम्‌ ।। १०२ 


ताम्बूलाभ्यञ्जने चैव कांस्यपात्रे च भोजनस्‌ । 

यतिश्च ब्रह्मचारी च विधवा च विवर्जयेत्‌ ।। १९२।। 

दु एते समवीर्ये यत्सुरा ताम्बूलमेव च। 

तस्मात्सर्वप्रयत्तेन ताम्बूलं  वर्जयेद्यतिः ।। १९ ३।॥[जमदनि०] 

“न स्वगुणं कीर्तयेत्‌ । त्रासितोऽपि न कुप्येत्‌ । पूजितोऽपि न मुदं 
ब्रजेत्‌ । त्रिषवणं स्नानमाचरेत्‌ । तथा न लज्जयेत्‌ । न नदीं बाहुभ्यां तरेत्‌ । 
मृत्युं जीवितं वा न काडक्षेत्‌ । रात्रौ न चरेत्‌ । ताम्बूलभक्षणं वर्जयेत्‌ । 
असङ्गं च द्विरन्नं च न लिप्सेत्‌ । आतिथ्यश्रादधयज्ञेषु देवयात्रोत्सवेषु न 
गच्छेत्‌ । सार्थसमवायेषु वानत्रस्थगृहिभ्यां प्रीतिं च वर्जयेत्‌”।१९४। 


[शौनक०] 
“न्‌ क्वचिन्निशि भुज्जीत भुक्त्वा भुञ्जीत नो पुनः। 
भुञ्जानो निशि संन्यासी पतत्येव न संशयः ।। १९५।। 


अन्यकाले तु सम्प्राप्ते निशि भुञ्जीत यो यतिः। 

उपस्थानं च जप्यं च प्राणायामो बलिस्तथा । 

सर्वे ते निष्फलास्तस्य प्रायश्चितं विधीयते ।। १९६।।[इदजाः] 
“तैबाददीत पाथेयं यतिर्वे यदनापदि । 

पक्वमापत्सु गृह्वयाद्यावदह्वोपयुज्यते ।।१९७।। (हसतिः] 


सन्मानमपि न ब्रूयान्मुनिर्मोक्षपरायणः ।।१९९।। [मः] 
यतिधर्मं समाचरेत्‌ । 
यतिघर्मात्परिभ्रष्टो न धर्मफलमश्नुते ।।२००।। र्ग 


नर 


१०४ || संन्यासधर्म-संहिता ।। 


यतेरसाधारणधर्साः 


भैक्षाशनं च मौनित्वं तपो ध्यानं विशेषतः । 
[कू० पु० १|२|४४-४४३ ] 
सम्यग्ज्ञानं च वैराग्यं धर्मोऽयं भिक्षुके मतः ।। १।। 
[ना०प०उ० ५/३३] 
निर्देरेण समं पश्यन्द्रिजगोऽश्वसृगादिषु । 
भावयन्मनसा विष्णुं परमात्मानमीश्वरम्‌ ।। २।। 
चित्मयं परमानन्दं ब्रह्मैवाहमिति स्मरन्‌ ज्ञात्वैवं मनोदण्डं धृत्वा आशानिवृत्तो 
भूत्वा आशाम्बरधरो भूत्वा सर्वदा सनोवाक्कायकर्मभिः सर्वसंसारमुत्सृज्य 
्रपञ्चावाङ्मुखः स्वरूपानुसंधानेन भ्रमरकीटन्यायेन मुक्तो भवति ।। ३।। 


[ना० प० उ० ५/३८-३९] 
अव्यक्तलिङ्गोऽव्यक्तार्थो मुनिरुन्मत्तबालवत्‌ । 
कविर्मूकबदात्मानं तद्दृष्ट्या दर्शयेच्चणाम्‌ ।।४।। 
न कुर्यान्न वदेत्किच्चन्न ध्यायेत्साध्वसाधु वा । 
आत्मारामोऽनया वृत्त्या विचरेज्जडवन्मुनिः ।।५।। 

[ना० प० उ० ५/२३-२४] 
प्रपञ्चमखिलं यस्तु ज्ञानाग्नो जुहुयाद्यतिः । 
आत्मन्यर्नीन्समारोप्य सोऽग्निहोत्री महायतिः ।। ६।। 
नावृष्टः कस्यचिद्ब्रूयाच चान्यायेन पृच्छतः । 
जानन्नपि हि मेधावी जडवल्लोक आचरेत्‌ ।। ७।। 

[सं० उ० २/१००, १०२] 
यस्त्वात्मरतिरेव स्यान्नित्यतृप्तो महामुनिः । - 
सम्यग्दर्शनसम्पत्तः स योगी भिक्षुरुच्यते ।।८।। 

१ [कू०पु० १/२/८३-८३१/२] 
कपालं वृक्षमूलं च कुचेलमसहायता । 
समता चेव सर्वस्मन्नेतन्मुक्तस्य लक्षणम्‌ ।।९।। 


[आग्ने० पु० १६१/४-४१/२] 


काहा. Sotho ns 


< हा लाल गृहस्थो वा वानप्रस्थो यतिस्तथा । 


॥। ज्ञानं संन्यासलक्षणम्‌ ।। २9५ 


सर्वभूतेषु चात्मानं सर्वभूतानि चात्मनि । 
अवेक्ष्य चात्मनात्मानं ब्रह्मभूयाय कल्पते ।। १०।। 
[क्‌०पु० १[६२/२९७] 
निरालस्बं यदा ध्यानं कुर्वाणो निश्चलो भवेत्‌। 
तदा तदुच्यते ब्रह्म स योगी ब्रह्मवित्तमः ।। ११।। 
[वृहत्पारा० १२/२९१] 
भूतानामात्मभूतस्य तानि सम्यक्‌ प्रपश्यतः । 
विमुहान्त्यमरा मार्गपदं किमपदस्य तु।। १२।। 
[वृहृत्पारा० १२/२९३] 
यस्तु सर्वाणि भूतानि पश्यत्यात्मगताति तु । 
आत्मानं तेषु सर्वेषु ततो यो न विरज्यते ।। १३।। 
सर्वभूतात्मभूतात्मा यत्र पश्यति धीमतिः। 


शोकमोहौ च किं तस्य हथेकत्वमनुपश्यतः ।। १४।। 


[बृहत्पारा०१२/२९६-२९७] 
आत्मज्ञानं हि यो वेत्ति स सर्वज्ञः स सर्वकृत्‌ । 
एवं ज्ञात्वा प्रयत्नेन योगयुक्तः सदा भवेत्‌ ।। १५।। 
[ वृहद्योगि० ११/४] 


आत्मज्ञानेन मुच्यत्ते, यत्र तत्राऽऽश्वमे रताः ।। १६।। 
bei ~ [बृह्चोगि० ११|४४] 
स्वप्नेऽपि योऽभियुक्तश्च जाग्रच्येव विशेषतः । 

ईदूक्चेष्टः स्मृतः श्रेष्ठी वरिष्ठो ब्रह्मवादिनाम्‌ ।। १७।। [दक ४/१०] 
नाध्येतव्यं न वक्तव्यं न श्रोतव्यं कदाचन । 

एतैः सर्वेस्तु संपन्नो यतिर्भवति नेतरः ।। १८।। [दक्षः ४/३२] 
अव्यक्तलिङ्गो यक्ताचारः अनुन्मत्त उन्मत्तवेषः ।। १९।। 


[बसिष्ठ० ४[ १२] 
कपालं वृक्षमूलानि कुचैलमसहायता । 
उपेक्षा सर्वभूतानामेतावदू 'भिक्षुलक्षणम्‌ ।। २०।। 


[महा० शा० २४५७) (पपु ० १[१५|३६ ३] 


१०६ 


।। संन्यासधर्म-संहिता ।। 


अपादपाणिपृष्ठं तदशिरष्कमतूदरम्‌ 
प्रहीणगुणकर्माणं केवलं विमलं स्थिरम्‌ ।। २१।। 
अगन्धमरसस्पर्शमरूपाशब्दमेव च। 
अनुगम्यमनासक्तममांसमपि चेव यत्‌।।२२।। 
निञ्चिन्तमव्ययं दिव्यं कूटस्थमपि सर्वदा । 
सर्वभूतस्थमात्मानं ये पश्यन्ति न ते मृताः ।।२३।। 
न तत्र क्रमते बुद्धिर्नेन्रियाणि न देवताः । 
वेदा यज्ञाश्च लोकाश्च न तपो न ब्रतानि च ।।२४।। 
यत्र ज्ञानवतां प्राप्तिरलिङ्कग्रहणा स्मृता । 
तस्मादलिङ्गधर्मज्ञो धर्मतत्त्वमुपाचरेत्‌ ।।२५।। 
गढधर्माश्रितो विद्वान्‌ विज्ञानचरितं चरेत्‌ । 
अमूढो मूढरूपेण चरेद्‌ धर्ममदूषयन्‌।। २६।। 
तथैनमवमत्येरत्‌ परे सततमेव हि। 
यथावृत्तश्चरेच्छान्तः सतां धर्मानकुत्सयन्‌ । 
य एवं वृत्तसम्पन्नः स मुनिश्रेष्ठ उच्यते ।। २७।। 
[महा ०आश्व ० ४६/४७-५ ३८] 

लिड्रेष्सत्यपि खल्वस्मिञ््ञानमेव हि कारणम्‌। 
निर्मोक्षायेह भूतानां लिङ्कग्रामा निरर्थकः ।। २८।। 
तस्मादलिङ्गो धर्मज्ञो ब्रह्मत्नह्मण्यनुव्रतः । 
लिङ्घाभावात्तु कैवल्यमिति हि श्रुतिशासनम्‌ ।। २९।। ˆ [व्यासः] 
गूढधर्माश्रितो विद्वानज्ञातचरितं चरेत्‌ । 
संदिग्धः सर्वभूतानां वर्णाश्रमविवर्जितः ।।३०।। 
अन्धवज्जडवच्चापि मूकवच्च महीं चरेत्‌ । 
संदिग्धः सर्वभूतानां लिङ्गाश्रमविवर्जितः ।।३१।। 
To प pan 

णां कारणम्‌ ।। ३२।। 
लिङ्गाभावात्तु कैवल्यमिति ब्रह्मानुशासनम्‌ । 
मोक्षधर्मेषु निरतो लघ्वाहारो जितेन्द्रियः ।।३३।। 


rr” qn 

।। ज्ञानं संन्यासलक्षणम्‌ ।। १०७ 


संप्राप्तो ब्रह्मणः स्थानं यत्परं प्रकृते्धुवम्‌ । 
वीततृष्ण॑ निरानन्दं निराशं निष्परिग्रहम्‌ ।। ३४।। 
सर्वतः सुखमभ्येति जलानीव महोदधिम्‌ । 
नात्यक्त्वा सुखमाण्नोति नात्यक्त्वा विन्दते परम्‌ ।। ३५।। 
नात्यक्त्वा वाऽभयं शेते सर्व त्यक्त्वा सुखी भवेत्‌ । 
आत्मचिन्ताविनोदेन शौचक्रीडनकेन च ।।३६।। 
सर्वभूतसमत्वेन योगः सिद्ध्यति नान्यथा । 
आत्मानन्दश्च सततमात्मन्येव समाहितः ।। ३७।। 
रतश्चैव सुतृप्तश्च योगः सिद्ध्यति नात्यथा । 
स्वप्नेऽपि यो हि युक्तः स्याज्जाग्रतीव विशेषतः । 
ईदृक््चेष्टः स्मृतः श्रेष्ठो वरिष्ठो ब्रह्मवादिनाम्‌ ।। ३८।। 


[पितामह०] 


नैव धर्मी न चाधर्मी न चापीह शुभाशुभी । 


भिक्षाशी सर्ववर्णेषु तुत्यनिन्दास्तुतिः क्षमी।।३९।। 
निस्तरङ्गवदम्भोधिस्थिरधीः 


सर्वदाऽऽत्मवान्‌ । 
समः सर्वेषु भूतेषु परहंसः स उच्यते।।४०।। 
अरोषमोहः समलोष्टकांचनः 
प्रहीणशोको गतसंघिविग्रहः । 
अपेतनिन्दास्तुतिरग्रियप्रिय - 
श्वरचुदासीनवदेव भिक्षु: ।। ४१।। 


[पद्य पु० ११५३९२] 


१०८ 


।। संन्यासंघर्म-संहिता ।। 


स्यादीनाँ कुत्सनम्‌ 
यन्त्रलोलेऽङ्कपञ्जरे । 

स्नॉखस्थिमज्जाशालित्यः खयः किमिव शोभनम्‌ ।। १।। 
त्वङ्मांसरक्तवाष्पाम्बु पृथक्कृत्वा विलोचने । 
समालोकय म्यं चेत्किं मुधा परिमुह्यसि ।।२।। 
सेरुशूङ्घतटोल्लासिगङ्काजलरंयोपमा 
ष्टा यस्मिन्मुने मुक्ताहारस्योल्लासशालिता ।।३।। 
शभशानेषु दिगन्तेषु स एव ललनास्तनः । 
श्रभिरास्वाद्यते काले लघुपिण्ड इवान्धसः ।।४।। 
क्रेशकज्जलधारिण्यो दुःस्पर्शा लोचनप्रियाः । 
दुष्कृताग्नशिखा नार्यो दहन्ति तृणवन्नरम्‌ ।।५।। 
ज्वलना अतिद्रेऽपि. सरसा अपि नीरसाः । 
खियो हिं नरकाग्नीनाँसिन्धंने चारुदारुणस्‌।। ६।। 
कामनाम्ता किरातेन विकीर्णा सुग्धचेतसाम्‌ । 
नारयो नरबिहङ्कानामङ्ग वन्धनवागुराः । । ७।। 
जन्मपत्वलमत्स्यानां चिसँकर्दमचारिणास्‌ । 
पुंसं दुर्वासनारज्जुर्नारी वडिशपिण्डिका।।८।। 
सर्वेषां दोषरत्नानां सुसमुद्िकयाऽनया । 
दुःखशूङ्कल्या नित्यमलमस्तु मम खिया।।९।। 
यस्य खत्री तस्य भोगेच्छा निःख्रीकस्य क्व भोगभूः । 
खियं त्यक्तवा जगत्त्यक्तं जगत्त्यसंवा सुखी भवेत्‌ ।। १०।। 

Se [याज्ञ उ० ५-१४] 
त्वङ्मांसरूधिरस्तायुमज्जामेदोस्थिसंहतौ | 
विण्मूत्रपूये रमतां . क्रिमीणां कियदन्तरम्‌।। ११।। 
क्थ शरीरमशेषाणां श्लेष्मादीनां _ महाचयः। ` 
कव चाङ्गशोभासोभाग्यकमनीयादयो गुणाः ।।१२।। 
सांसासुक्यूयविण्मूत्रस्तायुभज्नास्यिसंहत । 
देहे चेत्रीतिमान्मूढो .भविता नरकेऽपि सः।।१३।। 


॥ ज्ञानं संन्यासलक्षणम्‌ ।। १०९ 


ख्रीणामवाच्यदेशस्य क्लिन्ननाडीब्रणस्य च । 
अभेदेऽपि सनोभेदाज्जनः प्रायेण वञ्चते ।। १४।। 
चर्मखण्डं द्विधा भिन्नमपानोद्गारधूपितम्‌ । 
ये रमन्ति नमस्तेभ्यः साहसं किमतः परम्‌ ।।१५।। 
[ना०प०उ० ४|२६-३०] 
सेथुनस्य परित्यागो ब्रह्मचर्य तदष्टधा । 
स्मरणं कीर्तनं केलिः प्रेक्षणं गुह्यभाषणम्‌ ।। १६।। 
संकल्पोऽध्यवसायश्च क्रियानिर्वृतिरिव च। 
एतन्मेथुनमष्टाङ्गं प्रवदन्ति मनीषिणः ।। १७।। 
ब्रह्मचर्यं क्रियामूलमन्यया विफलाः क्रियाः । 
वसिछश्चन्रमाः शक्रो देवाचार्यः पितामहः ।। १८।। 
तपोवृद्धा वयोवृद्धास्तेऽपि स्रीभिर्विमोहिताः । 
गौडी पेष्टी च माध्वी च विज्ञेया त्रिविधा सुरा ।। १९।। 
चतुर्थी स्त्रीसुरा ज्ञेया ययेदं मोहितं जगत्‌ । 
माद्यति प्रमदां दृष्टा सुरां पीत्वा च माद्यति । 
तस्मादूवृष्टिमदा नारी तस्मात्तां नावलोकयेत्‌ ।।२०।। 

[आम्ने० पु० ३९/९-१३-१|२ ] 
स्रीणां निरीक्षणं स्पर्शं भाषणं क्रीडनादि च । 
वर्जयेत्सर्वया वर्णी खियाश्चाप्यवलेखनम्‌ ।।२१।। 
विना न देवप्रतिमां काळचित्रादि योषिताम्‌ । 
अपि नैव सृशेद्धीमान्न चे बुद्याऽवलोकयेत्‌ ।।२२।। 
प्राणिमात्रञ्च मियुनीभूतं नेक्षेत 
स्रीणां गुणांश्चाऽप्यगुणाञ्छ्णुयाच्नैव नो वदेत्‌ ।।२३।। 


[स्क० पु० वै० वा०मा० २१/१२-१४] 
पदापि भिक्षुर्न स्पृशेद्वारवीमपि । 
इति vss तत्कुतः स्यात्सहस्थितिः ।।२४।। 
निर्भृष्टघृतमप्याज्यपात्रं संनिधिमूष्सणः । 
प्राप्य द्रवत्येव तथा योषितां सन्निधौ यतिः ।। २५।। 
जिताहारोऽथवा वृद्धो विरक्तो व्यथितोष्थवा । 
यतिर्न गच्छेत्त॑ देशं यत्र स्याठातिमा खियाः ।।२६।। 


॥ संन्यासधर्म-संहिता ।। 


बाधते प्राणिनं यथा । 
योषित्स्पर्शी तथा वायुर्बाधते मस्करीश्वरम्‌ ।।२७।। 
संभाषणावलोकादि दूरे तिष्ठतु योषिताम्‌ । 
अहिदंशस्मृतिरिव स्मृतिस्तासां सृतिप्रदा ।।२८।। 
य्रोषिन्मूला बुधैः प्रोक्ता सर्वेऽनर्थाः शरीरिणाम्‌ । 
अपि ब्रहद्रचन्रादिदेवानां का कथा तृणास्‌ ।। २९।। 
अपि राज्यं नरकवत्स्वर्ण पश्येच्च लोष्टवत्‌ । 
खियं कुणपवत्पशयेद्यस्तादृगुर्लभो यतिः ।।३०।। 
[अद्वैता० १/२१-२७] 
दोषदर्शी भवेत्तत्र यत्र रागः प्रवर्तते । 
अनिष्टवद्धितं पश्येत्ततः क्षिप्रं विरज्यते ।।३१।। 
यदि नामास्य कायस्य यदन्तस्तदवहिर्भवेत्‌ । 
दण्डमुद्यम्य लोकोऽयं शुनः काकांश्च वारयेत्‌ ।।३२।। 
यान्येव मलवाहीनि पूतिच्छिद्राणि योषिताम्‌ । 
तान्येव खलु काम्यानि अहो पुंसां विडम्बना ।।३३।। 
चर्मखण्डं द्विधा भिन्तमपानोद्वारधूपितम्‌ । 
ये रमन्ति नमस्तेभ्यः साहसं किमतः परम्‌ ।। ३४।।[विष्गुः] 
सत्रीणां स्त्रीसङ्गिनां सङ्गं त्यत्तवा द्रत आत्मवान्‌ । 
क्षेमे विविक्त आसीनश्चिन्तयेन्सामतर्द्रितः ।। ३५।। 
न तथास्य भवेत्‌ क्लेशो बन्धश्चान्यप्रसङ्गतः । 
योषित्सङ्घाद्‌ यथा पुंसो यथा तत्सङ्गिसङ्गतः ।। ३६।। 
[श्रीमद्भा० ११|१४/२९-३०] 
पदापि युवतीं भिक्षुर्न स्पृशेद्‌ दारवीमपि । 
स्पृशन्‌ करीव बध्येत करिण्या अङ्गसङ्खतः ।।३७।। 
नाधिगच्छेत्‌ स्रियं प्राज्ञः कर्हिचिन्सृत्युमात्मनः । 
बलाधिकैः स हन्येत गजैरन्यैर्गो यथा।।३८।। 
[श्रीमद्भा० ११|८|१३-१४] 
ग्राम्यगीतं न शृणुयाद्‌ यतिर्वनचरः क्वचित्‌ । 
शिक्षेत हरिणाद्‌ बद्धान्मृगयोर्गीतमोहितात्‌ ।।३९।। 

।। ज्ञानं संन्यासलक्षणम्‌ ।। १११ 


नृत्यवादित्रगीतानि जुषन्‌ ग्राम्याणि योषिताम्‌ । 
आसां क्रीडनको वश्य ऋष्यशृङ्गो मृगीसुतः ।।४०।। 
दृष्टा स्रियं देवमायां पतते | यन 
प्रलोभितः पतत्यन्धे तमस्यग्नो पतङ्गवत्‌ ॥॥४१॥। 
योषिद्धिरण्याभरणाम्बरादिद्रव्येषु मायारचितेषु मूढः । 
प्रलोभितात्मा ह्युपभोगबुद्धया पतङ्गवन्नश्यति नष्टदृष्टिः ।।४२।। 
[धीमद्धा० ११/८|७-८ 
कि विद्यया किं तपसा किं त्यागेन श्रुतेन वा । र 
कि विविक्तेन मोनेन स्रीभिर्यस्य मनो हृतम्‌ ।।४३।। 
क्वायं मलीमसः कायो दोर्गन्ध्य़ाद्यात्मकोऽशुचिः । 
क्व गुणाः सौमनस्याद्या हयध्यासोऽविद्यया कृतः ।।४४।। 
पित्रोः किं स्वं नु भार्यायाः स्वामिनोऽगनेः श्वगृध्रयोः । 
किमात्मनः कि सुहृदामिति यो नावसीयते ।।४५।। 
तस्मिन्‌ कलेवरेऽमेध्ये तुच्छनिष्ठे विषज्जते । 
अहो सुभद्रं सुनसं सुस्मितं च मुखं स्रियाः ।।४६।। 
त्वङ्मांसरुधिरस्तायुमेदोमज्जास्थिसंहतौ | 
विण्मूत्रपूये रमतां कृमीणां कियदन्तरम्‌।।४७।। 
अथापि नोपसज्जेत स्रीषु स्त्रैणेषु चार्थवित्‌ । 
विषयेद्रियसंयोगान्सतः क्षुभ्यति तनात्यथा।।४८।। 
अदृष्टादश्रुताद्‌ भावाच भाव उपजायते । 
असम्प्रयुञ्जतः प्राणान्‌ शाम्यति स्तिमितं मनः ।।४९।। 
तस्मात्‌ सङ्घो न कर्तव्यः खीषु स्त्रैणेषु चेन्द्रियैः । 
विदुषां चाप्यविश्रब्धः षड्वर्गः किमु माझ्शाम्‌।।५०।। 
[श्रीमद्भा ० ११/२६/१२, १८-२४] 
अनृतं साहसं माया मूर्खत्वमतिलोभता । 
अशौचत्वं निर्दयत्वं स्त्रीणां दोषाः स्वभावजाः ।।५१।। 
स्त्रीणां नैव तु विश्वासं दुष्टानां कारयेदुधः। , 
विश्वासे यः स्थितो मूढः स॒ दुःखैः परिभूयते ।।५२।। 
सुधामयं वचो यासां कामिनां रसवर्धनम्‌ । 
हदयं क्षुरधाराभं प्रियः को नाम योषिताम्‌ ।। ५३।। 


११२ 


।। संन्यासधर्म-संहिता ।। 


अधीत्य वेदशाख्राणि संसारे रागिणश्च ये। 
तेभ्यः परो न मूर्खोऽस्ति सधर्माः श्वाऽश्वसूकरेः ।।५४।। 
मानुष्यं दुर्लभे प्राप्य वेदशाख्राण्यधीत्य च । 
बध्यते यदि संसारे को विमुच्येत मानवः ।।५५।। [श्रीमदेवी०] 
अन्तकश्शमनो मृत्युः पातालं वडवामुखम्‌ । 
क्षुरधारा विषं सर्पो वह्विरित्येकतः स्त्रियः ।।५६।। [शिः पुः] 
खियः सदा परित्याज्याः ख्रीस्ध॑ न च कारयेत्‌ । 
कुणपेषु यथा चित्तं तथा कुर्या्रिचक्षणः ।।५७।। 
भोगेन तृप्तिनैंवास्ति विषयाणां विचारतः । 
तस्माद्विरागः कर्तव्यो मनसा कर्मणा गिरा ।।५८।। 
अविरक्तो यतो मत्यां नाना योनिषु वर्तते ।। ५९ । ।[लि० पुः] 
आत्मनः क्षेममन्विच्छंश्चतुर्थाश्रममागतः । 
न कुर्याद्योषितां सङ्गं मनसा वपुषेद्धियैः ।।६०।। 
विलीयते घृतं यद्वदग्नेः संसर्गतस्तथा । 
नारीसंसर्गतः पुंसो धैर्य नश्यति सर्वथा।।६१।। 
एक एव प्रतीकारो नारीसर्पविषे भुवि । 
आसाञ्च स्मरणं तद्वृदर्शनादेश्व वर्जनम्‌ ।।६२।। [आऽ पुः] 
न संभाषेत्खियं कांचित्पूर्वय्टां च न स्मरेत्‌ । 
कथां च वज्येत्तासां न पश्येल्लिखितामपि ।। ६३. । 
एतच्चतुष्टयं मोहात्खीणामाचरतो यतेः । 
चित्तं विक्रियतेऽवश्यं तद्विकारात्रणश्यति ।।६४।। 
[ना० प० उ० ४|३-४) 
श्रुतिस्मृतिपुराणेषु सङ्ग: ख्रीणां निवारितः । 
यत्सङ्कात्संक्षयं याति पुमानग्निगतो यथा ।। ६५।। 
[आदिपु० ५/२६-२७] 


रचिता देवमायेयं विमोहाय नृणामिह ।।६६।। 


८ [आदिपु० ५|२६-२७] 
अहो जनानां मोहोऽयं स्वविनाशं न पश्यताम्‌ । 
सङ्गो भवति योषित्सु पतङ्कानामिवारिनषु ।। ६७।। 

॥ ज्ञानं संन्यासलक्षणम्‌ ।। ११३ 


अहो आभिः किं न कृतमनिष्टं प्रुषेष्विह । 
याभिर्वशं समानीताः खरा इव नराधमाः ।। ६८।। 
सजीर्णोऽपि सजीर्णास्‌ विद्वान्त्रीष न विश्वसेत 88 रा 
सुजीर्णास्वपि कन्थासु सज्जते जीर्णमम्बरम्‌ ।।६९।। 
वासना यत्र यस्य स्यात्स तं स्वप्नेष पश्यति । | र 
स्पप्नवन्मरणे ज्ञेयं वासनातो वपर्नृणाम्‌ ।।७०।। 
कामिनां कामिनीनां च सङ्कात्कामी भवेत्पुमान्‌ । 
देहान्तरे ततः क्रोधी लोभी मोही च जायते ।।७१।। 
कामक्रोधादिसंसर्गादशुद्धं जायते मनः । 
अशुद्धे मनसि ब्रह्माज्ञानं तच्च विनश्यति ।।७२।। 
कामक्रोधादिसंसक्तो ब्रह्मज्ञानविवर्जित:। 
सार्गद्वयपरिभ्रष्टस्तृतीयं मार्गमात्रजेत्‌ ।।७३।। 
तृतीये$ध्वनि संप्राप्तः पुण्यविद्याविवर्जितः । 
कीटादिदेहभागी सन्तरकाच्च न निःसरेत्‌ ।।७४।। 
श्रेयस्कामस्ततो नित्यं चतर्थाश्रममागतः । 
कासिनाँ कामिनीनां च सङ्ग द सवत भि ।।७५ | ।[आ० पु०] 
यस्तु प्रत्रजितो पुन नम्‌ । 
पवि je जायते कृमिः ।।७६।। [लघुशाता०] 
विषयासक्तचित्तो हि यतिमाक्षं न विन्दति । 
यतेन विषयासक्तिं तस्माद्योगी विवर्जयेत्‌ ।।७७।। 
सङ्ग त्यजेत मिथुनब्रतिनां मुमुक्ष 
सर्वात्मना न विसृजेद्‌ बहिरि्रियाणि । 
एकश्चरन्‌ रहसि चित्तमनन्त ईशे 
युज्ञीत तदूत्रतिषु साधुषु चेत्‌ प्रसङ्गः ।।७८।।[मदाः] 
तपोमागार्गलां शाश्चतमुक्तिद्वारकपाटिकाम्‌ । 
हरेर्भक्तिव्यवहितां सर्वमायाकरण्डिकाम्‌ ।।७९।। 


११४ 


।। संन्यासधर्म-संहिता ।। 


संसारकारागारे च शश्वन्निगडरूपिणीम्‌ । 

च मिथ्या च स्वप्रूपिणीस्‌ ।।८०।। 
विभ्रतीं बाह्यसौन्दर्य मध्याङ्गमतिकुत्सितम्‌ । 
नानाविण्म्त्रपूयाामाधार मलसंयुतम्‌ । 

रक्ताक्तं चाप्यसंस्कृतम्‌ ।।८१।। 

मायारूपं मायिनां च विधिना निर्मितं पुरा । 
दिषरूपां मुमूक्षूणामदृश्यां चैव सर्वदा ।।८२।।[्रमहेवीः] 
नारीरूपं त्रिभुवने मुक्तिमार्गनिरोधकम्‌ । 
व्यवधानं तपस्यायाः सततं मोहकारणम्‌।।८३।। 
उरोमुखं स्तनं रीणां हास्यं कटाक्षमेव च । 
विनाशबीजं रूपं च विपदां कारण सदा ।।८४।। 

[ब्र० वै० पु० ४|७५/२१] 
स्त्रियो मूलमनर्थानां सर्वेषां प्राणिनां भुवि । 
तस्मात्त्याज्याः सुदूरेण ताः स्वर्गस्य निरोधिकाः ।।८५।। 

। [स्क० पु० ना० ख० ४४|९] 
पत्तनं साहसानां च नरकस्यैव कारणम्‌ । 
योनिकुण्डमिदं सृष्ट कुम्भीपाकसमं भुवि ।।८६।। 
नेत्ररज्ज्वा ढं बद्धवा धर्षयन्ति मनस्विनः । ' 
कुचख्पैर्महादण्डैस्ताड्यमानमचेतसम्‌ ।।८७।। 
कृत्वा वै यातयन्त्याशु नरकं नृपसत्तम । 
मोहनं सर्वभूतानां नारी चैव विनिर्मिता ।।८८।। 
तावद्धन्त मनः स्थैर्यं श्रुतं सत्यमनाकुलम्‌ । ˆ 
यावन्मत्ताङ्कनाग्रे न वागुरेव सुचेतसाम्‌ ।।८९।। 
तावत्तपोभिवृद्धिस्तु तावद्दानं दया दमः । 
तावत्स्वाध्यायवृत्तं च तावच्छौचं धृतं ब्रतम्‌ ।।९०।। 


. _ ना हाय काका र? 


।। ज्ञानं संन्यासलक्षणम्‌ ।। ११५ 


यावत्त्रस्तमृगीदष्टिं चपलां न विलोकयेत्‌ । 
तावन्माता पिता तावद्‌ भ्राता तावत्सुहज्जनः । 
तावल्लज्जा भयं तावत्स्वाचारस्तावदेव हि।।९१।। 
ज्ञानमोदार्यमैश्वर्य तावदेव हि भासते। 
यावन्मत्ताङ्कनापाशैः पातितो नैव बन्धनैः ।।९२।। 
` [स्क०पु०क्र० ख°३/८१-८७] 
नराणां बुद्धिकवलं कुर्वन्ति सततं हि ताः। 
तावद्विद्या प्रभवति तावज्ज्ञानं प्रवर्तते ।।९३।। 
तावत्सुनिर्मला मेधा. सर्वशाख्रविधारिणी । 
तावज्जपस्तपस्तावत्तावत्तीर्थनिषेवणम्‌ ।।९४।। 
तावच्च गुरुशुश्रषा तावद्वितणे मतिः । 
तावत्रबोधो भवति विवेकस्तावदेव हि।।९५।। 
तावत्तां सङ्करुचिस्तावत्पौराणलालसा । 
यावत्सीमन्तिनीलोलनयनान्दोलनं न हि।।९६।। 

[पद्मपु० ३/६१/ १५-१८] 
विवेकिनोऽपि मुनयस्तावदेव विवेकिनः । 
यावन्न हरिणाक्षीणामपाङ्कैरभिलक्षिताः ।।९७।। 

[स्क० पु० कु० ख० ५/६७] 
अर्गलं ज्ञानमार्गस्य भरक्तिद्वारकपाटकम्‌ । 
मोक्षमार्गव्यवहितं चिरं बन्धनकारणम्‌ ।।९८।। 
पीयूषबुद्ध्या गरलं भुंक्ते पापी नराधमः। 
परं नारायणं त्यक्तवा यस्यास्ते विषये मनः । 

स वंचितो मायया चामृतं त्यक्तवा विषं भजेत्‌ ।।९९।।[रः बै» पुः] 
किं तज्जपेन तपसा मौनेन च ब्रतेन च । 

ुरार्चनेन तीर्थेन खीभिर्यस्य मनो गी पक 
खीरूप॑ निर्मितं सृष्टौ मोहाय कामिनां मनः । 

अन्यथा न भवेतसृष्टिः स्रष्टा तेन पुराज्ञया ।। १०१।। 
सर्व मायाकरण्डश्च धर्ममागर्गिलं नृणाम्‌। 

च्यवानं च तपसां दोषाणामाश्रयं परम्‌।।१०२।। 

।। संन्यासधर्म-संहिता ।। 


कर्मबन्धनिबन्धानां निगडं कठिनं स्मृतम्‌ । 
प्रदीपरूपं कीटानां मीनानां वडिशं यथा ।।१०३।। 
विषकुम्भं दुग्धमुखमारम्भे मधुरोपमम्‌ । 
परिणामे दुःखबीजं सोपानं नरकस्य च ।।१०४।। 

। [ब्र० बै०पु० ४|६ १ |३५-३९] 
स्मरणाज्जायते कामो वधूनां धैर्यनाशनः। 

न संभवेत्‌ ।। १०५।। . 
दर्शनाद्धरते चित्तं स्पर्शनाद्धरते बलम्‌ । 
मैथुनाद्धरते वीर्य नारी .प्रत्यक्षराक्षसी।।१०६।। 
चर्मखण्डं द्विधा -भिन्नमपानोद्नारवासितम्‌ । 
तत्र मूढा रमन्ते ये प्राणैरपि धनैरपि । 
ते यान्ति नरकं घोरं सत्यमेव न संशयः ।।१०७।। 
मनसा कर्मणा वाचा त्यज्यतां सृगलोचनाः । 

न ते स्वर्गोऽपवर्गो वा सानन्दं हृदयं यदि ।।१०८।। 
न जानामि कथं तेन निर्मिता सृगलोचना । 
विश्वासघातकी विद्धि स्वर्गमोक्षसुखार्गलाम्‌।। १०९।। 
मूत्रशोणितदुर्रन्धे हयमेध्यद्वारदूषिते । 
चर्मकुण्डे ये रमन्ति ते लिप्यन्ते न संशयः ।। ११०।। 
त्रैलोक्यजननी धात्री सा भगी नरकं ध्ुवम्‌। . 
तस्यां जातो रतंस्तत्र हा हा संसारिणः स्थितिः ।। ११ १।। 
जानामि नरकं नारी ध्रुवं जानामि बन्धनम्‌ । 

यस्यां जातो रतस्तत्र पुनस्तत्रैव धावति ।। ११२।। 
भगादिकुचपर्यन्तं संविद्धिनरकार्णवम्‌ । 

ये रमन्ति पुनस्तत्र . तरन्ति नरकं कथम्‌।।११३।। 
विष्ठादि नरकं घोरं भगं च परिनिर्मितम्‌ । 


किमु पश्यसि रे चित्त कथं तत्रैव धावसि ।। ११४।। 


हि | स सई Opel ब्रणेन च। 

खण्डितं हि जगत्सर्व ।।११५।। 
देहार्णवे महाघोरे पूरितं चैव शोणितम्‌ । 

केनापि निर्मिता नारी भगं चैव ह्यधोमुखम्‌ ।। ११६।। 


।। ज्ञानं संन्यासलक्षणम्‌ ।। ११७ 


अन्तरे नरकं विद्धि कौटिल्यं बाह्यमण्डितम्‌ । 

ललितामिह पश्यन्ति महामन्त्रविरोधिनीम्‌ ।। ११७।। 

अज्ञात्वा जीवितं लब्धं भवस्तत्रैव देहिनाम्‌ । 

अहो जातो रतस्तत्र अहो भवविडम्बना ।।११८।। 

तत्र मुग्धा रमन्ते च सदेवासुरमानवाः । 

ते यान्ति नरकं घोरं सत्यमेव न संशयः ।।११९।। 

अग्निकुण्डसमा नारी घृतकुम्भसमो नरः । 

संसर्गेण विलीयेत तस्मात्तां परिवर्जयेत्‌ ।। १२०।। 

मद्यपानं महापापं नारीसङ्कस्तथैव च। 

तस्मादद्वयं परित्यज्य तत्त्वनिष्ठो भवेन्मुनिः ।। १२१।।[अबः गो०] 
्रीत्यार्जितं सर्वसुखं विनश्वरं 
दुःखप्रदं कामिनिभोगसेवितम्‌ । । 
एवं विदित्वा न धृतो हि योगो। । 
वृथा गतं तस्य नरस्य जीवितम्‌ ।। १२२।। | 
मायाकरण्डी नरकस्य हण्डी 
तपोविखण्डी सुकृतस्य भण्डी । 
नृणां विखण्डी चिरसेविता चेद्‌ 
वृथा गतं तस्य नरस्य जीवितम्‌ ।। १२३।। 
समाधिहत्त्री जनमोहयित्री 
धर्मे कुमन्त्री कपटस्य तत्त्री । 
सत्कर्महत्री कलिता च येन 
वृथा गतं तस्य नरस्य जीवितम्‌ ।।. १२४।। 
चिन्ताव्यथादुःखमयी सदोषा 
संसारपाशा \ 
संतापकोशा भजिता च येन | 
वृथा गतं तस्य नरस्य जीवितम्‌।।१२५।। 
कापट्यवेषा जनवञ्चिका सा 
विण्मूत्रदुर्गन्धदरी दुराशा। 
संसेविता येन सदा मलाढ्या 
वृथा गतं तस्य नरस्य जीवितम्‌ ।। १२६।। 


> 


।। संन्यासधर्म-संहिता ।। 


अशौचदेहा पतितस्वभावा 
वपुःप्रगल्भा बललोभशीला । 
सृषावदन्ती कलिता च येन 

वृथा गतं तस्य नरस्य जीवितम्‌ ।। १२७।। 


चित्तस्य चोरा हृदि निर्दया च । 
विहाय योगं कलिता नरेण 
वृथा गतं तस्य नरस्य जीवितम्‌ ।। १२८।। 
यत्र जाता रतास्तत्र ये पीतास्ते च मर्दिता । 
अहो लोकस्य मूर्खत्वं वैराग्यं नैव जायते।। १२९।। 
अमेध्यपूयक्रिमिजन्तुसंकुले 
स्वभावदुर्गन्धिनि शौचवर्जिते । 
कलेवरे मूत्रप्रीषभाजने 
रमन्ति सूढा विरमन्ति पण्डिताः ।। १३०।। 
सङ्गं न कुर्यात्रमदासु जातु 
योगस्य पारं परमारुरुक्षुः । 
मत्सेवया प्रतिलब्धात्मलाभो 
वदन्ति या निरयद्वारमस्य ।। १३१ ।। 
अविद्वांसमलं लोके विद्वांसमपि . वा पुनः । 
प्रमदा ह्युत्पथं नेतुं कामक्रोधवशानुगम्‌ ।। १३२ ।। 
खिया तनोति संसारः स्रीत्यागाज्जगतः क्षयः । 
खियं त्यक्त्वा जगत्त्यक्तं जगत्त्यक्त्वा सुखी भव ।। १३३।। 
विरमत बुधा योषित्संगात्सुखात्क्षणभङ्करा - 
त्कुरुत करुणामैत्रीप्रज्ञावधूजनसङ्गमम्‌ । 
न खलु नरके हाराक्रान्तं घनस्तनमण्डलं 
शरणमथवा श्रोणीबिम्बं रणन्मणिमेखलम्‌ ।। १३४।। - 
धन्यास्त एव तरलायतलोचनानां - 
तारुण्यरूपघनपीनपयोधराणाम्‌ । 
क्षामोदरोपरिलसत्त्रिवलीलतानां 
दृष्ठाकृतिं विकृतिमेति मनो न येषाम्‌ ।। १३५।। 


।। ज्ञानं संन्यासलक्षणम्‌ ।। 


कान्ताकटाक्षविशिखा न लुनन्ति यस्य 

चित्तं न निर्दहति कोपकृशानुतापः । 

कर्षन्ति भूरिविषयाश्च न लोभपाशै - 

लोकत्रयं जयति कृत्स्नमिदं स धीरः ।। १३६।। 


प्रायश्चित्तानि 


यत्यन्नं यतिपात्रस्थं यतिना प्रेरितं च यत्‌ । 
अन्नत्रयं न भोक्तव्यं भुक्त्वा चान्द्रायणं चरेत्‌ ।। १।। 
ज्ञातीनां तु कुले भिक्षुर्न भिक्षेत कदाचन । 
आचरेत यदा भिक्षां तदा चान्द्रायणं चरेत्‌ ।।२।। 
यदि पर्युषितं भैक्षमद्याद्धिक्कः कथंचन । 
तदा चाद्धायणं कुर्याद्यतिः शुद्ध्यर्थमात्मनः ।।३।। 
भिक्षुर्द्िभोजन॑ कुर्यात्कदाचिज्ज्ञानदुर्बलः । 
स्वस्थावस्थो यदा लौल्यात्तदा चान्द्रायणं चरेत्‌ ।।४।। 
संत्यासं कुरुते यस्तु राद्धं तस्य विधीयते । 
तस्यान्नं नैव भोक्तव्यं भुक्त्वा चाद्भायणं चरेत्‌ ।।५।। 
भर्तृहीना तु या नारी स्वतन्त्रा बन्धुवर्निता । 
तदन्नं नैव भोक्तव्यं भक्त्वा चाद्रायणं चरेत्‌ ।।६।। 
स्वंधर्मात्मच्युता ये वै पुरुषा योषितोऽपि वा । 
अवीरास्ते सदा.ज्ञेया नित्यं सब्द्धिर्विगर्हिताः ।।७।। 
आहारग्रहणे रात्रौ प्राणायामा दश स्मृताः । 


जलस्य ग्रहणे रात्री प्राणायामस्तथैव च ।।८।। 


भुक्तशेषं न कुर्वीत प्रमादात्कुरते यदि । 
प्रतिग्रासं तदा कुर्यात्वींखीआण यमात्यतिः ।।९।। 
इष्टं भ्रणघ्तपाखण्डैः कुष्ठ्यादिभिरुदक्यया । 


११९ 


- [जावाल०] 


[अत्रि] 


[यम] 


[जावाल०] 


क्रतुः] . 


[जमदग्निः] 


श्रषण्डकाकचाण्डालैरन्त्यैरन्त्यावसायिभि: ।।१०।। 


00... | 


१२.९ 


।। संन्यासधर्म-संहिता ।। 


एतान्पश्यन्न भुञ्जीत भुक्त्वा चान्द्रायणं चरेत्‌ । 
पतितान्नं सकृद्धुत्वा प्रायश्चित्त भवेद्यतः । 
तप्तकृच्छुत्रयं कृत्वा शुध्यते नात्र संशयः ।।११।। [देवलण | 
स्वस्थावस्थो यदा भुङक्ते पुनराहुत्य तहिने । | 
अन्यग्रामेऽथवा तस्मिंस्तप्तकृच्छै समाचरेत्‌ ।। १२।। 
अशक्तः प्राणरक्षार्थं पुनर्मूलफलादिकम्‌ । 

भक्षयेत्तव दुष्येत भेषजं दन्तधावनम्‌ ।।१३।। 
यथा न पीड्यते कायो नैवान्तकवशं ब्रजेत्‌ । 

तथा धर्म चरेद्धिक्षुः पश्यन्वै शास्रचक्षुषा ।। १४।। 
एकान्नं मधु मांसं च अन्नं विछादिदूषितम्‌ । 

हुन्तकारं च नेवेद्य प्रत्यक्षं लवणं तथा। 

एतान्भुक्त्वा यतिर्मोहात्राजापत्यं समाचरेत्‌ ।। १५।। [जावालः] 
तिषिद्धान्नं यदाऽश्नीयादनुज्ञा यत्र नास्ति वै । 

अतिकृच्छ्‌ं तदा भिक्षुः कुर्याच्छुदध्यर्थमात्मनः ।। १६।। [अत्रिः] 
मठेष्वभोज्यमन्नं स्याद्भुत्तवा चान्द्रायणं चरेत्‌ । 

स्पृष्ट्वा मठपतिं चेव सवासा जलमाविशेत्‌ ।। १७।। [पभुः] 
मत्स्यमांसादिबहुलं यद्गृहे पच्यते भृशम्‌ । 


तद्गृहं वर्जयेद्धिक्करयीदि भिक्षां समाचरेत्‌ ।। १८।। 


द्वादशांस्तु यमान्कृत्वा ततः पापात््रमुच्यते । 

एकान्नं तु. त्र्यहं भुक्तवा निरन्तरमनापदि । म 
प्राणायामशतं कुर्याच्छुद्ध्यर्थ यतिरात्मवान्‌ ।। १९।। [विश्वामित्र] 
मूलाडूरेषु पत्रेषु पुष्ेषु च फलेषु च। 

स्थावराणां चोपमर्दे प्राणायामास्रयस्रयः ।। २०।। 

धान्यं वृक्षं लतां यस्तु स्थावरं जङ्कमं तथा । 

उत्पाटयति मूढात्मा अवीचीनरकं ब्रजेत्‌ ।। २१.।। ` 
अकामादपि हिंसेत पशून्मृगादिकान्यतिः । : 
कृच्छातिकृच्छौ कुर्वीत चा्रायणमथापि वा ।। २२।। [जमदनिः] 


।। ज्ञानं संन्यासलक्षणम्‌ ।। १२१ 


स्वर्ण च रजतं ताम्रं तैजसं यच्च किचन । 
स्पृष्ट्वा परित्राट्‌ शूद्रं च सवासा जलमाविशेत्‌ । 
रव्यं तु मुद्रितं स्पृष्ट्वा त्रिरात्रेण शुचिर्भवेत्‌ ।।२३।। [बह्यूच०] 
स्वप्ने स्त्रीसङ्गभोगेन स्नात्वा त्रिसहस्रं जपेत्‌ । 
कण्डूयनेन क्षरण उपवासस्तदाऽऽचरेत्‌ ।। २४।। [कपिलः] 
स्वप्नस्कन्ने दुर्बलत्वात्राणायामास्तु षोडश । 
रेतःसेकं क्वचिद्धिक्षुः कुर्यान्मोहात्तु कामतः ।।२५।। 
प्राजापत्यत्रयं कृत्वा प्राणायामशतं चरेत्‌ । 
स्वभावतो दिवास्कन्ने प्राजापत्यं समाचरेत्‌ ।।२६।। 
ख्रियं दृष्टा यदा स्वप्ने रेतः क्षरति वै क्वचित्‌ । 
सवासाऽऽप्लुत्य शुद्ध्यर्थं कुर्यात्वोडश संयमान्‌।।२७।। 
उपवासं यतिः कुर्यात्पुनः सुप्तः क्षरेद्यदि । 
_ प्राणायामैर्विशुद्धात्मा विरजो जायते पुनः ।।२८।। [बलः] 
गुरुवचनातिक्रमे च स्वधर्मातिक्रमे च पूर्णचाद्रायणं चरेत्‌ । 
वर्षाकाले विना विघ्नं शरणं संत्यजेद्यदि।।२९।। 
शुद्धयर्थ तु तदा कुर्यात्कृच्छुं वा शतसंयमान्‌ । 
प्रतिक्रोशें चरेत्कृच्छुं लीभमोहादिता त्यजेत्‌।।३०।। 
[हारीत०] 
दण्डग्रहणं कृत्वा पुत्रमित्रश्रात्रादिसंभाषणं न कुर्यात्‌ । 
अज्ञानादद्भाषणं कृत्वा प्रायश्चित्तेन युज्यते । 
एकं कृत्वा तूपवासं न्हा प्राणायामशतं चरेत्‌ ।।३१।। 
तद्गृहं गच्छति स्वजने रागं करोति भिक्षां गृह्णति प्राजापत्यत्रत कृत्वा 
प्राणायामशतं चरेत्‌ । तं द्ष्ट्वा ब्‌ :खं करोत्यश्रु पातयन्प्रायश्चित्तेन युज्यते। 
उपवासत्रयं कृत्वा प्राणायामशतं चरत्‌ ॥२३२॥ [सत्यश्‌] का 
पूर्वसंभोगं न स्मरेत्‌ । प्रमादात्स्मरणादाचम्य प्राणायामत्रयं कृत्वा 
पुनराचमेत्‌ । स्वप्नसंभोगे स्नात्वा ats जपेत्‌ ॥३ | किपिल०] 
तिलधान्यसुवर्णानि 
दासीदासं रसं गन्धं याचितायाचितं तु यत्‌ ।।३४।। 
हृदि शोकं पुरा कृत्वा तत्रव तु परित्यजेत्‌ । 
संत्यज्य सर्व द्रव्यं तु चरेच्चाद्रायणं यतिः ।। ३५।। [अत्रि] 


१२२ 


।। संन्यासधर्म-संहिता ।। 


संन्यासी यो हि भूत्वा तु हिरण्य संग्रहेद्यदि । 


` तस्य दर्शनमात्रेण सचैलो जलमाविशेत्‌ ।।३६।। 


द्रव्यादानं यतिर्यो वै प्रकरोति नराधमः । 

पच्यते नरके घोरे यावदाभूतसंप्लवम्‌ ।। ३७।। 
अद्दैतभावमाथित्य द्वैताचारेण वर्तते । 

रुदन्ति पितरस्तस्य हा कष्टं पतितं पुनः ।। ३८।। 
लब्धं द्रव्यं परित्यज्य उपवासत्रयं चरेत्‌ । 
प्राणायामशतं कृत्वा त्वयुतं जपमाचरेत्‌ ।।३९।। 
सामर्थ्ये शिबिकामश्वं गजं वृषभमेव च । 

शकटं वा रथं वाऽपि समारुह्य च कामतः ।।४०।। | 
व्रत सांतपनं कुर्यात्राणायामशतान्वितम्‌ । | 
असामर्थ्ये समारुह्म यानं पूर्वोदितं पुनः । 

कृच्छैक शोधनं तत्र प्राणायामांस्त्वकामतः ।।४ १।। [वायु पु०] 


मृत्रोत्सर्ग तु यः कृत्वा अकृत्वा शौचमात्मनः। | 
मोहाद्भुत्तवा त्रिरात्रं स गव्यं पीत्वा विशुध्यति ।।४२।। [माश्ुः] ` 


।। गव्यं घृतम्‌ ।। 

ब्रतानि यानि भिक्षूणां तथैवोपत्रतानि च । 
एकैकातिक्रमे तेषां प्रायश्चित्तं विधीयते ।।४३।।. 
अहोरात्रोषितो भूत्वा कृच्छं चान्द्रायणं चरेत्‌ । 
यस्माज्ज्ञानात्तथा ध्याना्नान्यन्द्रक्षोस्तु शोधनम्‌ ।।४४।। 
तस्मात्तानि सदा कुर्याद्यतिः शुद्ध्यर्थमात्मनः । 
उपपातकिनो ` भिक्षोर्लघ्वाहारो जपस्ततः ।।४५।। 
सौनं कालत्रये स्तानं विहितानि विशेषतः । 
सहस्राणि पयमा्कुर्यात्रणवस्यायुतं जपेत्‌ ।।४६।। 
अरण्ये ब्रतमेतत्तु कृत्वा भिक्षुर्विशुध्यति । 
सहापातक्रजाद्दोषाद्विशुद्धयर्थ सदा यतिः ।।४७।। 
त्रिलक्षं तु जपेद्योगी प्राणायामायुतं तथा । 

ततः शतसहस्रं तु प्रणवानां जपेद्यतिः ।।४८।। 

|| ज्ञानं संन्यासलक्षणम्‌ ।। १२२ 


खीसंभोगे सकृन्मोहाद्विधिनाऽनेन शुध्यति ।।४९।। 
[छागलेय०] 
कण्डूयनक्षरण उपवासः । चिन्तने त्रिरात्रम्‌ । मधुमांसास्वादने च सकृत्स्रीगमने 
च द्वादशरात्रमुपवासयेत्‌ । त्रिलक्षं जपेत्‌ ॥५०॥ [कपिलः] 
स्कन्न इन्द्रियदोर्बल्यात्स्त्रियं दृष्ट्वा यतिर्यदि । 
तेन धारयितव्या वै प्राणायामास्तु षोडश । 
इच्छया यदि तां पश्येत्राणायामास्तु षोडश ।।५१।। 
रात्रौ तु क्षरणे स्तात्वा द्वादशैव तु धारयेत्‌ । 
स्वप्नसेके प्रबुद्धश्च मृद्द्विर्ठादशभिर्यतिः ।।५२।। 
शौचं कृत्वा विशुध्येत षोडशप्राणसंयमैः । 
रात्रिशेषे यदा स्वप्ने रेतो मूत्रं च वापयेत्‌ ।। ५३।। 
स्नानं कृत्वा विशुध्येत षोडशप्राणसंयमैः । 
पुनः प्रसङ्गे सुप्तस्य द्विगुणं तु विधीयते ।।५४।। 
स्कन्ने ज्ञाते तु सुप्तश्चेदुपवासस्तदा भवेत्‌ । 
आलिङ्गतादिषु स्कन्ने वियोगे चेद्धियर्यदा । ५५।। 
कृच्छार्धेन जपेल्लक्षं ततः शुद्धिमियाद्यति : । 
क्षौरं मेदूम्रदेशे तु कृत्वा कृच्छं समाचरेत्‌ । 
प्राणायामशतं कृत्वा तस्माद्रिक्षुर्विशुध्यति । ५ ८६॥ । [दत्तात्रेय०] 
अदण्डो नैव तिष्ठेत यतिः कुत्रचिदात्मवात्‌। ` | 
यदि तिष्ठेत्वतिदिनं प्राणायामशतं चरेत्‌ ।।५७।। 
दण्डात्मनस्तु चाण्डालैव्यवधानेन भिक्षुकः । 
प्राणायामशतं कुर्यान्मात्राभेदे तथैव च ।।५८।। 
. शूद्रेण व्यवधाने तु प्राणायामांस्तु षोडश । 
दादशाष्टो च चत्वारि विदक्षत्रियद्विजोत्तमैः ।।५९।। 
जलात्तरादिकषिपतेषु न कश्चिहोषभाग्भवेत्‌ । 


भग्नदण्डादिकं चेव जलेऽगाधे क्षिपेद्यतिः ।। ६०।। 
मद्यमूत्रपुरीपै्ष  शुककीलालशो । 
पृष्टं दण्डं त्यजेद्धिक्षुः शोषे: संस्कारमर्हति ।। ६१।। 


१२४ ।। संन्यासधर्म-संहिता ।। 


. प्रातःस्तानं विना कामात्राणायामशतं चरेत्‌। 
एवमेव तु सायाह्ने मध्याह्ने तु सहत्रकम्‌ ।।६९।' 
रेतश्राद्धे यतिर्भुत्तवा चरेच्चात्रायणत्रयम्‌ । 
पितस्थानं विनाऽनयत्र श्राद्धं भुक्त्वा तदेव तु।। ६३।। 
एकश्ेत्यैतुके स्थाने द्वितीयो वैश्वदेवके । 
श्राद्धंदिने विता श्राद्धं भुक्तवा सांतपनं चरेत्‌।। ६४।। . 
बहुभोज्ये यतिर्भुत्तवा कुयदितदूब्रतं पुनः । 
वाग्दण्डो हन्ति वै ज्ञानं मनोदण्डः परां गतिम्‌ ।। ६५।। 
कर्मदण्डस्तु त्रीलँलोकान्हत्यादपरिरक्षितः । 
वाग्दण्डे मौनमातिष्ठेत्कर्मदण्डे त्वभोजनम्‌ । 
मानसे तु कृते दण्डे प्राणायामो विधीयते ।।६६।। [वायु पः] 
एकस्मिन्निमित्ते गुरुलघुप्रायंश्चित्तविधानं तु विद्वद॒विद्वत्सु 
बुद्धिपूर्वाबुद्धिपूर्वप्रसज्याप्रसज्यादिविभागतो द्रष्टव्यम्‌ । तत्रापि मन्दमध्यमोत्तमा- 
धिकारिभिरवशीकृतचित्तैः कृच्छ्चान्द्रायणप्रणवजपप्राणायामादयः कार्याः । 
वशीकृतचित्तैस्तु ध्यानमेव कार्यम्‌ | 
उक्तं च - 
“प्रायश्चित्तेषु सर्वेषु यतेध्यानि विशिष्यते । 
प्रणवस्य जपो वाऽथ मूलमन्त्रस्य संस्मृतिः ।। ६७।। 
प्राधान्यं श्रूयते श्रुत्या प्रणवस्य जपादिषु । 
तस्मात्सर्वप्रयत्नेन प्रणवैकपरो भवेत्‌ ।। ६८।। 
जपाज्ज्ञानात्तथा ध्यानात्लान्यद्धिक्षोस्तु शोधनम्‌ । 
तस्मात्तानि सदा कुर्याद्यतिः शुद््यर्थमात्मनः ।।६९।। 
ध्यानेन सद्शं नास्ति शोधनं पापकर्मणाम्‌ । 
श्वपाकेष्वपि भुञ्जानो ध्यानेनेह विशुध्यति ।।७०।। 
ध्यानमेव परं ब्रह्मा ध्यानमेव परं तपः । 
ध्यानमेव परं शौचं ध्यानमेव परं पदम्‌ ।।७१।। 
सर्वपापप्रसक्तोऽपि ध्यायन्नेव प्रमुच्यते । 
तपस्वी च भवेदेवं पङ्किपावनपावकः ।।७२।। 


॥ ज्ञानं संन्यासलक्षणम्‌ ।। १२५ 


कृष्णानुस्मरणादेव _ . पापसंघातपञ्जरम्‌ । 
शतधा भेदमायाति गिरिर्वज्रहतो यथा॥।७३।। 
यथा$ग्निरुद्धतधशिखः कक्षं दहति सानिलः । 
तथा चित्तस्थितो विष्णुर्नराणां सर्वकिल्विषम्‌ ।।७४।। 
यथा विष्णोः स्मृतेः सद्यः संक्षयं याति पातकम्‌ 
तथा तन्नाशमभ्येति यद्‌ दुःखं व्याधितो. भवेत्‌ ।।७५।। 
ज्ञानह्लदे ध्यानजले रागद्वेषमलापहे । 
यः स्ताति मानसे तीर्थे स याति परमां गतिम्‌ ।।७६।। 
कलिकल्मषमत्युग्रं नरकार्तिप्रदं नृणाम्‌। 
प्रयाति विलयं सद्यः सकृदिष्णोर्हि संस्मृतिः ।।७७।। 
पक्षोपवासाद्यत्पापं पुरुषस्य प्रणश्यति । 
प्राणायामशतेनापि तत्पापं नश्यते नृणाम्‌ ।।७८।। 
प्राणायामसहस्रेण यत्पापं नश्यते नृणाम्‌ । 
क्षणमात्रेण तत्पापं : हरे्ध्यानाहिनश्यति ।।७९।। 


[वुद्धशाता०] 
उपपातकेषु सर्वेषु पातकेषु महत्सु च । 
प्रविश्य रजनीपादं ब्रह्मध्यानं समाचरेत्‌ ।।८०।। 
ब्रह्महत्यासहस्राण अगम्यागमनानि च । 
एकेन ध्यानयोगेन नश्यन्त्यन्यान्यपि क्षणात्‌ ।।८१।। 
यदि स्यात्पातकं किंचिद्योगी कुर्यात्रमादतः । 
योगमेव निषेवेत चान्यं यत्तं कदाचन ।।८२।। [अनिश] 
प्राश्चित्तात्यशेषाणि तपःकर्मात्मकानि वै । 
यानि तेषामशेषाणां कृष्णानुस्मरणं परम्‌ ।।८३।। 
स पट es ।८४।। [विव्पुल | 
न सद्यः दै [वि०पु०] 
अश्वमेधसहस्रैस्तु वाजपेयशतैरपि । 
यत्पापं विलयं याति स्मृते नश्यति तद्धरौ ।।८५।। 
गङ्गास्तानसहस्रैश्र पुष्करस्तानकोटिभिः | | 
यत्पापं विलयं याति स्मृते नश्यति तद्धरौ ।।८६।। 





।। संन्यासधर्म-संहिता ।। 


गृहस्थोक्तानि पापानि भवत्त्याश्रमिणो यदि । 
शौचवच्छोधनं तेषां प्राक्च ब्रह्मानिदर्शनात्‌ ।।८७।। 
ज्ञानिनः सेवनाच्छुद्धर्ञानस्येति न संशयः । 
भिद्यते शोकमोहादि च्छिद्यन्ते सर्वसंशयाः ।।८८।। 
` क्षीयन्ते चास्य कर्माणि ज्ञाते ब्रह्मणि तद्विदः । 
सर्वमन्यत्परित्यज्य यस्तु ब्रह्मणि वर्तते।।८९।। 
लिप्यते न स पापेन पद्मपत्रसिवाम्भसा । 
यद्गाल्ये यच्च कौमारे यत्पापं योवने कृतम्‌ ।। 
तत्पापमखिलं क्षिप्रं स्मृते विष्णो प्रणश्यति ।।९०।। 
[यति० समु] 

अपि चेदसि पापेभ्यः सर्वेभ्यः पापकृत्तमः । 
सर्व ज्ञानप्लवेनेव वृजिनं संतरिष्यसि।।९१।। 

[त्रीमद्ध०४/३६] 
भूतात्मनस्तपोविद्ये बुद्धे्ञान विशोधनम्‌ । 
क्षेत्रज्ञस्येश्वरज्ञानादिशुद्धि; परमा सता ।। ९२।। [याहन] 
अभक्ष्यभक्षणात्पापमगम्यागमनादिजम्‌ । | 
नश्यते नात्र संदेहो गोविन्दस्य च कीर्तनात्‌ ।।९३।। 
तन्नास्ति कर्मजं लोके वाग्जं मानसमेव वा । 
यत्तु न क्षीयते पापं कलौ गोविन्दकीर्तनात्‌ ।। ९४।। [रून्पुण] 
अश्वमेधादिभिर्यज्ञैर्नरमेधैस्तथैव च। 
याजितं तेन येनोक्तं हरिरित्यक्षरद्वयम्‌ ।। ९५।। 
सर्वेषामेव पापानां संघाते समुपस्थिते । | 
अभ्यसेहृशसाहस्रं प्रणवं शोधनं तु तत्‌ ।।९६।। 
दिने दिने तु वेदान्तश्रवणाद्भक्तिसंयुतात्‌ । 
गुरुशुश्रूषया लब्धात्कृच्छाशीतिफलं लभेत्‌ ।। ९७।। . 
वेदान्तश्रवणादेव नश्यन्ते चोपपातकाः । 
महापातकसंघाश्च नित्यं वेदान्तसेवनात्‌ ।।९८।। [बि०पु०] 
सर्वेषामेव पापानां सङ्काते समुपस्थिते । 
तारं द्रादशसाहस्रमभ्यसेच्छेदनं हि तत्‌ ।।९९।। 

।। ज्ञानं संन्यासलक्षणम्‌ ।। १२५ 


यस्तु द्वादशसाहस्रं प्रणवं जपतेऽन्वहम्‌ । 
तस्य द्वादशभिमसिः परंब्रह्म प्रकाशते ।। १००।। 
गा [सं०३२ २; १०३-१०४] 
प्रायश्चित्तरहस्यं वा प्रवक्ष्यामि समासतः । 
श्रद्धया सहिता यूयं शृणुत ब्रह्मवित्तमाः ।। १०१।। 
वेदान्तवाक्यजं ज्ञानं ब्रह्मात्मैकत्वगोचरम्‌ । 
बुद्धिपूर्वकृतं पापं कृत्स्नं दहति वह्लिवत्‌ ।। १०२।। 
कर्तारं कर्म बघ्नाति खलु वेदविदां वराः । 
ज्ञानिनो नेव कर्तृत्वं कर्तृत्वस्य तु साक्षिणः ।। १०३।। 
कायिकं वाचिकं चेव मानसं कर्म नान्यथा । 
तथा सति कथं कर्म भवेत्तत्साक्षिरूपिण: ।। १०४।। 

[सू० सं० ४| १/४२/ १-४] 
अज्ञानजन्यकर्त्रादिकारकोत्पन्तकर्मणा । 
श्रत्युत्पन्नात्मविज्ञानं प्रदीपो बध्यते कथम्‌ ।। १०५।। 
अज्ञानान्धतमोरूपं कर्मधर्मादिलक्षणम्‌ । 
स्वप्रकाशकमात्मानं नेव संस्प्रष्टुमर्हत ।।१०६।। 
आदित्यं शार्वरं यद्वत्तमो न स्पृशति स्वतः । 
चित्मरकाशमहादित्यं तमोरूपक्रिया तथा ।। १०७।। 

[सू० सं० ४|१/४२/२ ३-२९] 
कर्मसंबन्धमज्ञानादात्मनो मन्यते भ्रमात्‌ । 
विदुषो न भ्रमस्तस्मात्कर्मणा नास्ति संगतिः।। १०८।। 
तस्माद्वेहादिसंघातेऽहंमतिं कुरुते तु यः । 
तस्यैव कर्मणा योगः संभ्रान्तस्य सदा बुधाः।। १०९।। 
यस्तु विज्ञानसंपन्नः कर्मणा तस्य संगतिः । 
नैव सत्यं मया प्रोक्तं नास्ति संदेहकारणम्‌ ।।११०।। 
तस्मादब्रह्मात्मविज्ञानं शाब्दं देशिकपूर्वकम्‌ । 
बद्धिपूर्वकृतं पापं कृत्स्नं निर्दहति क्षणात्‌ ।। १११।। 





१२८ 


॥ संन्यासधर्म-संहिता ।। 


अपरोक्षात्मविज्ञानं शाब्दं देशिकपूर्वकम्‌ । 
संसारकारणाज्ञानतमसश्चण्डभास्करः ।।११२।। 
[सू० सं० ४/ १/४२/ ३२-३६] 

सहापातकपूर्वाणां पातकानां मुनीश्वराः । 

रहस्यानां प्रसिद्धानां प्रायश्चित्तं हि वेदनम्‌ ।। ११३।। 
अपरोक्षात्मविज्ञानवतां नैवास्ति पातकम्‌ । 
प्रायश्चित्तं परिज्ञानं परोक्षज्ञानिनां नृणाम्‌ ।। ११४।। 
तेषां निष्ठामविज्ञाय मनुष्याश्चर्मचक्षुषा । 
विलोक्य पातकैर्युक्तान्मन्वते सत्तमानपि ।। ११५।। 
यथा ब्रह्मात्मविज्ञानं पातकानां मुनीश्वराः । 

प्रायश्चितं सया प्रोक्तं तथैव ब्रह्मभावना ।। ११६।। 
्रत्याचार्यप्रसादेन सर्व ब्रह्मेति भावयन्‌ । 

मुच्येत पातकैः सर्वैर्घटिकामात्रतो नरः ।। ११७।। 
दिनार्ध॑ सकलं ब्रह्म भावयन्पुरुपूर्वकम्‌ । 
बुद्धिूर्वकृतैः सर्वैः पातकैर्मुच्यते नरः ।। ११८।। 
स्वस्वरूपानुसंधानाच्चत्यन्तं सर्वकारणम्‌। | 
मुहूर्त चिन्तयेन्मरत्यो मुच्यते सर्वपातकैः ।। ११९।। 

[सू० सं० ४/१/४२/३७-४३] 

नृत्यमानं महादेवं साम्बमूर्तिधरं तु वा। 

दिनार्धं चिन्तयन्पापात्रसिद्धान्मुच्यतेऽखिलात्‌ ।। १२०।। 
त्रिमूर्तीनां तु रुद्रस्य विग्रहं चिन्तयन्दिनम्‌ । 
महापातकसंघेश्च मुच्यते पातकान्तरैः ।।१२१।। 
दिनत्रयमभिध्यायन्सद्रमूर्तिमतन्द्रित | 

मुच्यते पातकैः सर्वैः प्रसिद्धैनात्र संशयः ।। १२२।। 
विष्णोश्च विग्रहं ध्यायन्मर्त्यः शुद्ध दिनत्रयम्‌ । 
महापातकसंघैश्च॒ मुच्यते पातकान्तरैः ।। १२३।। 
सप्तरात्र महाविष्णोर्विग्रहं चिन्तयन्नरः । 

मुच्यते पातकैः सर्वैः प्रसिद्धैनात्र संशयः ।। १२४।। 


॥ ज्ञानं संन्यासलक्षणम्‌ । - १२९ 


ब्रह्माणो विग्रहं शुद्धं सप्तरात्रं विचिन्तयन्‌ । 
महापातकसंघेश्च मुच्यते पातकान्तरैः ।। १२५।। 
सासमात्रमभिध्यायन्‌ ब्रह्माणो विग्रहं परम्‌ । 
मुच्यते पातकैः सर्वैः प्रसिद्धैर्नात्र संशयः ।। १२६।। 
[सू० सं० ४/ १|४२/४५-५१] 
चान्द्रायणं पराकं वा कृच्छं सान्तपनादि वा । 
न शक्नोति यतिः कर्तु न कुर्यात्माणसंयमम्‌ ।। १२७।। 
यत्पापं नश्यते पुंसामेकाह्वा भोजनेन तु । 
जपात्त्रिकसहस्रस्य तत्पापं नश्यति धुवम्‌ ।। १२८।। 
जपात्त्रिकसहस्रस्य यत्पापं नाशयेद्द्विजाः । 
प्राणायामशतेनेव तत्पापं नश्यतेऽखिलम्‌ ।। १२९।। 
प्राणायामसहस्रेण यत्पापं नश्यते दिजाः । 
क्षणमात्रेण तत्सम्यक्‌ हरर्ध्यानात्रणश्यति ।।१३०।। 
प्राणायासाज्जपाद्धयानात्लान्यद्धिक्षोर्विशोधनम्‌। 
तस्मात्तान्येव कुर्वीत यतिः शुद्धयर्थमात्मनः ।। १३१।। 
प्राणायामशतं भिक्षुर्यः करोति दिने दिने । 
पितृमातृगुरुष्नोषपि त्रिभिरेभिः स मुच्यते।।१३२।।[मत्रिः] 
“प्राणायासैश्च ध्यानेश्च जपेश्च सततं कृतैः । 
दह्यन्ते सर्वपापानि पावकेनेन्धनं यथा ।।१३३।। 
[जमदस्नि०] 


यतीनां भोजनादिनियसाः 


त्यक्त्वा अ वित्तैषणां लोकैषणामपि । 
भिक्षा प्रतिगृहमितीदं साहसं महत्‌ ।। १।। 
अहो सौभाग्यमेतेषां मुण्डानां भिक्षया महत्‌ । 
यदेतद्वचनाद्धपा हित्वा राज्यं श्रिता वनम्‌ ।।२।। 
त्यक्त्वा सर्वाणि कर्माणि श्रोतस्मार्तानि सर्वथा । 
परमः क्रियते धर्मो भिक्षाचर्यं मुमुक्षुभिः ।।३।। 





१२० || संन्यासधर्म-संहिता ॥। 


वित्तेषणादिव्युत्थानं प्रतियोग्यात्मचिन्तनम्‌ । 
विहायाभिवदन्वेदो भिक्षाचर्यं न लज्जते ।।४।। 
वदन्ति वृद्धाः शतशो यथा यक्षस्तथा बलिः । 
निर्भाग्यानां श्रुतिः का वा भिक्षातोऽन्यां क्रियां वदेत्‌ । । ५।। [अद्दैता०] 
एतं वै तमात्मानं विदित्वा ब्राह्मणा: पुत्रैषणायाश्च वित्तैषणायाश्च 
लोकैषणायाश्च व्युत्थायाथ भिक्षाचर्य चरन्ति ।।६।। [बऽ 3० ३/५/१] 
त्रीन्वैणवान्दण्डान्दक्षिणे पाणो धारयेदेकं वा । यद्येकं तदा सशिखं 
वपनं कृत्वा विसृज्य यज्ञोपवीतं च तरिषु वर्णेष्वेकागारं भैक्षमश्नीयान्माधुकरीं 
वा ।। ७।। | [मैत्रा० उ० ] 
“चतुर्षु वर्णेषु भैक्षचर्यं चरेत्‌ । पाणिपात्रेणाशनं कुर्यात्‌ । 
औषधवत््रश्नीयात्‌ प्राणसंधारणार्थं यथा मेदोवृद्धिर्न जायते ।।८।। 


[काठ० ब्रा०] 


अथात्यः परिप्राडकशाटीपरिहितो मुण्ड उदरपात्यरण्यनिष्ठो भिक्षार्थी 


ग्रामं प्रविशेत्‌ । सायं प्रदक्षिणेनाविचिकित्सं सार्ववर्णिकं भैक्षचरण- 
मभिशस्तपतितवर्जम्‌ ।।९।। [मैत्रा० उ०] 

“यतयो भिक्षार्थ ग्रामं प्रविशन्ति पाणिपात्रमुदरपात्रं वा । ॐ हि 
ॐ हि ॐ हीत्येतदुपनिषदं विन्यसेदविद्वान्य एवं वेद औषधवदश- 
नमाचरेत्‌।। १०।। [आरु० ३० ] 

स्वव्यतिरिक्तं सर्व त्यक्त्वा मधुकरवृत््याऽऽहारमाहरन्कृशीभूत्वा मेदोवृद्धि- 
मकुर्वन्विहरेत्‌ । माधुकरेण करपात्रेणास्यपात्रेण वा कालं नयेत्‌ । 
आत्मसंमितमाहारमाहरेदात्मवान्यतिः ॥१ १॥ 

आहारस्य च भागो हो तृतीयमुदकस्य च । 

वायोः संचारणार्थाय चतुर्थमवशेषयेत्‌ ।। १२।। 

भैक्षेण वतयेन्ित्यं नैकान्नाशी भवेत्क्वचित्‌ । 

निरीक्षन्ते त्वनुदविग्नास्तद्गृहं यत्नतो ब्रजेत्‌ ।। १३।। 

पञ्च सप्त गृहाणां तु भिक्षामिच्छेत्क्रियावताम्‌। 

गोदोहमात्रमाकाङ्केन्निककान्तो न. पुनर्वजेत्‌ ।। १४।। 

नक्ताद्वरश्नोपवास: उपवासादयाचितः । 

अयाचिताहरं भैक्षं तस्माद्धैक्षेण वर्तयेत्‌ ।। १५।। 


~> 


।। ज्ञानं संन्यासलक्षणम्‌ ।। 


नेव सव्यापसव्येन भिक्षाकाले विशेद्गृहान्‌ । 
नातिक्रामेद्गृहं मोहाद्यत्र दोषो न विद्यते ।। १६।। 
श्रोत्रियाचं न भिक्षेत श्रद्धाभक्तिबहिष्कृतम्‌ । 
ब्रात्यस्यापि गृहे भिक्षेच्द्रद्धाभक्तिपुरस्कृते ।। १७।। 
माधुकरमसंक्त्प्तं प्राक्प्रणीतमयाचितम्‌ । 
तात्कालिकं चोपपन्नं भैक्षं पञ्चविधं स्मृतम्‌ ।। १८।। 
सनःसंकल्परहितांस्रीन्गृहान्पञ्च सप्त वा। 
सधुमक्षिकवत्कृत्वा माधूकरमिति स्मृतम्‌ ।। १९।। 
प्रातःकाले च पूर्वेद्यर्यद्भक्तैः प्रार्थितं मुहुः । 

तद्भैक्षं प्राक्प्रणीतं स्यात्स्थितिं कुयत्तिथापि वा ।।२०।। 
भिक्षाटनसमुद्योगाद्येन केन निमन्त्रितम्‌। 
अयाचितं तु तद्भैक्षं भोक्तव्यं च मुमुक्षुभिः ।। २१।। 
उपस्थानेन यत्प्रोक्तं भिक्षार्थ ब्राह्मणेन तत्‌ । 
तात्कालिकमिति ख्यातं भोक्तव्यं यतिभिः सदा ।।२२।। 
' सिद्धमन्नं यदानीतं ब्राह्मणेन मठ प्रति । 
उपपन्नमिति प्राहुर्मुनयो मोक्षकाङ्भिणः ।।२३।। 
चरेन्माधूकरं भैक्षं यतिर्म्लेच्छकुलादपि । 

एकान्नं न तु भुञ्जीत वृहस्पतिसमादपि । 
याचिताऽयाचिताभ्यां च भिक्षाभ्यां कत्पयेत्स्थितिम्‌।। २४।। 
न वायुः स्पर्शदोषेण नागिनर्दहनकर्मणा । 

नापो मूत्रपुरीषाभ्यां नान्नदोषेण मस्करी ।। २५।। 
विधूमे सन्नमुसले व्यङ्गारे भुक्तवज्जने । 
कालेऽपराह्ले भूयिष्ठे भिक्षाचरणमाचरेत्‌ ।।२६।। 
अभिशस्तं च पतितं पाषण्डं देवपूजकम्‌ । 
वर्जयित्वा चरेद्भैक्षं सर्ववर्णेषु चापदि।।२७।। 


पात्रमस्य भवेत्पाणिस्तेन नित्यं स्थिति नयेत्‌ । 
पाणिपात्रश्चरन्योगी  नासकृद्धेक्षमाचरेत्‌ ।। २८।। 


१२१ 


[सं० उ० २/५९-६४] 





१३२ 


॥ संन्यासधर्म-संहिता ।। 


आस्येन च यदाहारं गोवन्मृगयते मुनिः । 
तदा समः स्यात्सर्वेषु सोऽमृतत्वाय कल्पते ।। २९।। 
[सं० उ० २/७७-७८] 
घ्राणयात्रानिमित्तं च व्यङ्गारे भुक्तवज्जने । 
काले प्रशस्ते वर्णानां भिक्षार्थ पर्यटेद्गृहान्‌ ।। ३०।। 
पाणिपात्रश्चरन्योगी नासकृददभैक्षमाचरेत्‌ । 
तिष्ठन्भुञ्याच्चरन्भुञ्यान्मध्ये नाचमनं यथा ।।३१।। 
_ववा० प० उ० ५/८-९] 
अनिन्द्यं वे ब्रजेद्नेहं निन्द्यं गेहं तु वर्जयेत्‌ । 
अनावृते विशेदद्वारि गेहे नैवावृते ब्रजेत्‌।। ३२।। 
[ना० प० उ० ५/१२] 
आतिथ्यं श्राद्धयत्ञेषु न गच्छेद्योगवित्क्वचित्‌ । 
एवं ह्यहिंसको योगी भवेदिति विचारणा ।।३३।। 
वह्लौ विधूमे व्यङ्गारे सर्वस्मिन्‌ भुक्तवज्जने । 
विचरेन्मतिमान्‌ योगी न तु तेष्वेव नित्यशः ।। ३४।। 
यथैवमवमन्यन्ते यथा परिभवन्ति च। 
युक्तस्तथा चरेद्भैक्षं सतां धर्ममदूषयन्‌ ।। ३५।। 
भैक्षं चरेद्‌ गृहस्थेषु यथाचारगृहेषु च। 
शरेष्ठा तु परमा चेयं वृत्तिरस्योपदिश्यते ।। ३६।। 
भेक्षं हा ला पयो यावकमेव च । 
फलमूलं विपक्वं वा पिण्याकं सक्तुकोऽपि वा ।।३७।। 
इत्येते वै मया प्रोक्ता योगिनां सिद्धिवर्द्धनाः । 


आहारास्तेषु सिद्धेषु श्रेष्ठ भैक्षमिति स्मृतम्‌ ।। ३८।। 
भैक्षेण वत्तयेन्नित्यं नैकान्नादी भवेद्यतिः पि पु० १६/१३-१४] 


न तस्य प्रायश्चित्तायुतैरपि ।। ४०।। 


[वृ० ना० पु० १/२७/९५-९६] 


॥ ज्ञानं संन्यासलक्षणम ।। १३२३ 


विधूमे न्यस्तमुसले व्यङ्गारे भुक्तवज्जने । 
वृत्ते शरावसम्पाते भिक्षां नित्यं यतिश्चरेत्‌ ।।४१।। 
माधूकरमसक्लृप्तं प्राक्प्रणीतमयाचितम्‌ 
तात्कालिकं चोपपन्नं भैक्षं पञ्चविधं स्मृतम्‌ ।।४२।। 


[आग्ने ० पु० १६ १/८-९] 
सर्वभूतहितः शान्तस्रिदण्डी सकमण्डलु 
सर्वारामं परिब्रज्य भिक्षार्थी ग्राममाश्रयेत्‌ । 
अप्रमत्तश्चरेद्भैक्षं सायाह्ले नाभिलक्षितः ।।४३।। 


[ग०्पु०१/१०३/ १-२] 
आत्सन्यग्नीनारोप्ण भिक्षार्थ ग्रासमियात। 


सप्तागारिकं भैक्ष्यमादद्यात्‌ । 
अलाभै न व्यथेत्‌ । 
न भिक्षुकं भिक्षेत्‌ । 


ृत्तेन्तर्जनेऽतीते पात्रसम्पाते भैक्ष्यमादद्यात्‌ ।।४४।। 
[वृहदिष्णु ९३/२-५,१३] 
अष्टौ भिक्षाः समादाय स मुनिः पञ्च सप्त वा । 
अद्धिः प्रक्षाल्य ताः सर्वा भुज्जीत सुसमाहितः। 
अरण्ये निर्जने तत्र पुनरासीत भुक्तवान्‌ ।।४५।। 
[संवर्त० १०७-१०८] 
विधूमे न्यस्तमुसले व्यङ्कारे भुक्तवज्जने 
अतीते पात्रसंपाते नित्यं भिक्षां यतिश्चरेत्‌ ।।४६।। 
सप्तागारांश्चरेद्भैकष्यं भिक्षितं नानुभिक्षयेत्‌ ।। 
न व्यथेच्च तथाऽलाभे यथालब्धेन वर्तयेत्‌ 
न स्वादयेत्तथैवान्नं नाश्नीयात्कस्यचिद्गृहे ।।४७।। 
[शंख० ६/२-३/१/२] 
Es a सप्तागाराण्यसङ्कल्पितानि 
र विधूमे सन्नमुसले ।।४८।। [वसिष्ट० १०|७] 
न चोत्पातनिमित्ताभ्यां न च क्षत्राङ्गविद्यया । 
नानुशासनवादाभ्यां भिक्षां लिप्सेत कर्हिचित्‌।।४९।। 


[मनु० ६/५०] 








१३८ ।। संन्यासधमं-संहिता ।। 


अलाभे न विषादी स्याल्लाभश्चैनं न हर्षयेत्‌ । 
प्राणयात्रिकमात्रः स्यान्मात्रासङ्कादवनिर्गतः ।। ५०।। 
[वसिष्ठ० १०/१५-१६] 
अयाचितमसंक्त्ृप्तमुपपन्नं यइच्छया । 
आहारमात्रं भुञ्जीत केवलं प्राणयात्रिकम्‌ ।।५१।। . 
अथाप्युदाहरन्ति। | 
अष्टौ ग्रासा मुनेर्भक्ष्याः षोडशारण्यवासिनः । 
द्वात्रिंशतं गृहस्थस्यापरिमितं ब्रह्मचारिणः ।।५२।। 
भैक्षं वा सर्ववर्णेभ्य एकान्नं च द्विजातिषु । 
अपि वा सर्ववर्णेभ्यो न चैकान्नं द्विजातिषु ।।५३।। 
अनग्निरनिकेतः स्यादशर्माऽशरणो मुनिः। 
भैक्षार्थी ग्राममन्विच्छेत्स्वाध्याये वाचमुत्सृजेत्‌।। ५४।। 
। [बौधायन० २/१०/६६-६९,७ ९] 
अथ भैक्षचर्या । 
गोदोहमात्रमाकाडक्षेत्‌ । अथ भैक्षचर्यादुपावृत्य शुचौ देशे 
न्यस्तहस्ते पादौ अक्षाल्याऽऽदित्यस्याग्रं निवेदयेत्‌ ।। ५५।। 
[वौधायन० २/१०/५७,५९-६०] 
काषायवासाः सन्नमुसले व्यङ्गारे निवृत्तशरावसम्पाते भिक्षेत्‌ ।।५६।। 
[वौधायन० २/६/२४] 
याचितायाचिताभ्यां तु भिक्षया कत्पयेत्स्थितिम्‌ । 
साधुकारं याचितं स्यात्राक्प्रणीतमयाचितम्‌ ।। ५७।। 
[विष्णु० ४/१] 
देहसंरक्षणार्थ तु भिक्षामीहेद्‌द्विजातिषु | 
पात्रमस्य भवेत्पाणिस्तेन नित्यं गृहानटेत्‌ ।।५८।। 
अयाचित [विष्णु ४/२८] 
अयाचितं यथालाभं ` भोजनाच्छादनं भवेत्‌ । 
निमन्त्रितोऽथवाश्नीयात्स्वगुणं न प्रकाशयेत्‌ ।। ५९।। 
सुजीणोऽतिकृशो योगी देशान्ताद्विकलेद्धियः । 
पुत्रमित्रगुरुभ्रातृपत्नीभ्यो भैक्षमाहरेत्‌ ।।६०।। [तुः] 
यत्यन्नं ब्रह्माचार्यन्नमवीरान्नं तथैव च। 


\ 
१ 
ह 


।। ज्ञानं संन्यासलक्षणम्‌ ।। १२५ 


शूद्रान्नं च तथा भिक्षुर्वर्जयेत्परदारवत्‌ ।। ६ १।। [बृहसतिJ] 

अश्नन्माधुकरीं भिक्षां नेवेद्ये तु विसर्जिते । 

परपाकं न गृह्णीयात्किंचिदन्नमुपस्थितम्‌ ।। ६२।। 

भिक्षान्नमात्रसंभोगी कंथाकोपीनसंग्रही । 

श्रवणादिरतो यश्च स भिक्षुर्मोक्षमाप्नुयात्‌ ।।६३।। [जमदब्नि०] 

ब्राह्मणक्षत्रियविशां मेध्यानां भैक्षमाचरेत्‌। 

तत्राप्यसम्भवे ूर्वादाददीतोत्तरोत्तरात्‌ ।। ६४।। 

द्विजाभावे तु सम्प्राप्ते उपवासत्रयं गते । 

भैक्षं शूद्रादपि ग्राह्यं रक्षेत्राणान्‌ द्विजोत्तमः ।। ६५।। 
मिघातिथि०] 

कृते देशं त्यजेद्‌ ग्रामं त्रेतायां द्वापरे कुलम्‌ । 

कर्तारं तु कलौ दुष्ट त्यक्त्वा भैक्षं समाचरेत्‌ ।। ६६।। 

याचितायाचिताभ्यां च भिक्षाभ्यां कल्पयेत्स्थितिम्‌। 

साधुकरं याचितं स्यात््ाक्प्रणीतमयाचितम्‌ ।। ६७।। [दत्तात्रेय] 

साधुकरमथैकान्नं परहंसः समाचरेत्‌। 

सर्वभूतहितः शान्त्रिदण्डी सकमण्डलुः । 

एकारामः परिब्रज्य भिक्षार्थो ग्राममाश्रयेत्‌ ।। ६८।। 

अप्रमत्तश्चरेददभैक्षं सायाह्वेऽनभिलक्षितः । 

रहिते भिक्षुकैग्रमि यात्रामात्रमलोलुपः ।। ६९।।[याज्ञ४/५८] 

एककालं चरेद्भैक्षं न प्रसज्जेत विस्तरे । 

भैक्षे प्रसक्तो हि यतिविषयेष्वपि सज्जति ।।७०।।[नुः ६/५५] 

अलाभे न विषादी स्याल्लाभो चैनं न हर्षयेत्‌ । 

प्राणयात्रिकमात्रः स्यान्मात्रासंगाद्विनिर्गतः ।।७१।। 

अभिपूजितलाभांस्तु जुगुप्सेतैव सर्वशः । [ना०प०उ० ५/६-७] 

अभिपूजितलाभैस्तु यतिर्मुक्तोऽपि बध्यते ।। ७ २। ।गनु० ६५७-५०] 

न्यस्ते विधूमे व्यङ्कारे सर्वस्मिन्‌ भुक्तवज्जने । 

अटेत योगविद्धैक््य॑ न तु तेष्वेव नित्यशः ।।७३।। 


[मा० पु० ४१/६] 








१२६ 


।। संन्यासधर्म-संहिता ।। 


सप्तागारांश्ररेद्भैक्षमलाभे तु पुनश्चरेत्‌ । 

प्रक्षाल्य पात्रे भुज्जीत अद्धिः प्रक्षालयेत्युनः ।। ७४। । 

अथवाऽन्यदुपादत्ते पात्रे भुञ्जीत नित्यशः । 

भुक्त्वा तत्संसृजेत्यात्रं यात्रामात्रमलोलुपः ।। ७५।। 

विधूमे सन्नमुसले व्यङ्गारे भुक्तवज्जने । 

वृत्ते शरावसस्पाते भिक्षां नित्यं यतिश्चरेत्‌ ।। ७६।। 

गोदोहमात्रं तिष्ठेत कालं भिक्षुरधोमुखः । 

भिक्षेत्युक्त्वा सकृत्तूष्णीमश्नीयाद्वाग्यतः शुचिः। । ७७।।।३०३०३/२९/३६] 

अयाचितमसंक्ल्प्तमुपपन्नं यच्च्छया । 

कृत्वा प्राह्ले चरेद्‌ भैक्ष्यं विधूमे भुक्तवज्जने ।। ७८।। 

वृत्ते शरावसंपाते भैक्ष्यं लिप्सेत मोक्षवित्‌ । 

लाभेन च न हुष्पेत नालाभे विमना भवेत्‌ । 

न चातिभिक्षां भिक्षेत केवलं प्राणयात्रिकः ।।७९।। 

यात्रार्थी a सन श्वरेद्‌ भैक्ष्यं समाहितः । 

लाभं साधारणं भुञ्जीताभिपूजितः ।।८०।। 

अभिपूजितलाभाद्धि विजुगुष्सेत भिक्षुकः । 

भुक्तान्यज्ञानि 'तिक्तानि कषायकटुकानि च ।।८१।। 

नास्वादयीत भुज्ञानो रसांश्च मधुरांस्तथा । 

यात्रामात्रं च भुञ्जीत केवलं प्राणधारणम्‌ ।।८२।। 

असंरोधेन भूतानां वृत्तिं लिप्सेत मोक्षवित्‌ । 

न चान्यमन्नं लिप्सेत भिक्षमाणः कथंचन ।।८३।। 
[मिहा०४६/१९/-२४] 

अपापमशठ वृत्तमजिहां नित्यमाचरेत्‌ । 

जोषयेत. सदा भोज्यं ग्रासमागतमस्पृहः । । ८४।। 

यात्रामात्रं च भुञ्जीत केवलं प्राणयात्रिकम्‌ । 

धर्मलब्धमथाश्नीया्त काममनुवर्तयेत्‌ ।। ८५।। 

ग्रासादाच्छादनादन्यञ्न गृह्णीयात्‌ कथंचन । 

यावदाहारयेत्तावत्‌ प्रतिगृह्णीत नाधिकम्‌ ।।८६।। 


।। ज्ञानं संन्यासलक्षणम्‌ ।। १३७ 


परेभ्यो न प्रतिग्राह्यं न च देयं कदाचन । 
दैन्यभावाच्च भूतानां संविभज्य सदा बुधः ।।८७।। 
नाददीत परस्वानि न गृहीयादयाचितः । 
न किंचिद्‌ विषयं भुक्त्वा स्पृहयेत्‌ तस्य वै पुनः ।।८८।। 
[महा ० आश्व० ४६/३ १-३५] 
न्‌ ks म्ह: भिक्षासेकस्यैव गृहे यतिः । 
नुब्धो भवेच्ञैव सकृच्च समितभुगभवेत्‌।।८९।। 
वानप्रस्थाश्वमाद्‌ भिक्षां प्रायो गृह्णीत भिक्षुकः । 
तदन्धसाऽतिशुद्धेन शुद्ध्यत्येवाऽस्य यन्मनः ।।९०।। 
आहारो यस्य यावांस्तं तावान्त्रीकाम आविशेत्‌। 
अतो सितं नीरसं च भोजनं त्यागिनो हितम्‌ ।।९१।। 

[स्क० पु०्वै०खo्वाण्मा०२३/ १७-१८, २३] 
अनरिनिरनिकेतस्तु ग्रामं भिक्षार्थमाश्रयेत्‌ । 
अनाश्चस्तविधानः  स्यान्सुनिर्भावसमन्वितः ।। 
लघ्वाशी नियताहारः सकृदन्नं निषेवयेत्‌ ।। ९ २।। 

पिद्रपु०.१|१५| ३६२-३६२ ] 
एककालं चरेद्भैक्षं न प्रसज्येत विस्तरे । 
भैक्ष्यं प्रसक्तो हि यतिर्विषयेष्वपि सज्जति ।।९३।। 
सप्तागारं चरेद्‌ भैक्ष्यमलाभे न पुनश्चरेत्‌। 
गोदोहमात्रं तिष्ठेत कालं भिक्षुरधोमुखः ।।९४।। 
[पद्य० ३/६०|२-३] 
भैक्ष्येण वर्तयेन्नित्यं नेकान्नादी भवेत्क्वचित्‌ । 
यस्तु मोहेन वात्यस्मादेकान्नादी भवेद्यतिः ।. 
न तस्य निष्कृतिः काचिद्वर्मशाख्रेषु इश्यते ।।९५।। 

[कू० पु० २|२८| १७-१७३] [पष पु०३|५९|१७-१७३] 
ग्रासं सुमृष्टं विरसं महान्तं स्तोकमेव वा । 
यरुच्छयैवापतितः ग्रसेदाजगरोऽक्रियः ।। ९६।। 
शायीताहानि भूरीणि निराहारोऽननुक्रमः । 
यदि नोपनमेद्‌ ग्रासो महाहिरिव दिष्टभुक्‌ ।।९७।। 





१२८ 


।। संन्यासधर्म-संहिता ।। 


ओजः सहोबलयुतं विभ्रद्‌ देहमकर्मकम्‌ । 
शयानो बीतनिद्रश्च नेहेतेन्द्रियवानपि ।।९८।। 

[त्रीमद्धा ० ११/८/२-४] 
स्तोकं स्तोकं ग्रसेद्‌ ग्रासं देहो वर्तेत यावता । 
गृहानहिंसन्नातिष्ठेद्‌ वृत्ति माधुकरीं मनिः ।।९९।। 

[श्रीमन्भा० ११/८/९] 
सायंतनं श्वस्तनं वा न संगृह्णीत भिक्षितम्‌ । 
पाणिपात्रोदरामात्रो मक्षिकेव न संग्रही ।। १००।। 
सायंतने श्वस्तनं वा न संगृह्णीत भिक्षुकः । 
मक्षिका इव संगृहृन्‌ सह तेन विनश्यति ।। १०१।। 

[श्रीमद्भा० ११/८/११-१२] 
भिक्षां चतुर्षु वर्णेषु विगहर्धान्‌ वर्जयंश्चरेत्‌ । 
सप्तागारानसंक्त्हप्तांसतुष्येल्लब्धेन तावता ।। १०२।। 
बहिर्जलाशयं गत्वा तत्रोपस्पृश्य वाग्यतः । 
विभज्य पावितं शेषं भुञ्जीताशेषमाहृतम्‌ ।। १०३।। 

[श्रीमनद्रा० ११/१८/ १८-१९] 
माधूकरमसक्लूप्तं प्राक्प्रणीतमयाचितम्‌ । 
तात्कालिकं चोपपन्नं भैक्षं पञ्चविधं स्मृतम्‌ ।। १०४।। 
मनःसंकल्परहितान्गृहां्रीन्पञ्च सप्त वा। वै 
मधुवदाहरणं  यत्तन्माधूकरमिति स्मृतम्‌ ।। १०५।। 
शयनोत्थापनात्यराक्च प्रार्थितं भक्तिसंयुतैः । 
तत्म्राक्प्रणीतमित्याह भगवानुशना मुनिः।। १०६।। 

निमात्रितम्‌ । 
अयाचितं तु तद्भैक्षं भोक्तव्यं मनुरब्रवीत्‌ ।। १०७।। 
उपस्थानेन यत्प्रोक्तं भिक्षार्थं ब्राह्मणेन हि । 
तात्कालिकमिति ख्यातं तदत्तव्यं मुमुक्षुणा ।। १०८।। 
सिद्धमन्नं भक्तजनैरानीतं यन्मठं प्रति। 
उपपर्चन तदित्याहुर्मुनयो मोक्षकाङ्गिणः ।। १०९।। 


।। ज्ञानं संन्यासलक्षणम्‌ ।। १२९ 


भिक्षा: पञ्चविधा ह्येताः सोमपानसमाः स्मृताः । 
तासामेकतमयाऽपि वर्तयन्सिद्धिमाप्नुयात्‌ ।। १ १०। । [उशना०] 
संप्रार्थितमुपस्थानादसंक्लप्तमयाचितम्‌ । 
तत्सदैकान्नमप्य्याददभैक्ष माधूकराट्टरम्‌ ।। १ १ १।। रतः] 
यतीनामातुराणां तु वृद्धानां दीर्घरोगिणाम्‌ । 
एकान्नेन न दोषोऽस्ति एकस्यैव दिने दिने ।।११२।। 
[पराशर०] 
जीवितात्ययमापन्नो योऽन्नमत्ति इतस्ततः । 

लिप्यते न स पापेन पद्मपत्रमिवाम्भसा ।। ११३।। 

नाऽऽपो मूत्रपुरीषाभ्यां नारिनर्दहनकर्मणा । 

न वायुः स्पर्शदोषेण नान्नदोषेण मस्करी ।। ११४।। [मनुः] 
अथ भोजनविधिः - 

“उपाकृत्य शुचौ देशे पात्रं न्यस्य पादौ प्रक्षाल्य आचम्य 
त्रीन्माणायामान्धारयित्वाञप आचम्य, ओमिति वारिणा भेक्ष्यं प्रोक्ष्य गायत्र्याभिमन्त्र्य 
“इदं विष्णुर्विचक्रमे’? इति विष्णवे हविर्निवेदयेत्‌ । “उदुत्यम्‌ ०, चित्रम्‌० 
इति द्वाभ्यामादित्याय “ब्रह्म जज्ञानम्‌'’ इति ब्रह्मणे “भूतेभ्यो नमः” इति 
भूतेभ्यो निवेदयेत्‌ । शेषमौषधवत्प्राश्नीयात्‌ ॥'” ११५॥ [शौनक] 

“अथ भैक्षचर्यया उपावृत्य पात्रं शुचौ देशे न्यस्य हस्तौ पादौ 
प्रक्षाल्य, आचम्य, “उदुत्यम्‌० चित्रम्‌० ” इत्यादित्यस्याग्रे निवेदयेत्‌ । 
“ब्रह्मजज्ञानम्‌० ” इति ब्रह्मणे, “इदं विष्णुः ०” इति विष्णवे, “भूतेभ्यो नम; 
” इति भूतेभ्यो निवेदयेदिति। इति विज्ञायते, आधानप्रभृति यजमान एवाग्नयो 
भवन्ति। तस्य प्राणो गार्हपत्यः । अपानोऽन्वाहार्यपचनः । व्यान आहवनीयः। 
उदानसमानौ सक्थ्यावसक्थ्यौ । पञ्च वा एतेऽग्मय आत्मस्था आत्मन्येव 
जुहोति । स एवात्मा यज्ञ आत्मनिष्ठ: । आत्मप्रतिष्ठितः । आत्मनि प्रतिष्ठित:। 
आत्मानं क्षेमं नयतीति विज्ञायते । भूतेभ्यो दयापूर्वं संविभज्य शेषमद्धिः 
संस्पृश्य औषधवत््राश्नीयात्‌ ।” ११६॥ [बौधायनः] 

“न भैक्षपात्रे भुज्ञीत । नाचमनं चरेत्‌ । कृतत्रेताद्वापरेषु. पात्रभोजी 
यतिर्भवेत्‌। कलौ पात्रे न भुञ्जीत धारयेन्न च कुण्डिकाम्‌ ॥११७। [यमः] 

“यत्किञ्चिच्छीर्णवर्ण पतितं पात्रं लब्ध्वा तत्राश्नीयात्‌ । न तैजसे 


१४० ।। संन्यासधर्म-संहिता ।। 


कदाचन। तैजसे पात्रे भोजनं कृत्वा प्राजापत्यं समाचरेत्‌ । ग्रामान्ते विजनेऽरण्ये 
'तटाके नदीपुलिने पुष्करणीषु गत्वा तदन्नमुपयुञ्जीत । तीर्थदेशे प्रक्षालनं कृत्वा 
सान्तर्धानं पात्रं स्थापयेत्‌ । मृत्तिकात्रयेण तु पादौ प्रक्षाल्य हस्तौ च,आचम्य 
प्राणायामान्‌ षडाचरेत्‌ । प्रणवेन गायत्र्या अन्नसूक्ते जपित्वा परमात्मस्वरूपं 
ध्यात्वा“अमृतोपस्तरणमसि'” इत्यपः प्राश्य प्राणाहुतिं जुहोति। भोजनमध्ये 
यत्किञ्चितसूक्ष्मकेशं मक्षिकाभिहतमन्नं तत्पिण्डमात्रमुत्सृज्य हस्तप्रक्षालनं कृत्वा 
भोजनं करोति । मुखे केशं लग्नं यदि तत्क्षणात्‌ क्षिपेत्‌ ग्रासमास्येन 
द्वादशगण्डुैर्मुखप्रक्षालनं कृत्वा भोजनं करोति ॥” ११८। [भरद्वाज] 
““सुगुप्तवाडमनशचक्षुर्गुप्तगुह्य: कृताञ्जलिः । 
सुगुप्तभैक्षमाथित्य सुगुप्तं भोजनं चरेत्‌ ।।११९।। 
न स्पृशेद्वामहस्तेन भुञ्जानोऽन्नं कदाचन। 
न पादौ न शिरोपस्थं कराभ्यां भोजने स्पृशेत्‌ ।। १२०।। 
न किञ्चिद्वेषजादद्यात्‌ तत्तथा दन्तधावनात्‌ । 
विना भोजनकालेन न भक्ष्यान्‌ भक्षयेद्यतिः ।। १२१।। 
[वृहस्पति०] 
“भैक्षं यवागूं भुञ्जीत पयो घृतसथापि वा। 
सुपक्वं फलमूलं च शाकपिण्याकसक्तु वा।।१२२।। 
इत्येते ह्यशनाकारा योगिनः सिद्धिकारकाः । 
तदद्भक्षयेदहरहः परमेण समाधिना । 
अपः पीत्वा सकृत्तष्णीं भुञ्जानः प्राक्समाहितः ।। १२३।। 
“प्राणाये” ति तु भुञ्जीत प्रथमामाहुतिं यतिः । 
“अपानाय” द्वितीया स्याद्‌ “व्यानाये” ति ततः परम्‌ ।। १२४।। 
“उदानाय” चतुर्थीति “समानाये”ति पञ्चमी । 
इत्थं प्राणाहुतीर्हृत्वा शेषं भुञ्जीत वाग्यतः ।। १२५।। 
अपः पुनः सकृत्प्राश्य त्वाचम्य हृदयं स्पृशेत्‌ ।।” १२६।। 
[विष्णु०] 
“अष्टौ भिक्षाः समादाय स मुनिः सप्त पञ्च वा । 
अन्द्ि: प्रक्षाल्य तत्सर्वं भुञ्जीत सुसमाहितः ।। १२७।। 


।। ज्ञानं संन्यासलक्षणम्‌ ।। १४१ 


न स्वादयीत भुञ्जानः षड्सान्नैव कीर्तयेत्‌ । 
सत्कृतासत्कृते तुल्यो नाभिनन्दीत न दिषेत्‌ ।। १२८।। 
[संवर्त ०] 
“अथ ग्रामादाहृत्य एकपात्रेण भैक्षमुदकेन प्लाव्य सकृद्भुञ्जीत । न 
केनचित्सह संभाषेत्‌ । न किञ्चन याचेदौषधादन्यत्‌ । एवं वर्तमानो 
यावज्जीवं भिक्षुको मुक्तो भवेत्‌ ।।”१२९।। [कपिल०] 
“न क्वचिन्तिशि भुञ्जीत भुक्त्वा भुज्जीत यो यतिः । 
भुञ्जानो निशि संन्यासी पतितो नात्र संशयः ।।१३०।। 
[वृद्धजा०] 
“हिरण्मयानि पात्राणि कृष्णायसमयानि च। 
यतीनां तान्यपात्राणि भैक्षे वा भोजनेऽपि वा ।।१३१।। 
्वर्णरूप्यकपात्रेषु ताम्रकांस्यायसेषु च। 
भिक्षां `दत््वा न धर्मोऽस्ति गृहीत्वा नरकं ब्रजेत्‌ ।। १३२।। | 
[म] । 
“न भैक्षपात्रे भुज्जीत पात्रे नाचमनं चरेत्‌ । 
कृतत्रेताद्वापरेषु पात्रे भोजी यति्भवित्‌। 
कलौ न पात्रे भुज्जीत धारयेन्न तु कुण्डिकाम्‌ ।। १३३।। 
भुञ्जीत पर्णपुटके पर्णपृष्ठे 'न जातुचित्‌ । 
पलाशपत्रकदलीदलाभावे हयभोजनम्‌ ।। १३४।। 
अभावेऽप्यन्यपात्राणां न कांस्ये नेव राजते । 
नापि कार्ष्णायसे नापि सौवर्णे नापि ताम्रके ।। १३५।। 
न प्राण्यङ्गे नेव भूमो न कुशादितृणेषु वा। 
पलाशपर्णे भुञ्जीत पाणिपात्रेथवा यदि ।।१३६।। 
पलाशपद्मपत्रेषु गृही भृत्तवैन्दवं चरेत्‌। 
यतिर्वनस्थश्च ततो लभते चेन्दवं फलम्‌ ।।”१३७।। 


[लिखित०] 


( 


नर 


१४२ 


।। संन्यासधर्म-संहिता ।। 


यतिपात्राणि 


अतैजसानि पात्राणि भिक्षार्थ कल्पयेन्मुनिः । 

सर्वेषामेव भिक्षूणां दार्वलाबुमयानि च।।१।। 
[विष्णु ० ४/२९] 

अलाबुदारुपात्राणि मृण्मयं वैणवं यते: ।।२।। 

[आग्ने० पु० १६१/७] 
अलाबुवेणुपात्रं च दारवम्मृण्मयन्तथा । 
भिक्षोश्चत्वारि पात्राणि पञ्चमं नोपपद्यते ।। ३।। 

[शि०पु० ६/२१/३३] 
मृद्वेणुदार्वलाब्वश्ममयं पात्रं यतेः स्मृतम्‌ । 
शुद्धिर्द्रिरमीषां तु गोवालैश्चावघर्षणम्‌ । 

न दण्डैर्न च दण्डेन विना वा तेन वा तथा ।।४।। 
| [वृहत्पारा० १२/१३१-१३२] 
मृण्मयालाबुपात्राणि यतीनां च विनिर्दिशेत्‌ । 
तेषां सम्मार्जनाच्छुद्धिरद्धिश्वैव प्रकीर्तिता ।।५।। 
[शंख० ६/४-४५] 
सौवर्णायसताम्रेषु कांस्यरौप्यमयेषु च । 
भिक्षादातुर्न धर्मोऽस्ति भिक्षुर्भुड्धे तु किल्विषम्‌ ।। ६।। 
न च कांस्येषु भुज्ञीयादापद्यपि कदाचन । 
पलाशे यतयोऽश्नन्ति गृहस्थः कांस्यभाजने । । ७।। 
कांस्यकस्य च यत्पापं गृहस्थस्य तथैव चं । 
कांस्यभोजी यतिश्चैव प्राप्नुयात्कित्विषं तयोः ।। ८।। 
| [अ०्सं० १५९-१५९] 
यतिपात्राणि योनि मयानि च। 
सलिलं शुद्धिरेतेषां 
अतेजसानि पात्राणि तस्य स्युर्नित्रणानि च । 
तेषामद्भिः स्मृतं शौचं चमसानामिवाध्वरे । । १०।। 
अलाबुदारुपात्रं च मृन्मयं वैदलं तथा। 
एतानि यतिपात्राणि मनुः स्वायम्भुवोऽब्रतीत्‌ ।। ११।। 


[मनु० ६/५३-५४] 


श्रावघर्षणम्‌ । । ९। | [याज्ञ०४/६०] ` 


।। ज्ञानं संन्यासलक्षणम्‌ ।। १४२ 


मृहार्वलाबुज पात्रं वैणवं तान्तवौपलम्‌ । 
पार्ण तार्ण तथा क्षौम पात्रं पर्णपुटं तथा ।। १२।। 
उक्तानि यतिपात्राणि ब्रह्मणा विश्वयोनिना । 
करे कर्पटके चेव आयसे ताम्रभाजने । 
भुञ्जन्भिक्षुर्न लिप्येत लिप्यन्ते गृहमेधिनः ।। १३।। [बत्रिः] 
“मृण्मये दारुपात्रेऽलाबुपात्रे वा । 
तेषाञ्च तस्याद्धिः शुद्धिः स्यात्‌ ।। १४।। 
[वृहद्विष्णु ९६/६-७] 
“अलाबुं दारुपात्रं च मृण्मयं वैणवन्ततः । 
चत्वार्येतानि पात्राणि मनुराह प्रजापतिः ।। १५।। 
[क०्पु०२/२९/९] 
मृददार्वलाबूफलपर्णपात्रम्‌ ।।१६।। 
[शाट्मा ० उ० १९] 
सृत्यात्रं वाऽलाबुपात्रं दारुपात्रं वा ।। १७।। [बार उ० ४] 
पाणिपात्रमुदरपात्रं वा ।। १८।। [आरु० उ०५] 
गेहे गेहे विशेत्कवलमात्रे नापरं गृह्णीयात्पदे. 
पदे भुञ्जन्नगच्छन्कुल सर्वाशीति।।१९।। [शौनकः] 
पाणिपात्रं चरन्योगी नासकृद्भैक्षमाचरेत्‌ । 
तिष्ठन्भुञ्याच्चरन्भुञ्यान्मध्ये नाऽऽचमनं तथा ।। २०।। [भौतमः] 
करपात्रीति विख्यातो बाहयपात्रविवर्जितः । 
तस्य पुण्यं शतगुणं भवत्येव दिने दिने ।।२१।। 
[स्क० पु० का ० ख० ४१/३६] 
“तार्ण पार्ण च पाषाणमिति” ।।२२।। [कण्वः] 
“'वेणुदारूशिलालाबुतुणपर्णमयानि च. । 
मृण्मयक्षोमपात्राणि गृह्णीयादात्मशक्तितः।।२३।। [न्तुः] 


नर 


॥ सन्यासधम-सांहता ।। १४४ 


भिक्षाटने कर्तव्यता 


प्राणवृत्त्यैव संतुष्येन्सुनिनेवेन्द्ियप्रिये: । 
ज्ञानं यथा न नश्येत नावकीर्येत वाङ्मनः ।। १।। 
[श्रीमद्भा० ११/७/३९] 

अलब्धा न विषीदेत काले कालेऽशनं क्वचित्‌ । 

लब्ध्वा न हृष्येद्‌ धृतिमानुभयं दैवतन्त्रितम्‌ ।। २।। 

` आहारार्थं समीहेत युक्तं .तत्राणधारणम्‌। 

तत्त्वं विमृश्यते तेन तद्विज्ञाय विमुच्यते।। ३।। 

यरुच्छयोपपन्नान्नमद्याच्छरेष्ठमुतापरम्‌ । | 
तथा वासस्तथा शय्यां प्राप्तं प्राप्तं भजेन्मुनिः ।।४।। 

[श्रीमद्धा ० ११/१८/३३-३५] 

सेध्य भैक्षं चरेन्नित्यं सायाह्ने वाग्यतः शुचिः । 

एकवासा विशुद्धात्मा मन्दगामी युगान्तङह्‌ । 

यथा लब्धं तदश्नीयात्पूजासंस्कारवर्जितः ।। ५।।[आदिJ पुः] 

अनिन्द्यं वै ब्रजेद्गेहं निन्द्यं गेहं तु वर्जयेत्‌ । 

अनावृते विशेद्‌ दरि गेहे नैवाऽऽवृते ब्रजेत्‌ ।।६।। 

न वीक्षेद्‌ द्वाररन्ध्रेण भिक्षां लिप्सुः क्वचिद्यतिः । 

न कुयट्वि क्वचिद्‌ घोषं न द्वारं ताडयेत्क्वचित्‌ ।। ७।। 

नेव सव्यापसव्येन भिक्षाकाले ब्रजेद्गृहान्‌ । 

अनिन््यातिक्रमे योगी प्राणायामशतं चरेत्‌ ।।८।। [आतिः] 

अदुष्टापतितं साधुं यतिर्यंः परिवर्जयेत्‌ । 

स तस्य सुकृतं दत्त्वा दुष्कृतं प्रतिपद्यते ।।९।। 

तथैव च गृहस्थस्य निराशो भिक्षुको गतः । 

हुतं दत्तं तपोऽधीतं सर्वमादाय गच्छति ।।१०।। 

असंस्कृता तु या कन्या उदक्या चोदिता तु या । 

तया दत्तं न गृह्ीयात्राण्यङ्केनाऽऽयसेन वा।।११।। 

॥ ज्ञान सन्यासलक्षणम्‌ ।। 


पृथक्कृत्वा तु या भिक्षाऽऽघ्राता मार्जारमूषकैः। ` 
दातोपहतशुष्का च भिक्षा योपहता भवेत्‌ ।। १२।। 
[मेघातिथि ०] 

पीडयित्वाऽपि चा55त्मानमल्पाचं संप्रयच्छति । 
सा भिक्षा हिंसिता ज्ञेया ताइशीं वर्जयेद्यतिः ।। १३।। 
पञ्चाहं सप्तरात्रं वा यत्र भिक्षा न लभ्यते । 
तद्गृहं वर्जयेददद्गक्षुश्चाण्डालगृहवत्सदा । । १४ । | [शोनक०] 
हितं मितं सदाऽश्नीयाद्यत्सुखेनेव जीर्यते । 
धातुः प्रकुप्यते येन तदन्नं वज्येद्यतिः ।। १५।। 
या तु पर्युषिता भिक्षा नेवेद्यादिषु कल्पिता । 
तासभोज्या विजानीयाह्दाता च नरकं ब्रजेत्‌ ।। १६।। 
आयसेन तु पात्रेण यदन्नमुपदीयते । 
भोक्ता विष्ठासमं भुङक्ते दाता च नरकं ब्रजेत्‌ ।। १७।। [अत्रिः] 
ऊर्ध्व जान्वोरधो नाभेः परिधायेकमस्बरम्‌ । 
द्वितीयमन्तर्वासश्च परिधाय रविं ततः ।।१८।। 
उपस्थाय च भैक्षार्थ पात्री दण्डी गृहान्रजेत्‌ । 
तिष्ठन्सन्दशनि द्वारि याचेद्धिक्षामधोमुखः । 
वाग्यतः सूप्रसन्नात्मा स्वाध्यायध्यानसंयुतः ।। १९।। 
अदृष्टोपक्रमे काले तूष्णीं गोदोहसम्मितम्‌ । 
यदि नोद्यमते कञ्चिद्‌ इटराऽप्यन्यगृहं ब्रजेत्‌ ।। २०।। 
तावत्रतिश्रुते तिष्ठेद्यावद्धैक्ष॑ प्रदीयते । 
इष्टिपृतपदत्यासी मौनी तु सुमतिः शमी।। २१।। 
एकवख्रैकपात्री च निस्सङ्कगः सुप्तवच्चरेत्‌। 
चतुष्षडष्टकाले वा यतिश्चाद्रायणेऽपि वा । 
पञ्च सप्त गृहेभ्यो वा Dp ॥॥२२॥। 
ळक alas क्षास ; । 

दै न पुनर्वजेत्‌ ।। २३। ।मिधातिषि०] 
(एकवस्रैकपात्री च सदैकाकी ब्रजेद्यतिः । 
एककालं चरेद्भैक्षं न जघन्यं कर्थंचन ।। २४।। 


॥ संन्यासधर्म-संहिता ।। १४६ 


ऊर्ध्व न॒तिर्यग्दूरं वा निरीक्षेत्पर्यटन्यतिः । 

युगमात्रं महीपृष्ठं भिक्षुर्गच्छेद्रिलोकयन्‌ ।। २५।। 
.न वीकषेद्वाररन्प्रेण भिक्षां लिप्पुर्गहान्तरम्‌ । 

न कुर्यादूघोषणं तत्र न द्वारं/ताडयेद्यतिः ।। २६।। 
अतिक्रम्य गृहं पूर्व प्रविशेन्न पुनस्तु तम्‌ । | 
प्रविश्य भिक्षामादाय त्रिंशत्याणयमांश्चरेत्‌ ।। २७।। 
नैव सव्यापसव्येन भिक्षाकाले चरेद्‌ गृहम्‌ । 
अनिन्द्यातिक्रमं कृत्वा प्राणायामशतं चरेत्‌ ।। २८।। 
पूर्वासङ्कल्पित गेहं स्वयं विवृतमाश्चयेत्‌ । 
देशकालविभागेन सामथ्यपिक्षयापि च। 

अनागते परे भिक्षो भिक्षार्थे a गृहम्‌ ।।२९।। ` 
प्रविश्य भैक्षभुग्गेहं निष्प्रकम्पेन नो Weiss 
गृहिणीदशनि वापि बाह्यागारेऽपि वा स्थितः ।। ३०।। 
सव्येनादाय पात्रं तु त्रिदण्डं दक्षिणेन च । 
प्रणवादि जपन्पूर्व भिक्षां देहीति याचयेत्‌ ।।३१।। 
भिक्षार्थं चोदनं कृत्वा शक्तो नोपविशेत्क्वचित्‌ । 

न चान्यदस्तु याचेत तृप्तिलोभेन किञ्चन ।।३२।। 
कृत्वा. भिक्षा इष्टिपतां दातुश्च करसम्मिताम्‌ । 

त्रिदण्डं दक्षिणे त्वंसे यतिः सन्धाय पाणिना । ।३३।। 
उत्पास्य पात्रकवचं दक्षिणेन करेण त्‌। 3 
पात्रं वामकरे स्थाप्यं न क्वचिद्ृक्षिणे करे ॥। ३४।। [मअन्रि० 


é 


a समपादः । काष्ठपाषाणतृणमय (मृण्मय)- 
वर्ज गृह्णीयात्‌। मुखमण्डलं न कदाचिन्निरीक्षेत्‌ । हस्तपात्र . 
पश्येत्‌ । अग्रतो युगमात्रावलोकी पार्श्वतः पृष्ठतश्च मुहुर्मुहुर्वावलोकयेत्‌ । 
विवृतद्वाराणि किन छ वरात्‌ । अपद्वाराणि न प्रविशेत्‌ । द्वारं न हन्यात्‌ । न 


। कषिप्रं न । चिरं न तिष्ठेदिति ।। ३५. । [काइयप० 
“ग्रामे प्रविष्टे भिक्षार्थ यदि विघ्नो भवेत्ववचित । र 
पुनर्भेक्ष न भिक्षेत बहिग्रामाहिनिर्गतः । । ३ ६।। दिवख०] 
“पञ्चाहं सप्तरात्रं वा यस्मिन्भिक्षा न लभ्यते । 

तद्गृहं वर्जयेन्नित्यं चाण्डालगृहवद्यतिः ।। ३७।। .. 


१४७ 


तद्‌ गृह्वात्यल्पबुद्धया चेत्काकयोनिषु जायते ।।४५।। 


त) ज्ञानं संन्यासलक्षणम्‌ || 
तहिनानि गृहस्थस्य निराशो भिक्षुको ब्रजेत्‌। 
स्वाध्यायं होमदानं च सर्वमादाय गच्छति ।।३८।। 
आहारमात्रादधिकं यतिर्भेक्षं तु नाहरेत्‌ । 
अन्यायेन तु पक्वान्नं चोरवद्दण्डमर्हति ।। ३९।।[जमदनिः] 


_ “एकपात्रेण भुञ्जीत निर्दिष्टं ब्रतमुत्तमम्‌। 


नैव दोषो द्विपात्रेण त्वशक्तो. व्याधिपीडने ।।४०।। 
शक्तश्च नीरुजश्चैव नेकपात्रेण _-वर्तयेत्‌। 
पात्रलोभी स दुष्टात्मा नरकं प्रतिपद्यते ।।४१।। 
लोभमानस्तु यो भिक्षुः पात्रप्रणमिच्छति । 

दाता स्वर्गमवाप्नोति' भोक्ता भुञ्जीत किल्विषम्‌ ।।४२।। 
निमन्त्रितस्तु संन्यासी यदा भिक्षां समाचरेत्‌। 

लोभं तत्र प्रकुर्याच्चेत्पतत्येव न संशयः ।।४३।। 
देहि देहीति यो ब्रूयाल्लवणव्यञ्जनादि वा । 


गोमांसतुल्यं तदूभैकष्यं भुक्त्वा चान्द्रायणं चरेत्‌ ।। ४४।। ` 


यत्किञ्चिहीयमानं तु गृहिणीकरसंस्थितम्‌ । 


[वृद्ध जा०] 


“भिक्षित्वा न चिरमासीत। 
. नेत्युक्ते वाऽदुष्टमनाः परिवर्तेत्‌ । 
नैव पात्रपूरणमन्विच्छेत्‌ ।।४६।। किपिल०] 


नर 


डं 
॥ संन्यासधर्म-संहिता ।। RS 


भेक्ष-प्रशंसा 


न त्यजेच्चेद्यतिर्मृक्तो यो माधुकरमातरम्‌ । 

वैराग्यजनकं श्रद्धाकलत्रं ज्ञाननन्दनम्‌ ।। १।। [मैत्रे०ड०२/२३] 
न भिक्षायां भवेद्दोषो न च भिक्षा प्रतिग्रहः । 

सोमपानसमा भिक्षा तस्मादहरहश्चरेत्‌ ।।२।। [विष्णु] 
भिक्षा माधुकरी नाम सर्वपापप्रणाशिनी । 

अवधूता च पूता च सोमपानं दिने दिने ।। ३।। 
भिक्षाहारो निराहारो भिक्षा नेव प्रतिग्रहः । 

श्रोत्रियान्नं च भैक्षं च हुतशेषं च यद्धविः ।।४।। 
आनखाच्छोध्येत्पापं तुषारिनरिव काञ्चनम्‌ । 

_ गङ्गायाः सलिलं पुण्यं शालग्रामशिला तथा । 

भिक्षान्नं पञ्चगव्यं च पवित्राणि युगे युगे ।।५।। [शातातप०] 
अबिन्दुं यः कुशाग्रेण मासि मासि समश्नुते । 

निरपेक्षस्तु भिक्षार्थी स तु तस्माद्विशिष्यते ।। ६।। 
तप्तकाञ्चनवर्णन गवां मूत्रेण यावकम्‌ । 

पिबेद्‌ द्वादश वर्षाणि न तदभैक्षसमं भवेत्‌ ।।७।। 

शाकभक्षाः पयोभक्षा ये च यावकभक्षकाः । 

सर्वे ते भैक्षभक्षस्य कलां नार्हन्ति षोडशीम्‌ ।।८।। [कण्वः] 
अकार्पण्यं तु बह्न्नं मन्यन्ते यत्र मानवाः । | 
निरीक्षन्ते त्वनुद्विनास्तद्गृहं यत्नतो व्रजेत्‌ ।। ९। । [मेघातिथि०] 
गोदोहमन्नपाकं वा सक्तुपेषणमेव वा। 

एककालं प्रतीक्षेत दशनिन विना यतिः ।। १०।। 
क्षणमेकं न तिष्ठेट्रै गृहिणां दर्शनाद्यतिः । 

संभ्रमं च न वेक्षेत भिक्षादानार्थमुत्तमम्‌ ।। ११।। 

न कुप्येतानुकम्पेत न हृष्येचैव कुत्सयेत्‌ । 

अतिक्रम्य गृहं लोभान्न पुनस्तद्गृहं विशेत्‌ ।। १२।। 


।। ज्ञानं संन्यासलक्षणम्‌ ।। 


यथा मध्वाददानोऽपि भृङ्कः पुष्पं न बाधते । 

तद्वन्माधुकरीं भिक्षामाददीत गृहाधिपात्‌ ।। 
यावतोदरपूर्तिः स्यात्तावद्धैक्षं समाचरेत्‌। 
सिक्थमप्यधिकं भिक्षुराददानो ब्रजत्यधः ।। १३।। [अत्रिण] 
पञ्च सप्त गृहाणां च भिक्षामिच्छेत्क्रियावताम्‌ । 
गोदोहमात्रमाकाङक्षी निक्कान्तो न पुनर्विशेत्‌ ।। १४।। [र्तुः] 
ब्राह्मणकुले वा यल्लभेत तङ्भुञ्जीत मधुमांसवर्ज 

सायं प्रातर्न च तृप्येत्‌ ।। १५।। . [वसिष्ठ०] 
बह्ूल्लं पच्यते यत्र मन्यन्ते यत्र मानवाः । 

अनुद्विग्नाः प्रयच्छन्ति तं देशं यत्नतो ब्रजेत्‌ ।। १६।। 
उदक्या शवचाण्डालचौरनग्नकपालिभिः। 

पृष्टां भिक्षां त्यजेद्धिक्षः सचैलो जलमाविशेत्‌ ।। १७॥ ।[वसिष्ठ०] 


अप्रमत्तश्नरेद्धे क्ष सायाह्वेऽनभिलक्षितः । 
रहिते भिक्षकैग्रमि यात्रामात्रमलोलपः।। १८।। 
नक्तात्परश्नोपवास . उपवासादयाचितम्‌ । 


अयाचितात्परं भैक्षं तस्माद्धैक्षेण वर्तयेत्‌ ।। १९।। [याज] 
अश्नन्माधूकरीं भिक्षां 'नैवेद्ये तु विसर्जिते । 
परपाकं न गृहणीयात्किंचिदन्नमुपस्थितम्‌।।२०।। 


[जिमदस्नि०] - 


श्रहधानस्य भोक्तव्यं चौरस्यापि विशेषतः । 


नत्वेवं बहुयाज्यस्य यश्चोपनयते बहून्‌ ।।२१।। [यासः] 


भैक्षादन्यन्न याचेत न 
उद्यतां नावमन्येत न चैनां वर्जयेत्पुनः ।।२२।। 
भिक्षाटने खियः काञ्चिच्छोत्रियाणां गृहे गृहे । 
तासां विलोकनं कार्य यथा मातुः स्वसुस्तया ।।२३।। 
आत्मसंमितमाहारमाहरेदात्मवान्यतिः र 
समाधिैव जायते।।२४।। [इचात्रेय०] 


A, 


।। संन्यासधर्म-संहिता ।। > 
आहारस्य चतुर्भागमर्ध॑ वाऽप्याहरेद्यतिः । 
युवा चैवारुजः शक्तः प्रसङ्गं तत्र वर्जयेत्‌ ।। २६।। 
अन्नसड्राहलं ` दर्पो विषयासक्तिरेव च। 
कामः क्रोधस्तथा लोभः पतनं नरके ध्रुवम्‌ ।। २७।। ` 
तावज्जितेद्धियो न स्याद्विजितान्येन्द्रियः पुमान्‌ । 

न. जयेद्रसनं यावज्जितं सर्व जिते रसे।।२८।। 
अष्टौ ग्रासा मुनेः प्रोक्ताः वोडशाऽऽरण्यवासिनः। 
द्वात्रिंशत्तु गृहस्थस्य यथेष्टं ब्रह्मचारिणः ।। २९।। [पमः] 
तत्र ग्रासप्रमाणं व्याघ्र आह - | | 
चतुरङ्गुलमुत्सेधं चतुरङ्गुलमायतम्‌ । 
एतद्ग्रासप्रमाणं तु व्याघ्रेण परिभाषितम्‌ ।। ३०।। 
भुक्त्वा भक्त्वोपभुञ्जीत नियमार्थ यतिःसदा । 

. भैक्षादुपावृतो भिक्षुः पश्चात्केनचिदाहृतम्‌ ।।३१।। 
फलं मूलं पयस्तक्रं दधि पुष्पं घृतं तथा । 
आ पेयं गृहन्सिक्षुर्न - दुष्यति।।३२।। [बाच्र०] 
एकपात्रं तु निर्दिष्टं फलमुत्तमम्‌ । | 
नैव दोषो द्विपात्रेण अशक्तौ व्याधिपीडिते।। ३३।। [जावालः] 
सर्वेषामेव भिक्षूणां त्यक्तसर्वममत्वताम्‌। 


अतैजसानि पात्राणि भुज्यर्थं सा लंड ।।३४।। [विष्णुः] 
पादो प्रक्षात्याऽऽचस्य त्रीप्राणायामान्धारयित्वा वारिणा 
संप्रोक्ष्य दक्षिणेन पृष्ठा प्रणवेनाभिमन्त्याश्नीयादिति ।। ३५।। 


विध्तायन ०] 
प्रोक्षित प्रणवेनैव हुतमाध्यात्मिकादिषु । 
शरीरं अणवत्पश्येदन्न॑ तु ति वि ।३६।। [मण] 
गङ्गातोयाभिषित्तां तु भिक्षां योध्श्नाति. | | 
न तक्रतुशतैरिष्रा फलं प्रानोति मानव: ।।३७।। 
सांतपनसहस्रै तु चान्रायणशतानि च । 
अश्वमेधाष्टकं चैव तदिष्णोः शेषमुत्तमम्‌ ।। ३८।। 
विष्णोनेवेद्यसंशुद्ध॑ मुनिभिर्भोज्यमुच्यते। ` 
अन्यदेवस्य नेवेद्य भुक्त्वा चान्रायणं चरेत्‌ ।। ३९।। 


१५१ 


। ज्ञानं संन्यासलक्षणम्‌ ।। 


गङ्गातोयं च भैक्षं च वेष्णवाचं विशेषतः 
आनखान्मोचयेत्पापं मन्त्रपूतं हविर्यथा ।।४०।। [यतिः समु] 


“आहारशुद्धौ सत्त्वशुद्धिः सत्त्वशुद्धौ धरुवा स्मृतिः । 


स्मृतिलम्भे सर्वग्रन्थीनां दिप्रमोक्षः ।।४१।।” 
| [घा० उ० ७/२६] . 

भैक्षं यवाग्‌ तक्रं वा पयो यावकमेव च । | | 

फलं मूलं विपक्वं वा कणपिण्याकसक्तवः ।।४२।। 

इत्येते वै शुभाहारा योगिनः सिद्धिकारकाः । 

त्वङ्सूलपत्रपुष्पाणि ग्राम्यारण्यफलान्ति च ।।४३।। 

कणयावकपिण्याकशाकतक्रपयोदधि । 

भिक्षां सर्वरसापेतां हिंसावर्ज समाचरेत्‌ ।।४४।। [विष्णुः] 

मिताशनो भवेन्नित्यं भिक्षुमाक्षिपरायणः । 

कामदर्पादयो दोषा न भवन्ति मिताशिनः ।।४५।। 

कुटुस्बसंकटं चेव मलेनोपहतं गृहम्‌। 

पीडयाऽज्नं प्रयच्छेद्यस्तद्गृहं वर्जयेशतिः ।।४६।। 

उदक्या चोदितं हयन्न दिजाचं शूद्रचोदितम्‌ । 

प्राण्यङ्गे चाऽऽयसे क्त्टप्त भिक्षुर्यलेन वर्जयेत्‌ ।।४७।। 

नाश्नन्ति हयशुचेर्देवा नाश्नन्ति वृषलीपतेः । 

ख्रीजितान्नं न चाश्नन्ति तदन्नं वर्जयेद्यतिः ।।४८।। 

चिकित्सकस्य मृगयाशल्यहर्तुश्च पाशिनः । . 

कुलटाषण्डयोरन्नमुद्यतं स॒ त्यजेद्यतिः ।।४९।। [अतिः 

दर्व्या देयं घृतं चान्नं लवणं व्यञ्जनं तथा। | 

अपक्वं स्नेहपक्वं च न तु दर्व्या कदाचन ।।५०।। 

हस्तदेयं तु यदद्या दर्व्या देयं तु हस्ततः । | 

एतद्यो ब्राह्मणोऽशनीयात्सोऽशनीयात्मूत्ररेतसी ।।५१।। 

यदि भैक्षं समादाय पर्युषेद्योगवित्तमः । 

स पर्युषितदोषेण ` भिक्षुर्भवति वै .कृमिः । ५२।। 

तस्माद्धिक्षा समादाय पर्युषे्ञ कदाचन । 

भिक्षार्थ॑ प्रविशेदग्राममभावे वनवासिनाम्‌।।५३।। 


॥ संन्यासधर्म-संहिता ।। १५२ 


स्ववृत्तस्य गृहे भिक्षेन्न तु तेष्वेव नित्यशः । 

अभावे बहुगेहानां तेषु भिक्षेदलोलुपः ।।५४।। 
उदक्याशवचाण्डालचौरनग्नकपालिकान्‌ । 
पतितान्पिशुनान्स्पृष्टा भिक्षां भिक्षुः परित्यजेत्‌ । । ५५। । [िवलwः] 
निमन्त्रितस्तु संन्यासी यदा भैक्षं समाचरेत्‌ । 

लोभात्तत्र प्रवर्तेत पतत्येव न संशयः ।।५६।। 
यत्किंचिहीयमानं तु ग्रहिणीकरसंस्थितम्‌ । 

भिक्षां भिक्षुर्न गृह्णीयात्काकयोनिषु जायते ।।५७।। [आदिऽपः] 
उपस्थानाद्यदा पूर्व भिक्षार्थं देशितो भवेत्‌ । 

न रच्छेत्तद्गृहं भिक्षुस्तदहर्वै कथंचन ।।५८।। 
द्वावेवाऽऽश्रमिणौ भोज्यौ वानप्रस्थो गृही तथा । 
अभोज्यमन्नमन्येषामितरेषां तु लिङ्गिनास्‌ ।।५९।। [अत्रिः] 
विधूमे च प्रशान्तो च यस्तु माधुकरीं चरेत्‌ । | 
गृहे च विप्रमुख्यानां यतिः सर्वोत्तमः स्मृतः ।।६०।। 
दण्डभिक्षां च यः कुर्यात्स्वधर्मे व्यसनं विना । 
यस्तिष्ठति न वैराग्यं याति नीचयतिर्हि सः ।। ६१।। 
यस्मिन्गृहे विशेषेण लभेद्धिक्षां च वासनात्‌ । 

तत्र नो याति यो भूयः स यतिर्नेतरः स्मृतः ।। ६२।। 


[ना० प° उ० ६/६-८] 


ने 


१५३ ॥ ज्ञानं संन्यासलक्षणम्‌ ।। 


यतीनां माधूकरादिव्यतिरिक्तान्ने दोषदर्शकाणि 
वचनानि 


भैक्षेण वर्तयेन्नित्यं नैकान्नादी भवेत्क्वचित्‌ । 

एकान्नादी भवेद्यस्तु कदाचिल्लम्पटो यदि ।। १।। 
निष्कृतिर्नेव तस्यास्ति धर्मशास्रेषु सर्वदा । 

परान्नं नैव गृह्वीयाद्धिक्षः स्वाश्रमपालकः ।।२।। 
प्रान्नवर्जनादेव भिक्षुर्भिक्षुरिति स्मृतः । 

अप्येकपङ्क्त्या नाश्नीयात्संयुक्तः स्वजनैरपि ।। ३।। 

को हि जानाति किं तस्य प्रच्छन्नं पातकं भवेत्‌ । 
भस्मस्तम्भजलद्वारमा्गैः पङ्क्ति च भेदयेत्‌ ।।४।। 

यतिः श्राद्धे तथैकान्ने रागाद्यस्तु प्रवर्तते । 

नाममात्रो भवेद्द्रक्षः स एव परवञ्चकः ।।५।। 
प्रान्नविमुखो भिक्षुः परं ज्ञानमवाप्नुयात्‌ । 
तस्मात्परित्यजेद्धिक्षः परान्नं नूपदण्डवत्‌।। ६।। . 

श्रवणं ब्रह्मचर्य च वैराग्यं ज्ञानमेव च । 

चत्वार्येतानि नश्यन्ति परान्ननिरतस्य वै ।।७।। [आदित्य पुश] 
एकान्नं न तु भुञ्जीत न शूद्रान्नं न न वह्पि। | 
अशक्तोऽनुग्रहार्थं वा यतिरेकान्नभुग्भवेत्‌ ।। ८।। 
आहारस्य चतुर्भागमर्धं वाप्याहरेद्यदि । 

युवा `चैवारूजश्चैव प्रसङ्ग तत्र वर्जयेत्‌ ।।९।। 
अन्नसङ्का्ठले दर्पो विषयासक्तिरेव च। 

कामः क्रोधस्तथा लोभः पतनं नरके ततः ।। १०।। 

ज्ञानेन मुच्यते जन्तुस्तपसा स्वर्गमश्नुते । 

नरकं विषयासङ्कात्त्रयो मार्गास्तपस्विनाम्‌।। ११।। निधातिषि०] 
“व्याचितायाचिताभ्यां तु भिक्षाभ्यां वर्तयेद्यतिः ।।” १ २।। [कयाः] 
“अशक्तो भेषजार्थ वा यतिरेकाचभुग्भवेत्‌ ।। १३।। 


॥ संन्यासधमे-साँहता ।। १५४ 


व्याधितानां यतीनां त॒ वृद्धानां दीर्घरोगिणाम्‌ । 
एकान्नभोजने चापि नैनस्तेषां तु विद्यते।। १४।। [अंगिरा] 


“यात्रामात्र भुज्जीत” । । १५। । [वौघायन ०] 
असङ्केतिततात्कालिकादिप्रशस्तान्नं भुञ्जीतेति ।। १६।। 
प्रेताचे वज्येद्यतिरिति ।।१७।। 


परं चोपवास उपवासादयाचितम्‌ । 
अयाचितात्परं भैक्षं तस्माद्धैक्षेण वर्तयेत्‌ ।। १८।। 
 प्राजापत्यसहस्रं च भैक्षं च तुलया धृतम्‌ । 


प्राजापत्यसहस्राद्धि भैक्षमेवातिरिच्यते ।। १९।। [कपिलः] ` . 


चरेन्साधुकरं भैक्षं यतिम्लेच्छकुलादपि ।।२०।। 
ब्राह्मणेभ्यः परं नास्ति वासुदेवात्परं न च। 

वर्णाश्चमात्परो नास्ति नास्ति वेदसमा श्रुतिः ।। २१।। 

नास्ति भैक्षसमा शुद्धिः तपो नॉऽनशनात्परम्‌ । 

भैक्षं माधूकरं यत्तन्महापातकनाशनम्‌ । 

तस्मात्तेनैव वर्तेत शुद्धे पात्रेऽथ निर्त्रणे ।।२२।। [यम०] 
“न क्रियागोत्रचरणं शौचाशौचं शुभाशुभम्‌ । [ 
पूच्छेन्माधुकरे भैक्षे शीलं वृत्तं श्रुतं. कुलम्‌ ।।२३।। 

. पात्रे तु पतिते. भैक्षे शौचाशौचं विनश्यति ।।”२४।। ्रतु०] 
“न वर्णविचयं कुर्यान्न च पृच्छेच्छुभाशुभम्‌ 

पात्रे तु पतिते भैक्षे शोचाशौचं न चिन्तयेत्‌ ।। ““२५।। [वृद जाः] 
“न ज्ञानिनां कुले भिक्षेत, अन्तेवासिपरिबन्िज्ञातीश्वर्रेतसूतकगृहेषु 


भिक्षामुपलभ्य न गृह्णीयात्‌ । आत्मनः संस्तुतं परबाधाकरं च ` 


वर्जयेत्‌ । ।” २६।। [मतिः] 
“सुजीर्णश्च कृशो योगी प्रशान्तो विकलेन्द्रियः । 
शिष्यबन्धुसुतभ्रातसखिभ्यो भैक्षमाचरेत्‌।। २७।। 
अश्वशय्यासनादीनां बाह्यानां स्पर्शलक्षणैः । 
याजनाध्यापनव्याख्यावत्रभाण्डपरिग्रहैः ।।२८।। 
भैथुनेक्षणसंकत्पैः सङ्करी स्याद्यतिः कृतैः । 
तस्मातत्राद्भेक्षमिच्छेद्‌ गृहेऽरण्येऽपि वाश्रयेत्‌ ।। २९ ॥ । [कपिलः] 


१५५ | 


॥ ज्ञानं संन्यासलक्षणम्‌ ।। 


“माधुकरेण वर्तेत न कुर्यादितरत्सदा। ' 
सर्वदा कुत्सिता वृत्तिरनिन्द्या सन्त्रणाइते।।३०।। 
माधुकरमनाक्षिप्तमुपपत्नं य्च्छया । 
तदश्नीयादनिन्द्यान्नं ` निस्स्पृहेणैव चेतसा ।।३१।। 
षट्त्रीन्वापि च सप्ताष्टौ नित्यं भिक्षर्गृहांश्चरेत्‌। 
माधुकरमिदं श्चेष्ठमूर्ध्वं वा कामतश्चरेत्‌ ।।३२।। 
शाठ्यं वाप्यथ दैन्यं वा लक्ष्यते यद्गृहे क्वचित्‌ । . 
वर्जयित्तद्‌ गृहं भिक्षुः काकजरधं यथा हविः ।।३३।। ` 
उदक्या चोदितं ह्यन्ने दिजाचं शूद्रचोदितम्‌ । 
प्राण्यङ्गे चायसे वापि क्त्तप्तान्नं वर्जयेद्यतिः ।।३४।। 
पित्रर्थं कल्पितं पूर्वं देवार्थ वान्यकारणात्‌ । 


` वर्जयेत्तादशी भिक्षां परबाधाकरीं तथा ।।३५।। 


नोत्पन्ना सन्ततिः काचिद्यत्र खरीपुंसयोगृहि । 
नाश्नीयात्तद्गृहे भिक्षुर्भुकत्वा चाद्धायर्ण चरेत्‌ ।।३६।। [अत्रिः _ 


संन्यासिनां श्राद्धभोजननिषेधः 


हव्यं कव्यं च राजेद्र. नाश्नीयादात्मवान्यतिः । 


हव्यकव्यपरो भिक्षुः पतत्येव न संशयः ।।१।। [महाः] 
श्राद्धभोजी यतिर्नित्यमाशु गच्छति शूद्रताम्‌ । 
ताइशं कल्मषं दृष्टा सचैलो जलमाविशेत्‌ ।। २।। [बापस्त०] 
श्राद्धान्नं यस्य कुक्षौ तु मुहूर्तमपि वर्तते । 
भिक्षोश्चत्वारि नश्यन्ति आयुः प्रज्ञा यशो बलम्‌ ।। ३।। [जैमिनि०] 
भवत्स्वावाहयामीति यावदुच्चारयेद्द्विजः । 
तावत्रेतत्वमाप्नोति भिक्षुः सुकृतसंक्षयात्‌ ।। ४। । [मेघातिथि०] 
श्रवणं सननं ध्यानं ज्ञानं स्वाध्याय एव च। 


` सद्यो निष्फलतां याति सकृच्छाद्वाचभोजनात्‌ ।।५।। 


॥ संन्यासधर्म-संहिता ।। १५६ 


अन्तःकरणशुद्धिस्तु न तस्यैव तु सर्वदा । 

तदन्नं प्रेतयोग्यं च भवेत्संकल्पमात्रतः ।।६।। 
तीर्थश्राद्धममाश्राद्धसष्टका पार्वणं तथा। 
मासिश्राद्धं गयाश्राद्धमेकोदिष्ट महालयम्‌ ।।७।। 
अवश्यं भिक्षु रेतानि वर्जयेत्परदारवत्‌ । 
संक्रान्तौ पर्वणि शुभे व्यतीपाते च वैधृतौ ।।८।। 
एकान्नं च यतिर्भुक्त्वा ऐन्दवं तहिशोधनम्‌ । 
यत्यन्नं ब्रह्मचार्य्ञमवीरान्नं तथैव च।।९।। 
शूद्रान्नं च सदा भिक्षु्वर्जयेत्परदारवत्‌ । 
चरेन्माधुकरीं वृत्तिं यतिस्लेच्छकुलादपि ।। १०।। 
एकान्नं न तु भुञ्जीत वृहस्पतिसमादपि । 

भैक्षं वा सर्ववर्णभ्य एकान्नं वा द्विजातिषु ।। ११।। 
न चैकान्नं द्विजेषु स्यात्कामं स्यात्सार्ववर्णिकम्‌ । 
भिक्षार्थं च पृथक्पक्वं यत्संस्कारविवर्जितम्‌ । 

तदन्नं सर्वथा त्याज्यं यतीनां मेध्यवदद्भवेत्‌ ।। १२।। [बृहस्पति०] 
माधुकरादिव्यतिरित्तान्नदोषे कारणमाह पराशरः - 
अन्नदोषेण चित्तस्य कालुष्यं सर्वदा भवेत्‌ । 
कलुषीकृतचित्तानां धर्मः सम्यङ्‌ न भासते ।। १३।। 
अधमों धर्मरूपेण विभाति च न संशयः । 

स्वं भाति न परं ब्रह्म न भाति चावभासते ।। १४।। 
ब्रह्मविद्याभिवाज्छा च कदाचिन्नैव जायते । 
मणिमन्त्रीषधैर्वद्वि: सुदीप्तोऽपि यथेन्धनम्‌ ।। १५।। 
प्रदग्धु नेव शक्तः स्यात्रतिबन्धस्तयैव च। 
ज्ञानाग्निरपि संजातः सुदीप्तः सुर्डोऽपि वा । 

` प्रदग्धुंन च शक्तः स्याठ्रतिबन्धस्तु किस्विषम्‌ ।। १६।। 


प्रतिबन्धो नाम दुष्टान्नासत्यभाषण निन्दाविषयलास्पट्यमित्यादि ।। 


तदुक्तम्‌ - 

॥ ज्ञानं संन्यासलक्षणम्‌ ।। 


कर्तव्याऽऽशयशुद्धिस्तु भिक्षकेण विशेषतः । 
ज्ञानोत्पत्तिनिमित्तत्वात्स्वातनत््यकरणाय च ।। १७॥।। 
[याज्भ० ४|६२] 
तथा च श्रुतिः- 
“(आहारशुद्धौ सत्त्वशुद्धिः सत्त्वशुद्धौ धरुवा स्मृतिः । 
स्सृतिलस्भे सर्वग्रन्थीनां विप्रमोक्षः ।। १८।। 
[छा० उ० ७|/२६/२] 
निष्कलुषो भवेन्सर्त्त एवं शुद्धाचभोजनात । 
प्रसीदन्तीन्द्रियाण्याशु सत्त्वं च परिवर्द्धी ।। १९।। 
अन्नशुद्ध्येव सत्त्वस्य विवृद्धिस्सर्वदेहिनाम्‌ । 
सत्त्ववृद्ध्यैव सत्कर्मनिरतो वर्जयदशन्‌।।२०।। 
आरोग्यं रूपवत्ता च कीर्तिः श्रीज्ञनिमेव च | 
शान्तिः सत्कर्मणि श्रद्धा शुद्धान्नेन भवन्ति हि ।।२१।। 
कामःक्रोधस्तथा लोभः परहिसारुचिस्तथा । 
निद्रालस्यादयो दोषा अमेध्यान्ननिषेवणात्‌ ।। २२।। 
अशुद्धान्नाशनात्‌ पुंसां रोगा बाहयास्तथान्तराः । 
शत्रुवृद्धिर्गृहद्रोहस्तामसीगतिरेव च ।।२३।। 
प्रदारपरद्रव्यसंसक्तिर्दुष्टभोजनात्‌ 
कार्यबुद्धयेव कालेन क्रियन्ते ते कुहेतिभिः ।।२४।। 
[शाण्डिल्य० १३५-१४०] 
पथ्यं मितं च शुद्धं च रस्यं हुदयनन्दनम्‌ । 
स्तिरधं इष्टिप्रियं चोष्णमन्नं भोज्यं मनीषिभिः ।। २५।। 


[शाण्डिल्य० १४३] 


ने 


| ।। संन्यासधर्म-संहिता ।। १५८ 


र पुराणश्रवणं तस्य फलं च 


भिक्षाशनान्तरं शेषकालं पुराणश्रवणेन नयेत्‌ । तथा च दक्षः - 


इतिहासपुराणाभ्यां षष्ठसप्तमकौ नयेत्‌ ।।१।। 
कालाविति शेषः । 

पुराणश्रवणे भक्तिमूर्खस्यापि प्रवर्तते । 
भक्त्याऽविच्छिन्नया मुक्तिस्तस्मात्पौराणमभ्यसेत्‌ ।। 
तदभ्यासात्परं ब्रह्मभावमापद्यते मुनिः ।।२।। [अङ्गिरा] 
बन्धमोक्षविभागज्ञो बुद्ध्वा चेन्मोक्षणेच्छया । 
अपायान्वेषणे युक्तः को न मुच्येत बन्धनात्‌ ।।३।। ` 
यथा चित्तं समायुक्तं जन्तोर्विषयगोचरे । 

यदि नारायणेऽप्येवं को न मुच्येत बन्धनात्‌ ।।४।। 
अशाखरृष्टमार्गेष यथा चित्तक्षयो भवेत्‌ । 

यद्येवं शाख्रइष्टेषु को न मुच्येत बन्धनात्‌ ।।५।। 
आदरेण तथा स्तौति धनवन्तं धनेच्छया । 

तथा चेद्विश्वकर्तारं को न मुच्येत बन्धनात्‌ ।।६।। 
यथा सुनिपुणः सम्यक्‌ परदोषेक्षणं प्रति । 

तथा चेन्निपुणः स्वेषु को न मुच्येत बन्धनात्‌ ।।७।। 
अर्थार्थं यानि कर्माणि करोति कृपणो जनः । 
तान्येव यदि मोक्षार्थी को न मुच्येत बन्धनात्‌ ।।८।। 
यावत््रलपते हृष्टो देशराज्यादिकं बहु । 
तावच्चेत्रलपेच्छा्रं को न मुच्येत बन्धनात्‌ ।।९।। 
आत्मनो येनं यत्तेन लोकस्य कुरुते प्रियम्‌ । 
आत्मनो यदि तेनैव को न मुच्येत बन्धनात्‌ ।। १० ।। 
सुतां रूपवतीं दृष्टा यथा चित्तं न कम्पते । 

तथा चेत्परदारेषु को न मुच्येत बन्धनात्‌ ।। १-१।। 
स्तूयमानो यथा नित्यं सुप्रसन्नो भवेन्नरः । 

यद्येवं निन्द्यमानोऽपि को न मुच्येत बन्धनात्‌ ।। १२। 

।। ज्ञानं संन्यासलक्षणम्‌ ।। 


पर्यटनादिर्विधिः 


हिसवद्विन्ध्ययोर्मध्ये ख्यातः पुण्यतमः श्रुतौ । 
देशः सरस्वतीतीरे नर्मदायास्तु पश्चिमे ।। १।। 
दग्धो वै वह्निना पूर्व पवित्रीकरणाय वै । 
योगज्ञानतपोध्यानसिद्ध्यर्थ वै महात्मनाम्‌ ।। २। 
तस्मिन्देशे सदा भिक्षुः स्वधर्ममनुपालयन्‌ । 
पर्यटेत्तु सदा योगी वीक्षयन्वसुधातलम्‌ ।।३।। [बत्रिः] 
एक एव चरेन्नित्यं सिद्धयर्थमसहायकः । 
सिद्धिमेकस्य पश्यन्हि न जहाति न हीयते ।।४।। 
कपालं वृक्षमूलानि कुचेलमसहायता । 
समता चैव सर्वस्मिन्नेतन्मुक्तस्य लक्षणम्‌ ।।५।। 
सर्वभूतहितः शान्तस्रिदण्डी सकमण्डलः । 
एकारामः परिब्रज्य भिक्षार्थं ग्राममाविशेत्‌ ।। ६।। 
एको भिक्षर्यथोक्तः स्यादद्वावेव मिथुनः स्मृतम्‌ । 
त्रयो ग्रामः समाख्यात ऊर्ध्व तु ` नगरायते ।।७।। 
नगरं न हि कर्तव्यं ग्रामो वा मिथ॒नं तथा । 
एतत्त्रयं प्रक्वाणः स्वधर्माच्च्यवते यतिः ।।८।। 
राजवार्तादि तेषां स्याद्धिक्षावार्ता परस्परम्‌ । 
स्नेहपैशुन्यमात्सर्यंसन्निकर्षान्न संशयः ।।९।। 
एकाकी निःस्पृहस्तिष्ठेन्न हि केन सहालपेत्‌ । 
दद्यान्नारायणेत्येव प्रतिवाक्यं सदा यतिः ।। १०।। 
एकाकी चिन्तयेद्ब्रह्म मनोवाक्कायकर्मभिः । 
मृत्यं च नाभिनन्देत जीवितं वा कथचन ।।११।। 
कालमेव प्रतीक्षेत यावदायुः समाप्यते । 
नाभिनन्देत मरणं नाभिनन्देत जीवितम्‌ । 
कालमेव प्रतीक्षेत निर्देशं भृतको यथा ।।१२।। 


[ना० प० उ० ३(५३-६ १] 


क 


।। संन्यामधर्म-संहिता ।। १६० 


नि्ईन्रो नित्त्यसत्त्वस्थः सर्वत्र समदर्शनः । 
तुरीयः परमो हंसः साक्षान्तारायणो यतिः ।।१३।। 
एकरात्रं वसेद्ग्रामे नगरे पञ्चरात्रकम्‌ । 
र्षाभ्योऽन्यत्र वर्षासु मासांश्च चतुरो वसेत्‌ ।। १४।। 
द्विरात्रं वा वसेद्‌ ग्रामे भिक्षुर्यीद वसेत्तदा । 
रागादयः प्रसज्येरंस्तेनासौ नारकी भवेत्‌।। १५।। 
ग्रामान्ते निर्जने देशे नियतात्माऽनिकेतनः । 
पर्यटेत्कीटवद्धूमौ वषस्विकत्र संवसेत्‌।।१६।। 
एकवासा हावासा वा एकदृष्टिरलोलुपः । 
अद्षयन्सतां मार्ग ध्यानयुक्तो महीं चरेत्‌ ।। १७।। 
शुचौ देशे सदा भिक्षुः स्वधर्ममनुपालयन्‌ । 
पर्यटेत्‌ सदा योगी वीक्षयत्वसुधातलम्‌ ।। १८।। 
न रात्रौ न च मध्याह्ने संध्ययोर्नेव पर्यटन्‌ । 
न शून्ये न च दुर्गे वा प्राणिबाधाकरे न च ।। १९।। 
एकरात्रे वसेद्ग्रामे पत्तने तु दिनत्रयम्‌। 
पुरे दिनद्वयं भिक्षुर्नारे पञ्चरात्रकम्‌। 
वर्षास्वेकत्र तिष्ठेत स्थाने पुण्यजलावृते ।। २०।। 
आत्मवत्सर्वभूतानि पश्यन्िक्षुश्चरेन्महीम्‌ । 
अन्धवत्कुब्जवच्चव बधिरोन्मत्तमूकवत्‌ ।। २१।। 
स्नानं त्रिषवणं प्रोक्तं बहदकवनस्थयोः । 
हंसे तु सकृदेव स्यात्परहंसे न विद्यते।।२२।। 
[ना० प० उ० ४|१३-२३] 
प्रहंसाश्रमस्थे हि स्नानादेरविधानतः । 
अशेषचित्तवृत्तीनां त्यागं केवलमाचरेत्‌ ।।२३।। 
[ना०प०उ० ४/२५] 
न तस्य विद्यते कार्य न लिङ्गं वा विपश्चितः । 
निर्ममो निर्भयः शान्तो निर्ईन्द्रोऽवर्णभोजनः ।। २४।। 
मुनिः कौपीनवासा स्यान्नग्नो वा ध्यानतत्परः । 
एवं ज्ञानपरो योगी ब्रह्मभूयाय कल्पते ।।२५।। 

।। ज्ञानं संन्यासलक्षणम्‌ ।। 


लिङ्के सत्यपि खल्वस्मित्लानमेव हि कारणम्‌ । 
निर्माक्षायेह भूतानां लिङ्कग्रामो निरर्थकः ।।२६।। 
यन्न सन्तं न चासन्तं नाश्रुतं न बहुश्रुतम्‌ । 
न सुवृत्तं न दुर्वृत्तं वेद कश्चित्स ब्राह्मणः ।। २७।। 
तस्मादलिङ्गो धर्मज्ञो ब्रह्मावृत्तमनुब्रतम्‌ । 
गृढधर्माश्रितो विद्वानज्ञातचरितं चरेत्‌।।२८।। 


‘संदिग्धः सर्वभूतानां वर्णाश्रमविवर्जितः । 


अन्धवज्जडवच्चापि मूकवच्च महीं चरेत्‌ ।। २९।। 
तं दृष्टा शान्तमनसं स्पृहयन्ति दिवौकसः । 
लिङ्काभावात्तु कैवल्यमिति ब्रह्मानुशासनम्‌ ।। ३० ।। 
[ना० प० उ० ४/३ १-३७] 
अव्यक्तलिङ्कोऽव्यक्तार्थो मुनिरुन्मत्तबालवत्‌ । 
कविर्मूकवदात्मानं तद्दृष्ट्या दर्शयेचृणाम्‌ ।। ३१।। 
न कुर्यान्न वदेत्किंचिन्न ध्यायेत्साध्वसाधु वा । 
आत्मारामोऽनया वृत्त्या विचरेज्जडवन्मुिः ।।३२।। 
एकश्चरेन्महीमेतां निःसङ्गः संयतेन्द्रियः । 
आत्मक्रीड आत्मरतिरात्मवान्समदर्शनः ।।३३।। 
बुधो बालकवल्ीडेत्कुशलो जडवच्चरेत्‌ । 
वदेदुन्मत्तवद्विद्वान्‌ गोचर्यां नैगमश्चरेत्‌ ।।३४।। 
क्षिप्तोञ्वमानितोष्सद्धिः प्रलव्धोऽसूयतोऽपि वा । 


ताडितः संनिरुद्धो वा वृत्त्या वा परिहापितः ।।३५।। 


विष्ठितो मूत्रितो . वाज्ञैर्बहुधैवं प्रकल्पितः । 
श्रेयस्कामः कृच्छुगत आत्मनात्मानमुद्धरेत्‌।। ३६।। 
संमाननं परां हानिं योगरद्धेः कुरूते यतः । . 
जनेनावमतो योगी योगसिद्धिं च विन्दति ।।३७।। 
तथा चरेत वै योगी सतां धर्ममदूषयन्‌ । 

जना यथावमन्येरनाच्छेयुर्नैव सङ्गतिम्‌ ।।३८।। 
जरायुजाण्डजादीनां वाङ्सनःकायकर्मभिः । 

युक्तः कुर्वीत न द्रोहं सर्वसङ्गांश्च वर्जयेत,।। ३९।। 


[ना० प० उ० ५|२३-३१] 

॥ संन्यासधर्म-संहिता ।। १६२ 


अब्धिवद्धृतमर्यादा भवन्ति विशदाशया: । 
नियतिं न विमुञ्चन्ति महान्तो भास्करा इव ।। ४० 
पांसुना च प्रतिच्छन्नश्न्यागारप्रतिश्रयः । 
वृक्षमूलनिकेतो वा त्यक्तसर्वप्रियाप्रियः ।। ४ १।। 
यत्रास्तमितशायी स्याल्लिरग्निरनिकेतनः । 


' यथालब्धोपजीवी स्यान्मुनिर्दान्तो जितेन्द्रियः ।।४२।। 


निष्क्रम्य वनमास्थाय ज्ञानयज्ञो जितेन्द्रियः । 


' कालकांक्षी चरक्षेव ब्रह्मभूयाय कल्पते ।।४३।। 


अभयं सर्वभूतेभ्यो दत्त्वा चरति यो मुनिः । 

न तस्य सर्वभूतेभ्यो भयमुत्पद्यते क्वचित्‌ ।।४४।। 
निर्मानश्चानहंकारो निईन्द्रश्छिञ्तसशयः । 

नैव क्रुध्यति न द्वेष्टि नानृतं भासते गिरा ।।४५।। 
पुण्यायतनचारी च भूतानामविहिंसकः । 

काले प्राप्ते भवेज्धेक्ष्यं कल्प्यते ब्रह्मभूयसे ।।४६।। 
वानप्रस्थगृहस्थाभ्यां न संसृज्येत कर्हिचित्‌ । 
अज्ञातचर्या लिप्सेत न चैनं हर्ष आविशेत्‌ । 
अध्वासूर्येण निर्दिष्टः कीटवद्विचरेत्महीम्‌ ।।४७।। 

[ना० प० उ० ५|१३-१ ९] 
काषायवासाः सततं ध्यानयोगपरायणः । 
ग्रामान्ते वृक्षमूले वा वसेद्देवालयेऽपि वा ।।४८।। 
भैक्षेण वर्तयेन्नित्यं नैकान्नाशी भवेत्क्वचित्‌ । 
चित्तशुद्धिर्भवेद्यावत्तावन्नित्यं चरेत्सुधी : ।।४९।। 
ततः प्रत्रज्य शुद्धात्मा संचरेचत्रकुत्रचित्‌। _ 
बहिरन्तश्च सर्वत्र संपश्यन्हि जनार्दनम्‌ ।।५०।। 
सर्वत्र विचरेन्मौीनी वायुवद्दीतकल्मषः । 
समदुःखसुखः क्षान्तो हस्तप्राप्तं च भक्षयेत्‌ ।।५१।। 
[ना० प० उ० ५३४-३७] 

त्यक्तसङ्को जितक्रोधो लघ्वाहारो जितेन्द्रियः । 
पिधाय बुद्ध्या द्वाराणि मनो ध्याने निवेशयेत्‌ ।।५२।। 

१६३ | ।। ज्ञानं संन्यासलक्षणम्‌ ।। 


शून्येष्वेवावकाशेषु गुहासु च वनेषु च। 
नित्ययुक्तः सदा योगी ध्यानं सम्यगुपक्रमेत्‌ ।।५३।। 
आतिथ्यश्राद्धयज्ञेषु देवयात्रोत्सवेषु च। 
महाजनेषु सिद्धयर्थी न गच्छेद्योगवित्क्वचित्‌ ।।५४।। 
यथैनमवमन्यन्ते जनाः परिभवन्ति च । 

तथा युक्तश्चरेद्योगी सतां वर्त्म न दूषयेत्‌ ।।५५।। 





[ना०प०उ० ६| १-४] 
प्रियेषु स्वेषु सुकृतमप्रियेषु च दुष्कृतम्‌। 
विसृज्य ध्यानयोगेन ब्रह्माभ्येति सनातनम्‌ ।।५६।। 
यथा भावेन भवति सर्वभावेषु निःस्पृहः । 
तथा सुखमवाप्नोति प्रेत्य चेह च शाश्वतम्‌ ।।५७।। 
अनेन विधिना सर्वारस्त्यक्त्वा संगाञ्शनेः शनेः । ( 
सर्वठन्दैर्विनिर्मुक्तो ब्रह्मण्येवावतिष्ठते ।।५८।। 
[मनु० ७(९-८ १] 
रथ्यायां बहुवस्राणि भिक्षा सर्वत्र लभ्यते । 
भूमिः शय्याऽस्ति विस्तीर्णा यतयः केन दुःखिताः ।।५९।। 
नापृष्टः कस्यचिद्‌ब्रूयान्न चान्यायेन पृच्छतः । 
` जानन्नपि हि मेधावी जडवल्लोक आचरेत्‌।।६०।। 

[ [सं० उ० २/९९, १०२] 
अन्यानथाष्टौ पुनरुत्यिते$स्मिन्स्वकर्मलिप्सुर्विहरेद्वा वसेद्वा । 
देवाग्न्यागारे तरुमूले गुहायां वसेदसङ्गोऽलक्षितशीलवृत्तः । 
अनिन्धनो ज्योतिरिंोपशान्तो न चोठिजेदुदिजेद्यत्रकुत्र ।।६१।। 

[शाट्या०उ० २०/२१] 
विद्वान्स्वदेशमुत्सुज्य संन्यासानन्तरं स्वतः । 
कारागारविनिर्मुक्तचोरवहूरतो वसेत्‌ ।। ६ २। [त्रे ०5० २/११] 
` सर्वेषु कालेषु लाभालाभौ समो कृत्वा करपात्रमाधूकरेणान्नमश्नन्मेदो- 
वृद्धिमकुर्वकृशीभूत्वा ब्रह्माहमस्मीतिभावयन्युर्वर्थ ग्राममुपेत्य धुवशीलोष्शे 
मास्येकाकी चरेद्‌ द्वावेव वाचरेत्‌ ।।६३॥। [प०प०उ०] 


. की 


॥। संन्यासधर्म-संहिता ।। १६४ 


अनिकेतश्चरेत्‌ । भिक्षाशी यत्किंचितञाद्यात्‌ । 
लवैकं न धावयेज्जनतुसंरक्षणार्थं वर्षवर्जमिति । 
स्नातं पानं तथा शौचमन्द्धः पूताभिराचरेत्‌ । 
नदीपुलिनशायी स्याद्वेवागारेषु वा स्वपेत्‌ ।। ६४।। 
नात्यर्थं सुखदुःखाभ्यां शरीरमुपतापयेत्‌ । 
स्तूयमानो न तुष्येत निन्दितो न शपेत्परान्‌ ।। ६५।। 
[क०रु०उ० ३-४] 

वर्षासु धरुवशीलोऽष्टौ मासानेको यतिश्चरेत्‌ । 
द्वावेव वा चरेद्‌द्वावेव वा चरेदिति।।६६।। [आरू० उ० ४] 
“ग्राम एकरात्रवासिनो नगरतीर्थावसथेषु पञ्चरात्रवासिन 
उदरादिपात्रिणोऽभिशस्तपतितवर्ज चातुर्वर्ण्य भेक्षं चरन्त 
आत्मत्वेनावतिष्ठन्त इति ।।६७।। [पाराशर०] 
एक एव चरेन्नित्यं ग्राममन्नार्थमा श्रयेत्‌ । 
उपेक्षकोऽसञ्चयिको मूनिर्ज्ञानसमन्वितः ।। ६८।। 
शुद्धभावश्चरेद्धर्म॑ यत्र तत्राश्रमे रतः। 
समः सर्वेषु भूतेषु न लिङ्गं धर्मकारणम्‌ ।। ६९।। 
अजिह्वः षण्डकः पङ्गरन्धो बधिर एव च । 
सद्धिश्व मुचतेश्सद्धिरज्ञानात्संसृतो द्विज ।। ७०।। 

[आग्ने० पु० १६१|३-३१|२, १ १, १३] 
रक्तैकवासा दण्डी च विभर्ति मृत्कमण्डलुम्‌ । 
सर्वत्र समदर्शी च स्मरेन्नारायणं सदा ।।७१।। 
करोति भ्रमणं नित्यं गेहे गेहे न तिष्ठति । 
विद्यामन्त्रं च कस्मैचिन्न ददाति च लोभतः ।। ७२।। 
करोति नाश्रमं भिक्षुः करोति नान्यवासनाम्‌ । 
करोति नान्यसङ्गं च निर्मोहः सङ्गवर्जितः ।।७३।। 
न स्वादु भुङ्के लोभाच्च ख्रीमुखं न हि पश्यति । 
न वांछितं भक्ष्यवस्तु याचेत यृहिणं ब्रती ।।७४।। 


[ब्र० वै० पु० ४|५९| ७८-८१] 


हाहि अशा si rh यय्खयाााबाबायाशाशाशावयया Sr ्््डज./झ/फ/२.-._. 

॥। ज्ञानं संन्यासलक्षणम्‌ ।। 


संन्यासी याति सायाह्ने क्षुधितो गृहिणां गृहम्‌ । 
सदत्न॑ वा कदन्नं वा तहत्तं नैव वर्जयेत्‌ ।। ७५।। 
न याचते च मिष्ठान्न॑ न कुर्यात्‌ कोपमेव च । 
न धनग्रहण कुयदिकवासा निरीहितः ।।७६।। 
शीतग्रीष्मसमानश्च लोभमोहविवर्जितः । 
तत्र स्थित्वैकरात्रं च प्रातरन्यत्स्थलं ब्रजेत्‌ ।। ७७।। 
[न्र० वै० पु०४|८३|८८-९०] 
ग्रामान्ते वृक्षमूले वा वसेहेवालये$पि वा । 
समं शत्रौ च मित्रे च तथा मानापमानयोः ।।७८।। 


[कू० पु० २/२८/१६] 
रागट्रेषविमुक्तात्मा समलोष्टाश्मकाञ्चनः । 


प्राणिहिंसानिवृत्तश्च मौनी स्यात्सर्वतिःस्पृहः ।।७९।। 
इष्टिपूतं न्यसेत्पादं वख्रपूतं जलं पिबेत्‌ । 
शाख्रपूतं वदेद्वाणी मनःपूतं समाचरेत्‌ ।।८०।। 
नैकत्र निवसेद्वेशे वर्षाभ्योऽन्यत्र भिक्षुकः । 
स्नानशौचरतो नित्यं कमण्डलुकरः शुचिः ।।८१।। 
दम्भाहंकारनिर्मुक्तो निन्दापैशुन्यवर्जितः । 
आत्मज्ञानगुणोपेतो यतिर्सेक्षमवाणुयात्‌ । ८२।। 


अनित्वा पारवा त 8 तकी 

मित्रादिषु समो मैत्रः समस्तेष्वेव जन्तुषु ।।८३।। 

जरायुजाण्डजादीनां वाङ्मनःकर्मभिः क्वचित्‌ । 

युक्त कुर्वीत न द्रोहं सर्वसङ्काश्च वर्जयेत्‌ ।।८४।। 

एकरात्रस्थितिग्रमि सातव 

तथा तिष्ठेद्यथा प्रीतिर्देषो वास्य न जायते ।।८५।। 

प्राणयात्रा निमित्तं च व्यङ्कारे भुक्तवज्जने । 

काले प्रशस्तवर्णानां भिक्षार्थ पर्यटेद्गृहान्‌ ।। ८६।। 
[वि०पु०३|९|२६-२९] 

मनागपि न भूतानां यस्मादुत्पद्यते भयम्‌ । 

सर्वभूतानि तस्येह प्रयच्छत्त्यभर्यं यतः ।।८७।। 


न्य 


) 


।। संन्यासधर्म-संहिता ।। १६६ 


एक एव चरेन्नित्यमनरिनरनिकेततः । 
सिद््यर्थमसहायः स्याद्‌ ग्राममन्नार्थमाश्रयेत्‌ ।। ८८।। 
जीदितं मरणं वाथ नाभिकाङ्केत्ववचिद्यतिः । 
कालमेव प्रतीक्षेत निर्देशं भूतको यथा ।।८९।। 
[स्क० पु० का ० ख० ४१/ १६-१८] 
गच्छेत्परिहरञ्जन्तून्‌ पिबेत्कं वखशोधितम्‌ । 
वाचं वदेदनुद्रेगां न क्रृध्येत्केनचित्क्वचित्‌ ।। ९०।। 
चरेदात्मसहायश्च निरपेक्षो निराश्रयः । 
नित्यमध्यात्मनिरतो नीचकेशनखो वशी ।।९१।। 
 [स्कि०पु०का०ख°०४१/२२-२३] 
“समलोष्टाश्‍्मकांचनाखिवर्परतृत्तेष्वसक्तबुद्धयः । अरिसित्रोदासीनानां 
तुत्यदर्शना स्थावरजरायुजाण्डजस्वेदजा”नां भूतानां वाङ्मनःकर्मभिरनभिद्रो- 
हिणोऽनिकेताः पर्वतपुलिनवृक्षमूल देवायतनान्यनुसंचरन्तो वा सार्थमुपेयुर्नगरं 
ग्रामं वा न क्रोधदर्पलोभमोहकार्पण्यदम्भपरिवादाभिमाननिवृत्तहिंसा 
इति”।।९२।। [वृ० ना० पु० १/४३/१२३-१२४] 
दीक्षामुपेयात्कापायवासाः। ऊर्ध्वबाहुर्विमुक्तमार्गो भवति । 
अनिकेतश्चरेरद्गक्षाशी । निदिध्यासनं दध्यात्‌ । 
पवित्रं धारयेज्जन्तुसंरक्षणार्थम्‌ । 
नदीपुलिनशायी स्याहेवागारेषु बाह्यतः । 
नात्यर्थं सुखदुःखाभ्यां शरीरमुपतापयेत्‌ ।।९३।। 
स्नानं पानं तथा शौचमद्धिः पृताभिराचरेत्‌ । 
स्तूयमानो न तुष्येत निन्दितो न शपेत्परान्‌ ।। ९४।। 
भिक्षादि वैदलं पात्रं स्नानद्रव्यमवारितम्‌। 
एवं वृत्तिमुपासीनो यतेन्द्रियो जपेत्सदा । 
विश्वाय मनुसंयोगं मनसा भावयेत्सुधीः ।।९५।। 


[कु० उ० ११-१३-१/२] 


अभिपूजितलाभादुद्विजेत्‌ । शून्यागारनिकेतनः स्यात्‌ । वृक्षमूलनिकेतनो 


वा न ग्रामे द्वितीयां रात्रिमावसेत्‌ । कौपीनाच्छादनमात्रमेव वसनमादद्यात्‌। . 


दृष्टिपूतं न्यसेत्‌ पादम्‌ । वख्रपूतं जलमादद्यात्‌ । सत्यपूतं वदेत्‌ । मनःपूतं 

१६७ ।। ज्ञानं संन्यासलक्षणम्‌ ।। 


समाचरेत्‌ । मरणं नाभिकामयेत्‌ जीवितञ्च । अतिवादांस्तितिक्षेत्‌ । न 


कञ्चनावमन्येत्‌ । निराशी स्यात्‌ । निर्नमस्कारः ।।९६।। 


[बृहदविष्गु० ९६|८-१२, १४-२२] 
एकशाटीपरिवृतोऽजिनेन वा गोम्रूलनैस्तृणैर्वेष्टितशरीरः स्थण्डिलशाय्यनित्यां 
वसतिं वसेत्‌ ग्रामात्ते देवगृहे शून्यागारे वृक्षमूले वा मनसा ज्ञानमधीयमानः। 
अरण्यनित्यो न ग्रास्यपशूनां संदशनि विहरेत्‌ ।।” ९७।। [वसिष्ठ १०|८-९] 

ग्रामान्ते वृक्षमूले च नित्यकालनिकेतनः । 
पर्यटेत्कीटवद्भमिं वर्षास्विकत्र संविशेत्‌।।९८।। 
[विष्णुः ४|५] 
आत्मन्येवाऽऽत्मना बुद्ध्या परित्यक्तशुभाशुभः । 
अव्यक्तलिङ्ो व्यक्तश्च चरेद्धिक्षुः समाहितः ।।९९।। 
प्राप्तपूजो न संतुष्पेदलाभेऽव्यक्तमत्सरः। 
त्यक्ततृष्णः सदा विद्वात्मूकवत्पृथिवीं चरेत्‌ ।। १००।। 
 [दिष्णु०४|२६-२७] 
' कुटुस्बं पुत्रदारांश्च वेदाङ्गानि च सर्वशः । 
केशान्यज्ञोपवीतं च त्यक्त्वा गूढश्चरेन्मुतिः ।। १०१।। [वाकलः] 
न संनिकाशयेद्धर्म विविक्ते चारजाश्चरेत्‌ । 
शून्यागारमरण्यं वा वृक्षमूलं नदीं तथा ।।१०२।। 
प्रतिश्रयार्थं सेवेत पार्वतीं वा पुनर्गुहाम्‌ । 
ग्रासैकरात्रिको ग्रीष्मे वषस्विकत्र वा वसेत्‌।। १०३।। 
अध्यासूर्येण निर्दिष्टः कोटवच्च चरेन्महीम्‌ । 
दयार्थं चैव भूतानां समीक्ष्य पृथिवीं चरेत्‌ ।। १०४।। 
संचयांश्च न कुर्वीत स्नेहवासं च वर्जयेत्‌ । 
प्ताभिरद्धिर्नित्य॑ वै कार्यं कुर्वीत मोक्षवित्‌ । 
उपस्पृशेदुद्धृताभिरन्द्धश्षा पुरुषः सदा ।। १०५।। 
[महा० आश्व० ४६/२५२८ १/२] 
शून्यगृहे देवगृहे गुहायां गिरिगह्वरे । 
यत्र वा रमते बुद्धस्तत्रासीत प्रसन्नधीः ।। १०६।। 


स्का 


॥ संन्यासधर्म-संहिता ।। १६८ 


योगशास्रोक्तमार्गेण कृतासनपरिग्रहः । 
योगं युञ्जीत सततं संध्यास्वपि विशेषतः ।। १०७।। [शंख०] 


“पर्यटनशीलः स्यादात्सज्ञानार्थम्‌ । तदवाप्योर्ध्वमेकस्थानरतिस्तदभ्यास- 
परो नैकदेशे मूत्रपुरीषे चेति ।।” १०८।। [शंख०] 


वासे बहूनां कलहो भवेद्‌ वार्ता हयोरपि । 

एक एव चरेत्‌ तस्मात्‌ कुमार्या इव कङ्कणः ।। १०९।। 
[श्रीमद्भा ० ११/९/१०] 

एकश्चरेन्महीमेतां निःसङ्गः संयतेन्द्रियः । 

आत्मक्रीड आत्मरत आत्मवान्‌ समदर्शनः ।। ११०।। 

यदेतदात्मनि जगन्मनोवाक्प्राणसंहतम्‌ । 

सर्व मायेति तर्केण स्वस्थस्त्यक्त्वा न तत्‌ स्मरेत्‌ ।। १११।। 


. ज्ञाननिष्ठो विरक्तो वा मद्भक्तो वानपेक्षकः । 


सलिङ्कानाश्रमांस्त्यक्त्वा चरेदविधिगोचरः ।। १ १२।। 
बुधो बालकवत्‌ क्रीडेत्‌ कुशलो जडवच्चरेत्‌ । | 
वदेदुन्मत्तवद्‌ विद्वान्‌ गोचर्या नेगमश्चरेत्‌ ।। ११३।। 
वेदवादरतो न स्यान्न पाखण्डी न हेतुकः । 
शुष्कवादविवादे न कंचित्‌ पक्षं समाश्रयेत्‌ ।। ११४।। 
नोहिजेत जनाद्धीरो जनं चोद्देजयेन्न तु। 
अतिवादांस्तितिक्षत नावमन्येत कंचन ।। 
देहमुहिश्य पशुवद्‌ वैरं कुर्यात्त केनचित्‌ ।। ११५।। 
[श्रीमद्भा० ११/१८|२७-३१] 
ग्रामेकरात्रं विहरेद्दीर्घमासीत वा क्वचित्‌ । 
अन्धवज्जडवच्चापि बधिरोन्मत्तमूकवत्‌ ।। ११६।। 
नामगोत्रादिचरणं देशं वंशं श्रुतं कुलम्‌ । 
वयो वृत्तं ब्रतं शीलं ख्यापयेन्नैव सद्यतिः।। ११७।। 
प्रत्यापनाद्यते्हानिः पुण्यस्य स्यान्न संशयः । 
गूढधर्माश्चितो विद्वानज्ञातचरिते स्थितः । 
अमूढो सूढरूपेण चरेद्धर्ममदूषयन्‌ ।। ११८।। 


[मनिः] 

॥ ज्ञानं संन्यासलक्षणम्‌ ।। 


चातुर्मास्य एकत्र वासविषये संकल्पादिनियसा: 


जले जीवा स्थले जीवा आकाशे जीवमालिनी । 
जीवमालाकुले लोके वर्षास्वेकत्र संवसेत्‌ ।। १।। [यमः] 
“चतुरो मासान्वार्षिकान्ग्रामे नगरे वाऽपि वसेत्‌ ।।”२।। 
[काठ० ब्रा०] 
“वार्षिकांश्चतुरो मासान्विहरेन्न यतिः क्कचित्‌ । 
बीजाङ्कराणां जन्तूनां हिंसा तत्र यतो भवेत्‌ ।।३।। 
[स्क० पु० का ० ख० ४१[२१] 
“विरक्तः सन्यो वर्षासु ध्रुवशीलो”.।।४।। 
[ना०प० उ० ७| १] 
““चतुरो मासान्वार्षिकान्यरामे वा नगरे वापि वसेत्‌ । 
पक्षा वै मासो इति द्वौ मासौ वा वसेत्‌ ।।५।। 
[सं० उ० १/१] 
“चतुरो मासान्ध्रुवशीलतः स्यात्स 
यावत्सुप्तो$न्तरात्मा पुरुषो विश्वरूपः ।। ६।। 
[शाट्या० उ० २०] 
“आषाढ्यां पौर्णमास्याँ च चातुमस्यित्रतं चरेत्‌ ।।”७।। 
[आग्ने ० पु० १६१३०] 
“वर्षास्वेकस्यः ट ।। 
- [बौधायन० २/६/२३] 
“एकरात्रे वसेद्‌ ग्रामे नगरे पञ्चरात्रकम्‌ । 
वर्षाभ्योऽन्यत्र वर्षासु मासांस्तु चतुरो वसेत्‌ ।। ९।। [कम्बः] 
यावदर्षत्यकालेऽपि यावत्क्लिचा च सेदिनी । 
तावत्न विचरेद्धिक्षुः स्वधर्म परिपालयन्‌ ।। १०।। 
मिधात्तिथि०] 
“चातुर्मास्यं वितैकत्र वसेन्नाऽसावनापदि।।” ११।। 


[स्क० पु० वै० ख० वा० मा० २३/२३] 


ती 


।। संन्यासधर्म-संहिता ।। १७० 


“द्वादश्यां पौर्णमास्यां वा कुर्यात्संकल्पमात्मवित्‌ ”। । १ २।। [बत्रिः] 
असति प्रतिबन्धे तु मासान्वै वार्षिकानिह । 
निवसामीति संकल्प मनसा बुद्धिपूर्वकम्‌ ।। १३।। 
प्रायेण प्रावृषि प्राणिसंकुलं वर्त्म इश्यते । 
आषाढ्यादि चतुर्मास्यं कार्तिक्यन्तं तु संवसेत्‌ ।। १४।। 
साधवश्चतुरो सासान्सर्वभूतहिताय वै। ` 
स्वापं यास्यति शषाङ्के. लक्ष्म्या सह जगत्पतिः ।। १५।। 
सुप्तश्चैवोत्यतो यावन्न भवेत्स सनातनः । 

अहं तावन्निवत्स्यामि सर्वभूतहिताय वै।।१६।। [अत्रि] 
नासमानसहायेषु निवसेद्योगवित्क्वचित्‌ । 


वसेत्समानशीलेषु सुशीलेषु तपस्विषु ।। १७।। [अत्रि] . 
एको भिक्षुर्यथोक्तस्तु द्वावेव मिथुन स्मृतम्‌ । 


त्रयो ग्रामः समाख्यात ऊर्ध्वं तु नगरायते ।।१८।। 
नगरं तु न कर्तव्यं ग्रामो वा मिथुनं तथा । 
एतत्त्रयं प्रकुर्वाणः स्वधर्माच्ययवते यतिः ।।१९।। 
वासे बहूनां कलहो भवेद्वार्ता द्वयोरपि । 
एक एव चरेत्तस्मात्कुमार्या इव कङ्कणः ।।२०।। 
राजवार्तादि वा तेषां भिक्षावार्ता परस्परम्‌ । 
स्नेहपेशुन्यमात्सर्य संनिकर्षात्रवर्तते ।। २१।। 
निरामयं निराबाधं प्रसन्नसलिलान्वितम्‌ । 
सेध्यान्नं बहुलं चैव धनिनां कुलसंकुलम्‌।।२२।। 
भक्ता यत्र जनाः सर्वे स्ववृत्तिपरिपालकाः । 
श्रदधाना मुदा. युक्ताः शान्ताः कल्याणवादिनः ।। २३।। 
ध्रयच्छन्ति यथान्यायं भिक्षां सर्वरसान्विताम्‌ । 
भिक्षवे पुष्कलं साधु यच्चान्यद्धर्मसाधनम्‌। 
अयाचिता नियच्छन्ति तं देशं यत्नतो ब्रजेत्‌ ।।२४।। 


[दक्ष] 


चतुरोऽयं वसेन्मासान्‌ द्वौ वा कौशिकवार्षिकौ । 


` वृद्धाननुक्रमेणेव नमस्कृत्य विधानतः ।। २५।। 

१७१ 


।। ज्ञानं संन्यासलक्षणम्‌ ।। 


अनेन विधिना भिक्षुराषाढ्यां सुसमाहितः । 
स्थानाभावाद्‌ ब्रनेत्तावद्यावनद्भवति पञ्चमी ।।२६।। 
प्रायश्चित्तेन युज्येत पञ्चम्यूर्ध्व॒॑त्रजेद्यदि। ` 
कृच्छ्मेकं चरेद्धिक्ुर्दि हयार्तो न गच्छति ।।२७।। 
तेषु मासेषु केशादीनृतुसंधौ न वापयेत्‌ । 

नदीं च न तरेत्तेषु क्रोशादूर्ध न च ब्रजेत्‌ ।।२८।। 
वापयेद्यदि केशादीनुत्तरेद्यदि वा नदीम्‌। 
प्राजापत्यं चरेच्छुद्ध्यै प्राणायामशतत्रयम्‌ ।। २९।। 
विस्तीर्णे ग्रामसीमात्ते क्रोशादूर्ध्व ब्रजेद्यदि । 
प्राणायामांस्रिंशत्कृत्वा जपेत्त्रिकशतत्रयम्‌ ।। ३०।। 
स्थितियोग्यान्बहून्य्रामान्यदि वर्षासु लङ्घयेत्‌ । 

परत्येकैकं चरेत्कृच्छ्मेतत्यापात्प्रमुच्यते ।।३१।। 
वर्षाभेदं यतिः कुर्याद्यदि कश्चिदनापदि । 
प्राजापत्येन कृच्छेण मुच्यते नात्र संशयः ।।३२।। [अत्रिः] 
प्रणतानां यति्रूयादाशिषं व्यासशासनात्‌ । 
नारायणेति च ब्रूयात्रणतायुर्विवृद्धये ।। ३३।। 
धर्मसंकरसंकीर्णे स्थाने सोपद्रवे यतिः । 

मुहूर्त नोपतिष्ठेत यत्र धर्मः पराङ्मुखः ।।३४।। 
तस्करोपद्रुते ग्रामे ब्रह्महत्यादिदूषिते । 
दुर्भिक्षे राष्ट्रभङ्गे वा वर्षास्वप्याशु तं त्यजेत्‌ ।।३५।। 


[यति० समु] 


साता पिता स्वसा भ्राता स्तुषा जाया सुतस्तथा । 


ज्ञातिबन्धुसुदृदर्गो दुहिता तत्सुतादयः ।।३६।। 
यस्मिन्देशे वसत्त्येते न तत्र दिवसं वसेत्‌ । 

देषः शोको भवेत्तत्र रागहर्षादयो मलाः ।।३७।। 
अश्रुपातं यदा कुर्याद्धिक्ुः शोकेन चार्दितः । 

योजनानां शतं गत्वा तदा पापात्प्रमुच्यते ।।३८।। [अत्रि] 
““्चोरैरूपद्रुतं देशं दुभिक्ष व्याधिपीडितम्‌ । 

चक्रेणान्येन च क्रात्तं वर्षास्वप्याशु तं त्यजेत्‌ ।।३९।। 

॥ संन्यासधर्म-संहिता ।। १७२ 


मुहूर्तमपि नाऽऽसीत देशे सोपद्रवे यतिः । 
उपद्रते तु मनसि समाधि्नैव जायते ।।४०।। 
अधार्मिकनृपग्रामे पाखण्डजनसंकुले । 
मुहूर्तमपि नाऽ उसीत यत्र धर्मो विलुप्यते ।।४१।। 
चतुष्होशान्तरा यत्र नदी भवति कुत्रचित्‌ । 
पक्षान्ते तत्र गन्तव्यमापस्तम्बवचो यथा।।४२।। 
श्राद्धे निमन्त्रितो गच्छेन्नतीलङ्घनवर्जितम्‌ । 


 सायमागत्य निवसेत्स्वाश्रमे कल्पिते गृहे ।।४३।। 


यत्तीर्थमनुसंप्राप्प चित्तमस्य प्रसीदति । 

तत्र तिष्ठेच्ञरो विद्वान्मोक्षमार्गे व्यवस्थितः ।।४४।। 
चातुर्मास्ये च कार्तिक्यां क्षौरं कार्य चान्तरा । 
देशकालाविरोधेन भाद्र्यामपि क्वचिन्मतम्‌ ।। ४५ ।। [याज०] 
कार्तिक्यां वापयित्वा तु स्तापयित्वा त्रिविक्रमम्‌ । 

परस्परं तु संपूज्य क्षामयित्वा परस्परम्‌ ।।४६।। 
मासद्वयं चतुष्कं वा एकत्र निवसेद्यतिः । 

नैकत्र निवसेद्ग्रामे वर्षाभ्योऽन्यत्र सद्यतिः ।।४७।। 
चतुरोऽयं वसेन्मासान्द्वौ वा कौशिकवार्षिको । 
कक्षोपस्थशिखावर्जमृतुसंधिषु वापयेत्‌ ।।४८।। [अत्रिः] 
“ऊर्घ्व वार्षिकाभ्यां मासाभ्यां नैकत्र स्थानवासी स्यात्‌।। ४९।। [शंखः] 
अष्टौ मासान्विहारः स्याद्यतीनां संयतात्मनाम्‌ । 

एकत्र चतुरो मासान्वार्षिकान्निवसेत्पुनः ।।५०।। 
अविमुक्ते प्रविष्टानां विहारस्तु न. विद्यते । 

न देहो भविता तत्र दृष्टं शास्रं पुरातनैः ।।५१।। 
मोक्षोऽप्यसंशयं तत्र पञ्चत्वं तु गतस्य वै । 
हन्यमानोऽपि यो विद्वान्सेवेट्विष्नशतैरपि । 

स याति परमं स्थानं यत्र गत्वा न शोचति ।।५२।। 
गङ्गाकूले वसेन्नित्यं भिक्षुर्सोक्षपरायणः । 

सिद्धक्षेत्रै तु तज्ज्ञेयं यावद्धनुशतत्रयम्‌ ।।५३।। [म«पु०] 

॥ ज्ञानं संन्यासलक्षणम्‌ ।। 


ब्रह्मादिदेवलोकानां मुक्तेश्च प्राप्तये नृणाम्‌ । 

गङ्गैव परमो हेतुः कलिकाले विशेषतः ।।५४।। 
ब्राह्मणस्य हि देहोऽयं नोपभोगाय जायते । 

इह क्लेशाय महतो प्रेत्यानन्तसुखाय च ।।५५।। [भ० पुः ] 
“परब्रह्मणि संन्यस्य कुर्वन्कर्माणि शक्तितः । 
योगाभ्यासप्रधानस्तु जपशीलः क्षमापरः ।।५६।। 
पर्यटेत्पुण्यतीर्थानि देवतायतनानि च । 
कृच्छ्चान्द्रायणादीनि कुर्याच्छुद्ध्यर्यमात्मनः ।।५७।। 
अनन्धोऽव्याधितोऽपङ्कः षड़ात्र न वसेत्क्वचित्‌ । 

धर्मधीरस्य देशाच्च वसेद्वा सार्वकालिकम्‌ ।।५८।। 

श्रावणं सासमारभ्य यावन्मासचतुष्टयम्‌ । 

वसेयुः सर्वयतय एकत्रैवैति निश्चयः ।।५९।। [लिखितः] 
“'ऊध्वरिता धुवशीलो वर्षासु ।।”६०।। [गौतमः] 
““वर्षाभ्योऽन्याप्येकत्र वसेदेव ”।। ६ १।। [विश्वामित्रः] 
“शन्यागारे वृक्षमूले वा वर्षास्विकत्र निवसेत्‌ ।। ६२।। [गाल्व*] 
“न चिरमेकत्र वसेदन्यत्र वार्षिकान्‌ । 
श्रावणादिचतुर्मासिको वार्षिकः । 

तस्मिन्न यायी स्यात्‌ ।।६३।। [देवल] 
ग्रीष्महैसन्तिकान्मासानष्टौ प्रायेण पर्यटेत्‌ । 

दयार्थं सर्वभूतानां वर्षास्वेकत्र संवसेत्‌।। ६४ ।। [मन] 
“धर्मवृद्धो भूत्वा भरणादेकत्राप वसेत्‌। 

अन्यथा वृजिनशील | स्यादित्याचार्याः ।।”६५।। [वृद्धमनुJ] 
ैष्महैमन्तिकान्मासानष्टौ भिकषर्विपर्यटेत्‌ । 

दयार्थं सर्वभूतानां वषस्विकत्र संवसेत्‌ ।।६६।। 
चातुर्मास्यान्वसेद्‌ ग्रमे श्रद्धाभक्तिसमन्वितः । 
स्थितिभङ्कमकुर्वन्हि शाश्वतं पदमाणुयात्‌ ।।६७।। 
यावदर्षत्यकालेषपि यावत्क्लिन्ता च मेदिनी । 
ग्रामसीमादिकं नेयाहिस्तीर्ण क्रोशतः परम्‌ ।।६८।।[जावाषिः] 

।। संन्यासधर्म-संहिता ।। १७४ 


प्रशस्तां मृत्तिकां शुष्कां गुह्णीयाच्छशिशुक्रयोः । 

द्वादश्यां मृदमादाय शुभं कर्मानुपालयन्‌ ।।६९।। 

यावदर्षत्यकालेषपि यावत्क्लि्ता च मेदिनी । 

ग्रामसीमादिकं नेयाहिस्तीर्ण क्रोशतः परम्‌ ।।७०।। 

आषाढादीन्‌ वसेन्मासांश्चतुर कार्तिकोदयात्‌ ।।७१।। 

[मेघातिथि ०] 

ग्रामसीमादिकं नैव विस्तीर्णे क्रोशतः परम्‌ । 

यदि कश्चित्ममादेन क्रोशमात्राधिकं ब्रजेत्‌ । 

प्राजापत्येन शुध्येत षोडशायुयमैस्तथा।। ७२।। [वृद्जा०] 

धन चिरमेकत्र वसेदन्यत्र वार्षिकान्‌। 

श्रावणादयश्चत्वारो मासा वार्षिका इति विश्वरूपः ।॥ ७३ । । [देवल०] 
“मे नगरे पुरे वा प्राप्ते वर्षाकाले स्थितिमेव करोति भिक्षुस्तस्मिन्नवस्थाने 
ऊर्घ्वं कालं क्षणमपि स्थितिं कृत्वा प्राजापत्यं समाचरेत्‌ ।।”७४। । 

[सत्यकामजावाली ] 

“गतीनां ब्रतवृद्धानां स्वधर्ममनुवर्तिनाम्‌ । 

विष्णुरूपेण वै कुर्यान्नमस्कारं दिने दिने।।७५।। 

यो भवेत्पूर्वसंन्यासी तुल्यो वा धर्मतो यतिः।  . 

नमस्कारार्चनादीनि कुर्यान्नान्यस्थ, कस्याचित्‌ ।।७६।। 

धर्मस्थानतिवृद्धांश्च देवांश्च प्रणमेद्यतिः । 

नान्यमाश्रमिणं कंचित्‌ प्रशस्तमपि तं नमेत्‌ ।।७७।। 

सायं प्रातर्न तुप्येत न प्रसज्जेत भोजने । 

नेद्रियार्थेषु सज्जेत कदाचिदपि कर्मतः ।।७८।। 

पन्थानमपि पृच्छेच्च भिक्षां देहीति च स्वयम्‌ । 

तावदेव व्याहरणं शेषमन्यन्निषिध्यते ।। ७९।। [वसिषठ०] 

"गृढधर्माश्रितो विद्वानज्ञानकरणे स्थितः । 

अमूढो सूढरूपेण चरेद्धर्ममदूषयन्‌ ।।८०।।' [अत्रिः] 
“वृद्धातुरवद्ययाकर्थचित्स्थितिं सम्पादयेत्‌ ॥।” ८ १।। [कपिलः] 

१७५ ।। ज्ञानं संन्यासलक्षणम्‌ ।। 
संन्यासचातुर्विध्यम्‌ 


संन्यासभेदैराचारभेदः कथमितीति चेततत्त्वतस्त्वेक एव संन्यासः 
अज्ञानेनाशक्तिवशात्‌ कर्मलोपश्च त्रैविध्यमेत्य वैराग्यसंन्यासो ज्ञानसंन्यासो 
ज्ञानवैराग्यसंन्यासः कर्मसंन्यासश्चेति चातुर्विध्यमुपागतः ॥ 
वैराग्यसंन्यासः 
तद्चथेति दुष्टमदनाभावाच्चेति विषयवैतृष्ण्यमेत्य प्राकुण्यकर्मवशात्‌ 
संन्यस्तः स वैराग्यसंन्यासी ॥ 
ज्ञानसंन्यासः 
. शा्ज्ञानात्पापपुण्यलोकानुभवश्रवणात्प्रपञ्चोपरतः क्रोधेष्यासूयाहंकारा- 
भिमानात्मकसर्वसंसारं निर्वृत्य दारैषणाधनैषणालोकैषणात्मकदेहवासनां 
शास्रवासनां लोकवासनां त्यक्त्वा वमनान्नमिव प्रकृतीयं सर्वमिदं हेयं मत्वा 
साधनचतु्टयसम्पन्नो यः .संन्यस्यति स एव ज्ञानसंन्यासी ॥ 
ज्ञानवैराग्यसंन्यासः 
क्रमेण सर्वमभ्यस्य सर्वमनुभूय ज्ञानवैराग्याभ्यां स्वरूपानुसंधानेन 
देहमात्रावशिष्टः संन्यस्य जातरूपधरो भवति स ज्ञानवैराग्यसंन्यासी ॥ 
कर्मसंन्यासः 
ब्रह्मचर्य समाप्य गृही भूत्वा वानत्रस्थाश्रममेत्य वैराग्याभावेऽप्याश्रम- 
क्रमानुसारेण यः संन्यस्यति स कर्मसंन्यासी । ब्रह्मचर्येण संन्यस्य 
संन्यासाज्जातरूपधरो वैराग्यसंन्यासी । विद्वत्संन्यासी ज्ञानसंन्यासी 
विविदिषासंन्यासी कर्मसंन्यासी ॥ 


निमित्तानिमित्तभेदेन कर्मसंन्यासस्य द्वैविध्यम्‌ 


कर्मसंन्यासोऽपि द्विविधः निमित्तसंन्यासोऽनिमित्तसंन्यासश्चतिं । निमत्तस्त्वातुर:। 
अनिमित्तः क्रमसंन्यासः । आतुरः सर्वकर्मलोपः प्राणस्योत्क्रमणकालसंन्यास 
स निमित्तसंन्यासः । छढाङ्गो भूत्वा सर्वं कृतकं नश्वरमिति देहादिकं सर्व हेयं 


se SS या का ० 


000 ८004 


।। संन्यासधर्म-संहिता ।। १७६ 


प्राप्य हंसः शुचिषद्वसुरन्तरिक्षसद्धोता वेदिषदतिथिुरोणसत्‌ । J नृषद्दरस्तस - 
द्द्योमसदब्जा गोजा ऋतजा अद्रिजा ऋत वृहत्‌ । | सर्व नश्वरमिति 
निश्चित्याथो क्रमेण यः संन्यस्यति स संन्यासोडनिमित्तसंन्यास: ॥ 

[ना० प० उ० ५/१] 


` कुटीचकादिभेदेन संन्यासः षड्विधः 


संन्यासः षड्विधो भवति । कुटीचको बहूदको हंसः परमहंसः 
तुरीयातीतोऽवधूतश्चेति ॥ 
कुटीचकलक्षणम्‌ 
कुटीचकः शिखायज्ञोपवीती दण्डकमण्डलुधरः पितृमातृगुर्वाराधनपरः 
पिठरखनित्रशिक्यादिमन्त्रसाधनपरः एकत्रान्नादनपरः श्रैतोर्ध्वपुण्ड्धारी त्रिदण्डः ॥ 
[ना० प० उ० ५/१ ] सं ० उ० २]१] 
कुटीचरः स्वपुतरगृहेषु भिक्षाचर्यं चरन्तमात्मानं प्रार्थयन्ते || [दतरर उ° ] 
कुटीचका नाम गौतम-भरद्वाज-याज्ञवल्कय-वसिष्छप्रभृतयो अष्टौ 
ग्रासांशवरन्तो योगमागें मोक्षमेव प्रार्थयन्ते ॥ [भि० ३० ] 
पुत्रस्य भ्रातृपुत्रस्य भ्रातृदौहित्रयोरपि । 
तदुपान्तकुटीस्थो यः स भैक्ष्यवृत्तिभुग्द्रिजः ।। १।। 
प्रातिचार्यकृतः सोपि यो वासः पूतवारिणः । 
कन्यात्रिदण्डभूच्छान्त आत्मज्ञः स कुटीचरः ।। २।। 
[वृहत्पारा० धर्म» १०|२१-२२] 
बहृदकलक्षणस्‌ 
बहूदकः शिखादिकन्थाधरस्रिपुण्ड्र्धारी कुटीचकवत्सर्वसमो 
मधुकरवृत्त्याष्टकवलाशी ॥ [ना० प० ३० ५/१] [सं० उ० २/१ ] 
बहदकास्रिदण्डकमण्डलुशिक्यपक्षजलपवित्रपात्रपादुकासनशिखायज्ञोपवीत- 


कौपीनकाषायवेषधारिणः साधवृत्तेषु ब्राह्मणकुलेषु भैक्षाचर्यं चरन्त . आत्मानं 
प्रार्थयन्ते ॥ ॒ 


[आश्र० उ० ] 


— - rr 

१७७ ॥ ज्ञानं संन्यासलक्षणम्‌ ।। 


अथ बहूदका नाम त्रिंदण्डकमण्डलुशिखायज्ञोपवीतकाषायवस्रधारिणो 
so मधुमांसं वर्जयित्वाऽष्टौ ्रासान्भैक्षाचरणं कृत्वा योगमागें मोक्षमेव 
प्रा | | 


[भि० उ०] 
ज्ञेयो बहूदको नाम यः पवित्रितपादुकः । 
शिखासनोपवीतानि धातुकाषायवस्रभृत्‌ ।। १।। 
साधुवृत्तिर्टिजौकस्तु भिक्षाभागात्मचिन्तकः । 
बहूदकस्त्वयं ज्ञेयो स परिव्राट्‌ त्रिदण्डभृत्‌ ।। २।। 

[वृहत्पारा० धर्म» १०/२३-२४] 

हंसलक्षणम्‌ 
हंसो जटाधारी त्रिपुण्ड्रोर्ध्वपुण्ड्धारी असंक्लप्तमाधुकरान्नाशी 
कौपीनखण्डतुण्डधारी ॥ _ _ [ना० प०उ०५/१]|[सं० उ० २(१] 


हंसा एकदण्डधराः शिखावर्जिता यज्ञोपवीतधारिणः शिक्यक- 
मण्डलुहस्ता ग्रामैकरात्रवासिनो नगरे तीर्थेषु पञ्चरात्रं वसन्त एकरात्रद्विरात्र- 
कृच्छ्चान्द्रायणादि चरन्त आत्मानं प्रार्थयन्ते ॥ [आश्र०उ० ] 
अथ हंसा नाम ग्राम एकरात्रं नगरे पञ्चरात्र क्षेत्रे सप्तरात्रं तदुपरि न 
वसेयुः। गोमूत्रगोमयाहारिणो नित्यं चान्द्रायणपरायणा योगमागें मोक्षमेव- 
्रार्थयन्ते।। aE [भि०उ० ] 
एकदण्डधरा हंसाः शिखोपवीतधारिण: । 
वार्याधारकराः शान्ता भूतानामभयप्रदाः ।। १।। 
वसन्त्येकक्षपां ग्रामे नगरे पञ्च शर्वरीः । 
कर्शयन्तो ब्रतैर्देहमात्मध्यानरताः सदा ।।२।। 
[वृहत्पारा ०घर्म० १०२५-२६] 


परमहंसलक्षणम्‌ 
परमहंसः शिखायज्ञोपवीतरहितः पञ्चगृहेष्वेकरत्रान्नादनपरः करपात्री । 
एककौपीनधारी शाटीमेकामेकं वैणवं दण्डमेकशाटीधरो वा भस्मोद्धूलनपरः 
सर्वत्यागी ॥ [ना० प०उ०५|१ सं०३० २[१] 
. «ततत्र॒ परमहंसा नाम एकदण्डधरा मुण्डा अभया अपरिग्रहा 
अंयज्ञोपवीतिनो ज्ञानशिक्षा ज्ञाननिष्ठा ज्ञानयज्ञोपवीतिनो ब्रह्मनिष्ठा आत्मरताः । 


।। संन्यासधर्म-संहिता ।। १७८ 


आत्मतृप्ता आत्मानं सर्व पश्यन्त इति ॥” [पराशर] 

अथ परमहंसा नाम संवर्तकारुणिश्वेतकेतुजडभरतदत्तात्रेयशुकवामदेव- 
हारीतकप्रभृतयो5ष्टौ आसांश्चरन्तो योगमार्गे मोक्षमेव प्रार्थयन्ते ॥ वृक्षमूले 
शून्यगृहे श्मशानवासिनो वा साम्बरा वा दिगम्बरा वा । न तेषां धर्माधर्मौ 
लाभालाभौ शुद्धाशुद्धौ द्वैतवर्जिता: समलोष्टाइमकाञ्चनाः सर्ववर्णेषु भेक्षाचरणं 


कृत्वा सर्वत्रात्मैवेति पश्यन्ति ॥ [भि० उ०] 
तत्र परमहंसा नाम एकदण्डधरा मुण्डास्तथा कौपीनवाससोऽव्यक्तलिङ्ग 
अव्यक्ताचारा अनुन्त्ता उन्मततवदाचरन्त: शिखायज्ञोपवीतत्रिदण्डकमण्डलुकपालानां 


च त्यागिनः शून्यागारदेवगृहवासिनो न तेषां धमो नाधर्मो न सत्यं नापि 

नानृतं सर्वसहाः सर्वसमाः समलोष्टाश्मकाञ्चना उपपन्नमात्राहाराश्चातुरवर्ण्य 

भैं चरन्त आत्मानं मोक्षयन्त इति ॥ [काण्वा० ] 
शब्दस्पर्शरूपरसगंधानपि स्मरन्ति न। 


दर्पकामक्रोधलोभमोहाहंकारवर्जिताः । 
शरीरं शववत्स्वीयं पश्यन्तः शोकवर्जिताः ।। 


एतच्छरीराभिमानत्यागाच्चिदूप आत्मनि ।। 
अज्ञानसंशयध्रान्तिहेत्वज्ञानविवर्जिताः 


द | 
नित्यमुक्ता अतो येऽस्मिन्विचरन्ति महीतले । 
ते हंसा परमा ज्ञेयास्तेषां निष्ठेयमीदूशी ।। [अद्दता० ४/६८-७१] 
नीरक्षीरविवेकज्ञो हंस एव न चेतरः। 
आत्मानात्मविवेकज्ञो यतिरेव न चेतरः ।। दैतानु०] 
नैव धर्मी न चाधर्मी न चापीह शुभाशुभी । 
भिक्षाशी सर्ववर्णेषु तुल्यनिन्दास्तुतिः क्षमी । 
निस्तरङ्कवदम्भोधिस्थिरधीः सर्वदाऽऽत्मवान्‌ । 
समः सर्वेषु भूतेषु परहंसः स उच्यते।। [पौराणिकः ] 
“'एकदण्डधरा मुण्डाः कन्याकौपीनवाससः । 
अव्यक्तलिङ्गिनो व्यक्ताः सर्वदैव च मौनिनः ।। 


कममा त se Drm ~ 

१७९ ॥ ज्ञानं संन्यासलक्षणम्‌ ।। 


शिखादिरहिताः शान्ता उन्मत्तवेषधारिणः । 
भग्नशून्यामरोकस्सु वासिनो ब्रह्माचिन्तकाः ।।” 
[वृहत्पारा० धर्म» १०/२७/२८] 
तुरीयातीतलक्षणम्‌ 
तुरीयातीतो गोमुखः फलाहारी । अन्नाहारी चेद्गृहत्रये देहमात्रावशिष्टो 
दिगम्बरः कुणपवच्छरीरवृत्तिकः | [ना० प० उ०५|१ ] [सं ° उ० २/१ ] 
अवधूतलक्षणम्‌ 
अवधूतस्त्वनियमोऽभिशस्तपतितवर्जनपूर्वकं सर्ववर्णेष्वजगरवृत्त्ाहारपरः 
स्वरूपानुसंधानपरः ॥ [ना० प० उ०५|१ ] सं० उ० २|१ ] 
जीवितात्रस्य क्रमसंन्यासः 
आतुरो जीवति चेत्क्रमसंन्यासः कर्तव्यः ॥ 


कुटीचकादीनां संन्यासविधिः 


कुटीचक-बहूदक-हंसानां ब्रह्मचयाश्रमादि तुरीयाश्रमवत्‌ कुटीचकादीनां 

संन्यासविधिः ॥ 
प्रमहंसादित्रयाणां संन्यासविधिः 

परमहंसादित्रयाणां न कटिसूत्रं न कौपीनं न वखं न कमण्डलुर्न 
दण्ड: सार्ववर्णैकभैक्षाटनपरत्वं जातरूपधरत्वं विधिः ॥ संन्यासकाले$प्यलंबुद्धि- 
पर्यन्तमधीत्य तदनन्तरं कटिसूत्रं कौपीनं दण्डं वस्रं कमण्डलुं सर्वमप्सु 
विसृज्याथ जातरूपधरश्चरेन्न कन्थावेशो नाध्येतव्यो न श्रोतव्यमन्यत्किंचित्रणवादन्यं 
न तर्क पठेन्न शब्दमपि बृहच्छन्दान्नाध्यापयेन्न महद्वाचोविग्लापनं गिरा पाण्यादिना 
संभाषणं नान्यस्माद्वा विशेषेण न शुद्रख्रीपतितोदक्यासंभाषणं न यतेर्देवपूजा 
नोत्सवदर्शनं तीर्थयात्रावृत्ति:॥ [ना० प० उ०५|१ ] 

कुटीचकादीनां भिक्षाविशेषः 


पुनर्यतिविशेषः । कुटीचकस्यैकत्र भिक्षा बहूदकस्थासविल त माधुकरं 
ंसस्याष्टगृहेष्वष्टकवलं परमहंसस्य पंचगृहेषु करपात् फलाहारो गोमुखं तुरीया- 
तीतस्यावधूतस्याजगरवृत्तिः सार्ववर्णिकेषु । यंतिर्चैकरात्रं वसेन्न कस्यापि 


शी 


॥ संन्यासधर्म-संहिता ।। १८० 


नमेत्तुरीयातीतावधूतयोर्न ज्येष्ठो यो न स्वरूपज्ञः स ज्येष्ठोऽपि कनिष्ठ:॥ 


तेषां प्राप्यस्थानानि 
आतुरकुटीचकयोर्भूलोक: बहूदकस्य स्वर्गलोको हंसस्य तपोलोक: 
परमहंसस्य सत्यलोकस्तुरीयातीतावधूतयो: स्वात्मन्येव कैवल्यं स्वरूपानुसंधाने 
भ्रमरकोटन्यायवत्‌ ॥ 
संत्यासिभिः स्वरूपानुसंधानं विना नान्यत्किमपि कार्यम्‌ 


अयलेन प्राप्तमाहरञ्रहाप्रणवध्यानानुसन्धानपरो भूत्वा सर्वकर्मनिर्मुक्तः 
कामक्रोधलोभमोहमदमात्सर्यादिकं दग्ध्वा त्रिगुणातीतः षडूर्मिरहित:षद्भाव- 
विकारशून्य: सत्यवाक्शुचिद्धोही ग्राम एकरात्रं पत्तने पञ्चरात्र क्षेत्रे पञ्चरात्र 
तीर्थे पञ्चरात्रमनिकेतः स्थिरमतिर्नानृतवादी गिरिकन्दरेषु वसेदेक एव द्वौ वा 
चरेद आम त्रिभिर्नगरं चतुर्भिग्राममित्येकशवरेत्‌ । भिक्षुश्षतुर्दशकरणानां न तत्रावकार्श 
दद्यादविच्छिन्नज्ञानवैराग्यसंपत्तिमनुभूय मत्तो न कश्चिन्नान्यो व्यतिरिक्त 
इत्यात्मन्यालोच्य सर्वतः स्वरूपमेव पश्यञ्ीवन्मुक्तिमवाप्य प्रारब्धप्रतिभासनाशपर्यन्त 
चतुर्विधं स्वरूपं ज्ञात्वा देहपतनपर्यन्तं स्वरूपानुसंधानेन वसेत्‌ ॥ 

यं यं वापि स्मरन्भावं त्यजत्यन्ते कलेवरम्‌ । 
तं तमेव समाप्नोति नान्यथा श्रुतिशासनम्‌ ।। 

तदेवं ज्ञात्वा स्वरूपानुसंधानं विनान्यथाचारपरो न भवेत्तदाचारवशा- 
त्त्तल्लोकप्राप्तिर्जञनवैराग्यसंपन्नस्य स्वस्मिन्नेव मुक्तिरिति न सर्वत्राचारप्रसक्तिस्तदाचारः। 
जाग्रत्स्वप्नसुषुप्तेष्वेकशरीरस्य जाग्रत्काले विश्व: स्वप्नकाले तैजसः सुषुप्तिकाले 
प्राज्ञ: अवस्थाभेदादवस्थेश्वरभेदः कार्यभेदात्कारणभेदः तासु चतुर्दशकरणानां 


बाहयवृत्तयोऽन्तर्वृत्तयस्तेषामुपादानकारणम्‌ । वृत्तयश्चत्वारः मनोबुद्धिरिहंकारश्चित्तं _ 


चेति । तत्तदृत्तिव्यापारभेदेन पृथगाचारभेदः । नेत्रस्थं जागरितं विद्यात्कण्ठे 
स्वप्नं समाविशत्‌ । सुषुप्तं हृदयस्थं तु तुरीयं मूर्ध्नि संस्थितम्‌ ॥ तुरीयमक्षरमिति 
ज्ञात्वा जागरिते सुषुप्त्यवस्थापन्न इव यद्य च्छं यद्यद्दृष्टं तत्तत्सर्वमविज्ञातमिव 
यो वसेत्तस्य स्वप्नावस्थायामपि ताछावस्था भवति । स जीवन्मुक्त इति 
वदन्ति । सर्वश्रु्यर्थप्रतिपादनमपि तस्यैव मुक्तिरिति । 

. भिक्षु्नेहिकामुष्मिकापेक्ष: । यद्यपेक्षास्ति तदनुरूपो भवति स्वरूपानु- 
संघानव्यतिरिक्तान्यशास्राभ्यासेरषट्राकुङ्कमभारवद्व्यर्थो न योगशास्त्रप्रवृत्तिर्न 

१८१ ॥ ज्ञानं संन्यासलक्षणम्‌ ।। 


सांख्यशास्त्राभ्यासो न मन्त्रतन्त्रव्यापारः । इतरशाखप्रवृत्तिर्यतेरस्ति 
चेच्छवालंकारवच्चर्मकारवदतिविदूरकर्माचारविद्यादूरो न प्रणवकीर्तनपरो यद्यत्कर्म 
करोति तत्तत्फलमनुभवति एरण्डतैलफेनवदतः सर्वं परित्यज्य तत््सक्तं मनोदण्डं 
करपात्रं दिगम्बरं दृष्ठा परिव्रजेद्भिक्षुः । बालोन्मत्तपिशाचवन्मरणं जीवितं वा न 
काङ्खेत कालमेव प्रतीक्षेत निर्देशभृतकन्यायेन परिव्राडिति || [ना० प० उ०५|१ ] 


तुर्यातीतानां भोजनादिकं अन्यदीयेच्छयैव 


अयाचितं यथालाभं भोजनाच्छादनं भवेत्‌ । 
परेच्छया च दिग्वासाः स्नानं कुर्यात्परेच्छया ।। [नाः प० ०५/१] 
परमहंसस्य पूगस्य सर्वोत्कृष्टता 

तत्र परमहंसानां नाम संवर्तकारुणिश्रेतकेतुदुर्वासाऋभुनिदाघदत्तात्रेयशुक- 

वामदेवहारीतकम्रभृतयोऽव्यक्तलिङ्गाऽव्यक्ताचार अनुन्मत्ता उन्मत्तवदाचरन्तः ॥ 
[याज्ञ० उ० ] 

अथ योगिनां परमहंसानां कोऽयं मार्गस्तेषां का स्थितिरिति नारदो 
भगवन्तमुपगत्योवाच । 
तं भगवानाह -- | 
परमहंसपरिब्राजकानां मार्ग: 

योऽयं परमहंसमागों लोके दुर्लभतरो न"तु बाहुल्यो यद्येको भवति स 
एव नित्यपूतस्थः स एव वेदपुरुष इति विदुषो मन्यन्ते महापुरुषो यच्चित्तं 
तत्सर्वदा मय्येवावतिष्ठते तस्मादहं च तस्मिन्नेवावस्थीये । असौ स्वपुत्रमित्र- 
कलत्रबन्ध्वादीञ्छिखायज्ञोपवीते स्वाध्यायं च सर्वकर्माणि संन्यस्यायं, ब्रह्माण्ड 
च हित्वा कौपीनं दण्डमाच्छादनं च स्वशरीरोपभोगार्थाय च लोकस्योपकारार्थाय 
च परिग्रहेत्‌ । तच्च न मुख्योऽस्ति कोऽयं मुख्य इति चेदयं मुख्यः । 

परमहंसपरिब्राजकानां स्थितिः 

न दण्डं न शिखां न यज्ञोपवीतं न चाच्छादनं चरति परमहंसो न 
शीतं न चोष्णं न सुखं न दुःखं न मानावमाने च षडूर्मिवर्ज 
निन्दागर्वमत्सरदम्भदपेंच्छाद्रेषसुखदु:खकामक्रोधलोभमोहहर्षासुयाहंकारादीथव हत्व 
स्ववपुः कुणपमिव दृश्यते यतस्तद्वपुरपध्वस्तं संशयविपरीतमिथ्याज्ञानाना यो 

।। संन्यासधर्म-संहिता ।। १८२ 


हेतुस्तेन नित्यनिवृत्तसतन्नित्यबोधस्तत्स्वयमेवावस्थितिस्तं शान्तमचलमद्द- 
यानन्दविज्ञानघन एवास्मि । तदेव मम परमधाम तदेव शिखा च तदेवोपवीतं 
च । स परमहंस आशाम्बरो न नमस्कारो न स्वधाकारो न निन्दा न ्तुतिर्यादृच्छिको 
भवेद्धिक्षु:। नावाहनं न विसर्जनं न मंत्रे न ध्यानं नोपासनं च न लक्ष्यं नालक्ष्यं 
न पृथङ्‌ नापृथगहं न त्वं न सर्व चानिकेतस्थितिरेव ॥ [परम० उ० ] 

“परमहंसा न दण्डधरा मुण्डाः कन्थाकौपीनवाससोज्व्यक्तलिङ्गा 
अव्यक्ताचारा अनुन्मत्ता उन्मत्तवदाचरन्तस्रिदण्डकमण्डलुशिक्यपक्ष- 
जलपवित्रपात्रपादुकासनशिखायज्ञोपवीतानां त्यागिनः शुन्यागारदेवगृहवासिनो 
न तेषां धर्मो नाधर्मों चानृतं सर्वसहाः सर्वसमाः समलोष्टाश्‍मकाञ्चना 
यथोपपन्नं चातुर्वर्ण्य भैक्षाचर्य चरन्त आत्मानं मोक्षयन्त आत्मानं मोक्षयन्त 
इति |` [आश्र० उ०] 

“अथ जातरूपधरा निन्द्रा निष्परिग्रहाः शुक्लध्यानपरायणा 
आत्मनिष्ठा: प्राणसंधारणार्थं यथोक्तकाले भैक्षमाचरन्तः शून्यागारदेवगृह- 
तणक्टवल्मीकवृक्षमूलकुलालशालाग्निहोत्रशालानदीपुलिनगिरिकन्दरकुहरकाट- 
रनिर्झरस्थण्डिलेषु तत्र ब्रह्ममार्ग सम्यक्सम्पन्नाः शुद्धमानसाः परमहंसाचरणेन 
संन्यासेन देहत्यागं कुर्वन्ति ते परमहंसा नामेति ॥* [भि० उ०] 

“यथा जातरूपधरो निर््न्द्रो निष्परिग्रहस्तत्त्वब्रह्ममार्गे सम्यक्सम्पन्नः 
शुद्धमानसः प्राणसंधारणार्थ यथोक्तकाले विमुक्तो भैक्षमाचरनुदरपात्रेण लाभालाभो 


समौ भून्वा शून्यागारदेवगृहतृणकूटवल्मीकवृक्षमूलकुलालशालागनहीतरः 


ऽवनिकेतवास्यप्रयत्नो निर्भयः 
शुक्लघ्यानपरायणोऽध्यात्मनिष्ठोऽशुभकर्मनि्मूलनपरः संन्यासेन देहत्यागं करोति 
स परमहंसो नाम ॥ [जा० ३० ] 


अथ खलु सोम्यैते परित्राजका यथा प्रादुर्भवन्ति तथा भवन्ति । 
कामक्रोधलोभमोहदम्भदर्पासूयाममत्वाहंकारादीस्तितीर्य मानावमानौ निन्दास्तुती 
च वर्जयित्वा वृक्ष इव तिष्ठासेत्‌ । छिच्यमानो न ब्रूयात्‌ । तदैवं विद्वांसः 
इहैवामृता भवन्ति । तदेतच्वाभ्युक्तम्‌ -- 
बनधुपुत्रमनुमोदयित्वानवेक्ष्यमाणो द्रन्द्रसहः प्रशान्तः । प्राचीमुदीचीं वा 
निर्वर्तयंश्चरेत्‌ ॥ [शाट्या० उ०] 
“वेदान्तश्रवणपूर्वक॑ प्रणवानुष्ठानं कुर्वन्ब्रह्ममार्गे सम्यक्संपन्नः 


१८३ ।। ज्ञानं संन्यासलक्षणम्‌ ।। 


स्वाभिमतमात्मनि गोपायित्वा निर्ममोऽध्यात्मनिष्ठः कामक्रोधलोभमोहमदमात्सर्य- 
दम्भदर्पाहंकारासूयागर्वेच्छाद्वेषहर्षामर्षममत्वादींश्च हित्वा ज्ञानवैराग्ययुक्तो 
वित्तत्रीपराङ्मुखः शुद्धमानसः स्वोपनिषदर्थमालोच्य ब्रह्मचर्यापरिग्रहाहिंसा- 
सत्यं यत्नेन रक्षञ्ञितेन्द्रियो बहिरन्तःस्नेहवर्जितः शरीरसंधारणार्थपरः त्रिषु 
[(चतुर्षु ) पा०] वर्णेष्वभिशस्तपतितवर्जितेषु पशुरद्रोही भैक्षमाणो ब्रह्मभूयाय 
भवति॥ सर्वेषु कालेषु लाभालाभौ समौ कृत्वा करपात्रमाधूकरेणान्न- 
मश्नन्मेदोवृद्धिमकुर्वन्कृशीभूत्वा ब्रह्माहमस्मीति भावयन्गुर्वर्थ ग्राममुपेत्य 
ध्रुवशीलोञष्टौ मास्येकाकी चरेदद्वावेव वाचरेत्‌ । यदालंबुद्धिर्भवेत्तदा कुटीचको 
वा बहूदको वा हंसो वा परमहंसो वा तत्तनमनत्रपूर्वकं कटिसूत्र कोपीनं दण्डं 
कमण्डलुं सर्वमप्सु विसृज्याथ जातरूपधरश्चरेत्‌ ग्राम एकरात्र तीर्थे त्रिरात्र 
पत्तने पञ्चरात्रं क्षेत्रे सप्तरात्रमनिकेतः स्थिरमतिरनग्निसेवी निर्विकारो 
नियमानियममुत्सृज्य प्राणसंधारणार्थमयमेव लाभालाभौ समौ कृत्वा गोवृत्त्या 
ैक्षमाचरन्नुदकस्थलकमण्डलुरबाधकरहस्यस्थलवासो न पुनर्लाभालाभरतः 
शुभाशुभकर्मनिर्मूलनपरः सर्वत्र भूतलशयनः क्षौरकर्मपरित्यक्तो युक्तचातुः 
मास्यत्रतनियमः । शुक्लध्यानपरायणोऽ ्थ्ीपुत्रपराङ्मुखोऽनुन्मत्तोऽप्यु- 
न्मत्तवदाचरन्नव्यक्तलिङ्गोऽव्यक्तकाचारो दिवानक्तसमत्वेनास्वप्नः स्वरूपानु- 
संधानब्रह्मप्रणवध्यानमागेणावहितः संन्यासेन देहत्यागं करोति सः 


परमहंसपरिव्राजको भवति ॥ ˆ [प०प०उ०] 
परिबोधात्परिच्छेदात्परिपूर्णावलोकतात्‌ । 
परिव्राजक उच्यते ।। 


परं वा ब्रजते नित्यं परं वोत्सृजते पुनः । 

हित्वा चैव परं जन्म परिब्राजक उच्यते ।। 
ब्रह्मनिष्ठो भवेन्नित्यं यः परिब्राडतन्द्रितः। 
स ब्रह्म परमं ह्येति न चेहाऽऽजायते पुनः ।। 


ने 


स 


| संन्यासधर्म-संहिता ।। १८४ 


परमहंसस्य अवधूताश्रमस्य वाऽपरिग्रहः 


तदेतद्विज्ञाय ब्राह्मणः परिव्रज्य परिव्राडेकशाटी मुण्डोऽपरिग्रहः 
शरीरकलेशासहिष्गुश्लेदथवा यथात्रिधिश्चेज्जातरूपधरो भूत्वा 
स्वाध्यायं सर्वकर्माणि स॑न्यस्यायं ब्रह्माण्डं च 

सर्व कौपीनं दण्डमाच्छादनं च त्यत्तवा इन्द्रसहिष्णुर्न शीतं न चोष्णं न सुखं 
न दुःखं न निद्रा न मानावमाने च षडूर्मिवर्जितो निन्दाहंकारमत्सरगर्वदगभर्ष्या- 
सुयेच्छद्रेषसुखदुःखकामक्रोधलोभमोहादीन्‌ विसृज्य स्ववपुः शवाकारमिव स्मृत्वा 
स्वव्यतिरिक्तं सर्वमन्तर्बहिरमन्यमानः कस्यापि वन्दनमकृत्वा न नमस्कारो न 
स्वाहाकारो न स्वधाकारो न निन्दास्तुतिर्यादृच्छिको  भवेद्यच्च्छालाभसन्तुष्ट: 
सुवर्णादीन्न परिेन्नावाहनं न विसर्जनं न मन्त्रं नामन्त्रै ध्यानं नोपासनं न 
लक्ष्यं नालक्ष्यं न पृथक्‌ नापृथक्‌ न त्वन्यत्र न सर्वत्रानिकेतस्थिरमतिः 
शन्यागारवृक्षमूलदेवगृहतृणकूटकुलालशालाग्निहोत्रशालाग्निदिगन्तरनवापुलिन- 
वने वा श्वेतकेतुऋभुनिदाघऋषभदुर्वास:संवर्तकदत्तात्रेय 
रैवतकवदव्यक्तलिङ्गोऽव्यक्ताचारो बालोन्मत्तपिशाचवदनुन्मत्तोन्मत्तवदाचरंस्रिदण्डं 
शिक्यपात्रै कमण्डलुं कटिसूत्रं कौपीनं च तत्सर्वं भूः स्वाहेत्यप्सु परित्यज्य 
कटिसूत्रं च कौपीनं दण्डं वस्त्रं कमण्डलुं सर्वमप्सु विसृज्याथ जातरूपधरश्चरेदा- 
त्मानमन्विच्छेद्यया जातरूपधरो निईन्दरो निष्परिग्रहस्तत्त्वब्रह्ममागें सम्यक्सम्पन्नः 
शुद्धमानसः प्राणसंधारणार्थं यथोक्तकाले करपात्रेणान्येन वा याचिताहारमाहरन्‌ 
लाभालाभे समो भूत्वा निर्ममः शुक्लध्यानपरायणोऽध्यात्मनिष्ठः शुभाशुभ- 
कर्मनिर्मूलनपरः संन्यस्य पूर्णानन्दैकबोधस्तद्ब्रह्महमस्मीति ब्रह्मप्रणवमनुस्म- 
रन््रमरकीटन्यायेन शरीर्रयमुत्सृज्य संन्यासेनैव देहत्यागं करोति स कृतकृत्यो 
भवति ॥ [ना० प० उ० ३/८६] 


नर 


re mo I SS कमा = 


१८५ ॥ ज्ञानं संन्यासलक्षणम्‌ ।। 


तुरीयातीतावधूतचर्या निष्ठा च 


अथ तुरीयातीतावधूतानां कोऽयं मार्गस्तेषां का स्थितिरिति पितामहो 
भगवन्तं पितरमादिनारायणं परिसमेत्योवाच । 

तमाह भगवान्नारायणो योऽयमवधूतमार्गस्थो लोके दुर्लभतरो न तु 
बाहुल्यो यद्येको भवति स एव नित्यपूतः स एव वैराग्यमूर्तिः स एवः 
ज्ञानाकारः स एव वेदपुरुष इति ज्ञानिनो मन्यन्ते । महापुरुषो यस्तच्चित्त 
मय्येवावतिष्ठते । अहं च तस्मिन्नेवावस्थितः सोऽयमादौ तावत्क्रमेण कुटीचको 
बहूदकत्वं प्राप्य बहूदको हंसत्वमवलम्ब्य हंसः पस्महंसो भूत्वा स्वरूपानु- 
संधानेन सर्वपरपञ्चं विदित्वा दण्डकमण्डलुकटिसून्रकोपीनाच्छादनं स्वविध्युक्त- 
क्रियादिकं सर्वमप्सु संन्यस्य दिगम्बरो भूत्वा 
संत्यज्य तदुर्ध्वममन्त्रबदाचरन्कषौराभ्यङ्गस्नानो्ध्वपुण्डादिकं निहाय 
लौकिकवैदिकमप्युपसंहत्य सर्वत्र पुण्यापुण्यवर्जितो ज्ञानाज्ञानमपि विहाय 
शीतोष्ण-सुखदुःखमानावमानं निर्जित्य वासनात्रयपूर्वकं निन्दाऽनिन्दागर्वमत्सरदम्भ- 
दर्पद्रेषकामक्रोधलोभमोहहर्षामर्षासूयात्मसंरक्षणादिक दग्ध्वा स्ववपुः कुणपाकारमिव 
पश्यन्नयत्नेनानियमेन लाभालाभौ समौ कृत्वा गोवृत्त्या प्राणसंधारणं कुर्वन्यत्मा्प्त 
तेनैव निलॉलुपः सर्वविद्यापाण्डत्यप्रपञ्चं भस्मीकृत्य स्वरूप गोपयित्वा 
ज्येष्ठाऽज्येष्ठत्वानपलापकः सर्वोत्कृष्टत्वसर्वात्मकत्वाद्वैत कल्पयित्वा मत्तो 
व्यतिरिक्त: कड्िन्नान्योऽस्तीति देवगुहयादिधनमात्मन्युपसंहृत्य दुःखेन नोद्विग्न: 
न सुखेन नानुमोदको रागे निःस्पृहः सर्वत्र शुभाशुभयोरभिस्नेहः सर्वेन्द्रियोपरम: 
स्वपूर्वापन्नाश्रमाचारविद्याधर्मप्रभावमननुस्मरस्त्यक्तवर्णाश्रमाचार: सर्वदा 
दिवानक्तसमत्वेनास्वपन: सर्वदा संचारशीलो देहमात्रावशिष्टो जलस्थलकमण्डलु: 
सर्वदा5नुन्मत्तो बालोन्मत्तपिशाचवदेकाकी संचरन्नसंभाषण र: स्वरूपध्यानेन 
निरालम्बमवलम्ब्य स्वात्मनिष्ठानुकूलेन सर्व विस्मृत्य तुरीयातीतावधूत- 
वेषेणाद्वैतनिष्ठापर: प्रणवात्मकत्वेन देहत्यागं करोति यः स कृतकृत्यो भवति ॥ 


[तुरी० उ०] 


न 


पाक वी SR निमा 

।। संन्यांसधर्म-संहिता ।। १८६ 
अवधूतशब्दस्याक्षरार्थः 
अक्षरत्वादरेण्यत्वाद्वूतसंसारबन्धनात्‌ । 
तत्त्वमस्यादिलक्ष्यत्वादवधूत इतीर्यते ।। [अव० उ० १] 
अवधूतलक्षणं वर्णेज्ञातव्यं भगवत्तसैः । 
2 ।।२।। 
आशापाशविनिर्मुक्तः आदिमध्यान्तनिर्मलः । 
आनन्दे वर्तते नित्यमकारं तस्य लक्षणम्‌ ।।३।। 
वासना वर्जिता येन वक्तव्ये च निरामयम्‌ । 
वर्तमानेषु वर्तेत वकारं तस्य लक्षणम्‌।।४।। 
धूलिधूसरगात्राणि ` धूतचित्तो निरामयः । 
धारणाध्याननिर्मुक्तो धूकारस्तस्य लक्षणम्‌ ।।५।। 
तत्त्वचिन्ता धृता येन चिन्ताचेष्टादिवर्जितः । 
तमोऽहंकारनिर्मुक्तस्तकारस्तस्य लक्षणम्‌ ।।६।। 
[अव० मी० 
गौण-अवधूतचर्या 
यो विलङ्च्याश्रमान्वर्णानात्मन्येव स्थितः सदा । 
अतिवर्णाश्रमी योगी अवधूतः स कथ्यते ।। [अब० ३०२] 


अवधूतचर्यानुक्रमणं महाब्रतञ्च 


स्वैरं स्वैरविहरणं तत्संसरणम्‌ । साम्बरा वा दिगम्बरा वा । न तेषां 
धर्माधर्मौ न मेध्यामेध्यौ । सदा सांग्रहण्येष्ट्याश्वमेधमन्तर्यागं यजते । स 
महामखो महायोगः ॥ 


कृत्स्नमेतच्चित्र कर्म । स्वैरं न विगायेततन्महात्रतम्‌ । न स मूढवल्लिप्यते ॥ 


यथा रविः सर्वरसात्रभुङ्क्ते 


हुताशनश्चाप हि सर्वभक्षः । 
तथैव योगी विषयान्रभुङ्क्ते 


न लिप्यते पुण्यपापैश्च शुद्धः ।। 


१८७ ॥ ज्ञानं संन्यासलक्षणम्‌ ।। 


आपूर्यमाणमचलप्रतिष्ठं 
समुद्रमापः प्रविशन्ति यद्वत्‌ । 
तद्वत्कामा यं प्रविशन्ति सर्वे 
स शान्तिमाप्नोति न कामकामी ।।[अव० उ० ६-५] 


मुख्यावधूतलक्षणं तच्चर्या तत्फलञ्च 


परमहंस: सोऽहम्‌ । परिव्राजकाः पश्चिमलिङ्गाः । मन्मथक्षेत्रपाला: | 
गगनसिद्धान्तः अमृतकल्लोलनदी । अक्षयं निरञ्जनम्‌ । निःसंशयत्ऋृषिः । 
निर्वाणो देवता । निष्कुलप्रवृत्ति: । निष्केवलज्ञानम्‌ । ऊर्ध्वम्नायः । निणलम्बपीठः। 
संयोगदीक्षा । वियोगोपदेशः । दीक्षासंतोषपानं च । द्वादशादित्यावलोकनम्‌ । 
विवेकरक्षा । करुणैव केलिः । आनन्दमाला । एकान्तगुहायां मुक्तासनसुखगोष्ठी। 
अकल्पितभिक्षाशी । हंसाचारः । सर्वभूतान्तर्वर्ती हंस इति प्रतिपादनम्‌ । 
घैर्यकन्था । उदासीनकौपीनम्‌ । विचारदण्डः । ब्रह्मावलोकयोगपट्टः । श्रियां 
पादुका । परेच्छाचरणम्‌ । कुण्डलिनीबन्धः । परापवादमुक्तो जीवन्मुक्तः । 
शिवयोगनिद्रा च । खेचरी मुद्रा च । परमानन्दी । निर्गतगुणत्रयम्‌ | विवेकलभ्यम्‌ । 
मनोवागगोचरम्‌ । अनित्यं जगद्यज्जनितं स्वप्नजगद्रगजादितुल्यम्‌ । तथा 
देहादिसंघातं मोहगुणजालकलितं तद्रज्जुसर्पवत्कल्पितम्‌ । विष्णुविध्यादिशता- 
भिधानलक्ष्यम्‌ । अड्डुशो मार्ग: । शून्यं न । संकेतः परमेश्वरसत्ता । सत्यसिद्धयोगो 
मठ: । अमरपदं तत्स्वरूपम्‌ । आदिननहमस्वसंवित्‌। अजपा गायत्री । विकारदण्डो 
ध्येय । मनोनिरोधिनी कन्था । योगेन सदानन्दस्वरूपदर्शनम्‌ । आनन्दभिक्षाशी । 
महाश्मशानेऽप्यानन्दवने वासः । एकान्तस्थानम्‌। आनन्दमठम्‌ । उन्मन्पवह | 
शारदा चेष्टा उन्मनी गतिः । निर्मलगात्रम्‌ । निणलम्बपीठम्‌ । अमृतकल्लो- 
लानन्दक्रिया । पाण्डुरगगनम्‌ । महासिद्धान्तः । शमदमादिदिव्यशक्तयाचरणे 
क्षेत्रपात्रपटुता । परावरसंयोगः । तारकोपदेशः । अद्वैतसदानन्दो देवता । नियमः 
स्वान्तरिन्द्रियनिग्रह:। भयमोहशोकक्रीधत्यागस्त्यागः ला की परावरैक्यरसास्वादनम्‌ । 





उ 4 


॥ संन्यासधर्म-संहिता ।। १८८ 


तुरीयं यज्ञोपवीतम्‌ । तन्मया शिखा । चिन्मयं चोत्सृष्टिदण्डम्‌ । 
संतताक्षिकमण्डलुम्‌ । कर्मनिर्मूलनं.कन्था । मायाममताहंकारदहनम्‌ । श्मशाने 
अनाहताङ्गी निमैगुण्यस्वरूपानुसन्धानं समयम्‌ । भ्रान्तिहरणम्‌ । 
कामादिवृत्तिदहनम्‌ । काठिन्यद्ढकौपीनम्‌ । चीराजिनवासः । अनाहतमन्त्र: । 
अक्रिययैव जुष्टम्‌ । स्वेच्छाचारस्वस्वभावो मोक्ष: परंब्रह्म । प्लववदाचरणम्‌ । 
्रहमचर्यशान्तिसंग्रहणम्‌ । ब्रह्मचर्याश्रमे5 धीत्य वानप्रस्थाश्रमेऽधीत्य सर्वसंविन्न्यासं 
संन्यासम्‌ । अन्ते ब्र्माखण्डाकारम्‌ । नित्यं सर्वसंदेहनाशनम्‌ || [नि० ३०] 
संन्यासिनः परमेश्व्रत्वम्‌ 
आशाम्बरो न नमस्कारो न दारपुत्राभिलाषी लक्ष्यालक्ष्यनिवर्तक: 
परिखाट्‌ परमेश्वरो भवति ॥१॥ [याज्ञ० उ०] 
यतिः परमहंसस्तु तुर्याख्यः श्रुतिशासनात्‌ । 
शान्तो दान्तः सर्वसमः प्रणवाभ्यासतत्परः ।। 
श्रवणादिरहितः शुद्धो . निदिध्यासनतत्परः । 
ब्रह्मभावेन संपूर्य ब्रह्माण्डमखिलं स्थितः ।। 
आत्मतृप्तश्चात्सरतिः समलोष्टाइमकाञ्चनः । 
तत्त्व पदैक्यबोधाच्च विष्णुरूपः स्वयं सदा ।।२।। [अविः] 
अरण्यनिष्ठस्य जितेन्द्रियस्य सर्वेन्द्रियप्रीतिनिवर्तकस्य । 
अध्यात्मचिन्तागतमानसस्य धरुवाहयनावृत्तिरुपेक्षकस्य ।। ३।। 
निवसेत्परमो हंसो यत्र क्वापि कथंचन। 
नि्ईन्दो नित्यसत्त्वस्थः सर्वत्र समदर्शनः । 
तुरीयः परमो हंसः सर्वत्र समदर्शनः । 


ददर परमो हंसः साक्षान्नारायणो यतिः ।।४।। 
: शात्तो निर्धूताशेषकल्मषः । 
ब्रह्मविद्‌ ब्रह्म भवति परिब्राडेव नेतरः ।।५।। 
लक्ष्यालक्ष्यमतिं त्यत्तवा यस्तिष्ठेत्केवलात्मना 
शिव एव स्वयं साक्षादयं ब्रह्मविदुत्तमः । 
जीवन्नेव सदा मुक्तः कृतार्थो ब्रह्मवित्तमः । । ६।।[आतो० १९-२०] 
। 


शैलषो वेषसद्भावाभावयोश्च यथा पुमान्‌ ।। 


4. हक आता परम तळा क 


rn क ap उति काका कमाना भन ना na लि 


१८९ ॥ ज्ञानं संन्यासलक्षणम्‌ ।। 


तथैव ब्रह्माविच्छष्ठः सदा ब्रह्मीव नापरः ।। [आत्म० २१-२११|२] 

स्वरूपज्ञः परिब्राट्‌ । परित्राडेकाकी चरति । भयत्रस्तसारङ्गवत्तिष्ठति । 
गमनविरोधं न करोति । स्वशरीरव्यतिरिक्तं सर्व त्यक्तवा षट्पदवृत्त्या स्थित्वा 
स्वरूपानुसंधानं कुर्वन्सर्वमनन्यबुद्धया स्वस्मिन्नेव मुक्तो भवति । स परिव्राट्‌ 
सर्वक्रियाकारकनिवर्तको गुरुशिष्यशाख्रादिविनिर्मुक्तः । सर्वसंसारं विसृज्य 
चामोहितः परख्राङ्‌ कथं निर्धनिकः सुखी धनवाञ्ज्ञनाज्ञानोभयातीतः सुखदुःखातीतः 
स्वयंज्योतिः प्रकाशः सर्ववेद्यः 'सर्वज्ञः सर्वसिद्धिदः सर्वेश्वरः सोऽहमिति ॥ 

[ना०प० उ० ९/२१] 
यतिसेवाप्रशंसा 

गृहस्थादिभिर्यतिः पूज्यः । उक्तं च भगवता - 

एकदण्डी त्रिदण्डी वा शिखी मुण्डी तथैव च । 

काषायमात्रधारोऽपि यतिः पूज्यो युधिष्ठिर ।।१।। [नहा] 

सर्वेषामाश्रमाणां तु संन्यासी हुत्तमाश्रमी । 

स एवात्र नमस्यः स्यादद्भक्तसन्सार्गवर्तिभिः ।।२।। 

ब्रहिष्ठः परमो हंसः साक्षान्नारायणः स्मृतः । 

यस्तं संपूजयेन्नित्यं विष्णुस्तेन प्रपूजितः ।।३।। 

अष्टाक्षरेण सत्त्रेण यतयस्तु नमस्कृताः । 

स्मृतनारायणा घ्तन्ति प्राणिनां पापपञ्जरम्‌ ।।४।। 

अष्टाक्षरेण मन्त्रेण नमो नारायणात्मना । 

नसस्यो भक्तिभावेन विष्णुरूपी यतिर्यतः ।।५।। 

यत्र कुत्रापि यतितं दृष्टा यो दण्डवल्भुवि । 

न नमेदिति कायैन कल्पान्ते रौरवादयः ।।६।। [हारीत० 

ये नरास्त्यक्तसर्वस्वा मुण्डाः काषायवाससः । 

विचरन्ति महीं कृस्ना ते मम ` प्रियसत्तमाः ।।७।। 

तस्मात्तेष्वेव शुश्रूषाः कुर्याद्धागवतः सदा । 

तेषामपि कृता पूजा देवस्यैव कृता भवेत्‌ ।।८।। 

जैक्षचर्याशय्यादीनि दत्त्वा तेषां तु भक्तितः । 

विद्वात्‌ दत्तोपदेशश्च विष्णोः प्रियतमो भवेत्‌ ।।९।। 


[० सं०२५|३३-३५] 








।। संन्यासघर्म-संहिता ।। 


शिववाक्यम्‌ :- 


ब्रह्मा विष्णुश्व रुद्रश्च ससाध्या मरुतस्तथा । 
सकृद्भुक्तेन यतिना पितृदेवाः सवासवाः ।। १०।। 
सर्वे ते तृप्तिमायान्ति दशवर्षाणि पञ्च च । 
जन्मकोटिसहस्रेषु पूजितस्तेन शंकरः ।। ११।। 
गृहे यस्य समायाति महाभागवतो यतिः । 
यतिभिः पूज्यमानैस्तु सर्वे देवाः सुपूजिताः ।। १२।। 
अपमाने कृते तेषां देवाः सर्वेऽपमानिताः । 
यो वै यतीननादृत्य भोजयेदितरान्द्रिजान्‌ ।। १ ३।। 
'विजानन्वसते ग्रामे कव्यं तद्याति राक्षसान्‌ । 
अलाभे ध्यानभिक्षुणां भोजयेदब्रह्मचारिणम्‌ ।। १४।। 
तदलाभेऽप्युदासीनं गृहस्थसपि भोजयेत्‌ । 
सदोषं निर्गुणं वाऽपि यतिं पुत्र न कीर्तयेत्‌ ।। १५।। 
अज्ञानात्कीर्तयेद्यस्तु' स याति नरकं ध्रुवम्‌ । 
येनापमानितो भिक्षुस्तेनाहं चापमानितः ।। १६।। 
हररब्रह्मादयों देवाः पितरो मुनयस्तथा । 
आगच्छन्ति सुराः सर्वे ऋषयो मुनिपुंगवाः ।। १७।। 
तीर्थानि क्रतवः सर्वे भिक्षुके . गृहमागते । 
यतिर्यस्य गृहस्थस्य संतुष्टो वसते गृहे ।।१८।। 
तुष्टो . भवति दैत्यारिर्यावदाभूतसंप्लवम्‌ । 
रास नमन्ति यतिं दृष्टा काषायवाससम्‌ ।। १९।। 
{ भवति पुत्रक। 
Ss सर्वत्र विष्णुः पर्यटते महीम्‌ ।।२०।। 
भक्तानामनुकम्पार्थं महद्धीनां विवृद्धये । 
यदा कारयति स्तानं यतीनां यो द्विजोत्तमः ।।२१।। 
स्नानजं लभते पुण्यं गङ्गायाः शतवार्षिकम्‌ । 
कौपीनाच्छादनं दण्डं बहिर्वासश्च पादुके ।।२२।। 
यो ददाति यथाशत्तया पुण्यं तस्य वदाम्यहम्‌ । 
दत्तं वाजिसहत्तं तु मातङ्गानां शतत्रयम्‌ ।।२३।। 
गोऽयुतस्य सहस्रस्य फलं प्राप्नोति मानवः । 


१९० 


नका लल 


१९१ 


॥ ज्ञानं संन्यासलक्षणम्‌ ।। 


कौपीनाच्छादनं पात्रं भिक्षुकेभ्यः प्रयच्छति ।।२४।। 

वाजपेयसमं पुण्यं विष्णुसुद्दिश्य यत्कृतम्‌ । 

ध्यानभिक्षुमतिक्रम्य यद्यन्यं भोजयेद्गृही ।।२५।। 

न॑ तत्फलमवाप्नोति सर्व गोत्रं प्रतापयेत्‌ । 

मुण्डं यतेद्रयं शान्तं ध्यानभिक्षुमकित्विषम्‌।।२६।। 

तं नित्यं भोजयेच्छाद्वे दैवे पित्र्ये च कर्मणि । 

अरिनिचित्कपिला सत्री राजा भिक्षुर्महोदधिः ।। २७।। 

दृष्टमात्राः पुनन्त्येते तस्मात्पश्येत नित्यशः । 

पक्वान्तस्वामिको भिक्षुर्यदि तस्मै न दीयते ।।२८।। 

चान्द्रायणेन शुद्धिः स्यादिति च स्मृतिशासनम्‌ । 

यतिश्च ब्रह्मचारी च पक्वान्नस्वामिनावुभो । 

तयोरन्नमदत्त्वा तु भुक्तवा चान्द्रायणं चरेत्‌ ।।२९।। 

लक्षलक्षाण यो दद्याद्ब्राह्मणे वेदपारगे । 

तथा तत्त्वविदे भिक्षां तयोस्तुत्यं फलं भवेत्‌ ।। ३०।। 

संत्यासदिवसे यस्य यतिभँक्षं समाचरेत्‌ । 

पुत्रं स लभते श्रेष्ठं सफलं तस्य जीवितम्‌ ।।३१।। 
ह्वितीयदिवसेऽप्येवें तृतीयेऽप्येवमेव हि। 

अतखिदिनमध्ये तु यतिर्भोज्यः प्रयत्नतः ।।३२ ।। 

[स्क० पु] 

चतुर्विधो भिक्षुकः स्यात्कुटीचकबहूदकी । 

हंसः परमहंसश्च यो यः पश्चात्स उत्तमः ।।३३।। 

्रह्चारिसह्लं च वातप्रस्यशतानि च। 

ब्राह्मणानां हि कोटिस्तु यतिरेको विशिष्यते ।। ३४।। [अत्रि 

साक्षाहिष्ण्वाकृतिर्विप्रो नमस्योऽयं सुरासुरैः । 

वर्णाश्रमैः समस्तैश्च परहंसो ठिजोत्तमः ।।३५।। 

द्रे रूपे वासुदेवस्य चलं चाचलमेव च । 

चलं संत्यासिनां ` रूपमचलं प्रतिमादिकम्‌।।३६।। 

देवताप्रतिमां दृष्टा यतिं इद्वैकदण्डिनम्‌ । 

नमस्कारमकुर्वागो नरक रौरवं ब्रजेत्‌ ।। ३७।। 





॥ संन्यासधर्म-संहिता ।। १९२ 


विष्णुलिङ्कश्रितं विप्रं इष्वा चैव नराधमाः । 
स्थिताः शय्यासने याने न त्यजन्ति विमोहिताः ।।३८।। 
अभ्युत्थानं नमस्कारः प्रसन्नवदनादिकम्‌ । 
कर्मणा मनसा वाचा ये न कुर्वन्ति सत्क्रियाम्‌ । 
सदाचारपरिभ्रष्टास्ते ` पापा यान्त्यधोगतिम्‌ ।।३९।। 
आसनं 'शयनं यानं यतिं दृष्टा न यस्त्यजेत्‌ । 
स मृतोऽपि हि दुष्टात्मा श्वयोनावेव जायते ।।४०।। 
वृत्ते वा सुवृत्ते वा यतौ निन्दां न कारयेत्‌ । | 
यतीन्वे दूषमाणस्तु नरकं याति दारुणम्‌ ।।४१।। 
यतिहस्तगतं द्रव्यं गृह्लीयाज्जानतो यदि । 
अधः स नयते मूढः कुलानामेकविंशति ।।४२।। [जावालः] 
उपचर्यः सदा भिक्षुराश्रमस्थो विचक्षणैः । 
ब्रतलोपो यथा चास्य न भवेहे यथा तथा ।।४३।। 
शुष्कमन्नं पृथक्पाकं यो यतिभ्यः प्रयच्छति । 
स॒ मूढो नरकं याति तेन पापेन कर्मणा ।।४४।। 
यतिभ्यः श्रद्धया दद्याद्धिक्षा पात्रप्रपूरणीम्‌ । 
न क्षीयते च तत्तस्य कल्पकोटिशतैरपि ।। ४५।। 
भिक्षाकाले यतिर्यस्य गृहं प्राप्तो यदा भवेत्‌ । 
देयाः सर्वे रसास्तस्मा आत्मनः शुभमिच्छता ।।४६।। 
प्रयित्वा हविष्येण यतये यः प्रयच्छति । 

उद्धरेत्पूर्वानपि ये नरकाश्रिताः ।। ४७।। 
यावन्ति यतिपात्राणि यावच्चान्नं प्रयच्छति । 
तावद्वर्षसह्राण स्वर्गलोके महीयते ।।४८।। [वृद्धयाज्ञः] 
सन्यासिनश्च स्पर्शेन निष्पापो जायते नरः । 
संन्यासिनं भोजयित्वा चाश्वमेधफलं भवेत्‌ ।।४९।। 

[ब्र० वै०पु० ४/८३/८६] 

आश्रमे तु यतिर्यस्य मुहूर्तमपि विश्रमेत्‌ । 
किं तस्यानेकतन्त्रेण कृतकृत्यः स जायते ।।५०।। 


2 मम विवि विवि कक यायाय 


१९३ 


॥ ज्ञानं संन्यासलक्षणम्‌ ।। 


सञ्चितं यद्गृहस्थेन पापमामरणान्तिकम्‌ । 
निर्धक्ष्यति हि तत्सर्वमेकरात्रोषितो यतिः ।।५१।। 

[स्क० पु० का ० ख० ४ १/३०-३ १] 
एकरात्रं तु निवसेद्धिक्ुर्यस्य गृहाङ्गणे । 
तस्य वै तारयेत्पूर्वान्‌ विंशतिं पितृमातृतः ।। 
भिक्षुर्यस्यान्नभुक्‌ व्रहायोगाभ्यासरतो भवेत्‌ । 
परिणामश्च योगेन कृतकृत्यो गृही भवेत्‌ ।।५३।। 

[वृहत्पारा० १२|१४०-१४११|२] 

न क्रियां गोत्रमाचारं शौचाशोचं शुभाशुभम्‌ । 
पृच्छेत्माधूकरायाते कुलं शीलं व्रत यतेः ।।५४।। 
आश्रमेषु यतिर्यस्य मुहूर्तमपि विश्रमेत्‌ । 
कि तस्यान्येन धर्मेण कृतकृत्यो हि स स्मृतः ।।५५।। 
जन्मप्रभृति यत्पापं गृहस्थेन तु संचितम्‌ । 
तत्सर्वं नाशयत्याशु एकरात्रोषितो यतिः ।।५६।। 
यतिर्योगी ब्रह्मचारी शतायुः सत्यवाक्सती । 
सत्री वदान्यः शूरश्च स्मृताः शुद्धाश्च ते सदा ।।५७।। [तुः] 
व्याधितानां तु भिक्षूणां कुर्यादाराममण्डपम्‌ । 
पथ्याद्या परिचर्या च भेषजैर्य उपाचरेत्‌ ।।५८।। 
कि तस्यान्येन धर्मेण स्वर्गे सोऽमृतपो भवेत्‌ । 
यतिप्राप्यं प्राप्य लोकं सोऽनन्तसुखमशनुते ।।५९।। 
अदुष्टापतितं विप्र यतिर्यः परिवर्जयेत्‌ । 
स॒ तस्य सुकृतं दत्त्वा दुष्कृत प्रतिपद्यते ।।६०।। 
तथैव च गृहस्थस्य निराशो भिक्षुको ब्रजेत्‌ । 
इष्टं दत्तं तपोऽधीतं सर्वमादाय गच्छति ।। ६१।। 
संचितं यदगुहस्थस्य पापमामरणान्तिकम्‌ । 
निर्दहिष्यति  तत्सर्वमेकरात्रोषितो यतिः ।।६२।। 
यतिर्यस्य गृहे भुङ्के तस्य भुङ्के स्वयं हरिः । 
हरिर्यस्य गृहे तस्य जगत्त्रयम्‌ ।।६३।। 
बटौ तु समवत्तं स्याद्गृहस्थे द्विगुणं स्पृतम्‌ । 
वानप्रस्थे शतगुणं यतौ दत्तमनन्तकम्‌ ।। ६४।। 





॥। संन्यासधर्म-संहिता ।। १९४ 


कुर्यादावसथं यस्तु दद्याद्वा यतयेऽण्वपि । 

ज्ञानिने तु विशेषेण स याति ब्रह्मणः पदम्‌ ।। ६५।। 

यतिहस्ते जलं दद्याद्द्रिक्षां दद्यात्पुनर्जलम्‌ । 

तद्भैक्षं मेरुणा तुल्यं तज्जलं सागरोपमम्‌ ।। ६६।। 

चातुर्मास्यं यतीनां तु यः कारयति धर्मवित्‌ । 

स यात्यैहिकमैश्वर्यमामुष्मिकसुखं महत्‌ ।। ६७।। [कतुः] 

आश्रमे तु यतिर्यस्य मुहूर्तमपि विश्रमेत्‌ । 

कि तस्यान्येन धर्मेण कृतकृत्योऽभिजायते।। ६८।। 

संचितं यद्गृहस्थेन पापमामरणान्तिकम्‌ । ` 

निर्दहत्येव तत्सर्वमेकरात्रोषितो यतिः ।।६९।। 

अध्वश्रमपरिश्रान्तं यस्तु भोजयते यतिम्‌ । 

निखिलं भोजितं तेन त्रैलोक्यं सचराचरम्‌ ।।७०।। 

यस्मिन्देशे वसेद्योगी ध्यायी योगविचक्षणः । 

सोऽपि देशो भवेत्पूतः कि पुनस्तस्य बान्धवाः ।।७ १ । |[दक्ष० ५/४२-४५] 

भिक्षां ददाति विप्राय यतये ब्रह्माचारिणे । 

स सर्वाक्लभते कामांस्ततो याति परां गतिम्‌।।७२।। 
[लघ्ना० १/१५२] 

भिक्षादाने सदा भिक्षोः सलिलं दक्षिणे करे । 

दत्ता भिक्षां प्रयच्छेत्तु पात्रे सव्यकरे स्थिते ।।७३।। [विष्णुः] 

भिक्षां सत्कृत्य यो दद्याद्विष्णुरूपाय भिक्षवे । 

कृत्नां वा परथिवी दद्यात्तेन तुत्यं न तत्फलम्‌ ।।७४।।[अत्रिः] 

यतीनां पादयोः सम्यरिवष्णुसूक्तेन सिञ्चति । 

ते नरा विष्णुसायुज्यं प्राजुवन्ति न संशयः ।।७५।। [नारदः] 

मौलौ तु सर्वे देवाश्च येषां तिष्ठन्ति निश्चितम्‌ । 

अङ्कष्ठाग्रे तु विष्णुश्च लक्ष्म्या सहापि तिष्ठति ।।७६।। [भगः] 

विना पुरुषसूक्तेन अभिषिञ्चति यः पुमान्‌। 

त्रयाणामपि लोकेषु वास्तव्यं ना55प्नुवन्ति ते।।७७।। 

सर्वेषामपराधानां यतिनिन्दा गरीयसी। 


यतिर्नारायणः  साक्षात्तस्मात्ता परिवर्जयेत्‌ ।। ७८।। [हारीत०] 


> 


१९५ 


\। ज्ञानं संन्यासलक्षणम्‌ ।। 
काले वा यदि वाऽकाले श्राद्धं कुर्यादतन्द्रितः । 
पितृणां तृप्तिकामस्तु यतीन्प्राप्प द्विजोत्तमः ।।७९।। 


[ब्रह्मा० पु०] 
विना मांसेन मधुना विना दक्षिणयाऽऽशिषा । 


'परिपूर्ण भवेच्छाद्धं यतिषु श्राद्धभोजिषु ।।८०।। 


[दक्ष ०] 

अकृते वैश्वदेवे तु भिक्षुके गृहमागते । 
उद्धत्य वेश्वदेवान्नं भिक्षुकन्तु विसर्जयेत्‌।।८१।। 
यतिश्च ब्रह्मचारी च विद्यार्थी गुरुपोषकः । 
अध्वगः . क्षीणवृत्तिश्च षडेते भिक्षुकाः स्मृताः ।।८२।। 
वैश्वदेवकृतं दोषं भिक्षुः शक्तो व्यपोहितुम्‌ । 
न हि भिक्षुकृतं दोषं वैश्वदेवो व्यपोहति।।८२।। 
निवेशयति यः श्राद्धे पितृकर्मणि भिक्षुकम्‌ । 
आकल्पकालिकी तृप्तिः पितृणामुपजायते ।।८४। । [पराशर०] 
ब्रह्मचारीयतीनां च वपनं यस्तु कारयेत्‌ । 

क्षष्माञ्जायते नरः ।॥८५। ।[संवर्त०] 
यस्याऽऽश्रमे यतिर्नित्यं वर्तते मुनिसत्तमः । 
न तस्य दुर्लभं किंचित्त्रिषु लोकेषु विद्यते ।।८६।। 
दुर्वृत्तो वा सुवृत्तो वा मूर्खा वा पण्डितोऽपि वा । 
वेषमात्रेण संन्यासी पूज्यः सर्वेश्वरो यथा ।।८७। 
ब्रह्मचर्याश्रमस्थानां ब्रह्मा देवः प्रकीर्तितः । 
गृहस्थानां च सर्वे स्युर्यतीना तु महेश्वरः ।।८८।। 
वानप्रस्थाश्रमस्यानामादित्यो देवता मतः । 
तस्मात्सर्वेषु कालेषु पूज्यः संत्यासिनां वरः ।।८९।। 


[ [सू० सं० २/६|३५-३८] 
यतिमागतं स्वागतमित्युत्तवाऽभ्युत्थायाऽऽसनं पादशौचमभ्यञ्जनं च दत्त्वा 
कुशलमभिभाष्योपासीत । काले त्वन्न भैक्षमुपाहरेत्स तस्योपचार इति ॥९०।। 


[बौधायन०] 





।। संन्यासधर्म-संहिता ।। १९६ 


““चतुर्वेदो$पि यो विप्रः सोमयाजी शतक्रतुः । 

तस्मादपि यतिः श्ररेष्ठस्तिलमेरुवदन्तरम्‌ ।। ९ १।। 
आसनं शयनं वापि यतिं दृष्टा त्यजेच यः । 

स मूढात्मा मृतस्तस्मात्तिर्यग्योनिषु जायते ।।९२।। 

दुर्वृत्ते वा सुवृत्ते वा यतौ निन्दां न कारयेत्‌ । 

यतीनां द्विष्यमाणस्तु नरकं प्रतिपद्यते । । ९३।।।३दजा'] 
“शुष्कमन्नं पृथक्पाकं यतये यः प्रयच्छति । 

स मूढो नरकं याति तेन पापेन कर्मणा ।।९४।। 
यतिश्च ब्रह्मचारी च पक्वान्नस्वामिनावुभो । 
तयोरन्ञमदत्त्वा तु भृत्तवा चान्दायणं चरेत्‌ ।।९५।। 
यतिहस्ते जलं दद्याद्भैक्षं दद्यात्पुनर्जलम्‌ । 

तद्भैक्षं मेरुणा तुल्यं तज्जलं सागरोपमम्‌ ।।९६।। 
यतिर्यस्य गृहे भुङक्ते तत्र भुङ्क्ते हरिः स्वयम्‌ । 

हरिर्यत्र गृहे भुङ्क्ते तत्र भुङ्क्ते जगत्त्रयम्‌ ।। ९७।। 
सन्धितं यद्‌ गृहस्थस्य पापमामरणान्तिकम्‌ । 

निर्दहिष्यति तत्सर्वमेकरात्रोषितो यतिः।।९८।। 
अपचन्तं परित्यज्य पचन्तं यस्तु भोजयेत्‌ । 

स तस्य सुकृतं दत्त्वा दुष्कृतं प्रतिपद्यते।।९९।। 

दुर्वृत्तो वा सुबृत्तो वा मूर्खः पण्डित एव वा । 
काषायमात्रवेषेण यतिः पूज्यो युधिष्ठिर ।। १००।। 

भैक्षे संस्मृत्य यो दद्यद्रिष्णुरूपाय भिक्षवे । 

कृत्स्नां वा पृथिवीं दद्यात्तेन तुत्यं न तदद्भवेत्‌ ।। १०१।। 
पात्रासनं तथा दण्डः शिक्यं जलपवित्रकम्‌ । 

संन्यासिने प्रदायैव गोदानफलमाप्नुयात्‌ ।। १०२।। 
व्याधितानां तु भिक्षूणां कुर्यादाश्रममण्डपम्‌ । 
पथ्याझैर्वा परिचरेत्‌ सोऽनन्तं फलमश्नुते ।। १०३।।” 
“भिक्षोः पाणौ जलं दद्याद्धैक्षं दद्यात्पुनर्जलम्‌ । 3. 
सा भिक्षा पर्वतेस्तुल्या तज्जलं सागरोपमम्‌ ।। १०४।। 

१९७ 


।। ज्ञानं संन्यासलक्षणम्‌ ।। 


एवं दत्तं तु यद्भक्षं तेन तृप्यन्ति देवताः ।। १०५।।' [वृदजा०] 
“'य्रतिहस्तगतं द्रव्यं येन गृह्णाति यो नरः । 
स मूढो नरकं याति तेन पापेन कर्मणा ।।१०६।। 
त्रिदण्डं च पवित्रं च भैक्षभाजनमासनम्‌ । 
संन्यासिने ददानो हि गोसहस्रफलं लभेत्‌ ।।१०७।।[नावाल ०] 
“धयस्य गेहे यतिर्नित्यं मुहूर्तमपि विश्रमेत्‌ । 
किन्तस्यान्येन धर्मेण कृतकृत्यो भवेद्धि सः ।। १०८।। 
ब्राह्मणानां च कोट्यास्तु यतिरेको विशिष्यते । 
ब्रह्मा विष्णुश्च रुद्रश्च ससाध्या मरुतस्तथा ।।१०९।। 
सकुद्भुक्तेन यतिना पितृदेवाः सवासनाः । 
सर्वे ते तृप्तिमायान्ति दशवर्षाणि पञ्च च ।।११०।। 
सूर्यखद्योतयोर्यहन्मेरुसर्षपयोर्यथा 
अन्तरं हि महद्दृष्टं तथा भिक्षुगृहस्थयोः ।।१११।। 
तस्य श्राद्धे विशेषेण पुण्येषु दिवसेषु च । 
नाम चोद्दिश्य दातव्यं यतीनां मुक्तिसाधनम्‌ ।। ११२।। [ग] 
“यत्र भिक्षुरहं तत्र तं च मां विद्धि पाण्डव । 
पूजिते पूजितोऽहं वै पूजिताः सर्वदेवताः ।। ११३।। 
सकृदेकेत भुक्तेत कोटिकोटिगुणं भवेत्‌ । 
कि पुनर्बहुभिर्थुक्तैस्तेभ्यः संख्या न विद्यते । ११४।। 
संक्रान्ती ग्रहणे चैव व्यतीपाते दिनक्षये । 
शाद्धकालः स विज्ञेयो भिक्षौ तु गृहमागते ।। ११५।। 
काले वा यदि वाऽकाले भिक्षुर्यस्य गतो गृहम्‌। 

दातव्यं पितृणां तृप्तिमिच्छताम्‌ ।।११६।। [पा 
“बटौ तु समदत्त स्याद गृहस्थे दविगुणं भवेत्‌ । 5 
वानप्रस्थे तु त्रिगुणं यतौ दत्तमनन्तकम्‌।। १ १७।। 


[शातातप०] 


ये 


) 


॥ संन्यासधर्म-संहिता ।। १९८ 


यतीनासन्त्यसंस्कारविधिः 


यतीनामन्त्यसंस्कारविधिं व्याख्यास्यामः । गृहस्थः शुद्धात्माऽशेषतः 
स्नात्वा गन्धपुष्पादिभिरलंकृत्य शिक्ये शरीरमारोप्य घोषितं जयशब्देदुन्दुभीनां 
रवैरपि ग्रामात््राचीमुदीचीं गत्वा शुद्धदेशं समाश्रयेत्‌ । नदीतीरेऽश्वत्थवृक्षस्य 
ब्रह्मवृक्षस्य वाऽधस्ताद्देवयजनं दण्डायामप्रमाणं खनित्वा लवणं प्रक्षिप्य 
दर्भान्संस्तीर्य गायत्र्या शरीरं प्रक्षाल्य पुरुषसूक्तेन स्नापयित्वा शङ्खेन प्रणवेन 
शतसंख्येन स्नाप्य षोडशोपचारेर्गन्धपुष्पेरलंकृत्य “विष्णो हव्यं रक्षस्व” इति 
शरीरं कुण्ड़ निधाय “इदं विष्णुर्विचक्रमे” इति दक्षिणहस्ते दण्डं भङ्त्तवा 
निधाय “हंसः शुचिषत” इति हृदयदेशे जपेत्‌ । “ब्रह्म जज्ञानम्‌ इति 
मूर्धादेशे जपेत्‌। पुरुषसूक्तेन भ्रुवोर्मध्ये जपेत्‌ । “३ भूमिर्भूमिमगान्माता 
मातरमप्यगात्‌ । भूयास्म पुत्रैः पशुभिर्यो ने द्वेष्टि स भिद्यताम्‌ । इति मन्त्रेण 
मूर्धानं भिन्द्यादश्मना परशुना वा । ॐ भूर्भुवः स्वरोमित्यभिमन्त्र्य दर्भैराच्छाद्य 
मध्ये लवणेन घनतरेण सप्तव्याहृतिभिः प्रणवेन च देवयजनं 


_ ‡ पूरयेत्‌। “अग्निनाऽग्निः समिध्यते” इत्यनुमनत्रयेत्‌ । न तत्र शेषसंस्कारोऽस्ति। 


अन्यथा आम्यादि- भक्षणेऽनावृष्टिर्भवति । तस्माद्भूमिं भृशं खात्वा मृदाऽऽच्छादयेत्‌। 
सर्वसङ्कनिवृत्तत्य ध्यानयोगरतस्य च। 
च तस्य दहनं कार्य नाशौचं नोदकक्रिया ।। १।। 
निदध्यात्रणवेनैव ध्यानभिक्षोः कलेवरम्‌ । 
रक्षणं खननं चैव सर्वं तेनैव कारयेत्‌ ।। २।। 
यतीन्वहन्सपृशंश्चैव स्नानमात्रेण शुध्यति । 
अश्वमेधफलं सर्वे प्राणुवन्ति पृथक्पृथक्‌ ।।३।। 
एकोद्दिष्टं जलं पिण्डं नाशौचं प्रेतसत्क्रियाम्‌। 
न कल्पते ।।४।। [बौधायन०] 
यतौ मृते च वपनं नोदकं नैव च क्रिया ।।५।। 
नाशौचं नैव शोकश्च बन्धूनां गोत्रिणामपि । 
वृषोत्सर्ग च दाहं च विपन्ने स्याद्‌ गुरौ यतौ ।। ६।। 
सपिण्डीकरणं तेषां न कर्तव्यं सुतेन तु । 
एको्दष्टं न कुर्वीत यतीनां तु कदाचन ।।७।। 


a ns जक 


१९९ 


।। ज्ञानं संन्यासलक्षणम्‌ ।। 


सृते न दहनं कार्य परहंसस्य सर्वदा । 

अश्वत्थस्थापनं कार्य तद्देशेष्ध्वर्युणां मुने ।।८।। 

अश्वत्थे स्थापिते तेन स्थापितो हि महेश्वरः । 

दर्शनात्स्पर्शनात्तस्य सर्व नश्यति पातकम्‌ ।।९।। 

कुटीचक संप्रदहे्रहूदकं जले क्षिपेत्‌ । 

हंसं चैव तु निक्षिप्य परहंसं विकीरयेत्‌ ।। १०।। [उशनाः] 

“ब्रह्मनिष्ठि च संन्यस्ते पितर्युपरते श्रुते। 

सपिण्डीकरणं नैव नाशोचं नोदकक्रिया ।। ११।। 

अहन्येकादशे प्राप्ते पार्वणं तु विधीयते । 

सपिण्डीकरणं नेतत्कर्तव्यं तु सुतादिभिः ।। १२।। 

सद्यः संन्यसनादेव प्रेतत्वं नैव जायते। 

एकोहिष्टं न कर्तव्यं संन्यस्तानां कदाचन ।।१३।। 
[बौधायन०] 

“ब्रह्मीभूते च संन्यस्ते ताते च निधनं गते । 

न तस्य सूतकं कार्य न च पिण्डोदकक्रियाः । 

ब्रह्मीभूतस्य तस्यात्र कर्तव्यं नेव विद्यते ।। १४। | ![शौनक०] 

द्वादशाहमनध्यायं कुर्याच्छिष्यः समाहितः । 

खननं वहनं स्पर्श संस्कुर्वञ्छुद्धिमूच्छति ।। १५।। 

स्नानमात्रेण लभते अश्वमेधं पदे पदे । 

अपुत्रो लभते पुत्रै चिरंजीविनमुत्तमम्‌।। १६।। 

निषेकादिश्मशानान्ता विधयो ब्राह्मणाशिताः । 

तस्माद्यतेस्तु संस्कारं सन्त्रवित्कुरूते गृही ।।१७।। 

यतिदेहं गृही स्पृष्टा स्नानमात्रेण शुध्यति । 

अश्वमेधफलं सर्व॑ संप्राप्तोति प॒दे पदे ।।१८।। 

असंस्कृतं विशीर्येत यत्र देशे कलेवरम्‌ । 

धर्मलोपो भवेत्तत्र दुर्भिक्षं सरणादिकम्‌ ।। १९।। 
[जातूकर्ण्य०] 

यतेः कार्याः क्रियास्तस्य यस्य न ब्रह्मणि स्थितिः । 

ब्रह्मीभूतस्य तु यतेर्न दाहाद्याः कंचन ।।२०।। 
किपिल०] 


॥ संन्यासधर्म-संहिता ।। २०० 


ब्रह्मदण्डादियुक्तानां येषां नास्त्यग्निसक्रिया । 
आद्वादिसत्क्रियाभाजो न भवन्तीह ते क्वचित्‌ ।।२१।। 
[गोभिल० ९५] 
“न्यस्तानां कदाचित्स्यान्नांशौच॑ नोदकक्रियाः । 
भिक्षोर्मृतस्य कायोऽयं : । 
तुलितः सर्वदा प्रोक्तः पवित्रः पावनो महत्‌ ।।२२।। 
| [लौगाक्षि०] 
तीर्थे श्वपचगृहे वा तनुं विहाय याति कैवल्यम्‌ । प्राणानवकीर्य याति कैवल्यम्‌ । 
तं पश्चाहिग्बलिं कुर्यादथवा खननं चरेत्‌ । पुंसः प्रत्रजनं परोक्तं नेतराय 
कदाचन । 
न शौचं नारिनकार्य च न पिण्डं नोदकक्रिया । 
न कुर्यात्पार्वगादीनि ब्रह्मभूताय भिक्षवे ।।२३।। 
दरधस्थ दहतं नास्ति पक्वस्य पचनं यथा । 
) ज्ञानाग्निदग्धदेहस्थ न च श्राद्धं न च क्रिया।।२४।। 


[पै० उ० ४|५-७] 
अथ कुटीचकविधिः - 
तरैः कुटीचकस्य त्वज्ञानिनो दहनादिकः क्रियाकलापः कार्य एव । 
संनिकृष्टे यतौ येषां पितर्युपरते सुतैः । 
दहने तस्य कर्तव्यं थाद्धपिण्डोदकक्रियाः ।। २५।। इतिसृतः 
अनगनेर्दहनं कार्य पूर्वभिक्षोर्ययाविधि । 
र न तत्कार्य नैकोहिष्टानि कर्हिचित्‌ ।।२६।। [करदः] 

१ कुटीचकः - 

नारायणबलिं चास्य कुर्वीत द्वादशेऽहनि । 
कुर्यादविष्णोर्महापूजां पायसं च निवेदयेत्‌ ।।२७।। 
अग्नौ हुत्वा तु तच्छेषं व्याहृतिभिः समाहितः । 
यतीन्गृहस्थान्साधूत्वा गृहीत्वा द्वादशावरान्‌ ।।२८।। 
अभ्यर्च्य गन्धपुष्पायैर्मनत्रै्वादशनामभिः । 
संपूज्य हव्येनान्नेन दक्षिणां च निवेदयेत्‌ ।।२९।। 





।। ज्ञानं संन्यासलक्षणम्‌ ।। 


त्रयोदशं ढिजश्रेष्ठमात्मसंज्ै यतेद्धियम्‌ । 
विष्णु यथा तथाऽभ्यर्च्य पाद्याघ्यद्षिर्बिधानतः ।।३०।। 
दद्यात्पुरुषसूक्तेन पुण्यहव्यादिकं क्रमात । 
वख्रालंकारकाद्यानि यथाशक्ति प्रदापयेत्‌ ॥३१॥। 
उच्छिष्टसंनिधी तस्य दर्भानास्तीर्य भूतले । 
उँ भूः स्वधों भुवः स्वधों स्वः स्वधेति बलीन्हरेत्‌ ।।३२।। 
एवं यः कुरुते विद्वान्नारायणबलिं द्विजः । 
विष्णुलोकमवाप्तोति पुरुषो नात्र संशयः ।।३३।। 
[बौधायनः ] 
त्रिवृत्सूत्रम्‌ 
हृदिस्था देवताः सर्वा हृदि प्राणाः प्रतिष्ठिताः । 
हृदि प्राणश्च ज्योतिश्च त्रिवृत्सूत्रं च यन्महत्‌ ।। 
हृदि चैतन्ये तिष्ठति ।। १।। 
बहि Re 


यज्ञोपवीतं परमं पवित्रं रं पुरस्तात्‌ । 
आयुष्यमय़ं प्रतिमुञ्च शुभ्रं यज्ञोपवीतं बलमस्तु तेजः ।।२।। 


ब्रह्मसूत्रम्‌ 

सशिखं वपनं कृत्वा वहिः सूत्रं त्यजेदुधः । 
यदक्षरं परं ब्रह्म तत्सूत्रमिति धारयेत्‌ ।।३।। 
यदक्षरं परं ब्रह्म सूत्रं नाम परं पदम्‌ । 
तत्सूत्रं विदितं येन स विप्रो वेदपारगः ।।४।। 
येन सर्वमिदं प्रोतं सूत्रे मणिगणा इव । 
तत्सूत्रं धारयेद्योगी योगवित्तत्त्वदर्शिवान्‌ ।।५।। 
बहिः सूत्रं त्यजेहिद्वान्योगमुत्तममास्थितः 
ब्रह्मभावमयं सूत्रं धारयेद्यः स चेतनः । [द्र०्उ०] 
धारणात्तस्य सूत्रस्य नोच्छिष्टो नाशुचिर्भवेत्‌ ।। ६।। 


[वा०प० उ० ३/७७-८०] 


नर 


॥ संन्यासधर्म-संहिता ।। २०२ 


ज्ञानशिखादीनां मुख्यब्राहाणलिङ्गता 


सूत्रमन्तर्गतं येषां ज्ञानयज्ञोपवीतिनाम्‌ । 
ते बै सूत्रविदो लोके ते च यज्ञोपवीतिनः ।।७।। 
ज्ञानशिखा ज्ञाननिष्ठा ज्ञानयज्ञोपवीतिनः । 
ज्ञानमेव परं तेषां पवित्रं ज्ञानमुच्यते ।।८।। 
अग्नेरिव शिखा नान्या यस्य ज्ञानमयी शिखा । [्र०३०] 
स शिखीत्युच्यते विद्वानितरे केशधारिणः ।।९।। 
[ना० प०उ० ८१-८५] 
क्रियाङ्कसूत्रम्‌ 
कर्मण्यधिकृता ये तु वैदिका ब्राह्मणादयः । 
तैः संधार्यमिदं सूत्र क्रियाङ्गं तद्धि वै स्मृतस्‌ ।। [ना० प० उ० ३/८४] 


निरूपचरितब्राह्मण्यम्‌ 
शिखा ज्ञानमयी यस्य उपवीतं च तन्मयम्‌ । 
ब्राह्मण्यं सकलं तस्य इति ब्रह्मविदो विदुः ।। [ना० प० ३० ३/८५] 


000 


यज्ञोपवीतयाथात्स्यम्‌ 
इदं यज्ञोपवीतं तु पवित्रं यत्परायणम्‌ । 
विद्वान्यज्ञोपवीती स्यात्स यज्ञः स च यज्ञवित्‌ ।। 


अयज्ञोपवीतिनो ब्राह्मणत्वम्‌ 


भगवन्‌ कथमयज्ञोपवीत्यशिखी सर्वकर्मपरित्यक्तः कथं ब्रह्मनिष्ठापरः 
कथं ब्राह्मण इति ब्रह्मा पच्छति । स होवाच विष्णुभोऽर्भक यस्यास्त्यद्वैतमात्मविज्ञानं 
तदेव यज्ञोपवीतम्‌। तस्य ध्याननिष्ठैव शिखा । तत्कर्म स पवित्रम्‌ । स 

२०३ ।। ज्ञानं संन्यासलक्षणम्‌ ।। 


सर्वकर्मकृत्‌ । स ब्राह्मणः। स ब्रह्मनिष्ठापरः । स देवः । स ऋषिः । स 
तपस्वी । स श्रेष्ठः । स एव सर्वज्येष्ठः । स एव जगदुरुः। स एवाहं विद्धि । 
लोके परमहंसपरिव्राजको दुर्लभतरो यद्येकोऽस्ति। स एव नित्यपूतः । स एव 
वेदपुरुषो महापुरुषो यस्तच्चिन्मय्येवावंतिष्ठते | अहं च तस्मिन्नेवावस्थितः। 
स एव नित्यतृप्तः । स शीतोष्णसुखदुःखमानावमानवर्जितः । स निन्दामर्षसहिष्णुः । 
स षरडूर्मिवर्जितः। षड्भावविकारशून्यः । स ज्येष्छाज्येष्ठव्यवधानरहितः। स 
स्वव्यतिरेकेण नान्यद्द्रष्टा। आशाम्बरो न नमस्कारो न स्वाहाकारो न 
स्वधाकारश्च न विसर्जनपरो निन्दास्तुतिव्यतिरिक्तो न मन्त्रतन्त्रोपासको 
देवान्तरध्यानशून्यो लक्ष्यालक्ष्यनिवर्तकः सर्वोपरतः स । सच्चिदानन्दाद्वयचिद्घन: 
सम्पूर्णानन्दैकबोधो ब्रह्मैवाहमस्मीत्यनवरतं ब्रह्मप्रणवानुसंधानेन यः कृतकृत्यो 
भवति स ह परमहंसपरिव्राडिति ॥ 


विद्ृद्देहशरीरवर्णनादिकम्‌ 


सत्यवागज्ञानवैराग्याभ्यां विशिष्टदेहावशिष्टो वसेत्‌ । ज्ञानशरीरं वैराग्यं 
जीवनं विद्धि शान्तिदान्ती नेत्रे मनो मुखं बुद्धि: कला पञ्चविंशति तत्त्वान्यवयवा 
अवस्था. पञ्चमहाभूतानि कर्मभक्तज्ञानवैराग्यं शाखा जाग्रत्स्वप्नसुषुप्तितुरीया- 
चतुर्दशकरणानि पङ्कस्तम्भाकाराणीति। एवमपि नावमतिपड्कं कर्णधार इव 
यन्तेव गजं स्वबुद्ध्या वशीकृत्य स्वव्यतिरिकं सर्वं कृतकं नश्वरमिति मत्वा 
विरक्तः पुरुषः सर्वदा ब्रह्माहमिति व्यवहरेत्‌। नान्यत्किंचिद्रेदितव्यं स्वव्यतिरेकेण । 
जीवन्मुक्तो वसेत्‌ । कृतकृत्यो भवति। न नाहं ब्रह्मेति व्यवहरेत्किन्तु 
्रह्महमस्मीत्यजस्नं जाग्रत्स्वप्नसुषुप्तिषु । तुरीयावस्थां प्राप्य तुरीयातीतत्वं 
ब्रजेत्‌ ॥ [ना० प० उ० ६१] 


ने 


. 004 


।। संन्यासधर्म-संहिता ।। २०४ 


दिवा जाग्रन्नक्त स्वप्नं सुषुप्तमर्धरात्र गतमित्येकावस्थायां चतस्रोञ्व- 
स्थास्त्वेकेककरणाधीनानां चतुर्दशकरणानां व्यापरक्क्षुरादनाम्‌ । चक्षुषो रूपग्रहणं 
श्रोत्रयोः शब्दग्रहणं जिह्वाया रसास्वादनं घ्राणस्य गन्धग्रहणं वचसो वाग्व्यापारः 
पाणेरादानं पादयोः संचारः पायोरुत्सर्ग उपस्थस्यानन्दग्रहणं त्वचः स्पर्शग्रहणम्‌ । 
तदधीना च विषयग्रहणबुद्धिः बुद्धया बुध्यति चित्तेन चेतयति अहंकारेणाहंकरोति । 
विसृज्य जीव एतान्देहाभिमानेन जीवो भवति । गृहाभिमानेन गृहस्थ इव शरीरे 
जीव: संचरति । प्रागदले पुण्यावृत्तिराग्नेय्यां निद्रालयं दक्षिणायां क्रोर्यबुद्धि: 
नेक्रत्यां पापबुद्धि: पश्चमे क्रीडारतिर्वायव्यां गमने बुद्धिरुत्तरे शान्तिरीशान्ये 
ज्ञानं कर्णिकायां वैराग्यं केसरेष्वात्मचिन्ता इत्येवं वक्रं ज्ञात्वा जीवदवस्थां 
प्रथमं जाग्रदद्वितीयं स्वप्नं तृतीयं सुषुप्त चतुर्थ तुरीयं चतुभिर्विरहितं तुरीयातीतम्‌ 
। विश्वतैजसप्राज्ञतटस्थभेदैरैक एव एको देवः साक्षी निर्गुणश्च तदज्ञह्माहमिति 
व्याहरेत्‌ । नो चेज्जाग्रदवस्थायां जाग्रदादिचत्रोऽवस्था स्वप्ने स्वप्नादि 
चतस्रोऽवस्थाः । सुषुप्ते सषुप्त्यादिचतस्रोऽवस्थाः तुरीये तुरीयादि चतम्जोऽवस्थाः 
न त्वेवं तुरीयातीतस्य निर्गुणस्य । स्थुलसृष्ष्मकारणरूपैर्विश्वतैजसप्राज्ेश्वरैः 
सर्वावस्थासु साक्षात्त्वेक एवावतिष्ठते । उत तटस्थो द्रष्टा तटस्थो न द्रष्टा 
द्रष्टृत्वान्न द्रष्टैव कर्तृत्वभोक्ृत्वाहंकारादिभिः स्पृष्टो जीवः जीवेतरो न 
मृष्टः । जीवोऽपि न स्पृष्ट इति चेन्न । जीवाभिमानेन क्षेत्राभिमानः । 
शरीराभिमानेन जीवत्वम्‌ । जीवत्वं घटाकाशवद्ठयवधानेऽस्ति । व्यवधानवशादेव 
हंसः सोऽहमिति मन्त्रेणोच्छ्ठासनिःश्वासव्यपदेशेनानुसंधानं करोति । एवं विज्ञाय 
शरीराभिमानं त्यजेन्न शरीराभिमानी भवति । स एव ब्रहमत्युच्यते ॥ 


[ना० प०उ० ६/१] 


॥ ज्ञानं संन्यासलक्षणम्‌ ।।' 


अतिवर्णाश्रमी 


सर्वोपाधिविनिर्मुक्ते चैतन्यं च निरञ्जनम्‌ । 
तद्ब्रह्माहमिति ज्ञात्वा कथं वर्णाश्रमी भवेत्‌ ।। १।। 
ब्राह्मण्याद्यात्मके देहेऽनात्मन्यात्मेति भावनात्‌ । 

श्रतेः किंकरतासेति वाइङ्मनःकायकर्मसु ।।२।। 
दग्धाखिलाधिकार श्रेद्ब्रह्मज्ञानाग्निना मुनिः । 
वर्तमानः श्रुतेमू्लि नैव स्याद्विधिकिकरः ।।३।। 


उत्तमः पञ्चधा प्रोक्तो गुसर्ब्रह्मात्मवेदिभिः । 
ब्रह्मचारी गृहस्थश्च वनस्थश्चैव भिक्षुकः ।।४।। 


_ अतिवर्णाश्रमी चेति क्रमाच्छेष्ठा विचक्षण । 
_अश्वेष्ठानां हरे श्रेष्ठा गुरवः परिकीर्तिताः ।।५।। 
ब्रह्मचारी. गृहस्थस्य वनस्थस्य यतेरपि । 


विद्योत्कर्षबलेनैव गुरुर्भवति तान्यथा ।।६।। 
गृहस्थोऽपि वनस्थस्य यतेरप्यम्बुजेक्षण । 
विद्योत्कर्षबलेनैव गुरुर्भवति नान्यथा ।।७।। 
वानप्रस्थाश्रमस्थोऽपि तथा संन्यासिनां हरे । 
विद्योत्कर्षबलेनैव गुरुर्भवति नान्यथा ।।८।। 
अतिवर्णाश्चमी प्रोक्तो गुरुः सर्वाधिकारिणाम्‌ । 
न कस्यापि भवेच्छिष्यो यथाऽहं पुरुषोत्तम ।।९।। 


नाधिकश्चास्मिंल्लोकेऽस्त्येव न संशयः ।। १०।। 


न तत्समो 
यः शरीरेद्धियादिभ्यो विभिन्नं (विहीनं) सर्वसाक्षिणम्‌ । 


पारमार्थिकविज्ञानं सुखात्मानं स्वयंप्रभम्‌ ।। ११।। 
[ना०प०उ० ६/९] 


परतत्त्वं विजानाति सोऽतिवर्णाश्नमी भवेत्‌ । 
यो वेदान्तमहावाक्यश्रवणेनैव केशव।।१२।। 
आत्मानमीशवरं वेद सोऽतिवर्णाश्ममी भवेत्‌ । 
योऽवस्थात्रयनिर्मुक्तमवस्थात्रयसाक्षिगम्‌ ।।१३।। 





।। संन्यासधर्म-संहिता ।। - २०६ 


महादेवं विजानाति सोऽतिवर्णाश्नसी भवेत्‌ । 
वर्णाश्रमादयो देहे मायया परिकल्पिताः ।। १४।। 
नाऽऽत्मनो बोधरूपस्य मम ते सन्ति सर्वदा । 
इति यो वेद वेदान्तैः सोऽतिवर्णाश्रमी भवेत्‌ ।। १५।। 
[ना० प० उ० ६/९] 
आदित्यसन्निधौ लोकश्रे्टते स्वयमेव तु । 
तथा मत्सन्निधावेव चेष्टते सकलं जगत्‌ ।। १६।। 
इति यो वेद वेदान्तैः सोऽतिवर्णाश्चेभी भवेत्‌ । 
स्वर्णे च हारकेयूरकटकस्वस्तिकादयः ।। १७।। 
कल्पिता मायया तद्वज्जगन्मय्येव सर्वदा । 
इति यो वेद वेदान्तैः सोऽतिवर्णाश्रमी भवेत्‌ ।। १८।। 
शुक्तिकायां यथा तारं कल्पितं मायया तथा । 
महदादि जगन्मायामयं मय्येव कल्पितम्‌ ।। १९।। 
इति यो वेद वेदान्तैः सोऽतिवर्णाश्नमी भवेत्‌ । 
चाण्डालदेहे पश्वादिशरीरे ब्रह्माविग्रहे।। २०।। 
अन्येषु तारतम्येन स्थितेषु पुरुषोत्तम । 
व्योमवत्सर्वदा व्याप्तः सर्वसम्बन्धवर्जितः ।।२१।। 
एकरूपो महादेवः स्थितः सोऽहं परामृतः । 
इति यो.वेद वैदान्तैः सोऽत्तिवर्णाश्रमी भवेत्‌ ।। २२।। 
विनष्टदिगभ्रमस्यापि यथापूर्व विभाति दिक्‌ । 
तथा विज्ञानविध्वस्तं जगन्मे भाति तन्न हि।।२३।। 
इति. यो वेद वेदान्तैः सोऽतिवर्णाश्रमी भवेत्‌ । 
यथा स्वप्तप्रपञ्चोऽयं मयि मायाविजृम्भितः ।। २४।। 
तथा जागत्प्रपञ्चोऽपि परमायाविजृस्भितः । 
| इति यो वेद वेदान्तैः सोऽतिवर्णाश्नमी भवेत्‌ ।।२५।। 
"यस्य वर्णाश्नमाचारो गलितः स्वात्मदर्शनात्‌। 
त वर्णानाश्रमान्सवीनतीत्य स्वात्मनि स्थितः ।। २६।। 


> वळ 


॥ ज्ञानं संन्यासलक्षणम्‌ ।। 


योऽतीत्य स्वाश्रमान्वर्णानात्मन्येव स्थितः पुमान्‌। 
सोऽतिवर्णाश्नमी प्रोक्तः सर्ववेदान्तवेदिभिः ।। २७।। 
[ना० प० उ० ६| १२-१३] 
न देहो नेन्द्रियप्राणो न मनोबुद्धयहंकृती । 
न चित्तं नैव माया च न च व्योमादिकं जगत्‌ ।।२८।। 
न कर्ता नैव भोक्ता च न च भोजयिता तथा । 
केवलं चित्सदानन्दब्रह्मीवाऽऽत्मा यथार्थतः ।।२९।। 
जलस्य चलनादेव चञ्चलत्वं यया रवेः। 
तथाऽहङ्कारसम्बन्धादेव संसार आत्मनः ।।३०।। 
तस्मादन्यगता वर्णा आश्रमा अपि केशव । 
आत्मन्यारोपिता एव भ्रान्त्या तेनाऽऽत्मवेदिनः ।। ३१।। 
न विधिर्न निषेधश्च न वर्ज्यावर्ज्यकल्पना । 
आत्मविज्ञानिनासस्ति तथा नान्यज्जनार्दन ।।३२।। 
आत्मविज्ञानिनो निष्ठामीरुशीमम्बुजेक्षण । 
मायया मोहिता मर्त्या नैव जानन्ति सर्वदा ।।३३।। 
न मांसचक्षुषा निष्ठा ब्रह्मविज्ञानिनामियम्‌ । 


दरष्टुं शक्या स्वतः सिद्धा विदुषः सैव केशव ।।३४।। 


यत्र सुप्ता जना नित्यं प्रबुद्धस्तत्र संयमी । 
प्रबुद्धा यत्र ते विद्वान्सुषुप्तस्तत्र केशव ।।३५।। 
एवमात्मानमदृन्हं निर्विकल्पं निरञ्जनम्‌ । 
नित्यं शुद्धं निराभासं संविन्मात्रं परामृतम्‌ ।। ३६।। 
यो विजानाति वेदान्तैः स्वानुभूत्या च निश्चितम्‌ । 
सोऽतिवर्णाश्नमी नान्यः स एव गुरुप्तत्तमः ।।३७।। 
स एव वेदवित्तमः स एव मोक्षकप्रदः आ 

स एव सर्वमोचकः स एव 
स एव सत्यचिद्धनः स एव मुक्तिरुत्तमा 

स एव सर्वमुक्तिदः स एव सर्वमच्युत ।।३८।। 


[यू० संग] 
20 


®, 


॥ संन्यासधर्म-संहिता ।। २०८ 


ब्राह्मणलक्षणम्‌ 


वज्सूचीं प्रवक्ष्यामि शा्रमज्ञान भेदनम्‌ । 

दूषणं ज्ञानहीनानां भूषणं ज्ञानचक्षुषाम्‌ ।। 

ब्रह्मक्षत्रियवैश्यशूद्रा इति चत्वारो वर्णास्तेषां वर्णानां ब्राह्मण एव 
प्रधान इति वेदवचनानुरूपं स्मृतिभिरप्युक्तम्‌ । तत्र चोद्यमस्ति को वा 
ब्राह्मणो नाम किं जीवः किं देहः किं: जातिः किं ज्ञानं किं कर्म किं धार्मिक 
इति। तत्र प्रथमो जीवो ब्राह्मण इति चेत्तन्न । अतीतानागतानेकदेहानां 
जीवस्यैकरूपत्वात्‌ एकस्यापि कर्मवशादनेकदेहसंभवात्‌ । सर्वशरीराणां 
जीवस्यैकरूपत्वाच्च । तस्मान्न जीवो ब्राह्मण इति । तर्हि देहो ब्राह्मण इति 
चेत्तन्न | आचाण्डालादिपर्यन्तानां मनुष्याणां पाञ्चभौतिकत्वेन देहस्यैकरूपत्वा- 
ज्जरामरणधर्माधर्मादिसाम्यदर्शनाद्वाह्मण: श्वेतवर्णः क्षत्रियो रक्तवर्णो वैश्यः 
पीतवर्णः शूद्रः कृष्णवर्ण इति नियमाभावात्‌ । पित्रादिशरीरदहने पुत्रादीनां 
ब्रह्महत्यादि-दोषसंभवाच्च । तस्मान्न देहो ब्राह्मण इति । तहिं जातिः ब्राह्मण 
इति चेत्तन्न । तत्र जात्यन्तरजन्तुष्वनेकजातिसंभवा महर्षयो बहवः सन्ति । 
ऋष्यशृङ्गो मृग्याः, कौशिकः कुशात्‌ , जाम्बूको जम्बूकात्‌, वाल्मीको 
वल्मीकात्‌ व्यासः कैवर्तकन्यकायाम्‌ । शशपृष्ठात्‌ गौतमः, वसिष्ठ उर्वश्याम्‌, 
अगस्त्यः कलशे जात इति श्रुतत्वात्‌ । एतेषां जात्या विनाप्यग्रे ज्ञानप्रतिपादिता 
ऋषयो बहवः सन्ति । तस्मान्न जातिब्राह्मण इति।-तर्हि ज्ञानं ब्राह्मण इति 
चेत्तन्न । क्षत्रियादयोऽपि पसमार्थदर्शिनोऽभिज्ञा: बहवः सन्ति । तस्मान्न ज्ञानं 
ब्राह्मण इति । तहिं कर्म ब्राह्मण इति चेत्तन्न। सर्वेषां प्राणिनां 
प्रारब्धसंचितागामिकर्मसाधर्म्यदर्शनात्कर्माभिप्रेरिता: सन्तो जनाः क्रियाः कुर्वन्तीति । 
तस्मान्न कर्म ब्राह्मण इति । तर्हि धार्मिको ब्राह्मण इति चेत्तन्न । क्षत्रियादयो 
हिरण्यदातारो बहवः सन्ति । तस्मान्न धार्मिको ब्राह्मण इति । तर्हि को वा 
ब्राह्मणो नाम । | 

यः कश्चिदात्मानमद्रितीयं जातिगुणक्रियाहीनं षडूर्मिषड्भावेत्यादि 

सर्वदोषरहितं सत्यज्ञानानन्दानन्तस्वरूपं स्वयं निर्विकल्पमशेषकल्पाधारम- 
शेषभूतान्तर्यामित्वेन वर्तमानमन्तर्बहिश्चाकाशवदनुस्यूतमखण्डानन्द- 


a SSS 


२०९ ॥ ज्ञानं संन्यासलक्षणम्‌ ।। | 


स्वभावमप्रमेयमनुभवैकवेद्यमपरोक्षतया भासमानं करतलामलककत्ाक्षा 
दपरोक्षीकृत्य कृतार्थतया कामरागादिदोषरहित: शमदमादिसम्पन्नो 
भावमात्सर्यतृष्णाव्यामोहादिरहितो दम्भाहंकारादिभिरसंस्पृष्टचेता वर्तत 
एवमुक्तलक्षणो यः स एव ब्राह्मण इति श्रुतिस्मृतिपुराणेतिहासानामभिप्राय: । 
अन्यथा हि ब्राह्मणत्वसिद्धि: नास्त्येव ॥१॥ [वच्ध० उ०] 
तथा च स्मृतिः - 
“जन्मना जायते शूद्रः संस्कारेण द्विजोत्तमः । 
वेदाभ्यासी भवेठिप्रो ब्रह्म जानाति ब्राह्मणः ।। २।।” 
तस्मादब्राह्मण: पाण्डित्यं निर्विद्य बाल्येन तिष्ठासेदबाल्यं च पाण्डित्यं 
च निर्विद्याथ मुनिर्मौनं च मौनं च निर्विद्याथ ब्राह्मणः ॥३॥ [३० ३० ३/५/१] 
““तस्मादेवंविच्छान्तो दान्त उपरतस्तितिक्षुः समाहितो 
भृत्वाऽऽत्मन्येवाऽऽत्मानं पश्यति सर्वमात्मानं पश्यति नैनं पाप्मा तरति सर्व 
पाप्मानं तरति नैनं पाप्मा तपति सर्व पाप्मानं तपति विपापो विरजोऽविचिकित्सो 
ब्राह्मणो भवति ॥४।॥" [वृ० उ० ४|४|२३] 
“न जातिः पूज्यते राजन्‌ गुणाः कल्याणकारकाः । 
चाण्डालमपि वृत्तस्थं तं देवा ब्राह्मणं विदुः ।।५।। 
[वृद्धगौ० २१/८] 
“य एतदक्षरं गार्गि विदित्वास्माल्लोकाठ्रैति स ब्राह्मणः ।। ६।। 
[वृउ० ३|८|१०] 
“क्षमा दया च विज्ञानं सत्यं चैव दमः शमः । 
अध्यात्मनिरतज्ञानमेतदब्राह्मणलक्षणम्‌ \।७।। 
[कू० पु० २/१५/२७] [पद्य पु० स्व० ख० ३/५४/२५] 
४ जन्मना यस्तु निर्मुक्तो मरणेन तथैव च। 
आधिभिर्व्याधिभिश्चैव तं देवा ब्राह्मणं विदुः।।८।। [शंख० ५/१०] 
ध्यन्न सन्तं न चासत्तं नाश्रुतं न बहुश्रुतम्‌ । 
न सुवृत्तं न दुर्वृत्तं वेद कञ्चित्स ब्राह्मणः ।।९।। 
[ना० प० उ० ४|३४] 
अनुत्तरीयवसनमनुपस्तीर्णशायिनम्‌ _ । 
बाहूंपधानं शाम्यन्तं तं देवा ब्राह्मण विदुः ।।१०।। 


वि 4 


॥ संन्यासघर्म-संहिता ।। २१० 


््वारामेषु सर्वेषु य एको रमते सुनिः । 
परेषामननुध्यायंस्तं देवा ब्राह्मणं विदुः ।। ११।। 
येन सर्वमिदं बुद्धं प्रकृतिर्विकृतिश्च या। 
गतिज्ञः सर्वभूतानां तं देवा ब्राह्मणं विदुः ।। १२।। 
अभयं सर्वभूतेभ्यः सर्वेषामभर्णं यतः । 
सर्वभूतात्मभूतो यस्तं देवा ब्राह्मणं विदुः ।।१३।। 
[महा० शा० २६९/३०-३३] 
वाचो वेगं मनसः क्रोधवेगं 
एतान्‌ वेगान्‌ यो विषहेदुदीर्णा- 
स्तं मन्येऽहं ब्राह्मणं वै सुनिं च ।। १४।। 
[महा० शा० २९९/१४] 
“'्रत्यक्षदर्शी लोकानां सर्वदर्शी भवेन्नरः । 
सत्ये वै ब्राह्माणस्तिष्ठंस्तद्‌ विद्वान्‌ सर्वविद्धवेत्‌ ।। १५।। 
[महा० उद्यो० ४३/६२] 
येन पूर्णमिवाकाशं भवत्येकेन सर्वदा । 
शून्य येन जनाकीर्णं तं देवा ब्राह्मणं विदुः ।। १६।। 
येन केनचिदाच्छन्नो येन केनचिदाशितः । 
यत्र क्वचन शायी च तं देवा ब्राह्माणं विदुः ।। १७।। 
[पद्म पु० १/१५/३६८४] 
अहेरिव गणाद्‌ भीतः सौहित्यान्नरकादिव । 
कुणपादिव च स्त्रीभ्यस्तं देवा ब्राह्माणं विदुः ।। १८।। 
न क्रु्येन्न प्रहरयोच्च मानितोऽमानितश्च यः । 
सर्वभूतेष्वभयदस्तं देवा ब्राह्ाणं विदुः ।। १९।। 
विमुक्त र सर्वसङ्गेभ्यो तमाशा स २४५|११-१४] 
क्त 2 मानमाकार । 
अस्वमेकचरं शात्तं तं देवा ब्राह्मणं विदुः ।।२०।। 


== क <+- Sd 


२११ ।। ज्ञानं संन्यासलक्षणम्‌ ।। 


निराशिषमनारम्भं निर्नमस्कारमस्तुतिम्‌ । 
निर्मुक्तं बन्धनैः सर्वेस्तं देवा ब्राह्मणं विदुः ।।२१।। 
[महा० शा० २४५|२२, २४] 
“'कन्थाकौपीनवासा यो दण्डधृरध्यानतत्परः । 
एकाकी रमते नित्यं तं देवा ब्राह्मणं विदुः ।।२२।। 
श्रद्धा ध्यानं तपः शौच वित्तं यस्य चतुष्टयम्‌ । 
स्मरणं चाद्वितीयस्य तं देवा ब्राह्मणं विदुः ।।२३।। 
विमुक्तः सर्वसङ्केभ्यो मुनिराकाशवत्स्यितः । 
विष्णुप्रियकरः शान्तस्तं देवा ब्राह्मणं विदुः ।।२४।। 
जीवितं यस्य धर्मार्थं धर्मो रत्यर्थमेव च । 
अहोरात्रादि पुण्यार्थं तं देवा ब्राह्मणं विदुः।।२५।। 
निवारितसमारम्भं निर्नमस्कारमस्तुतिम्‌ । 
अक्षीणं क्षीणकर्माणं तं देवा ब्राह्मणं विदुः ।।२६।। 
[पद्य ० पुष १/१५/३७८-३८०] 
“भशखाज्ञानमयी यस्य पवित्रं च तपोमयम्‌ । 
ब्राह्मण्य पुष्कलं तस्य मनुः स्वायम्भुवोऽब्रवीत्‌ ।। २७।। 
[म०पु० १४४२९] 
“शिखा ज्ञानमयी यस्य उपवीतं च तन्मयम्‌ । 
ब्राह्मण्यं सकलं तस्य इति वेदानुशासनम्‌ ।।२८। 


[शाट्या०उ० १८] 
ज्ञानयुक्तयमाद्यष्टाज्योगः 


शीतोष्णाहारनिद्राविजयः सर्वदा शान्ति्तिश्चलत्वं विषयेन्दियनिग्रहश्चेते 
यसाः ।।१।। 


गुरुभक्तिः सत्यमार्गानुरक्तिः सुखागतवस्त्वनुभवश्च तदवस्त्वतुभवेन 
तुश्टिनि:सड्भता एकान्तवासो : फलानभिलाषो वैराग्यभावश्चे 


नियमाः ।। २।। 





॥ संन्यासधर्म-संहिता ।। २१२ 
सखासनवृत्तिश्वीरवासाश्वैवमासननियमो भवति ।।३।। 
प्रककुम्भकरेचकैः षोडशचतुःषछिद्वात्रिशत्संख्यया यथाक्रमं 
प्राणायामः ।।४।। 
विषयेभ्य इन्द्रियार्थेभ्यो मनोनिरोधनं प्रत्याहारः।। ५ ।। 
विषयव्यावर्तनपूर्वकं चैतन्ये चेतःस्थापनं धारणं भवति ।।६।। 
सर्वशरीरेषु चैतन्यैकतानता ध्यानम्‌ ।।9।। 
ध्यानविस्सृतिः समाधिः ।।८।। 
एवं सूक्ष्माज्ञानि । य एवं वेद स मुक्तिभागभवति । 

[म०ब्रा० उ० १/१] 
देहेन्द्रियेषु वैराग्यं यम इत्युच्यते बुधैः। 
अनुरक्तिः परे तत्त्वे सततं नियमः स्मृतः ।। १।। 
सर्ववस्तुन्युदासीनभावमासनमुत्तमम्‌ 
जगत्सर्वमिदं सिथ्याप्रतीतिः प्राणसंयमः ।।२।। 
चित्तस्यान्तर्मुखीभावः प्रत्याहारस्तु सत्तम । 
चित्तस्य निश्चलीभावो धारणा धारणं विदुः ।। ३।। 
सोऽहं चिन्मात्रमेवेति चिन्तनं ध्यानमुच्यते । 
ध्यानस्य विस्मृतिः सम्यक्समाधिरभिधीयते ।।४।। 


[त्रिय ब्रा० उ० २८-३२] 


श्रवणप्रशसा 
यस्य नास्ति स्वयं प्रज्ञा शाखं तस्य करोति किम्‌ । 
रागो लिङ्कमबोधस्य - चित्तव्यायामभूमिषु ।। १।। 
कुतः शाहलता तस्य यस्यारिनः कोटरे तरोः । 
रागाक्रान्ते कुतः स्वात्ते ह के. : ॥।२।॥। 
काम एव मनुष्याणां पिधानं । 
तस्मात्कामं त्यजन्धीरो ज्ञानमाप्नोति मोक्षदम्‌ ।। ३।। 
ज्ञानमुत्पद्यते , पुंसां क्षयात्पापस्य कर्मणः । 
यथाऽऽदर्शतलप्रख्ये पश्यत्यात्मानमात्मनि ।।४।। 
दद्यान्ञावसरं किंचित्कामादीनां मनागपि । 
आसुप्तेरामृतेः कालं नयेद्वेदान्तचिन्तया ।।५।। 


२१३ 


। ज्ञानं संन्यासलक्षणम्‌ ।। 


ब्राह्मण्याद्यात्मके देहेच्नात्मन्यात्मेतिभावना . । 

श्रुतेः - किकरतामेति वाङ्मनःकायकर्मसु ।।६।। 
दरध्वाऽखिलाधिकारश्रेदब्रहमज्ञानाग्निना मुनिः । 
वर्तमानः श्रुतेर्मूध्ति नेष स्याद्विधिकिंकरः।।७।। 
हवैतभावो हि दुःखाय सुखायाद्वैतभावना । 
भारायाच्नं पृथग्भूतं भुक्तमन्नं सुखावहम्‌ ।।८।। 
तेनाधीतं श्रुतं तेन तेन सर्वमनुष्ठितम्‌ । 
येनाऽऽशां पृष्ठतः कृत्वा वैराग्यमवलस्बितम्‌ ।।९।। 
किं तीर्थ: कि प्रदानेर्वा किं यज्ञैः किमुपोषितैः । 
अहन्यहनि तं देवं तन्मयत्वेन शृण्वताम्‌ ।।१०।। 
अत्रात्मव्यतिरेकेण द्वितीयं यदि पश्यति । 

तत्र शास्त्राण्यधीयन्ते श्रूयन्ते ग्रन्थविस्तराः ।। ११।। 
श्रवणान्मननाच्चैव निदिध्यासनतस्तथा । 
आराध्यं सर्वदा ब्रह्म पुरुषेण हितैषिणा ।। १२।। 
यथा खनन्खनित्रेण नरो वार्यधिगच्छिति। 
तथा गुरुगतां विद्यां शुथूषुरधिगच्छति।।१३।। 
गुरुपूजा च सततं वृद्धानां पर्युपासनम्‌ । 

श्रवण चैव शाखाणां कूटस्थं श्रेय उच्यते ।।१४।। 
आध्यात्मिकीं कथां मुत्तवा भैक्षचर्या सुरस्तुतिम्‌ । 

अनुग्रहं पथि प्रश्नं वृथाजल्पोऽत्य उच्यते ।।१५।। 
ब्रह्मचर्यममानित्वमहिंसा सत्यमार्जवम्‌ । 
वेदान्तश्रवणं ध्यानं भिक्षोः कर्माणि नित्यशः ।।१६।। 
्वंपदार्थविवेकाय संतयासः सर्वकर्मणाम्‌ । 

रत्या विधीयते यस्मात्तत्यागी पतितो भवेत्‌ ।। १७।। 
शिखासूत्रपरित्यागी वेदान्तश्रवणं विना । 
विद्यमानेऽपि संत्यासे पतत्येव न संशयः ।।१८।। 
अहं व्रहोति वाक्यार्थबोधो यावद्वृढो भवेत्‌ । 
शमादिसहितस्तावदभ्यसेच्छूवणादिकम्‌_ ।।१५।' 
त्यक्तारोषक्रियस्यैव संसारं प्रजिहासतः । 
जिज्ञासोरेव चैकात्स्य त्रय्यन्तेष्वधिकारिता ।।२०।। 


।। संन्यासधर्म-संहिता ।। २१४ 


य्रोगाभ्यासपरो नित्यमात्मविद्यापरायणः । 
स ह्याश्रमैर्विजिज्ञास्यः ससस्तैरेवमेव तु । 
रष्टव्यस्त्वय मन्तव्यः श्रोतव्यश्च द्विजातिभिः ।। २१।। 
यावदेवाऽऽत्मविज्ञानमेतदाभासवर्जितम्‌ 
सुनिश्चितं भवेत्तावच्छूवणादिब्रतो भवेत्‌।।२२।। 
श्रवणादिक्रिया तावत्कर्तव्येह प्रयत्नतः । 
भास्वरम्‌ ।। २३।। 
तच्चिन्तनं तत्कथनमन्योन्यं तठाबोधनस्‌ । 
एतदेकपरत्वं च ब्रह्माभ्यासं विदुर्बुधाः ।।२४।। 
अत्यन्ताभावसम्पत्तौ ज्ञातृज्ञेयस्य वस्तुनः । 
यत्तया शाखैर्यतन्ते ये ते ब्रह्माभ्यासिनः स्थिताः।। २५।। 
सर्गादावेव नोत्पन्नं दृश्यं नास्त्येव तत्सदा । 
इदं जगदहं चेति बोधाभ्यास उदाहृतः ।।२६।। 
हरयासंभवबोधेन रागद्वेषादितानवे । 
रतिर्बलोदिता याऽसौ ब्रह्माभ्यास उदाहृतः ।। २७।। 
इश्यासंभवबोधे हि ज्ञान ज्ञेयं च कथ्यते । 
तदभ्यासेन निर्वाणमित्यभ्यासो महोदयः ।।२८।। 


ध्यानप्रशंसा 


असंयतः कुबुद्धीनामात्मा बन्धाय कल्पते । 
धीमद्भिः संयतः सोपि पदं दद्यादनामयम्‌ ।। १।। 
श्रुतिस्मृतिपुराणञ्च विद्योपनिषदस्तथा । 
श्लोकाः सूत्राणि भाष्याणि यच्चान्यद्वाङ्मयं क्वचित्‌ ।। २।। 
वेदानुवचनं ज्ञात्वा ब्रह्मचर्यं तपो दमः। 
श्रद्धोपवासः स्वातत््यमात्मनो ज्ञानहेतवः ।।३।। 
स हि सर्वेर्विजिज्ञास्य आत्मैवाऽऽश्रमवर्तिभिः । 
श्रोतव्यस्त्वय मन्तव्यो द्रष्टव्यश्च प्रयत्नतः ।।४।। 
आत्मज्ञानेन मुक्तिः स्यात्तच्च योगादृते न हि । 
स॒ च योगश्चिरं कालमभ्यासादेव सिद्ध्यति ।।५।। 


[स्क० पु० का० ख० ४१ [३ ८-४२] 


२१५ 


॥। ज्ञानं संन्यासलक्षणम्‌ ।। 


भयं क्रोधमथालस्यमतिस्वप्नप्रजागरम्‌ । 
अत्याहारमनाहारं नित्यं योगी विवर्जयेत्‌ ।।६।। 
[अ०्ना०उ० २८] 

युक्ताहारविहारश्च युक्तचेष्टो हि कर्मसु! 
युक्तनिद्रावबोधश्व योगी तत्त्वं प्रपश्यति।।७।। 
न दण्डैर्न च मौनेन शूऱ्यागाराश्रयेण च। 
यतिः सिद्धिमवानोति योगेनाप्नोत्यनुत्तमाम्‌।।८।। 
नारण्यसेवनाद्योगो नानेकग्रन्थचिन्तनात्‌ । 

न योगः कस्यचिद्भवेत्‌ ।।९।। 
न च पद्मासनाझोगो न तनासाग्रतिरीक्षणात्‌ । 
न च शाख्रातिरिक्तेन शौचेन भवति क्कचित्‌ ।।१०।। 
न ® सुकृतैस्तथा | 
लोकय़ात्राभियुक्तस्थ न योगः कस्यचिद्भवेत्‌ ।। ११।। _ 
अभियोगात्तथाऽभ्यासात्तर्मिन्नेव सुनिश्चयात्‌ । 
पुनः पुनश्च िर्वेदाद्योगः सिध्यति नान्यथा ।। १२ 
यश्चात्ममिथुनो नित्यमात्मक्रीडस्तथैव च । 
आत्मानन्दश्च सततमात्मन्येव समाहितः ।।१३।। 
अस्मिन्नेव सुतुप्तश्च सन्तुष्टो नात्यमानसः । 
आत्मन्येव सुतृप्तस्य योगो भवति नात्यया।।१४।॥ 
स्वप्तेऽपि योऽभियुक्तश्च जाग्रच्चैव विशेषतः । 
ईदृक्वेष्ट: स्मृतः शरेष्ठो वरिष्ठो ब्रह्मवादिनाम्‌ ।। १५ 


अनात्मव्यतिरेकेण द्वितीयं यो न पश्यति । 
आत्मारामः स योगीद्धो ब्रह्मीभूतो भवेदिह ।। १६।। 


[स्क० पु० का० ख० ४१ [४५] 


[दक्ष० ९ |४- १ ०] 


: क्षेत्रज्ञ परमात्मनि। > 
विमुच्येत योगोऽयं मुख्य उच्यते ।।१७।। [क्रः ७/१५] 
सर्वभावविनिर्मुक्तं क्षेत्रज्ञ ब्रह्मणि ्यसेत्‌ । 
एतज्ज्ञानं च ध्यानं च शेषोऽन्यो ग्रन्यविस्तरः ।। १८ ।। 


[दक्ष ७|२ १] 


।। संन्यासधर्म-संहिता ।। २१६ 


स्वसंवेद्य॑ हि तद्ब्रह्म कुमारीस्त्रीसुख यथा । 
अयोगी नैव जानाति जात्यन्धो हि यथा घटम्‌ ।। १९।। 
नित्याभ्यसनशीलस्य स्वसंवेद्यं हि तद्भवेत्‌ । 
तत्सूक्ष्मत्वादनिर्देश्यं परं ब्रह्म सनातनम्‌ ।।२०।। 
[दक्ष० ७/२४-२५] 
आत्मानं चिन्तयेहेव॑ नारायणमनामयम्‌ । 
निर्दन्द॑ निर्ममं शान्त मायातीतममत्सरम्‌ ।। २१।। 
अव्ययं परिपूर्ण च सदानंदैकदिग्रहम्‌ । 
ज्ञानस्वरूपममलं परंज्योतिः सनातनस्‌।।२२।। 
अविकारमनाद्यन्तं जगच्चैतन्यकारणम्‌ । 
निर्गुणं परमं ध्यायेदात्सानं परतः परम्‌ ।। २३।। 
[वृ० ना:० पु० २७| १००-१०२] 
नारायणं सदा ध्यायेचिराकारं निरञ्जनम्‌ । 
अहं ब्रह्म विजानीयात्तेन मुच्येत बन्धनात्‌ ।। २४।। 
जाग्रत्स्वप्नसुषुप्त्यादिप्रपञ्चं यत्रकाशते । 
तद्ब्रह्माहमिति ज्ञात्वा सर्वबन्धैः प्रमुच्यते ।। २५।। 
योऽयं स्थाणुः पुमानेष पुंधिया स्थाणुधीरिव । 
ब्रह्मास्मीति धियाऽशेषा ह्यहंबुद्धिर्निवर्तते ।। २६।। 
सर्वमेव चिदाकाशं ब्रह्मेति घननिश्चये । 
स्थितं याते शमं याति जीवो निःस्नेहदीपवत्‌ ।। २७।। 
समस्तमेव ब्रहोति भाविते ब्रह्मा वै पुमान्‌ । 
पीतेऽमृतेऽमृतमयः को नाम न भवेदिह ।।२८।। 
आलोड्य सर्वशाख्राण विचार्य च्च पुनः पुनः i 
इदमेकं सुनि्न्नं ध्येयो नारायणः सदा।।२९।। 
ह परं प्रोक्तं योगश्चैव परः स्मृतः । 
नारायणध्यानं सर्वशाद्रप्रयोजनम्‌ ।।३० 
इन्द्रियाणीद्रियार्थभ्यः प्रत्याहृत्य सनश्चलम्‌ | ११%) 
प्रत्यगात्मनि संस्थाप्य ध्यानं कुर्याद्यतिः सदा ।।३१।। 


२१७ 


॥ ज्ञानं संन्यासलक्षणम्‌ ।। 


त्यक्तसङ्घो जितक्रोधो लघ्वाहारो जितेन्द्रियः । 

पिधाय बुद्ध्या द्वाराणि मनो ध्याने निवेशयेत्‌ ।।३२।। 
शन्येष्वेवावकाशेषु गुहासु च वनेषु च। 
नित्ययुक्तः सदा योगी ध्यानं सम्यगुपक्रमेत्‌ ।।३३।। 

[मा०्पु० ४१[२०-२१] 

ध्यानात्पापानि नश्यन्ति ध्यानान्मोक्षं च विन्दति । 
ध्यानात्रसीदति हरिध्यानं सर्वार्थसाधनम्‌ ।। ३४।। 
ध्यानेन सरां नास्ति शोधनं पापकर्मणाम्‌ । 
श्वपाकेष्वपि भुञ्जानो ध्यानेनेह विशुध्यति ।।३५।। 
ध्यानमेव परं ब्रह्म ध्यानमेव परं तपः। | 
ध्यानमेव परं शौचं ध्यानमेव परं पदम्‌ ।।३६।। 
सर्वपापप्रसक्तोऽपि ध्यायन्नेव प्रमुच्यते । 


तपस्वी च भवेदेवं पंक्तिपावनपावकः ।।३७।। 


[अत्रि० ८[१३-१५] 


प्रायश्चित्तेषु सर्वेषु यतेर्ध्यानं विशिष्यते । 
प्रणवस्य जपो वाऽथ मूलमन्त्रश्च संस्मृतः ।।३८।। 
जपाज्ज्ञानात्तथा ध्यानान्नान्य-्द्धिक्षोस्तु साधनम्‌ । 
तस्मात्तानि सदा कुर्याद्यतिः शुद्ध्यर्थमात्मनः ।।३९।। 
यदि शैलसमं पापं ` 
(भिद्यते ध्यानयोगेन तात्यो भेदः कदाचन ।।४०।। 
[ब्र० बि० ३० १] 
ब्रहाहत्यासहस्राणि भ्रुणहत्याशतानि च। 
एको हि ध्यानयोगस्य दहत्यग्निरिवेन्धनम्‌ ।।४ १।। [उ०मीः] 
अगम्यागमनानि च । 


च । 
एकस्य ध्यानयोगस्य कलां नार्हन्ति षोडशीम्‌ ।।४३।। 


मि०उ०उ० १] 


एकेन ध्यानयोगेन नश्यन्त्यत्यानि तत्क्षणात्‌ ।।४२।। 
अश्वमेधसहस्राणि वाजपेयशतानि 


।। संन्यासधर्म-संहिता ।। २१८ 


एकपादस्थितो नरः । 
एकस्य ध्यानयोगस्य कलां नार्हन्ति षोडशीम्‌ ।।४४।। 
[पै० उ० ४| १ ५][अ०्गी०] 


निवातदीपसदुशमकृत्रिममणिप्रभम्‌ | 
ध्यायतो योगिनस्तस्य मुक्तिः करतले स्थिता ।।४५।। 
विश्वरूपस्य देवस्य रूपं यत्किंचिदेव हि । 
स्थवीयः सूक्ष्ममन्यद्वा पश्यन्हदयपङ्कजे । 
ध्यायतो योगिनो यस्तु साक्षादेव प्रकाशते ।।४६।। 
[त्रिश व्रा० उ० १५७-१५८|१|२] 
यस्तिठेदेकपादेन वायुभक्ष शतं समाः । 
ध्यानयोगी परस्तस्मादिति ब्रह्मानुशासनम्‌ ।।४७।। 
[वायु० पु० ७१|७३] 
उत्पन्नवैराग्यबलेत योगी ध्यायेत्परं ब्रह्म सदा क्रियावान्‌ । 
सत्यं सुखं रूपमनन्तमाद्यं विहाय देहं पदसेति विष्णोः ।।४८।। 
[हारीत०७|२१] 
“प्रियेषु स्वेषु सुकृतमप्रियेषु च दुष्कृतम्‌ । 
विसृज्य ध्यानयोगेन ब्रह्माप्येति सनातनम्‌ ।।४९।। 
अनेन विधिना सर्वास्त्यक्तवा सङ्घाञ्शनैः शनेः । 
सर्दहन्हैर्विनिर्मुक्तो ब्रह्मण्येवावतिष्ठते ।।५०।। 
[ना०प०उ० ३/५१-५२] 
“ध्यानयज्ञस्थ माहात्म्यं कल्पानां कोटिकोटिभिः । 
मया मत्तोऽधिकैरन्यैरपि वक्तुं न शक्यते ।।५१।। 
ध्यानयज्ञं विना मुक्तौ यतन्ते मोहिता जनाः । 
पायसान्नं परित्यज्य भक्षयन्ति महाविषम्‌ ।।५२।। 
ध्यानयज्ञं विना किंचित्कुर्वाणो मुक्तिसिद्धये । 
अक्ष्णाऽपि शब्दं गृह्माति विना ओत्रेण केवलम्‌ ।। ५३।। 
अश्वमेधादयो यज्ञा अशेषाः वेदर्दर्शताः । 
मुनीन्द्रा ध्यानयज्ञस्य कलां नार्हन्ति षोडशीम्‌ ।।५४।। 
ध्यानयज्ञपरो मर्त्यः शिव एव न चापरः | 
ध्यानयज्ञैकनिष्ठस्य न किंचिदपि दुर्लभम्‌ ।।५५।। 


॥ ज्ञानं संन्यासलक्षणम्‌ ।। 


ध्यानयज्ञपराणां तु प्रसादं कुरुते शिवः । 

शिवोऽपि साक्षात्सर्वज्ञः संसारविनिवर्तकः ।।५६।। 

बहुनोक्तेन किं सर्वसमासेन मयोदितम्‌ । 

कुरुध्वं वेदविन्मुख्या ध्यानयज्ञमशङ्किताः ।।५७।। 
[सूः सं० ४|१|९|४-५२] 


ज्ञानयोगाङ्गानि 

यमो. हि नियमस्त्यागो मौनं देशश्च कालतः । 
आसनं मूलबन्धश्च देहसास्यं च दृकस्थितिः ।। १।। 
प्राणसंयमनं चैव प्रत्याहारश्च धारणा । 
आत्मध्यानं समाधिश्च प्रोक्तान्यङ्कानि वै क्रमात्‌ ।।२।। 
सर्व ब्रहोति विज्ञानादिद्धियग्रामसंयमः । 
यमोऽयमिति सम्परोक्तोऽभ्यसनीयो मुहुर्मुहुः ।।३।। 
सजातीयप्रवाहश्च विजातीयतिरस्कृतिः । 
नियमो हि परानन्दो नियमात्क्रियते बुधैः ।।४।। 
त्यागः प्रपञ्चरूपस्य चिदात्मत्वावलोकनात्‌ । 
त्यागो हि महतां पूज्यः सद्यो मोक्षप्रदायकः ।।५।। 
यतो वाचो निवर्तन्ते अप्राप्य मनसा सह । 
यन्मौनं योगिभिर्गम्यं तद्भजेत्सर्वदा बुधः ।।६।। 
यतो वाचो निवर्तन्ते तदक्तुं केन शक्यते । 
प्रपञ्चो यदि वक्त्व्यः सोऽपि शब्दविवर्जितः ।9।। 
इति वा तद्भवेन्मौनं सर्व सहजसंज्ञितम्‌ । 
गिरा मौनं तु बालानामयुक्तं ब्रह्मवादिनाम्‌ ।।८।। 
आदावन्ते च मध्ये च जनो यस्मिन्न विदयते । 
येनेदं सततं व्याप्तं स देशो विजनः स्मृतः ।।९।। 
कल्पना सर्वभूतानां ब्रह्मादीनां निमेषतः । 
कालशब्देन निर्दिष्टं हयखण्डानन्दमद्वयम्‌ ।। १०।। 
सुखेनैव  भवेद्यत्मिज्ञजम्रं ब्रह्मचिन्तनम्‌ । 
आसनं तद्विजानीयादन्यत्सुखविनाशनम्‌ ।। १ १। ! 


।। संन्यासधर्म-संहिता ।। 


सिद्धये सर्वभूतादि विश्वाधिष्ठानमद्ठयस्‌ । 
यस्मिन्सिद्धिं गताः सिद्धास्तत्सिद्धासनमुच्यते ।। १२।। 
यन्मूलं सर्वलोकानां यन्सूलं चित्तबन्धनम्‌ । 
मूलबन्धः सदा सेव्यो योग्योऽसौ ब्रह्मवादिनास्‌ ।। १ ३।। 
अङ्कानां समतां विद्यात्समे ब्रह्माणि लीयते । 
नो चेत्तैव समानत्वमृजुत्वं शुष्कवृक्षवत्‌।। १४।। 
इष्टिं ज्ञानमयीं कृत्वा पश्येदब्रह्मसयं जगत्‌ । 
सा दृष्टिः परमोदारा न नासाग्रावलोकिनी ।। १५। । 
दरष्टदर्शनडश्यातां विरामो यत्र वा भवेत्‌। 
ष्टिस्तत्रैव कर्तव्या न नासाग्रावलोकिनी ।। १६।। 
ब्रह्मत्वेनेव भावनात्‌ । 
निरोधः सर्ववृत्तीनां प्राणायामः स उच्यते ।। १७।। 
निषेधनं प्रपञ्चस्य रेचकाख्यः समीरितः । 
ब्रहौवास्मीत या वृत्तिः पूरको वायुरुच्यते ।। १८।। 
ततस्तद्ृतिनैश्चत्यं कुम्भकः प्राणसंयमः । 
अयं चापि प्रबुद्धानामज्ञानां घ्राणपीडनस्‌ ।। १९।। 
विषयेवात्मतां दृष्टा मनसश्चित्तरञ्जकम्‌ । 
प्रत्याहारः स विज्ञेयोऽभ्यसनीयो मुहुर्मुहुः ।।२०।। 
यत्र यत्र मनो याति ब्रह्मणस्तत्र दर्शनात्‌ । 
मनसा धारणं चेव धारणा सा परा मता ।।२१।। 
ब्रह्लैवास्मीति सद्वृत्त्या निरालम्बतया स्थितिः । 
ध्यानशब्देन विख्यातः परमानन्ददायकः ।। २२।। 
िर्विकारतया वृत्या ब्रह्माकारतया पुनः । 
ृत्तिविस्मरणं Sa सम्यक्समाधिरभिधीयते ।। २३।। 
ड्मं { तावत्साधुः समभ्यसेत्‌ । 
लक्ष्यो यावत्क्षणात्पुंसः प्रत्यक्त्वं संभवेत्स्वयम्‌ ।।२४।। 
ततः साधननिर्मुक्तः सिद्धो भवति योगिराद | 
तत्स्वरूपं भवेत्तस्य विषयों मनसो गिराम्‌ ।। २५।। 
समाधौ क्रियमाणे तु विघ्नान्यायान्ति वै बलात्‌ । 
अनुसंधानराहित्यमालस्यं भोगलालसम्‌।।२६।। 


२२१ 


॥ ज्ञानं संन्यासलक्षणम्‌ ।। 


लयस्तमश्च विक्षेपस्तेजः स्वेदश्च शून्यता । 

एवं हि विघ्नबाहुल्यं त्याज्यं ब्रह्मविशारदे: ।। २७।। 
भाववृत्त्या हि भावत्वं शून्यवृत्त्या हि शून्यता । 
ब्रह्मवृत्त्या हि पूर्णत्वं तथा पूर्णत्वमभ्यसेत्‌ ।।२८।। 
ये हि वृत्तिं विहायैनां ब्रह्माख्यां पावनीं पराम्‌ । 

वृथैव ते तु जीवन्ति पशुभिश्च समा नराः ।।२९।। 
थे तु वृत्ति विजानन्ति ज्ञात्वा वै वर्धयन्ति ये । 

ते वे सत्पुरुषा धन्या वन्द्यास्ते भुवनत्रये ।।३०।। 
येषां वृत्तिः समा वृद्धा परिपक्वा च सा पुनः । 

ते. वै सद्ब्रह्मतां प्राप्ता नेतरे शब्दवादिनः ।।३१।। 
कुशला ब्रह्मावार्तायां वृत्तिहीनाः सुरागिणः । 
तेऽप्यज्ञानतया नूनं पुनरायान्ति यान्ति च ।।३२।। 
निमिषार्धं न तिष्ठन्ति वृत्ति ब्रह्ममयीं विना । 

यथा तिष्ठन्ति ब्रह्माद्याः सनकाद्याः शुकादयः ।।३३।। 
कारणं यस्य वै कार्य कारणं तस्य जायते । 

कारणं तत्त्वतो नश्येत्कार्यभाने विचारतः ।।३४।। 
अथ शुद्धं भवेहस्तु यद्वै वाचामगोचरम्‌ । 

उदेति शुद्धचित्तानां वृत्तिज्ञानं ततः परम्‌ ।। ३५। 
भावितं तीब्रवेगेन यद्वस्तु निश्चयात्मकम्‌ । 

रयं हयच्श्यतां नीत्वा ब्रह्माकारेण चिन्तयेत्‌ । 
विद्वान्षित्य॑ सुखे तिष्ठेद्धिया चिद्रसपूर्णया ।।३६।। . 


[ते० बि० उ० १|१५-५०] 


नर 





।। संन्यासधर्म-संहिता ।। २२२ 


स्वरूपानुसंधानस्‌ 
जगत्तावदिदं नाहं सवृक्षतृणपर्वतम्‌ । 
यद्वाह्यं जडमत्यन्तं तत्स्यां कथमह विभुः ।। १।। 
कालेनाल्पेन विलयी देहो नाहमचेतनः । 


: लब्धात्मा जिह्वया तुच्छो लोलया लोलसत्तया ।।४।। - 
स्वल्यस्यन्दो द्रव्यनिठो रसो नाहमचेतनः । 
इश्यदर्शनयोलीनं क्षयिक्षणविनाशिनोः । ।५।। 
केवले द्रष्टरि क्षीणं रूपं नाहमचेतनम्‌ । 
नासया गन्धजडया क्षयिण्या परिकल्पितः ।।६।। 
पेलवो नियताकारो गन्धो नाहमचेतनः । 
निर्ममोऽमननः शान्तो गतपञ्चेन््रियभ्रमः ।।७।। 
शुद्धचेतत एवाहं कलाकलनवर्जितः । 
चैत्यवर्जितचिन्मात्रमहमेषोऽवभासकः ।।८।। 
सबाहयाभ्यन्तरव्यापी निक्कलोऽहं निरञ्जनः। 
निर्विकल्पचिदाभास एक आत्माऽस्मि सर्वगः ।।९।। 
मयैव चेतनेनेमे सर्वे घटपटादयः । 
सूर्यात्ता अवभास्यन्ते दीपेनेवात्मतेजसा ।। १०।। 
मयैवैताः 


विचित्रे्द्रियवृत्तयः । 
त यथाऽरिनिकणपङ्कयः।। ११।। 
अननत्तानन्दसंभोगा प्रोपशमशालिनी । 


शुद्धेयें चिन्मयी रष्टिर्जयत्यखिलहष्टिषु ।। १२।। 
सर्वभावान्तरस्याय चैत्यमुक्तिदात्मने । 


प्रत्यक्चैतन्यरूपाय मह्यमेव नमो नमः ।।१३।। 


[सं० उ० २/१३-२५] 


मिह sh छा <क 3 १०-३3 


।। ज्ञानं संन्यासलक्षणम्‌ ।। 
यतेः स्वानुभवप्रकटनम्‌ 


आत्मनेऽस्तु नमो महयमविचछ्चिदात्मने । 
परासृष्टोऽस्मि लब्धोऽस्मि प्रोदितोऽस्म्यचिरादहम्‌ । 
उदूधृतोऽस्मि विकल्पेभ्यो योऽस्मि सोऽस्मि नमोऽस्तु मे ।।१।। 
तुभ्यं सहयमनन्ताय महं तुभ्यं चिदात्मने । 
नमस्तुभ्यं परेशाय नमो महयं शिवाय च।।२।। 
तिष्ठन्नपि हि नासीनो गच्छन्नपि न गच्छति। 
शान्तोऽपि व्यवहारस्थः कुर्वन्नपि न लिप्यते।।३।। 
सुलभश्चायमत्यन्तं सुज्ञेयश्चाप्तबन्धुवत्‌ । 
शरीरपद्मकुहरे सर्वेषामेव षट्पदः ।।४।। 
न मे भोगस्यितो वाज्छा न मे भोगविसर्जने। 
यदायाति तदायातु यठायाति प्रयातु तत्‌।।५।। 
मनसा मनसिच्छिन्ने निरहंकारतां गते। 
भावेन गलिते भावे स्वस्थस्तिष्ठामि केवलः ।।६।। 
निर्भावं निरहंकारं निर्मनस्कमनीहितम्‌ । 
केवलास्पन्दशुद्धात्मन्येव तिष्ठति मे रिपुः ।।७।। 
तृष्णारज्जुगणं छित्त्वा सच्छरीरकपञ्जरात्‌। 

न जाने क्व गतोड्डीय निरहंकारपक्षिणी ।।८।। 
यस्य॒ नाहँकृतो भावो बुद्धिर्यस्य न लिप्यते । 

यः समः सर्वभूतेषु जीवितं तस्य शोभते।।९।। 
योऽन्तः शीतलया बुद्धया रागद्रेषविमुक्तया । 
साक्षिवत्पश्यतीदं हि जीवितं तस्य शोभते।।१०।। 
येन सम्यक्परिज्ञाय 
चित्तस्यान्तेऽर्पितं चित्तं जीवितं तस्य शोभते ।। ११।। 


ने रा ।१२।। 
स्यितिमभ्यागता नु 
हदि जीवहिमुक्तानां शुद्धा वासना ।।१२।। - 


| ॥ संन्यासधर्म-संहिता ।। २२४ 


हट्टा“: > 


पावती परमोदारा  शुद्धसत्त्वानुपातिनी । 

आत्मध्यानमयी नित्या सुषुप्तिस्थेव तिष्ठति ।। १४।। 

चेतनं चित्तरिक्त हि प्रत्यक्वेतनमुच्यते । 
निर्मनस्कस्वभावत्वान्न तत्र कलनासलम्‌ ।। १५।। 
सा सत्यता सा शिवता साऽवस्था पारमात्मिकी । | 
सर्वज्ञता सा संतृप्तिर्न तु यत्र मनः क्षतम्‌ ।।१६।। | 
प्रलपन्विसृजन्गृहल्न्मिषन्निमिषन्नपि | ं 
निरस्तमननानन्दः संविन्मात्रपरोऽस्म्यहम्‌ ।। १७।। 

मलं संवेझ्ममुत्सज्य मनो निर्सूलयन्परम्‌। 

आशापाशानलं छित्त्वा संविन्मात्रपरोऽस्म्यहम्‌ ।। १८।। 
अशुभाशुभसंकल्पः संशान्तोऽस्मि निरामयः । 
नष्टेष्टानिष्टकलनः संविन्मात्रपरोऽस्म्यहम्‌ ।। १९।। 
आत्मतापरते त्यक्त्वा निर्विभागो जगत्स्थितौ । 
वजस्तम्भवदात्मानमवलस्व्य -स्थिरोऽस्म्यहम्‌ ।। २०।। 
निर्मलायां निराशायां स्वसंवित्तो स्थितोऽस्म्यहम्‌ । 


ईहितानीहितेर्मुक्तो हेयोपादेयवर्जितः ।।२१।। 
कदाऽन्तस्तोषमेष्यामि स्वप्रकाशपदे स्थितः । 
कदोपशान्तमननो धरणीधरकन्दरे ।। २२।। 


समेष्यामि शिलासाम्यं निर्विकत्पसमाधिना । 
निरंशध्यानविश्रान्तिमृकस्य मम मस्तके।।२३।। 
कदा तार्ण करिष्यन्ति कुलायं वनपुत्रिकाः । 
संकल्पपादप तृष्णालतं छित्त्वा मनोवनम्‌।।२४।। 
विततां भुवमासाद्य विहरामि यथासुखम्‌ । 
पदं तदनु यातोऽस्मि केवलोऽस्मि जपाम्यहम्‌ ।। २५।। 
निर्वाणोऽस्मि निरीहोऽस्मि निरंशोऽस्मि निरीष्सितः । 
स्वच्छतोर्जितता सत्ता हृद्यता सत्यता ज्ञता ।।२६।। 
आनन्दितोपशमता सदा प्रमुदितोदिता । 
पूर्णतोदारता सत्या कान्तिसत्ता सदैकता ।।२७।। 


[सं० उ० २/३१-५६] 





२२५ 


॥ ज्ञानं संन्यासलक्षणम्‌ ।। 


मय्यखण्डसुखाम्भोधो बहुधा विश्ववीचयः । 
उत्पद्यन्ते विलीयन्ते मायामारुतविभ्रमात्‌ ।। २८।। 
न से देहेन संबन्धो मेघेनेव विहायसः । 
अतः कुतो मे तद्धर्मा जाग्रत्स्वप्तसुषुप्तिषु ।।२९।। 
(कु० उ० १४-१५) 
न साक्षिणं साक्ष्यधर्माः संस्पृशन्ति विलक्षणम्‌ । 
अविकारमुदासीनं गृहधर्माः प्रदीपवत्‌ ।।३०।। 
जले वापि स्थले वापि लुठत्वेष जडात्मकः । 
नाहं विलिप्ये तद्वमँर्घटधमँर्नमो यथा।।३१।। 
निषिक्रयोऽस्म्यविकारोऽस्मि निष्कलोऽस्मि निराकृतिः । 
निर्विकल्योऽस्मि नित्योऽस्मि निरालस्बोऽस्मि निर्दयः ।। ३२।। 
सर्वात्मकोऽहं सर्वोऽहं सर्वातीतोऽहमद्रयः। . 
केवलाखण्डबोधोऽहं स्वानन्दोऽहं निरन्तरः ।।३३।। 
स्वमेव सर्वतः पश्यन्मन्यमानः स्वमद्यम्‌ । 
स्वानन्दमनुभुञ्जानो निर्विकल्पो भवाम्यहम्‌ ।।३४।। 
इत्येवं चिन्तयन्भिक्षुः स्वरूपस्थितिमञ्जसा । 
निर्विकल्पस्वरूपज्ञो निर्विकल्पो बभूव ह।।३५।। 


[उ० २३-२८] 


॥ संन्यासधर्म-संहिता ।। 


यतेः कृतकृत्यत्वस्‌ 


द:खिनोञ्ज्ञाः संसरन्तु कामं पुत्राद्यपेक्षया । 
परमानन्दपूर्णोऽहं संसरामि किमिच्छया ।। १।। 
अनुतिष्ठन्तु कर्माणि परलोकयियासवः । 
सर्वलोकात्मकः कस्मादनुतिळामि किं कथम्‌।। २।। 
व्याचक्षतां ते शा्राणि वेदानध्यापयन्तु वा । 
येऽत्राधिकारिणो मे तु नाधिकारोऽक्रियत्वतः ।। ३।। 
निद्राभिक्षे स्तानशौचे नेच्छामि न करोमि च । 
द्रष्टारश्षेत्तल्पयन्तु किं मे स्यादन्यकल्पनात्‌ ।।४।। 
गुञजापु्जादि दहयेत नान्यारोपितवह्निना । 
नान्यारोपितसंसारधर्मान्तिवमहं भजे ।।५।। 
शृण्वत्त्वज्ञाततत्त्वास्ते जानन्कस्माच्छ्णोस्यहम्‌ । 
सन्यन्तां संशयापन्ना न मन्येऽहमसंशयः ।। ६।। 
विपर्यस्तो निदिध्यासे किं ध्यानमविपर्यये । 
देहात्मत्वविपर्यासं न कदाचिद्भजाम्यहम्‌ ।।७।। 
अहं मनुष्य इत्यादिव्यवहारो विनाप्यमुम्‌ । 
विपर्यासं चिराभ्यस्तवासनातोऽवकल्पते ।। ८।। 
आरब्धकर्मणि क्षीणे व्यवहारो निवर्तते । 
कर्मक्षये त्वसौ नेव शाम्येद्ध्यानसहस्रतः ।।९।। 
विरलत्वं व्यवहुतेरिष्टं चेद्ध्यानमस्तु ते । 
बाधिकर्मव्यवहृतिं पश्यन्ध्यायाम्यहं कुतः ।। १०।। 
विक्षेपो वा समाधिर्वा मनसः स्याद्विकारिणः । 
नित्यानुभवरूपस्य को मेऽत्रानुभवः पृथक्‌ ।।११।। 
कृतं कृत्यं प्रापणीयं प्राप्तमित्येव नित्यशः । 
व्यवहारो लौकिको वा शाख्रीयो वाऽन्यथापि वा । 
ममाकर्तुरलेपस्य यथारब्धं प्रवर्तताम्‌ ।। १२।। 
अथवा कृतकृत्येऽपि लोकानुग्रहकाम्यया । 
शाख्रीयेणैव मार्गेण वर्तेऽहं का मम क्षतिः ।।१३।। 


२२६ 


rs DE 


२२७ 


देवार्चनस्तानशौचभिक्षादौ वर्ततां वपुः। 
तारं जपतु वाक्तद्ृत्पठत्वाम्तायमस्तकम्‌ ।। १४।। 
विष्णुं ध्यायतु धीर्यद्वा ब्रह्मानन्दे विलीयताम्‌ । 
साक्ष्यहं किंचिदप्यत्र न कुर्वे नापि कारये ।।१५।। 
कृतकृत्यतया तृप्तः प्राप्तप्राप्तया पुनः । 
तृप्यक्षेवे स्वमनसा मन्यतेऽसौ निरन्तरम्‌ ।। १६।। 
धन्योऽहं धन्योऽहं नित्यं स्वात्मानमञ्जसा वेद्मि । 
धन्योऽहं धन्योऽहं ब्रह्मानन्दो विभाति मे स्पष्टम्‌ ।। १७।। 
धन्योऽहं धन्योऽहं दुःखं सांसारिकं न वीक्षेऽद्य । 
धन्योऽहं धन्योऽहं स्वस्याज्ञानं पलायितं क्कापि ।। १८।। 
धन्योऽहं धन्योऽहं कर्तव्यं मे न विद्यते किंचित्‌ । 
धन्योऽहं धन्योऽहं प्राप्तव्यं सर्वमत्र सम्पन्नम्‌ ।।१९।। 
धन्योऽहं धन्योऽहं तृप्तेर्मे कोपमा भवेल्लोके। - 
धन्योऽहं धन्योऽहं धन्यो धन्यः पुनः पुनर्धन्यः ।।२०।। 
अहो पुण्यमहो पुण्यं फलितं फलितं इढम्‌ ।' 


-अस्य॒ पुण्यस्य संपत्तेरहो वयमहो वयम्‌ ।।२१।। 


अहो ज्ञानमहो ज्ञानमहो सुखमहो सुखम्‌ । 
अहो शाखमहो शास्त्रमहो गुरुरहो गुरुः ।।२२।। 


[अव० उ० ११-३३ 


ब्रह्मज्ञानफलस्‌ 
न कर्मणा न प्रजया न चान्येनापि केनचित्‌ । 


ब्रहावेदनमात्रेण  ब्रह्माप्नोत्येवे मानवः।।१।। 


तहिद्याविषयं ब्रह्म सत्यज्ञानसुखाहयम्‌ । 
संसारे च गुहावाच्ये मायाज्ञानादिसंज्ञके ।। २।। 
निहितं ब्रह्म यो वेद परमे व्योम्नि संज्ञिते । 
सोऽश्नुते सकलान्कामाक्रमेणैव द्विजोत्तमः ।।३।। 


॥ संन्यासधर्म-संहिता ।। २२८ 


प्रत्यगात्मानमज्ञानमायाशक्तेश्व साक्षिणम्‌ । 
एकं ब्रह्माहमस्मीति ब्रह्मैव भवति स्वयम्‌ ।।४।। 
) [क० रु०उ० ९-१२] 

सारमेव रसं लब्धा साक्षाद्देही सनातनम्‌ । 

सुखी भवति सर्वत्र ह्यन्यथा सुखता कुतः ।।५।। 

असत्यस्मिन्परानन्दे स्वात्मभूतेऽखिलात्मनाम्‌ । 

को जीवति नरो जन्तुः को वा नित्यं विचेष्टते ।। ६।। 

तस्मात्सर्वात्मना चित्ते भासमानो ह्यसौ नरः । 

आनन्दयति दुःखाढ्यं जीवात्मानं सदा जन: ।। ७।। 

यदा ह्येवेष एतस्मिन्नरश्यत्वादिलक्षणे । 

निर्भेदं परसाद्वैत॑ विन्दते च महायतिः ।।८।। 

तदेवाभयमत्यन्तकल्याणं परमामृतम्‌ । 

सद्रूप परमं ब्रह्म त्रिपरिच्छेदवर्जितम्‌ ।।९।। 

यदा ह्येवेष एतस्मिन्नल्पमप्यन्तरं नरः । 

विजानाति तदा तस्य भयं स्यान्नात्र संशयः ।। १०।। 

[क० रू० उ० २३-२८] 

तद्ब्रह्मानन्दमदन्द्रं निर्गुणं सत्यचिद्घनम्‌ । 

विदित्वा स्वात्मरूपेण न विभेति कृतश्चन ।। ११।। 

एवं यस्तु विजानाति ` स्वगुरोरुपदेशतः । 

a अं सदा न तपति प्रभुः ।। १२।। 
विभातमखिलं ` जगत्‌ । 


प्रत्यगात्मतया भाति ज्ञानाद्वेदान्तवाक्यजात्‌ ।। १३।। 


[क०रू०उ० ३४-३६] 


तर्कतश्च प्रमाणाच्च चिदेकत्वव्यवस्थितेः । 
चिदेकत्वपरिज्ञाने न शोचति न मुहयति ।। १४ ।। 

[जाभ० उ० ४/३४] 
यस्तु सर्वाणि भूतानि स्वात्मन्येवानुपश्यति । 
सर्वभूतेषु चात्मानं ततो न विजुगुप्सते । । १५।। 
यस्मिन्सर्वाणि भूतानि स्वात्मैवाभूद्विजानतः । 
तत्र को मोहः कः शोक एकत्वमनुपश्यतः । । १६।। [इ०उ० ६-७] 


२२९ ॥ ज्ञानं संन्यासलक्षणम्‌ ।। 


यदा पश्यति चात्मानं केवलं परमार्थतः । 
मायामात्रं जगत्कृत्स्नं तदा भवति निर्वृतः ।। १७।। 
[श्रीजा० उ० १०१२] [कू० पु० २/२/३५-३५१|२)] 
सर्वभूतस्थमात्मानं भजत्येकत्वमात्मनः । 
सर्वथा वर्तमानोऽपि न च भूयोऽभिजायते ।। १८।। 

[यो० वा० ६|१ |५३|४४] 
यदा ब्रह्मगुणैर्जीवो युक्तस्त्यक्तवा मनोगुणान्‌ । 
संशान्तकरणग्रामस्तदा स्यात्सर्वगः प्रभुः ।।१९।। 

. [यो० वा० ६/१/१२८|४५] 
केबलात्मा तथा चैव केवलेन समेत्य वै । 
स्वतन्त्रश्च स्वतन्त्रेण स्वतन्त्रत्वमवाप्नुते ।।२०।। 
[महा० शा० ३०८/३०] 
यदा जन्मजरादुःखव्याधीनामेकभेषजम्‌ । 
केवलं ब्रह्मविज्ञानं जायतेऽसौ तदा शिवः ।।२१।। 

[सू० सं० २/२०/२९] 
यथा नदीनदालोकसागरेणेकतां ययुः । 
तद्ददात्माक्षरेणासौ निष्कलेनैकतां ब्रजेत्‌ ।।२२।। [बः राः] 
“तरति शोकमात्मवित्‌” ।।२३।।[ा० ५/१३] 

स यो ह वै तत्परमं ब्रह्म वेद्र ब्रहौव भवति तरति शोकं 
तरति पाप्मानं गुहाग्रन्थिभ्यो विमुक्तोऽमृतो भवति।।२४।। 
[मुर उ० ३/२|९] 
स वा एष महानज आत्माऽजरोऽमरोऽमृतोऽभयो 
ब्रह्माभयं वै ब्रह्माभयं हि वै ब्रह्म भवति य एवं वेद ।। २५।। 
[तृ०उ० ४४२५] 
“नैनं कृताकृते तपतः ॥॥२६॥॥” .. [इ०३० ४४२२] 
“तं विदित्वा न लिप्यते कर्मणा पापकेत।। २७।। 
[वृ० उ० ४|४|२३)] 
“तमात्मस्थं येऽनुपश्यन्ति धीरास्तेषां सुखं शाश्वत नेतरेषाम्‌ ।। २८।। 


[क० ३० २|२|१२] 


।। संन्यासधर्म-संहिता ।। ४ २३० 


“एतद्यो वेद निहितं गुहायां सोऽविद्याग्रन्थिं विकिरतीह सोम्य”।। २९।। 
[मु० उ० २/१/१०] 
“आनन्दं ब्रह्माणो विद्वान्न बिभेति कुतश्चनेति ””।। ३०।। 
[तै० उ० २/९] 
“ब्रह्मविदाप्नोति परम्‌ । सत्यं ज्ञानमनन्तं ब्रह्म । 
यो वेद निहितं गुहायां परमे व्योमन्‌ । 
- सोऽभ्नुते सर्वान्कामान्‌ सह ब्रह्मणा विपश्चितेति ।।” ३ १।। 
a [तै० उ० २/१] 
“तमात्मस्थं येऽनुपश्यन्ति धीरास्तेषां शान्तिः शाश्वती नेतरेषास्‌ ।। ३२।। 
[क० ३० २/२/१३] 
“निचाय्य तन्मृत्युमुखात्ममुच्यते' ।।३३।। 
2 [क०उ० १/३/१५] 
“महान्तं विभुमात्मानं मत्वा धीरो न शोचति''।। ३४।। 
[क० उ० १/२/२२] 
“तद्ब्रह्माहमिति ज्ञात्वा ब्रह्म संपद्यते ध्रुवम्‌” ।।३५।। 
| | [ब्र० बि० उ० ८] 
“सम्पश्यन्रह्वा परमं याति नान्येन हेतुना'”।।३६।। 
[कै० उ० १०] 
स यो ह वै तत्परमं ब्रह्मा यो वेदवरै मुनिः। 
“ब्रह्मैव भवति स्वस्थः सच्चिदानन्दमातृकः''।। ३७।। 
््यालक लि न [० हू० उ० ५२] 
“लक्ष्यालक्ष्यमति त्यक्तवा यस्तिष्ठेत्केवलात्मना । 
शिव एव स्वयं साक्षादयं ब्रह्मविदुत्तमः'।। ३८।। 
. “अविशेषेण सर्वं तु यः पश्यति चिदन्वयात्‌ । 
स॒ एव साक्षाद्विज्ञानी स शिवः स हरिविधिः”।। ३९।। 
“दर्शनादर्शने हित्वा स्वयं केवलरूपतः गो पद 
य आस्ते कपिशार्दूल ब्रह्म स ब्रह्मवित्स्वयम्‌''। । ४०।। 


[मुक्ति उ० २/६३] 


२३१ ] ।। ज्ञानं संन्यासलक्षणम्‌ ।। 


“स यो ह वै तत्परमं ब्रह्मा वेद सुरर्षभाः । 
ब्रहौव भवति ज्ञानात्तास्ति संदेहकारणम्‌'' ।।४१।। 


र [सू० सं० ४|१|१|७|९२] 
सच्चिदानन्दतेजः कूटस्थं परंब्रह्मावलोकयंस्तद्रपो भवति।।४२।। 

निर्बीजं [अद्व ० उ०२] 

“य एवं निर्बीजं वेद निर्बीज एव स भवति” ।।४३।। 

आल्बैबेद निष्कले [सु उ० ९|१५] 

आत्मैवेदं सर्व निष्कलं यदैव ब्रह्म भावयति । 

सोहाद्गहनादियुक्तस्तदेव पमेश्वरीभूतः ।।४४।। 

[परमार्थ० ६४] 


“नारायणसात्मानं ज्ञात्वा सर्गस्थितिप्रलयहेतुस्‌ । 
सर्वज्ञः सर्वगतः सर्वः सर्वेश्वरो भवति’ ।।४५।। 
[परमार्थ०६७] 
“यदा बुध्यति आत्मानं तदा भवति केवलः' ।४६।। 
[ब्र०्पु० २४२/८४] 
““तसेवं विद्वानसृत इह भवति'’ ।।४७।। 
[नु० पू० उ० १/६] 
“य एतद्विदुरमृतास्ते भवन्ति’ ।।४८।। 


[बु०उ० ४|४| १४] 
“स यो ह वै तदच्छायमशरीरमलोहितं शुभ्रमक्षरं वेदयते । 

यस्तु सोस्य स सर्वज्ञः स्वो भवति'' ।।४९।। 
[fo उ० ४| १ ०] 
“तंदक्षरं वेदयते यस्तु सोम्य स सर्वज्ञः सर्वमेवाविवेशेति'' ।।५०।। 
[पू० उ० ४[११] 

“त वेद्यं पुरुष वेद यथा मा वो मृत्युः परिव्यथा इति ।।५१।। 
[No उ० ६|६] 


““संप्राप्यैनमृषयो ज्ञानतृप्ताः कृतात्मानो वीतरागाः प्रशात्ताः । 
ते सर्वगं सर्वतः प्राप्य धीरा युक्तात्मानः सर्वमेवाविशत्ति' ।।५२।' 
[मु० उ० ३|२|३] 


॥ संन्यासधर्म-संहिता ।। २२२ 


“तेषु भूतेषु विचित्य धीराः प्रेत्यास्माल्लोकादमृता भवन्ति’ ।।५३।। 


[के० उ० २/५] 

“डश तं ज्ञात्वाऽसृता भवन्ति' ।। ५४।। 
र श्वि० उ० ३/७] 

“तमेव विदित्वाऽतिमृत्युमेति नान्यः पन्था विद्यतेऽयनाय ।।५५।। 
श्वि० उ० ३/८] 

ज्ञात्वा शिवं शान्तिसत्यन्तमेति ।। ५६।। 
[श्वि० उ० ४| १४] 

“तमेव॑ ज्ञात्वा मृत्युपाशांश्छिनत्ति” ।।५७।। 
[श्वे० उ० ४| १५] 

` “ज्ञात्वा देवं मुच्यते सर्वपाशैः’ ।।५८।। 
[श्वे० उ० ४/१६] 

“य एनमेवं विदुरमृतास्ते भवन्ति’ ।।५९।। 
[श्वे०उ० ४/२०] 

श्यि एनं विदुरमृतास्ते भवन्ति’ ।।६०।। 
[त्रि म० उ० ६/१] 


ब्रह्म संपद्यते योगी न भूयः संसृतिं ब्रजेत्‌’ ।। ६१।। 

[त्रि० ब्रा० उ० १६१] 
“निकलङ्को निरंजनो निर्विकल्पो निराख्यातः शुद्धो देव एको नारायणो 
न द्वितीयोऽस्ति कश्चित्‌ । य एवं वेद स विष्णुरेव भवति स विष्णुरेव 
भवति” ।।६२।। [ना० अथ० ३० २] 
“ज्ञात्वा तमेवं मनसा हुदा च भूयो न मृत्युमुपयाति विद्वान्‌ ”।।६३। 
[म० ना० उ० २४/१] 

“य एवं बेद ब्रह्मणो महिमानमाप्नोति” ।। ६४।॥ [म० ना० उ० २४/२] 
“यं ज्ञात्वा मुच्यते बुधः''।। ६५।। [ब्र० उ०] 
“तमीशानं वरदं देवमीड्यं निचाय्येमां शान्तिमत्यन्तमेति ''। । ६६।। 


[अ० शिव उ० २४/२] 


“तेषां शान्तिर्भवति नेतरेषाम्‌ ”।। ६७।। [ब०शि०३०५] 


२३३ ॥। ज्ञानं संन्यासलक्षणम्‌ ।। 


६ 'ब्रहाविदो दोषा नाश्रयन्ति कदाचन ??।। ६८॥॥ [मैत्रा० उ० ६/१८] 
“शान्तो दान्त उपरतस्तितिक्षुः समाहितो भूत्वात्मन्येवात्मानं पश्यति। 
सर्वस्यात्मा भवति य एवं वेद ”'। । ६९।। [सु० उ० ९] 

“मा शोचीरात्सविज्ञानी शोकस्यान्तं गमिष्यति ?।।७०॥। ` 


[शा० उ० २] 

“तस्य विज्ञानमात्रेण नरः पापैः प्रमुच्यते ।।७१।। 
[यो ० शि० उ० ६/२५] 
“यज्ज्ञात्वा परमश्नुते '?।।७२। ।[ब्रह्म० उ०] 


“तमेब॑ विद्वानमृत इह भवति। 
नान्यः पन्या विद्यतेऽयनाय'’ ।।७३।। [त्रिग्मा०उ० ४/१] 
““जाग्रत्स्वप्नसुषुप्त्यादि प्रपञ्चं यठाकाशते । 
तद्ब्रह्माहमिति ज्ञात्वा सर्वबन्धैः प्रमुच्यते ।।७४।। 
[कै० उ० १७] 
“ज्ञानामृतेन तृप्तस्य कृतकृत्यस्य योगिनः नैवास्ति किंचित्कर्तव्यम'” ।।७५।। 
[शि० घ० ] 
“न्ञानेनैतेन विप्रस्य त्यक्तसंगस्य देहिनः कर्तव्यं नास्ति ”'।।७६।।[तिः पः] 
“ज्ञानाग्निः सर्वकर्माणि भस्मसात्कुरुते तथा । 
ज्ञानिनः सर्वकर्माणि जीर्यन्ते नात्र संशयः । 
क्रीडत्षपि न लिप्येत कृत्यैर्नानाविधैरपि।।७७।। [लि०पु०] 
“ज्ञानासिना तूर्णमशेषं कर्मबन्धनम्‌।।७८।।[सिश्बः] 
“शुभाशुभं कर्म ज्ञानाग्निर्दहते क्षणात्‌ ।।७९।।[शि° बः] 
“सर्वाणि पापानि जीर्यन्ते ज्ञानिनः क्षणात्‌ ।।८०।।[शिः्बः] 
“ज्ञानांग्नि: शुभाशुभं दहति ”।।८ १।। [पिण्ड] 


नर 


॥ संन्यासधर्म-संहिता ।। 


पञ्चसाश्रमम्‌ 


चिन्मयं व्यापकं ब्रह्म ह्याकाशं जगदीश्वरः । 
निर्विकल्पं स्वयं ब्रह्म तस्याहं पंचमाश्रमम्‌ ।। १।। 
निराकारं निराभासं निरालम्बं निरंजनम्‌ । 
निःशब्दमुच्यते ब्रह्म तस्याहं पंचमाश्रमम्‌ ।।२।। 
ब्रह्मचारी गृहस्थश्च वानप्रस्थो यतीश्वरः । 
आश्रमाणां च भिन्नोऽहं तस्याहं पंचमाश्रसस्‌ ।। ३।। 
आश्रमाणां च सर्वेषामस्ति नास्ति न चात्मनः । 
भिन्नाभिन्नं न पश्यामि तस्याहं पंचमाश्रसम्‌ ।।४।। 
आब्रह्मस्तम्बपर्यन्तं सम्पूर्ण परमात्मनः । 
धर्माधमौ न जानाति तस्याह पंचमाश्रसम्‌ ।।५।। 
सनःस्थे मनोमध्यस्थं मनोमायाविवर्जितम्‌ । 
मनसा मानवा लोके तस्याहं पंचमाश्रमम्‌ ।।६।। 
अगोचरं यदाभिन्नं यस्मिन्‌ सर्व प्रलीयते । 
निवर्तन्ते क्रियाः सर्वास्तस्याहं पंचमाश्रमम्‌ ।।७।। 
निरालम्बं गतं प्राणं यज्ज्योतिश्च लयं गतम्‌ । 
निवर्तन्ते हीक्रियाण तस्याहं पंचमाश्रमम्‌ ।।८।। 
स्वयं दीक्षा स्वयं भोक्ता स्वयं देवो महेश्वरः । 
निर्विकल्पं स्वयं ब्रह्म तस्याहं पंचमाश्रमम्‌ ।।९।। 
क्वचिद्धोगी क्वचित्त्यागी क्वचिद्याति पिशाचवत्‌ । 


२३४ 


स्वयमात्मा स्वरूपेण तस्याहं पंचमाश्रमम्‌ ।। १०।। 


क्षमारूपी जितक्रोधः सत्यवादी दृढव्रतः । 


क्षरभावपरित्यागी तस्याहं पंचमाश्रमम्‌ ।। ११।। 


देहातीतं मनोऽतीतं देहस्थं देहवर्जितम्‌ । 


देहभावपरित्यागी तस्याहं पंचमाश्रमम्‌ ।। १२।। 


यत्र यत्र कृता भिक्षा भोक्ताऽहं सर्वकर्मणि । 


कर्माकर्म न जानाति तस्याहं पंचमाश्रमम्‌ ।। १३।। 


२३५ 


॥ ज्ञानं संन्यासलक्षणम्‌ ।॥। 


लोकलज्जाविनिर्मक्तश्वोरव्याप्रभभ न हि। 
भयाभयौ न जानाति तस्याहं पंचमाश्रमम्‌ ।। १४।। 
सुखदुःखविनिर्मुक्तः शीतोष्णादिभयं न हि । 
लाभालाभौ न जानाति तस्याहं पंचमाश्रमम्‌ ।। १५।। 
मित्रादिपक्षनिर्मुक्तो दुष्टादुष्टभयं न हि। 
सुखात्मसर्वभूतात्मा तस्याहं पंचमाश्रमम्‌ ।। १६।। 
आशापाशविवर्जितः । 
लोकशंका भयं नास्ति तस्याहं पंचमाश्रमम्‌।। १७।। 
ज्ञानविज्ञानसंपच्ञो ब्रह्मवेत्ता मुनीश्वरः । 
न तीर्थ नोपवासश्च तस्याहं पंचमाश्रमम्‌ ।। १८।। 
मुमकुर्बरह्मनिष्ठश्च परनिष्ठः परः शिवः । 
सर्वधर्मपरित्यागी तस्याहं. पंचमाश्रमम्‌।। १९।। 
अध्यात्मविद्यागोप्तायो वेदात्ताम्बुजभास्करः । 
वेदमार्गपरित्यागी तस्याहं पंचमाश्रमम्‌।।२०।। 
दण्डकमण्डलुत्यागी करटिसूत्रवरं त्यजेत्‌ । 
जगह्यापारभिन्नोपहू तस्याहं पंचमाश्रमम्‌ ।।२१।। 
जीवभावपरित्यागी शिवभावमयो दृढम्‌ । 
स्वर्नरकं न जानाति तस्याहं पंचमाश्रमम्‌ ।।२२।। 
विदेहो बीतरागी च पषर्डूर्मितमसो हरः । 


. षड्वैरिवृंदविध्वंसस्तस्याहं पंचसाश्रमम्‌ ।। २२।। 
` स्वयं ब्रह्मा स्वयं शक्तिः स्वयं विष्णु: स्वयं शिवः । 
' सर्वेश्वरः सर्वसाक्षी तस्याहं पंचमा्रमम्‌।।२४।। 


बालोन्मत्तपिशाचोग्र शापानुग्रहशंभुवत्‌ । 
राजारंकं समं दृष्टा तस्याहं पंचमाश्रमम्‌ ।। २५।। 
वर्णावर्णौ न जानाति दिवारात्री न लक्ष्यते । 
पापं पुण्यं न जानाति तस्याहं पंचमाश्रमम्‌ ।।२६।। 
भिक्षा चतुर्षु वर्णेषु मद्यमांसाचभुजतः । 
भक्ष्याभक्ष्ये न जानाति तस्याहं पंचमाश्रमम्‌ ।।२७।। 


॥ संन्यासधर्म-संहिता ।। २३६ 


सच्चिदानन्दरूपोऽहं शिवोऽहं निर्गुणोऽप्यहम्‌ । 

एवं भावयते नित्यं तस्याहं पंचमाश्रमम्‌ ।। २८।। 
पंचभूतप्रभिन्तोऽहं सायादिगुणनाशकः । 
तत्त्ववेत्ता महानात्मा तस्याह पंचमाश्रमम्‌ ।।२९।। 
क्वचिल्लोभी क्वचित्‌ भोगी क्वचित्स्वजनरंजनः । 

` लोकालोकौ न जानाति तस्याहं पंचमाश्रमम्‌ ।। ३०।। 
नारीं -नरकवद्दृष्ा सङ्गं च श्ंखलोपमम्‌ । 

हेम हालाहलं दृष्टा तस्याहं पंचमाश्रसम्‌ ।। ३ १।। 
एकत्र न कदा वासो भ्रमणं भुवनत्रये । 

नग्नो दिगम्बरो दिव्यस्तस्याहं पंचमाश्रसम्‌ ।। ३२।। 
कासं क्रोधं च लोभं च मोहादि सकलं त्यजेत्‌ । 
हेमलोष्टं न जानाति तस्याहं पंचमाश्रमम्‌ ।। ३३।। 
अद्यश्च अखण्डश्च प्रकाशः परमेश्वरः । 
ब्रह्मा विष्णुः शिवः साक्षात्‌ तस्याहं पंचमाश्रमम्‌ ।। ३४।। 
औदासीन्यं सुधात्मानं परितृप्तिर्महात्मनः । 
इन्द्रादीन्‌ कीटवद्‌ दृष्टा तस्याहं पंचमाश्रमम्‌ ।। ३५।। 
अभिन्नात्मा मनोरूपं जगदेतच्चराचरम्‌ । 
निर्विकल्पं स्वयं ब्रह्म तस्याहं पंचमाश्रमम्‌ ।।३६।। 
हंसः परमहंसश्च दत्तात्रेयस्वरूपकः । 
गुरोर्गुरुर्जगद्गुरुस्तस्याहं पंचमाश्रमम्‌ ।। ३७।। 
सर्वाराध्यो महद्भूतः सर्वस्याद्यपरो जनः । 
जीवन्मुक्तो जरातीतस्तस्याहं पंचमाश्रमम्‌।। ३८।। 
शून्यशून्यो महाशून्यः शून्यात्मा शून्यवर्जितः । 
शून्यमण्डलवासी च तस्याहं पंचमाश्रमम्‌ ।। ३९।। 
अजोऽहमजरोऽहं च सर्वात्मा सर्वदैवतः । 
अनादिब्रह्मरूपोऽहं तस्याहं पंचमाश्रमम्‌ ।।४०।। 
एवं किंचित्परं ज्ञानं चिल् वै पंचमाश्रमम्‌ । 
लक्षणं हंसमार्गस्य परहंसशिवस्य च ।।४१।। 


२३७ 


।। ज्ञानं संन्यासलक्षणम्‌ ।। 


ब्रह्चर्यपदं चादौ द्वितीयं गृहस्थाश्रमम्‌ । 


' तृतीयं वानप्रस्थं च संन्यासं च चतुर्थकम्‌ ।।४२।। 


पंचमं हंसदीक्षा च साक्षाच्छिवस्वरूपकम्‌ । 
वेदमार्गविनिर्सृक्तं कर्माकर्मविवर्जितम्‌ ।।४३।। 
चत्वार आश्रमा बद्धा मुक्तोऽहं पंचमाश्रमम्‌ । 
भिन्नोऽहं वेद कर्माणि केवलं ब्रह्मरूपकम्‌ ।।४४।। 
साता यस्य पिता धन्यों धन्यं गोत्रं कुलं तथा । 
कुलकोटिं समुद्धार्यं यतीन्द्रः शिवरूपकः ।। ४५।। 
सहस्र ब्राह्मणान्‌ भुंजीत्‌ यतिमेकं समं भवेत्‌ । 
यतींश्च नियुतं भुंजीत्‌ हंसमेकं समं खल्‌ ।।४६।। 
हंसो यस्य गृहे भुंक्ते गृहे तस्य शिवः स्वयम्‌ । 

यत्र भुंक्ते शिवः साक्षात्‌ तत्र भुंक्ते जगत्त्रयम्‌ ।।४७।। 
संन्यासी विष्णुरूपश्च हंसश्च शिवरूपकः । 
दर्शनस्पर्शमात्रेण बद्धो मुक्तो न संशयः ।।४८॥।। 
क्रियाहीनो मतिश्रष्टो ह्यशक्तः सर्वकर्मणि । 
प्रदारगसो नित्यं तरति हंसपूजनात्‌ ।।४९।। 
हंसो दत्तः शिवः साक्षात्‌ वामदेवः शुकादयः । 

हंस हंसेति हंसेति हंसो नाम सदाशिवः ।।५०।। 
सनकाद्याः हंसरूपाः कपिलश्च महामुनिः । 
नारायणः परंबहा हंसरूपं न संशयः ।।५१।। 
नास्ति हंसपरो मागो नास्ति हंसपरं तपः । 

नास्ति हंसपरा पूजा तस्माद्धंसो भवेदरुध्ः ।।५२।। 
इति विद्यां पठेच्तित्यं श्रवणं मननं कृतम्‌। 
निजाभ्यासेन प्राप्नोति साक्षात्कारं न संशयः ।।५३।। 


नर 


।। संन्यासधर्म-संहिता ।। २२८ 


सद्योमुक्तिः क्रममुक्तिश्च 


शुको मुक्तो वामदेवोऽपि मुक्तस्ताभ्यां विना मुक्तिभाजो न सन्ति । 
शुक्मार्ग येऽनुसरन्ति धीराः सद्योमुक्तास्ते भवन्तीह लोके ।। १।। 
वामदेवं येऽनुसरन्ति नित्यं मृत्वा जनित्वा च पुनः पुनस्तत्‌ । 
ते वै लोके क्रममुक्ता भवन्ति योगैः सांख्यैः कर्मभिः सत्त्वयुक्तैः ।। २।। 
शुकश्च वामदेवश्च दे सृती देवनिर्मिते । 
शुको विहङ्गमः प्रोक्तो वामदेवः पिपीलिका ।।३।। 
साक्षा्fिधिमुखेन वा । 
महावाक्यविचारेण सांख्ययोगसमाधिना ।।४।। 
विदित्वा स्वात्मनो ख्पं संप्रज्ञातसमाधितः । 
शुकमार्गेण विरजाः प्रयान्ति परमं पदम्‌ ।।५।। 
यमायासनजायासहठाभ्यासात्पुनः पुनः । 
विघ्नबाहुत्यसंजात अणिमादिवशादिह ।।६।। 
अलब्ध्वापि फलं सम्यक्युनर्भूत्वा महाकुले । 
ुनर्वासनयैवायं योगाभ्यासं पुनश्चरन्‌ ।।७।। 
अनेकजन्माभ्यासेत वामदेवेन वै यथा। 
सोऽपि मुक्ति समाप्नोति तद्विष्णोः परमं पदम्‌ ।।८।। 
द्वाविमावषि पन्थानौ ब्रहमाप्राप्तिकरौ शिवौ । 
सद्योमुक्तिप्रदश्चैकः क्रममुक्तिप्रदः पर: । 
अत्र को मोहः कः शोक एकत्वमनुपश्यतः ।।९।। 

२३९ ॥ ज्ञानं संन्यासलक्षणम्‌ ।। 


जीवन्मुक्तानां लक्षणम्‌ 


“«सर्वधर्मान्परित्यज्य निर्ममो निरहंकारो भूत्वा ब्रह्मिष्ठं शरणमुपगम्य 
तत्त्वमसि अहं ब्रह्मस्मि सर्वं खल्विदं ब्रह्म नेह नानास्ति किंचनेत्यादिमहावावयार्थानु- 
भवज्ञानाद्ब्रहमवाहमस्मीति 


निश्चित्य निर्विकल्पसमाधिना स्वतन्त्रो यतिश्चरति स 
संन्यासी स मुक्तः स पूज्यः स योगी स परमहंसः सोऽवधूतः स ब्राह्मण 
इति ॥१॥ [निरा० उ० ] 


“कपालं वृक्षमूलानि कुचेलान्यसहायता । 

समता चैव सर्वस्मिन्नेतन्मुक्तस्य लक्षणम्‌ ।।२।। 
[ना० प० उ० ३/५४] 

“स्वप्नेऽपि यो हि युक्तः स्याज्जाग्रतीव विशेषतः । 

ईख्चेष्टः स्मृतः श्रेष्ठो वरिष्ठो ब्रह्मवादिनाम्‌ ।। ३।। 

[ना० प० उ० ५|५] 
“आत्मैवेदं सर्व स वा एष एवं पश्यन्नेवं मन्वान एवं विजानन्नात्म- 
रतिरात्मक्रीड आत्ममिथुन आत्मानन्दः स स्वराङ्‌ भवति ॥ [घा०३०७|२५२] 
“ते देवाः पुत्रैषणायाश्च वित्तैषणायाश्च लोकैषणायाश्च ससाधनेभ्यो 
व्युत्थाय निरागारा निष्परिग्रहाः अशिखा अयज्ञोपवीता अन्धा बधिरा मुग्धाः 
क्लीवा मूका उन्मत्ता इव परिवर्तमानाः शान्ता दान्ता उपरतास्तितिक्षवः 
समाहिता आत्मरतय आत्मक्रीडा आत्ममिथुना आत्मानन्दाः प्रणवमेव परमं 
ब्रह्मात्म-प्रकाशं शून्यं जानन्तस्तत्रैव परिसमाप्ताः ॥४॥ [नृ०उ०श] 
“कुचेलोऽसहाय एकाकी समाधिस्थ आत्मकाम आप्तकामो निष्कामो 
जीर्णकामो हस्तिनि सिंहे दंशे मशके नकुले सर्पराक्षसगन्धर्वेषु मृत्यो रूपाणि 
विदित्वा न विभेति कुतश्चनेति ॥५॥ [सु० उ० १३] 
“तुरीयमक्षरमिति ज्ञात्वा जागरिते सुषुप्त्यवस्थापन्न इव वधच्छुए 
यद्यददृष्टं तत्सर्वमविज्ञातमिव यो वसेत्तस्य स्वप्नावस्थायामपि तादृगवस्था 
भवति स जीवन्मुक्तो भवति ॥६॥ [जा० प० 3० ५/१] 

“आशाम्बरो न नमस्कारो न स्वाहाकारो न स्वधाकारो न 
निन्दास्तुतिव्यतिरिक्तो न मन्त्रतन्त्रोपासको देवान्तरध्यानशून्यो i srs 
निवर्तकः सर्वोपरतः स सच्चिदानन्दाद्वयचिद्घनः पूर्णानन्दैकबोधो 


॥ संन्यासधर्म-संहिता ।। २४० 


ब्रह्मैवाहमस्मीत्यनवरतं ब्रह्मप्रणवानुसंधानेन यः कृतकृत्यो भवति स 


परमहंसपर्राट्‌ ॥७॥ स वी १] 
“जीवः पञ्चविंशकः | परित्यज्य षड्विंशक: 
परमात्माहमिति निश्चयाज्जीवन्मुक्तो भवति ॥८॥ [म०्ब्रा०3० २/४] 


“तद्वाश्चक्षुरादिबाह्यप्रपञ्चोपरतो विगतप्रपञ्चगन्धः सर्व जगदात्मत्वेन 
पश्यंस्त्यक्ताहंकारो ब्रह्माहमस्मीति चिन्तयन्निदं सर्वं यदयमात्मेति भावयन्कृतकृत्यो 
भवति ॥९॥ [म०ब्रा०उ० २/४] 

“राणो ह्येष यः सर्वभूतैर्विभाति 
विजानन्विद्वान्भवते नातिवादी । 
आत्मक्रीड आत्मरतिः क्रियावा- 
नेष ब्रह्मविदां वरिष्ठः ।। १०।। 
[मु०उ० ३/१/४] 
“धयस्मिन्काले स्वमात्मानं योगी जानाति केवलम्‌ । 
तस्मात्कालात्समारभ्य जीवन्मुक्तो भवेदसौ ।। ११।। 


[व० उ० २/४२] 
अत्रात्मव्यतिरेकेण द्वितीयं यो न पश्यति । 
आत्मारामः स योगीन्र ब्रह्मीभूतो भवेदिह ।। १२।। 
[स्क० पु० का ० ख० ४१/४७] 
यिड ह र व्यवहारवतोऽपि च । 
अस्तङ्कतं स्थितं व्योम स जीवन्मुक्त उच्यते ।। १३।। 
नोदेति नास्तमायाति सुखे दुःखे मनः प्रभा । 
यथाप्राप्तस्थितिर्यस्य स जीवन्मुक्त उच्यते ।। १४।। 
यो जागर्ति सुषुप्तिस्थो यस्य जाग्रन्न विद्यते । 
यस्य निर्वासनो बोधः स जीवन्मुक्त उच्यते ।। १५।। 
रागद्वेषभयादीनामनुरूपं चरन्नपि । 
योऽन्तर्व्योमवदच्छन्नः स जीवन्मुक्त उच्यते ।। १६।। 
यस्य नाहंकृतो भावो बुद्धिर्यस्य न लिप्यते । 
कुर्वतोऽकुर्वतो वापि स जीवन्मुक्त उच्यते ।। १७।। 
यस्मान्नोद्दिजते लोको लोकान्नोद्विजते च यः । 


हर्षामर्षभयोन्मुक्तः स जीवन्मुक्त उच्यते ।। १८।। 

२४१ 


॥ ज्ञानं संन्यासलक्षणम्‌ ।। 


यः समस्तार्थजालेषु व्यवहार्यपि शीतलः । 
परार्थेष्विव पूर्णात्मा स जीवन्मुक्त उच्यते।। १९।। 
प्रजहाति यदा कामान्सर्वा श्चित्तगतान्मुने । 


सयि सर्वात्मके तुष्टः स जीवन्मुक्त उच्यते ।।२०।। 


चैत्यवर्जितचिन्मात्रे पदे परमपावने। 
अक्षुब्धचित्तो विश्रान्तः स जीवन्मुक्त उच्यते ।।२१।। 
इदं जगदहं सोऽयं इश्यजातमवास्तवस्‌ । 
यस्य चित्ते न स्फुरति स जीवन्मुक्त उच्यते ।। २२।। 
[ब० उ० ४|२१-३०] 
सयि जीवत्वमीशत्वं कल्पितं वस्तुतो न हि । 
इति यस्तु विजानाति स मुक्तो नात्र संशयः ।।२३।।[स० र० ३० ३३] 
आपतत्सु यथाकालं सुखदुःखेष्वनारतः । 
न हष्यति ग्लायति यः स जीवन्मुक्त उच्यते ।। २४।। 
हर्षासर्षभयक्रोधकामकार्पण्यदृष्टिभिः 
न परामृश्यते योऽन्तः स जीवन्मुक्त उच्यते ।।२५।। 
[महो०२|४३-४४] 
ईप्सितानीष्सिते न स्तो यस्यात्तर्वर्तिदष्टिषु । 
सुषुप्तिवद्यश्चरति स॒ जीवन्मुक्त . उच्यते ।। २६।। 
अध्यात्मरतिरासीनः पूर्णपावनमानसः । 
प्राप्तानुत्तमविश्वान्तिन किचिंदिह वाञ्छति । 
यो जीवति गतस्नेहः स जीवन्मुक्त उच्यते ।।२७।। 
संवेद्येन हृदाकाशे मनागपि न लिप्यते । 
यस्यासावजडा संवित्स जीवन्मुक्त उच्यते ।।२८।। 
रागद्वेषो सुखं दुःखं धर्माधर्मो फलाफले । 
यः करोत्यनपेक्ष्यैवं स जीवन्मुक्त उच्यते ।।२९।। 
सौनवान्निरहंभावो निर्मानो मुक्तमत्सरः । 
यः करोति गतोद्वेगः स जीवन्मुक्त उच्यते ।।३०।। 
सर्वत्र विगतस्नेहो यः. ; । 
निरिच्छो वर्तते कार्ये स जीवन्मुक्त उच्यते ।।३१।। 


।। संन्यासधर्म-संहिता ।। २४२ 


येन धर्समधर्म च मनोमननमीहितम्‌ । 

सर्वमन्तःपरित्यक्त॑ स जीवन्मुक्त उच्यते ।।३२।। 

यावती इश्यकलना सकलेयं विलोक्यते । 

सा येन सुष्ठु संत्यक्ता स जीवन्मुक्त उच्यते ।।३३।। 

कट्वम्ललवणं तिक्तममृष्टं मृष्टमेव च । 

सममेव च यो भुङ्के स जीवन्मुक्त उच्यते ।। ३४।। 

जरामरणमापच्च राज्यं दारिद्र्यमेव च । 

रम्यमित्येव यो भुङ्के स जीवन्मुक्त उच्यते ।। ३५।। 

धर्माधमौं सुखं दुःखं तथा मरणजन्मनी । 

धिया येन सुसंत्यक्तं स जीवन्मुक्त उच्यते ।। ३६।। 

उद्वेगानन्दरहितः समया स्वच्छया धिया । 

न शोचति न चोदेति स जीवन्मुक्त उच्यते ।।३७।। 

सर्वेच्छाः सकलाः शङ्काः सर्वेहाः सर्वनिश्चयाः । 

धिया येन परित्यक्ताः स जीवन्मुक्त उच्यते ।। ३८।। 

जन्मस्थितिविनाशेषु सोदयास्तमयेषु च । 

सममेव मनो यस्य स जीवन्मुक्त उच्यते ।।३९।। 

न किंचन द्वेष्टि तथा न किंचिदपि काङ्कति । 

भुङ्के यः प्राकृतान्भोगान्स जीवन्मुक्त उच्यते ।।४०।। 
[महो० २/४६-६०] 

सर्वाधिष्ठानसन्मात्रे निर्विकल्पे चिदात्मनि । 

यो जीवति गतस्नेहः स जीवन्मुक्त उच्यते) ४१।। - 
[अभ० उ० २/२७] 

निर्विकल्पा च चिन्मात्रा वृत्तिः प्रज्ञेति कथ्यते । 

सा सर्वदा भवेद्यस्य स जीवन्मुक्त इष्यते ।।४२।। 

देहेन्द्रियेष्वहंभाव इदंभावस्तदन्यके । 

यस्य नो भवतः क्वापि स जीवन्मुक्त इष्यते ।।४३।। 

न प्रत्यग्रह्मणोभेंदे कदापि ब्रह्मसर्गयोः । 

प्रया यो विजानाति स जीवन्मुक्त इष्यते ।।४४।। 


२४३ 


साधुभिः पूज्यमानोऽस्मिन्पीड्यमानोऽपि दुर्जनेः | 
समभावो भवेद्यस्य स जीवन्मुक्त इष्यते।।४५।। 
यथापूर्व न संसृतिः। 


विज्ञातब्रह्मातत्त्वस्य 
अस्ति चेन्न स विज्ञातब्रह्मभावो बहिर्मुखः ।।४६।। 


[अध्या० उ० ४४-४८ 
हेयोपादेयकलने ममेत्यहमिहेति च। | 
यस्याऽन्तः संपरिक्षीणे स जीवन्मुक्त उच्यते ।।४७।। 

[यो० वा० ५(१६/२०] 
आत्मतत्त्वैकनिष्ठस्य हर्षामर्षवशं मतः । 
यस्य नाऽऽयात्यसक्तोऽसौ जीवन्मुक्तः स कथ्यते ।।४।। 

[यो० वा०५|६८|५] 
सर्वारम्भपरित्यागी सर्वोपाधिविवर्जितः । 
सर्वाशासंपरित्यागी जीवन्मुक्त इति स्मृतः ।।४९।। 

[यो० वा० ५|७४|३८] 
तत्पदं सर्वसीमान्तमवलस््य महायतिः । 
यः स्थितः स्थिरधीस्तञ्ज्ञः स जीवन्मुक्त उच्यते ।।५०।। 
[यो० वा० ५|७८|५४] 
न सुखाय सुखं यस्य दुःखं दुःखाय यस्य नो । 
अन्तर्मुखमतेर्नित्यं स॒ मुक्त इति कथ्यते।।५१।। 
[यो० बा० ६|२/१६९|१] 
चिन्मात्रात्मनि विश्रान्तं यस्य चित्तमचञ्चलम्‌ । 


तत्रैव रतिमायातं स जीवन्मुक्त उच्यते ।।५२।। 


परमात्मनि विश्रान्तं यस्य व्यावृत्य नो मतः । 

रमते$स्मिन्पुनर्दश्ये स॒ जीवन्मुक्त उच्यते ।।५३।। 
[यो० वा० ६|२|१६९|३-४) 

यशःप्रभृतिना यस्मै हेतुनैव विना पुनः । 

भुवि भोगा न रोचन्ते स जीवन्मुक्त उच्यते ।।५४।। 


[यो० वा० २|२|८] 


[। संन्यासधर्म-संहिता ।। २४४ 


चिदात्माहं परात्माहं निर्गुणो5हं परात्परः । 
आत्ममात्रेण यस्तिष्ठेत्स जीवन्मुक्त उच्यते ।।५५।। 
[ति० वि० उ०४| १] 
देहत्रयातिरिक्तोऽहं शुद्धचैतन्यमस्म्यहम्‌ । 
ब्रह्माहमिति यस्यान्तः स जीवन्मुक्त उच्यते ।।५६।। 
यस्य देहादिकं नास्ति यस्य ब्रह्मोति निश्चयः । 
प्रमानन्दपूणो यः स॒ जीवन्मुक्त उच्यते ।।५७।। 
[ति०वि०उ०४/२-३] 
नित्यानन्दः प्रसन्नात्मा ह्यन्यचिन्ताविवर्जितः । 
यः स जीवन्मुक्त उच्यते ।। ५८।। 
| [ति० वि० उ० ४/६-६/२] 
न मे जाग्रन्न मे स्वप्नं न मे कारणसण्वपि । 
न मे तुरीयमिति यः स जीवन्मुक्त उच्यते ।।५९।। 

ति० वि० उ० ४/१०-१/९] 
न मे जरा न मे बाल्यं न मे योवनमण्वपि । 
अहं ब्रह्मास्म्यहं ब्रह्मास्म्यहं ब्रहोति निश्चयः । 
चिदहं चिदहं चेति स जीवन्मुक्त उच्यते ।।६०।। 

[तो० उ० ४/२९-२९-१/२] 
स्वयमेव स्वयं हंसः स्वयमेव स्वयं स्थितः । 
स्वयमेव स्वयं पश्ये्स्वात्मराज्ये सुखं वसेत्‌ । 
स्वात्मानन्दं स्वयं भोक्ष्येत्स जीवन्मुक्त उच्यते ।। ६१।। 
स्वयमेवैकवीरोऽग्रे स्वयमेव प्रभुः स्मृतः । 

. स्वस्वरूपे स्वयं स्वप्येत्स जीवन्मुक्त उच्यते ।। ६२।। 

७ ति० वि० उ० ४|३ १-३२) 
यस्य स उच्यते ।। ६३।। 
वर्तमानेऽपि क 


अतीताननुसंधानं भविष्यदविचारणम्‌ । 
औदासीन्यमपि प्राप्तं जीवन्मुक्तस्य लक्षणम्‌ ।। ६५।। 





२४५ 


गुणदोषविशिष्टेऽस्मिन्‌ स्वभावेन विलक्षणे । 

सर्वत्र समदर्शित्वं जीवन्मुक्तस्य लक्षणम्‌ ।।६६।। 

इष्टानिष्टार्थसस्प्राप्तौ समर्दर्शितयात्मनि । 

उभयत्राविकारित्वं जीवन्मुक्तस्य लक्षणम्‌ ।। ६७।। 
ब्रह्मनन्दरसास्वादासक्तचित्ततया यतेः। 


ब्रह्माः 

अन्तर्बहिरविज्ञानं जीवन्मुक्तस्य लक्षणम्‌ ।।६८।। 
देहेन्रियादौ कर्तव्ये ममाहंभाववर्जितः । 
औदासीन्येन यस्तिष्ठेत्स जीवत्सुक्तलक्षणम्‌ ।।६९।। 
दिज्ञात आत्मनो यस्य ब्रह्मभावः शुतेर्बलात्‌ । 
भवबन्धविनिर्ुक्त 


सर्वभूतेषु चात्मानं सर्वभूतानि चात्मनि । 
यः पश्यन्संचरत्येष जीवन्मुक्तोऽभिधीयते ।।७१।। 


स एव धन्य आत्मज्ञः सर्वभावेषु यः समः । 


।। ज्ञानं संन्यासलक्षणम्‌ ।। 


: स जीवन्मुक्तलक्षणः ।।७०।। 
[वि० चू० ४३१-४३८] 





[शि० गी० १३/२९] ८ 


पश्यन्‌ शृण्वन्‌ स्पृशजिप्रन्नश्नन्लिस्तर्षमानसः ।।७२।। 


बहुनाऽत्र 


किमुक्तेन ज्ञाततत्त्वो महाशयः । ५ 


भोगमोक्षनिराकांक्षी सदा सर्वत्र नीरसः ।।७३।। 


[अष्टाण्गी० १ ८६८] 


[व०उ०२[२७-२७-१ |२][पा० ब्र० उ० २४-२४-१|२] 


सम्पूर्णसुखमदयम्‌। . 
साक्षादब्हौव नान्योःस्तीत्येवं ब्रह्मविदां स्थितिः ।।७५।। 


[व०उ०२|२१-२१- १|२] 


एवं रूपपरिज्ञानं यस्यास्ति प्रयोगितः । 

कुत्रचिद्रमनं नास्ति तस्य ूर्णस्वरूपिणः ।। ७६।। 

आकाशमेकं सम्पूर्णं कुत्रचिन्न हि गच्छति । 
तदृदूब्रह्मात्मविच्छेष्ठः . कुत्रचिन्नैव 


तद्वद्ञ्भह् 


गच्छति ।।७७।। : , 


[पा०ब्र०्उ० ३४-३५] [रु०हू०उ° ५०-५१] ५ 





॥ संन्यासधर्म-संहिता ।। २४६ 


सर्वत्रानवधानस्य न किंचिद्वासना हृदि। 
मुक्तात्मनो वितृप्तस्य तुलना केन जायते ।।७८।। 
[अष्टाणगी० १८८९] 
चिन्मात्रत्वं प्रयातस्य तीर्णमृत्योरचेतसः । 
यो भवेत्परमानन्दः केनाऽसावुपमीयते ।।७९।। 
[यो०्वा०६/१२१/१०] 
आत्मविश्रान्तितृप्तत निराशेन गतार्तिना । 
अन्तर्यदनुभूयेत तत्कथं कस्य कथ्यंते ।।८०।। 
[अष्टा० गी० १८/९३] 
भिद्यते हृदयग्रन्थिश्छिद्यन्ते सर्वसंशयाः । 
क्षीयन्ते चास्य कर्माण तस्मिन्दृष्टे परावरे ।।८१।। 
[मु उ०२/२/८] [महो ० ४/८२] 
एषा ब्राह्मी स्थितिः स्वच्छा निष्कामा विगतामया । 
आदाय विहरन्नेवं संकटेषु न मुहयति ।।८२।। 


श्रीमद्भगवद्रीतासार | [महे० ६/७६] 
: दु 


गीतासारं प्रवक्ष्यामि सर्वगीतोत्तमोत्तमम्‌ 
कृष्णोऽर्जुनाय यामाह पुरा वै ।।१।। 
गतासुरगतासुर्वा न 0०५4, ८ 
आत्मा5जरो$मरो5भेद्यस्तस्माच्छोकादिकं त्यजेत्‌ ।। २।। 
ध्यायतो. विषयान्पुंसः सङ्घस्तेष्पजायते । 
सङ्घात्कामस्ततः क्रोधः क्रोधात्सम्मोह एव च ।।३।।। 
` सम्मोहात्स्मृतिविभ्रंशो बुद्धिनाशात्रणश्यति । 
दुःसङ्गहानिः सत्सङ्कान्मोक्षकामी च कामनुत्‌ ।।४।। 
कामत्यागादात्मनिष्ठः स्थिरप्रज्ञस्तदोच्यते 

या निशा सर्वभूतानां तस्यां जागर्ति संयमी ।।५।। 
यस्यां जाग्रति भूतानि सा निशा पश्यतो मुनेः । 
आत्मन्येव च सन्तुष्टस्तस्य कार्य न विद्यते ।। ६।। 


२४७ 


॥ ज्ञानं संन्यासलक्षणम्‌ ।। 


नेव तस्य कृतेनार्थो नाकृतेनेह कश्चन। 
तत्त्ववित्तु महाबाहो गुणकर्मविभागयोः ।।७।। 
गुणा गुणेषु वर्तन्ते इति सत्वा न सञ्जते । 

सर्व ज्ञानप्लेवेनैव वृजिनं संतरिष्यति।।८।। 
ज्ञानाग्निः सर्वकर्माणि भस्मसात्कुरुतेऽर्जुन । 
ब्रह्मण्याधाय कर्माणि सङ्गं त्यक्तवा करोति यः ।।९।। 
लिप्यते न स पापेन पद्मपत्रमिवाम्भसा । 
सर्वभूतेषु चात्मानं सर्वभूतानि चात्मनि।।१०।। 
ईक्षते योगयुक्तात्मा सर्वत्र समदर्शनः । 
शुचीनां श्रीमतां गोहे योगधभ्रष्टोऽभिजायते ।। ११।। 
न हि कल्याणकृत्कश्निहुर्गतिं तात गच्छति । 

दैवी हयेषा गुणमयी मम माया दुरत्यया ।।१२।। 
मासेव ये प्रपद्यन्ते मायामेतां तरन्ति ते। 
आर्तो जिज्ञासुरर्थार्थी ज्ञानी च भरतर्षभ ।।१३।। 
चतुर्विधा भजन्ते मां ज्ञानी चैकत्वमास्थितः । 

अक्षरं ब्रह्म परमं स्वभावोऽध्यात्ममुच्यते।।१४।। 
भूतभावोद्भवकरो विसर्गः कर्मसंज्ञितः । 
अधिभूतं क्षरो भावः पुरुषश्चाधिदैवतम्‌ ।।१५।। 
अधियज्ञोऽहमेवात्र देहे देहभृता वर । 
अन्तकाले स्मरन्माञ्च मद्भावं यात्यसंशयः ।।१६।। 
यं यं भावं स्मरन्नन्ते त्यजेद्देहं तमाण्तुयात्‌ । 

प्राणं न्यस्य भ्रुवोर्मध्ये चान्ते प्राप्तोति मत्परम्‌ ।। १७। 
ओमित्येकाक्षरं ब्रह्म वदन्देहं त्यजँस्तथा । 
्रह्मादिस्तम्बपर्यन्ताः सर्वे मम विभूतयः ।।१८। 
श्रीमन्तश्चोर्जिताः सर्वे ममांशाः प्राणितः स्मृताः । 
अहमेको विश्वरूप इति ज्ञात्वा विमुच्यते ।।१९।। 
क्षेत्र शरीरं यो वेत्ति क्षेत्रज्ञः स प्रकीर्तितः । 
क्षेत्रक्षेत्रज्ञयोर्जञांनं यत्तज्ज्ञानं मतं मम।।२०।। 


02७ 


-. OR So 


॥ संन्यासधर्म-संहिता ।। 


महाभूतान्यहंकारो बुद्धिरव्यक्तमेव च। 
इन्द्रियाणि दशैकं च पंच चे्रियगोचराः ।।२१।। 
इच्छा द्वेषः सुखं दुःखं सङ्कातश्चेतना धृति :। 
एतत्क्षत्रं समासेन सविकारमुदाहृतम्‌ ।। २२।। 
अमानित्वमदम्भित्वमहिंसाक्षान्तिरार्जवम्‌ । 
आचार्योपासनं शौच स्थैर्यमात्मविनिग्रहः ।। २३।। 
इन्द्रियार्थेषु वैराग्यमनहङ्कार एव च। 
जन्ममृत्युजराव्याधिदुःखदोषानुदर्शनम्‌ ।।२४।। 
असक्तिरनभिष्वङ्गः पुत्रदारगृहादिषु । 
नित्यञ्च समचित्तत्वमिष्टानिष्टोपपत्तिषु ।। २५।। 
मयि चानन्ययोगेन भक्तिरव्यभिचारिणी । 
विविक्तदेशसेवित्वमरतिर्जनसंसदि ।।२६।। 
अध्यात्मज्ञाननित्यत्वं तत्त्वज्ञानार्थदर्शनम्‌ । 
एतज्ज्ञानमिति प्रोक्तमज्ञानं यदतोऽन्यथा ।। २७।। 
ज्ञेयं यत्तठावक्ष्यामि यं ज्ञात्वाऽमृतमश्नुते । 
अनादि परमं ब्रह्म सत्त्व नाम तदुच्यते ।।२८।। 
सर्वतः पाणिपादान्तं सर्वतोऽक्षिशिरोमुखम्‌ । 
सर्वतः श्रुतिमल्लोके सर्वमावृत्य तिष्ठति।।९।। 
सर्वेन्रियगुणाभासं सर्वेद्रियविवर्जितम्‌ । 

असक्त सर्वभृच्चैव निर्गुणं गुणभोक्तृ च ।। ३ ०।। 
बहिरन्तश्च भूतानामचरञ्चरमेव  च। 
सूक्मतवात्तदविज्ञेयं दूरस्थञ्चान्तिकेऽपि यत्‌ ।।३१।। 
अविभक्तञ्च भूतेषु विभक्तमिव च स्थितम्‌ । 

भूतभर्तृ च विज्ञेयं ग्रसिष्णु प्रभविष्णु च।।३२।। 
ज्योतिषामपि तज्ज्योतिस्तमसः परमुच्यते । 

जञानं ज्ञेयं ज्ञानगम्यं हृदि सर्वस्य धिष्ठितम्‌ ।।३३।। 
ध्यानेनात्मनि पश्यन्ति केचिदात्मानमात्मना । 

अन्ये सांख्येन योगेन कर्मयोगेन चापरे ।। ३४।। 


२४८ 


।। ज्ञानं संन्यासलक्षणम्‌ ।। 


अन्ये त्वेवमजानन्तः श्रृत्वान्येभ्य उपासते । 
तेऽपि चाशु तरन्त्येव मृत्युं श्रुतिपरायणाः ।।३५।। 
सत्त्वात्सज्ञायते ज्ञानं रजसो लोभ एव च। 
प्रमादमोहौ तमसो भवतोऽज्ञानमेव च।।३६।। 
गुणा दर्तन्त इत्येव योऽवतिष्ठति नेङ्गते । 
सानावसानसित्रारितुल्यस्त्यागी स निर्गुणः ।।३७॥। 
ऊर्ध्व॑सूलसधःशाखसश्वत्यं प््राहुरव्ययम्‌। 
छन्दांसि यस्य पर्णानि यस्तं वेद स वेदवित्‌ ।।३८।। 
दो भूतसर्गो लोकेऽस्मिन्दैव आसुर एव च। 
अहिंसादिः क्षसा चैव देवीसम्पत्तिता नृणाम्‌ ।।३९।। 
न शौचं नापि चाचारो ह्यासुरी सम्पदोद्धवः । 
नरकत्वात्कोधलोभकामस्तस्मात्त्रयं त्यजेत्‌ ।।४०।। 
यज्ञस्तपस्तथा दानं सत्त्वाद्यौख्रिविधं स्मृतम्‌ । 
आयुः सत्त्वं बलारोग्यसुखायान्नं तु सात्त्विकम्‌ ।।४१।। 
दुःखशोकासयायान्नं तीदणरूक्षन्तु राजसम्‌ । 
असेध्योच्छिष्टपूत्यन्नं तामसं नीरसादिकम्‌।।४२।। 
यष्टव्यो विधिना यज्ञो निष्कामाय स सात्त्विकः । 
यज्ञः फलाय दस्भात्मा राजसस्तामसः क्रतुः ।।४३।। 
्दधामंत्रादिविध्युक्तं तपः शारीरमुच्यते। 
देवादिपूजाऽहिंसादि वाङ्मयं तप उच्यते ।।४४।। 
अनुद्रेगकरं वाक्यं सत्यं स्वाध्यायसज्जपः । 
मानसं चित्तसंशुद्धेमौनमात्मविनिग्रहः ।।४५।। 
सात्तिकञ्च तपोऽकामं फलाद्यर्थन्तु राजसम्‌ । 
ह परपीडायै साच्चिकै दानमुच्यते ।।४६।। 
एदौ चैव दातव्यमुपकाराय राजसम्‌ । 
अदेशादाववज्ञातं तामसं दानमीरितम्‌ ।।४०।। 
३» तत्सदिति निर्देशो ब्रह्मणखरिविधः स्मृतः । 
यज्ञदानादिकं कर्म भुक्तिमुक्तिप्रद॑ नृणाम्‌ ।। ४८।। 





॥ संन्यासधर्म-संहिता ।। २५० 


अनिष्टमिष्टं मिश्रञ्च त्रिविधं कर्मणः फलम्‌ । 

भवत्यत्यागिनां प्रेत्य न तु संन्यासिनां क्वचित्‌ ।।४९।। 

तामसः कर्मसंयोगान्मोहात्क्लेशभयादिकात्‌ । 

राजसः  सात्त्विकोऽकामात्पञ्चैते कर्महेतवः ।।५०।। 

अधिष्ठानं तथा कर्ता करणञ्च पृथग्विधम्‌ । 

विविधाश्च पृथक्चेष्टा दैवञ्चैवात्र पञ्चमस्‌ ।।५१।। 

एकज्ञानं सात्त्विकं स्यात्पृथरज्ञानन्तु राजसम्‌ । 

अतत्त्वार्थन्तामसं स्यात्कर्माकामाय सात्त्विकंम्‌ ।।५२।। 
कामाय राजसं कर्म मोहात्कर्म तु तामसम्‌ । 
सिद्यसिद्ध्योः समः कर्ता सात्त्विको राजसो ह्यपि ।।५३।। 

शठोऽलसस्तामसः स्यात्कार्यादिधीश्च सात्त्विकी । 

कार्यार्थं सा राजसी स्याद्रिपरीता तु तामसी ।।५४।। 

मनोधृतिः सात्त्विकी स्यात्प्रीतिकामेति राजसी । 

तामसी तु प्रशोकादौ दुःखं सत्त्वात्तदन्तगम्‌ ।।५५।। 

सुखं तद्राजसञ्चाग्रे अन्ते दुःखन्तु तामसम्‌ । 

यतः प्रवृत्तिर्भूतानां येन सर्वमिदन्ततम्‌ ।।५६।। 

स्वकर्मणा तमभ्यर्च्य विष्णुं सिद्धिञ्चःविन्दति । 

कर्मणा मनसा वाचा सर्वावस्थासु सर्वदा ।।५७।। 

ब्रह्मादिस्तस्बपर्यन्तं जगट्विष्णुञ्च वेत्ति यः । 

सिद्धिमाप्नोति भगवद्भक्तो भागवतो धुवम्‌ ।।५८।। 
[आग्ने० पु० ३८| १-५८] 
।।इत्यागनेये (महा) आदिपुराणे गीतासारो ' 

नामैकाशीत्यधिकत्रिशततमोऽध्यायः।। 

२५१ ।। ज्ञानं संन्यासलक्षणम्‌ ।। 


यस्य पादांशुसंभूतं विश्वं भाति चराचरम्‌ । 
तं वन्दे परमात्मानं स्वतन्त्रानन्दरूपिणम्‌।। १।। 
सच्चिदानन्दबोधाय शिष्यसंतापहारिणे । 
स्वतन्त्रानन्दरूपाय तस्मे श्रीगुरवे नमः ।।२।। 
स्वच्छन्दोपात्तदेहाय विशुद्धज्ञानमूर्तये । 
सर्वस्मै सर्वबीजाय सर्वभूतात्मने नमः ।।३।। 
नमस्ते सर्वभावाय ब्रह्माणेऽनन्तशक्तये । 
कृष्णाय वासुदेवाय योगानां पतये नमः ।।४।। 
नमस्ते वासुदेवाय सर्वभूतक्षयाय च। 
हृषीकेश नमस्तुभ्यं प्रपन्नं पाहि मां प्रभो ।।५।। 





“ 
शान्ति: । शान्ति: ॥ शान्तिः ॥ 
| @ $ क 


। । समाप्तोऽयं ग्रन्थः । । 

